

# ئۇيغۇر خەلق چۆچەكلىرى

10



— شىنجاڭ خەلق نەشرىياتى —




مۇقاۋا رەسىمىنى سىزغۇچى : مەھمەت ئابدۇرېھىم  
مۇقاۋىنى لايىھىلىگۈچى : مەھمەت ئەۋبەت




www.uyghurkitap.com

ئۇيغۇر كىتاب تەۋە بىكەتلىرى  
ئۇيغۇر كىتاب تەۋە بىكەتلىرى



ISBN 978-7-228-12031-4



9 787228 120314 >

定价: 12.00 元

# ئۇيغۇر خەلق چۆچەكلىرى

10

«ئۇيغۇر خەلق ئېغىز ئەدەبىياتى قامۇسى»  
تەھرىر ھەيئىتى نەشىرگە تەييارلىغان

— شىنجاڭ خەلق نەشرىياتى —

图书在版编目(CIP)数据

维吾尔民间故事. 10: 维吾尔文/《维吾尔民间文学大典》编委会编. —乌鲁木齐: 新疆人民出版社, 2008. 11  
(维吾尔民间文学大典)

ISBN 978-7-228-12031-4

I. 维… II. 维… III. 维吾尔族—民间故事—作品集—中国—维吾尔语(中国少数民族语言) IV. I277.3

中国版本图书馆 CIP 数据核字(2008)第 177984 号

01

- 
- 策 划 阿不都热合曼·艾白, 艾合买提·伊明  
责任编辑 艾合买提·伊明  
责任校对 阿布勒孜·阿巴斯 等  
封面设计 买买提·诺贝提  
出版发行 新疆人民出版社  
地 址 乌鲁木齐市解放南路 348 号  
电 话 (0991)2827472  
邮 编 830001  
经 销 新疆维吾尔自治区新华书店  
印 刷 乌鲁木齐八家户彩印有限公司  
开 本 880×1230 毫米 1/32  
印 张 5  
版 次 2008 年 11 月第 1 版  
印 次 2008 年 11 月第 1 次印刷  
印 数 1—5000  
定 价 12.00 元
-



## ئۇيغۇر خەلق چۆچەكلىرى — 10

نەشىرگە تەييارلىغۇچى: «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى  
پىلانلىغۇچىلار: ئابدۇراخمان ئەبەي، ئەخمەت ئىمىن  
مەسئۇل مۇھەررىرى: ئەخمەت ئىمىن  
مەسئۇل كوررېكتورى: ئابلىز ئابباس قاتارلىقلار  
مۇقاۋىنى لايىھىلىگۈچى: مەمەت ئەۋبەت  
نەشر قىلىپ تارقاتقۇچى: شىنجاڭ خەلق نەشرىياتى  
ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر  
تېلېفون: 0991-2827472  
پوچتا نومۇرى: 830001  
ساققۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى  
باسقۇچى: ئۈرۈمچى باجياخۇ رەڭلىك باسما چەكلىك شىركىتى  
فورماتى: 880×1230 مىللىمېتىر 1/32  
باسما تاۋىقى: 5  
نەشرى: 2008 - يىلى 11 - ئاي 1 - نەشرى  
باسمىسى: 2008 - يىلى 11 - ئاي 1 - بېسىلىشى  
تراژى: 1-5000  
كىتاب نومۇرى: ISBN 978-7-228-12031-4  
باھاسى: 12.00 يۈەن

## مۇھەررىردىن

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە. ئۇيغۇر خەلقى ئۆزىنىڭ بېسىپ ئۆتكەن ئۇزاق تارىخىي تەرەققىياتى جەريانىدا، ئۆزىنىڭ مىللىي تىلىنى، ئورپ - ئادىتىنى، مىللىي مەدەنىيىتىنى، جۈملىدىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىگە خاس مىللىي ئۇسلۇب ۋە مىللىي شەكىلگە ئىگە بولۇپ، كۆزنى قاماشتۇرۇپ تۇرىدىغان بىر رەڭدار گۈلشەن. ئۇ ئۆزىنىڭ مەزمۇنىنىڭ چوڭقۇرلۇقى، بايلىقى ۋە كەڭلىكى بىلەن، شەكىلىنىڭ خىلمۇخىللىقى ۋە گۈزەللىكى، تۈرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلىرى يۇقىرىقىدەك ئالاھىدىلىكلەرگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۈرى ھېسابلىنىدۇ. ئۇيغۇر خەلق چۆچەكلىرى ئېغىزدىن ئېغىزغا، ئەۋلادتىن ئەۋلادقا كۆچۈش جەريانىدا خەلق ئاممىسى تەرىپىدىن پىششىقلىنىپ، ۋەقەلىكى تاۋلانغان، نەتىجىسى روشەن ھەم ئۈمىدۋار، تىلى تەسىرلىك ۋە گۈزەل بولۇپ يېتىلگەن.

ھەممىمىزگە مەلۇم، چۆچەك پېرسوناژلىرى بولغان، بىر پۈتۈن ۋەقەلىككە ئىگە نەسرىي ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېخىسىدىكى



ئىنكاسى، ئەمگەكچى خەلق تۇرمۇشىنىڭ، ئىدىيە - ھېسسىياتىنىڭ، غايە ۋە ئارمىنىنىڭ بەدىئىي ئىپادىسى. چۆچەكلەر ئاساسەن رېئاللىق بولىدۇ، ئۇنىڭدا يەنە ئاكتىپ روماننىڭ قىيۇق ئىپادىسىمۇ بولىدۇ. ئۇيغۇر خەلق چۆچەكلىرىمۇ شۇنداق.

ئۇيغۇر خەلق چۆچەكلىرىدە ئۇيغۇر خەلقىنىڭ ئاق كۆڭۈللۈكى، ھەقىقەتپەرۋەرلىكى، ئەمگەكچان روھى، ساغلام ۋە گۈزەل ئەخلاقىي پەزىلىتى، ۋە تەنپەرۋەرلىكى، قەيسەرئانە كۈرەش قىلىش ئىرادىسى، شۇنداقلا ئېسىل ئارزۇ - ئارمانلىرى ئىپادىلەنگەن. بۇلارنىڭ ھەممىسى ئوبراز ئارقىلىق ئىپادىلىنىپ، كىشىلەرگە ياخشى بىلەن ياماننى، ھەق بىلەن ناھەقنى، ئۆز بىلەن دۈشمەننى، خۇنۇكلۇك بىلەن گۈزەللىكنى پەرق ئېتىشكە ياردەم بېرىدۇ. بىز بۇنىڭدىن خەلق چۆچەكلىرىنىڭ مۇئەييەن تەربىيىۋى رولىنى بايقىۋالالايمىز.

شۇنى قەيت قىلىشقا بولىدۇكى، خەلق چۆچەكلىرىنىڭ بالىلارغا بولغان تەربىيىۋى رولى تېخىمۇ زور بولىدۇ. بالىلار كىچىكىدىن تارتىپلا خەلق ئېغىز ئەدەبىياتىنى، جۈملىدىن چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق، ھەققانىيلىق، گۈزەللىك، ھاياتنى ۋە تەبىئەتنى سۆيۈش ئىستىكى ئويغىنىدۇ.

خەلق چۆچەكلىرىنىڭ تۇرمۇشىنى، تارىخنى بىلىش ۋە چۈشىنىشتىكى رولى، خەلق تىلىنى ئۆگىنىشتىكى رولى، گۈزەللىك قارىشىنى يېتىلدۈرۈشتىكى ئېستېتىكىلىق رولى، كۆڭۈل ئېچىش رولىنىمۇ ئۇنىڭ تەربىيىۋى رولىدىن ئايرىپ قاراشقا بولمايدۇ. يۇقىرىدىكىلەرنىڭ ھەممىسى ئۆز ئارا باغلانغان، ئۆز ئارا گىرەلەشكەن، سىڭىشىپ كەتكەن، بىر - بىرىنى تولۇقلىغان ۋە ئۆز ئارا ماسلاشقان. بۇ خەلق چۆچەكلىرىنىڭ خەلق

تۇرمۇشى بىلەن قان - گۆشتەك زىچ مۇناسىۋىتى بارلىقىنى چۈشەندۈرىدۇ.

خەلق چۆچەكلىرىنى ئۆز ئىچىگە ئالغان خەلق ئۇيغۇر ئەدەبىياتى يېزىق شەكىللىنىشتىن بۇرۇنلا ۋۇجۇدقا كېلىپ نۇرغۇن ئەسىرلەر مابەينىدە ئېغىزدىن ئېغىزغا كۆچۈپ يۈرۈپ يېزىق شەكىللەنگەندىن كېيىن ئۇنىڭ تەرەققىياتى يەنىلا توختاپ قالغىنى يوق. كېيىنكى مەزگىللەردە نۇرغۇن ئەللەردە خەلق چۆچەكلىرى يىغىپ خاتىرىلىنىپ، ئۇنىڭ يوقىلىپ كەتمەي داۋاملىق مۇكەممەللىشىشىگە كاپالەتلىك قىلىندى. بۇ ئىش بىزدە بۇرۇن ئانچە - مۇنچە ئىشلەنگەن بولسىمۇ، رەسمىي ئىشلەش ئۆتكەن ئەسىرنىڭ 50 - يىللىرىدا باشلاندى دېيىشكە بولىدۇ. ئازادلىقتىن كېيىن ئۇيغۇر خەلق چۆچەكلىرى بىرقانچە توپلام قىلىپ ئىشلەنگەندى. 80 - ، 90 - يىللارغا كەلگەندە ئېلىمىز بويىچە خەلق ئېغىز ئەدەبىياتىنى توپلاش، رەتلەش، نەشر قىلىش دولقۇنىنىڭ تۈرتكىسىدە شىنجاڭنىڭ ھەرقايسى ناھىيىلىرىگىچە خەلق چۆچەكلىرىنى ئۆز ئىچىگە ئالغان خەلق ئېغىز ئەدەبىياتى ئەسەرلىرى كەڭ كۆلەمدە يىغىلدى، رەتلەندى ۋە مەخسۇس توپلاملار نەشر قىلىندى. مۇشۇ ئەسىرنىڭ باشلىرىدا بۇ ئەسەرلەر قايتا - قايتا سېلىشتۇرۇش، رەتلەش، تاللاش ئارقىلىق سىستېمىلاشتۇرۇلۇپ زور ھەجىملىك «ئۇيغۇر خەلق ئېغىز ئەدەبىياتى قامۇسى» ۋۇجۇدقا كەلدى. قولىڭىزدىكى 23 قىسىملىق «ئۇيغۇر خەلق چۆچەكلىرى» دەل مۇشۇ ئىلمىي ئەمگەكنىڭ مېۋىسى.

بۇ بىر يۈرۈش كىتابقا سېھرىي چۆچەكلەر، تۇرمۇش چۆچەكلىرى، چېچەنلەر ھەققىدىكى چۆچەكلەر، ھەجۋىي چۆچەكلەر، تېپىشماقلىق چۆچەكلەر، ھايۋانلار ھەققىدىكى چۆچەكلەرنى ئۆز ئىچىگە ئالغان 300 دىن ئارتۇق چۆچەك



كىرگۈزۈلگەن ۋە مۇناسىپ قىزىقارلىق قىستۇرما رەسىملەر سەپلەنگەن.

ئىشنىمىزكى، بۇ بىر يۈرۈش كىتاب خەلقىمىزنىڭ مەدەنىيەت تۇرمۇشىنى تېخىمۇ بېيىتىدۇ ۋە رەڭدار قىلىدۇ. شۇنىڭ بىلەن بىللە خەلق ئېغىز ئەدەبىياتى تەتقىقاتچىلىرىنىمۇ مول ۋە رەڭدار ماتېرىيال مەنبەسى بىلەن تەمىنلەيدۇ، ئۇلار بۇ كىتابلىرىمىزدىن ئۇيغۇر خەلقىنىڭ ھەرقايسى تارىخىي دەۋرلەردىكى سىياسىي، تارىخىي، ئەخلاقىي، دىنىي ۋە ئېستېتىكىلىق قاراشلىرىنى، ھەرقايسى تارىخىي دەۋرلەردىكى سىياسىي، ئىقتىسادىي، مەدەنىي تۇرمۇشىنى، ئۆرپ - ئادەت ئالاھىدىلىكلىرىنى تەتقىق قىلىشتا مۇھىم يىپ ئۇچى ۋە ئىلھامغا ئېرىشەلەيدۇ. بىزنىڭ بۇ كىتابلارنى نەشرگە تەييارلاشتىكى ئاساسىي مۇددىئايىمىزمۇ دەل مۇشۇ.



## مۇندەججە

- كەشمىر سۇلتانىنىڭ قىزى ..... 1  
شاھزادىنىڭ خۇلاسىسى ..... 29  
شاھزادە بىلەن مايمۇن مەلىكە ..... 50  
بىلمەس تاز ..... 102  
شاھزادە بەھرام ..... 127  
ياۋۇز پادىشاھ بىلەن دانا ۋەزىر ..... 141





## كەشمىر سۇلتانىنىڭ قىزى

رىۋايەتچىلەر شۇنداق رىۋايەت قىپتۇكى، كەشمىر ۋىلايىتىدە بىر پادىشاھ ئۆتكەنكەن، ئۇنىڭ بىر مۇ پەرزەنتى يوق ئىكەن. كۈنلەردىن بىر كۈنى پادىشاھ خوتۇنى بىلەن بىللە تەختىگاھتا ئولتۇرغىنىدا، ئۇلارنىڭ ئالدىغا بىر دەرۋىش كىرىپ كەپتۇ. ئۇ:

— تەڭرى رىزاسى ئۈچۈن سەدىقە بېرىڭلار، — دەپتۇ.  
— ئەي دەرۋىش، نېمە تەلەپ قىلسەن؟ — دەپ سوراپتۇ خانىش.

— مېنىڭ تەلپىم يۈز سەر ئالتۇندۇر، — دەپتۇ دەرۋىش.  
پادىشاھ بىلەن خوتۇنى دەرھال يۈز سەر ئالتۇننى ئەكەلدۈرۈپ دەرۋىشكە بېرىپتۇ. بۇ چاغدا، دەرۋىش خانىشقا قاراپ:  
— ئەي خانىش، سېنىڭ بىرەر ئارزۇ — تەلپىڭ يوقمۇ؟ — دەپ سوراپتۇ.

— مېنىڭ بىر ئارزۇ — ئارمىنىم بار ئىدى، لېكىن دېيىشكە خىجالەت بولۇۋاتمەن، — دەپتۇ خانىش.  
— ئۇيالىماي ئېيتقىن، — دەپتۇ دەرۋىش.

— ئەي دەرۋىش، — دەپتۇ خانىش، — ماڭا بىر دۇئا قىلساڭ، تەڭرىم ماڭا بىر پەرزەنت ئاتا قىلسا.  
— مەن دۇئا قىلسام، سەن «ئامىن» دېگەيسەن، — دەپتۇ

دەرۋىش.

دەرۋىش دۇئا قىپتۇ، خانىش «ئامىن» دەپ قولىنى تارتتى. تەڭرىتائالا ئۇلارنىڭ دۇئاسىنى قوبۇل قىپتۇ. شۇ كېچىدىن باشلاپ ئىش ھامىلىدار بوپتۇ. ئاي - كۈنى توشقاندىن كېيىن، بىر كۈن بالا دۇنياغا كەپتۇ. پادىشاھ بارلىق پۇقرانى يىغىپ شۇنداق چوڭ توي - تاماشا قىپتۇكى، ھەتتا جىمى ھايۋانلارمۇ يېمەك - ئىچمەككە تويۇپتۇ. ئۈچ كېچە - كۈندۈز توي قىلىپ، تۆتىنچى كۈنى بۇ قىزغا «گۈلچېھرە» دەپ ئىسىم قويۇپتۇ. ئاندىن پۈتۈن شەھەر خەلقىگە ئالتۇن تەڭگىلەرنى ئۈلەشتۈرۈپتۇ، ھەممە ئادەم خۇشال بولۇپ، قىزنىڭ بەختى - تەلىيى ئۈچۈن نۇرغۇن دۇئالارنى قىلىپ ئۆيلىرىگە قايتىشىپتۇ.

ئايىلار ئۆتۈپتۇ، يىللار ئۆتۈپتۇ. قىز ئۈچ ياشقا كىرگەندە، ئۇنى موللىغا تاپشۇرۇپتۇ. بۇ قىز شۇنداق ئالىم بولۇپ يېتىپتە. شىپتۇكى، ھېچكىم ئۇنىڭ ئىلمىگە جاۋاب قايتۇرۇشقا قادىر ئەمەس ئىكەن. بۇ قىز ئىلىمدىلا ئەمەس، ھۆسن - جامالدىمۇ تەڭداشسىز گۈزەل ئىكەن. پۈتۈن شەھەر خەلقىنىڭ پىكرى - زىكرى بۇ قىزنى بىر كۆرمەكتە ئىكەن. بارلىق پادىشاھلار ۋە شاھزادىلەر بۇ قىزنىڭ تەرىپىنى ئاڭلاپ ھەيران بولۇشىدىن كەن. بۇ قىز ھۆسن - جامالدا، ئىلىمدە، ئەقىل - پاراسەتتە، نازاكەتتە ۋە پالۋانلىقتا ھەم تەڭداشسىز ئىكەن. ئۇ قىزىل ياقۇتتەك لەۋلىرىنى تەۋرىتىپ بىر ئېغىز سۆزلىسە، كۆرگەنلەر بېھوش بولۇپ يىقىلىدىكەن.

گۈلچېھرە ئون ئىككى ياشقا كىرىپتۇ. بۇ چاغدا بىرقانچە ئەل - لەردىن ئەلچىلەر كەپتۇ، لېكىن پادىشاھ قىزىنىڭ رازىلىقىسىز ئۇلارغا جاۋاب بېرەلمەيدىغانلىقىنى بىلدۈرۈپتۇ. گۈلچېھرە بولسا: — ماڭا ئەلچى ئەۋەتكەنلەرنىڭ ئىچىدە كىم ئىلىمدە، ھۆسن - جامالدا، باتۇرلۇقتا مېنىڭدىن ئۈستۈن بولسا، مەن



شۇنىڭغا تېگىمەن، — دېگەن جاۋابىنى بېرىپتۇ.

شۇنىڭدىن كېيىن نۇرغۇن ئالىملار كېلىپ قىز بىلەن بەس — مۇنازىرە قىلىشىپتۇ. بىرمۇنچە شاھزادىلەر كېلىپ قىزنىڭ جا-مالىغا ھەيران بولۇشۇپتۇ. قانچىلىغان پالۋانلار كېلىپ قىزنىڭ كۈچ — قۇۋۋىتىگە تەڭ كېلەلمەي، بىچارە بولۇپ قايتىشىپتۇ. بەزى پادىشاھلار لەشكەر ئەۋەتىپ سوقۇشۇپمۇ قىزنى ئالالماپتۇ. شۇنداق قىلىپ خېلى ۋاقىتلار ئۆتۈپتۇ.

بىر كۈنى باغدات پادىشاھىنىڭ ئوغلى يۈز تۆگىگە ئالتۇن — كۈمۈش، ئۈنچە — مەرۋايىتلارنى، يىپەك ۋە ئەتلەسلەرنى يۈك-لەپ، بىرقانچىلىغان خىزمەتكار، قۇللار بىلەن كەشمىر ۋىلا-يىتىگە قاراپ يولغا چىقىپتۇ. شاھزادە ھەر تۈرلۈك ياقۇت — جاۋاھىرلار بىلەن بېزەلگەن تاج ۋە ئالتۇن — كۈمۈشكە غەرق بولغان لىباسلارنى كىيىپ، يېشىل، قىزىل، ئاق ئەتلەسلەردىن سايىۋەن قىلغان تەختىراۋاندا ئولتۇرغانىكەن، ئۇنىڭغا قارىغان ئادەملەرنىڭ كۆزلىرى قامشىپ كېتىپتۇ. بۇ شاھزادىنىڭ يۈزى يۈسۈپ ئەلەيھىسسالامنىڭ يۈزىدەك نۇرلۇق، سۆزى ھەز-رىتى زۇلەيخاننىڭكىدەك شېرىن ئىكەن. ئۇ گۈلچېھرەنىڭ بۇل-بۇلغا ئوخشاش سۆزىگە تەشنا، نۇرلۇق جامالىغا ئاشىق بولۇپ، مىڭ بىر مۇشەققەتلەرنى چېكىپ كەشمىر ۋىلايىتىگە يېتىپ كەپتۇ. ئۇ شەھەرگە كىرىپ شەھەرنىڭ ئەھۋالىنى كۆزىتىپتۇ، كىشىلەرنىڭ سۆزلىرىنى ئاڭلاپتۇ. قارىغۇدەك بولسا، ھەممە ئا-دەمنىڭ ئاغزىدا گۈلچېھرەنىڭلا گېپىمىش. شۇنىڭ بىلەن، بۇ بىچارىمۇ گۈلچېھرە ھەققىدىكى گەپ — سۆزلەرنى ئاڭلاپ ئەقلى-دىن ئازغىلى تاس قاپتۇ. ئۇ يەنە ھوشىنى يىغىپ، ئۆزى چۈشكەن ھۇجرىغا قايتىپتۇ.

شاھزادىنىڭ بىر ئەقىللىق مەسلىھەتچىسى بار ئىكەن. شاھزادە ئۆز ھالىدىن ئۇنى خەۋەردار قىلىپ:

— ئەي ۋەزىر، بۇ دەردنىڭ دەرىمانىغا قانداق بەتمەك كېرەك؟ — دەپتۇ. ۋەزىر باش قاتۇرۇپ راسا ئويلانغاندا:

— ئەي شاھزادە، بىر ئاز سەۋر قىلايلى، شەھەردىكى بەش ئەھۋالدىن خەۋەردار كىشىلەردىن سۇرۇشتۇرۇپ بىلىپ باقايلى. شۇ چاغدا ئىنشائاللا بىر ئىشنى ۋۇجۇدقا چىقىرىش مۇمكىن. ھا-زىرچە ئالدىراپ ھېچقانداق ئىشقا قەدەم باسمايلى، — دەپتۇ. شاھزادە ۋە باشقىلار بۇ سۆزنى مۇۋاپىق كۆرۈپتۇ. بۇلار مەسلىھەت قىلىشىپ تۇرسۇن، بىز گەپنى گۈلچېھرە-دىن ئاڭلايلى:

گۈلچېھرەگە شۇنداق خەۋەر يېتىپتۇكى:

— بۇ شەھەرگە بىر شاھزادە كەپتۇ، مال - دۇنيا ۋە ھۆسن - جامالىنى تىل بىلەن تەرىپلەش مۇمكىن ئەمەس ئىكەن. ئۇنى بىر كۆرگەنلەر ماڭالماي، قەدەم باسقان جايىدا تۇرۇپلا قېتىپ قالىدىكەن. ئەمما، ئۇ دائىم «گۈلچېھرە» دېگەن نامنى زىكرى قىلىدىكەن، مىڭ جېنى بولسىمۇ سىزنىڭ ئىشقىڭىزدا قۇربان قىلارمىش...

گۈلچېھرە بۇ سۆزلەرنى ئاڭلاپ بىرھازا ئويلىنىپ قاپتۇ، ئىش - مۇھەببەت تومۇرلىرى شىددەت بىلەن سوقۇپتۇ. «ئۇنى بىر كۆرۈپ بېقىش كېرەك» دەپتۇ قىز.

شاھزادە بولسا كېچىلىرى ئۇيان - بۇيان ئۆرۈلۈپ، بۇل-بۇل گۈل دەپ زىكرى قىلغىنىدەك، ئۇ «گۈلچېھرە» دېگىنىچە تۈنلەرنى ئويغاق ئۆتكۈزۈشكە باشلاپتۇ.

بىر كۈنى ۋەزىر گۈلچېھرەگە تونۇش بىر موماينى تېپىپ، ئۇنىڭغا:

— ئانا، بۇ ئىشقا بىر ئامال تېپىڭ. قانداق قىلىپ بولسا سۇن شاھزادە بىلەن گۈلچېھرەنى ئۇچراشتۇرايلى. قانچىلىك ئالتۇن - كۈمۈش دېسىڭىزمۇ بېرىيلى، — دەپ، ئەھۋالنى

ئېيتىپ يالۋۇرۇپتۇ. موماي ئالتۇن - كۈمۈشنىڭ ئېتىنى ئاڭلىغان ھامان پىدلىكتەك يۇمشاپ، تۈلكىدەك ھىيلىگە كىرىپتۇ ۋە:

— ئەي ۋەزىر، مېنىڭمۇ كۆڭلۈمگە بىر ئوي كېلىۋاتىدۇ. مەن گۈلچېھرەنىڭ قېشىغا بېرىپ شاھزادىنى راسا ماختاي. ئۇنىڭ گەپ - سۆزلىرىدىن كۆڭلىدىكىنى بىلىۋالغىلى بولىدۇ. مېنىڭ سۆزلىرىم ئۇنىڭ قولىقىغا يېقىپ، شاھزادىگە نىسبەتەن قىزىقىش قوزغىلامدۇ ياكى تەكەببۇرلۇق ئىزھار قىلامدۇ، شۇنىڭغا قاراپ بىر تەدبىر قوللىنارمىز، — دېگەنچە ھىيلى كىيىمنى كىيىپ، يالغانچىلىق رومىلىنى ئارتىپ، ئىغۋا ھاسىسىغا تايىنىپ يولغا چىقىپتۇ.

موماي شۇ ماڭغىنىچە بىردەمدىلا گۈلچېھرەنىڭ دەرۋازىسىغا يېتىپ بېرىپتۇ. قىزلار:

— قىزىقچى موماي كەلدى، — دەپ خەۋەر قىپتۇ.

— كىرگۈزۈۋېتىڭلار، — دەپ بۇيرۇق قىپتۇ گۈلچېھرە. ئۇ گۈلچېھرە بىلەن كۆرۈشۈپ، ئۇنىڭ قوللىرىنى تۇتقاچ:

— ئاھ، بۇ قولى قانداق قىلىپ شاھزادىنىڭ قولى بىلەن كۆرۈشتۈرەرمەن؟ — دەپتەن، گۈلچېھرە كۈلۈپ كېتىپ:

— قانداقلا چە شاھزادىنىڭ قولى مېنىڭ قولۇمغا لايىق كېلىدۇ؟ — دەپتۇ.

موماي دەرھال ئەقىل - ھوشىنى يىغىپ، مىكر خالىتىسىنى ئالدىغا يېيىپ، شاھزادىنى ماختاشقا باشلاپتۇ:

— ئەي قىزلارنىڭ سۇلتانى، يىگىتلەرنىڭ تاجى، نەچچە مەملىكەت پادىشاھلىرىنىڭ كۆرگۈ ئەينىكى ۋە نەچچە يىگىتلەرنىڭ كۆزىنىڭ سۈرمىسى، نەچچە شاھزادىلەرنىڭ كۆڭۈل زىكرىنىڭ كەبىسى! يۈزۈڭ ۋە سۆزۈڭ بىلەن نەچچە مەملىكەت خەلقىنى مەھلىيا قىلدىڭ، سېنىڭ ئىشقىڭدا كەسىپ ئىگە.

لىرى ئىشنى تاشلاپ، قوللىرىغا تەسۋى ئېلىپ سېنى زىكەر قىلىشماقتا... ھەسەل ھەرىسى بال ئىزدەپ خۇش بولاي دەپ چەكلەرنى ئايلانغىنىغا ئوخشاش، سېنىڭ گۈلدەك يۈزىڭگە شىق بولۇپ بىر شاھزادە كەپتۇ. ئەگەر سەن مۇۋاپىق سەڭ، سېنى ئەمرىگە ئېلىشنى ئويلايدىكەن.

— ئۇ شاھزادىنى كۆرۈپ بېقىش كېرەك، — دەپتۇ قىز. — پالانى سودىگەرنىڭ قىزىنىڭ تويى بولىدىكەن، ئۇ سېنىمۇ قىز ئولتۇرۇشىغا چاقىرىدىكەن. ئەگەر قوبۇل كۆرسەڭ ئاشۇ سودىگەرنىڭ قىزىنىڭ تويىغا بارساڭ، شاھزادىمۇ شۇ ئەتراپتا ئىكەن، شۇ چاغدا كۆرۈپ قېلىشىڭ مۇمكىن، ئىنشا-ئاللا، — دەپتۇ موماي.

— چاقىرسا نېمىشقا بارمىغۇدەكمەن؟ — دەپتۇ قىز. موماي ئىچىدە يەنە بىر قاپقانى قۇرۇپتۇ. گۈلچېھرەدىن رۇخسەت سوراپ، تېزدىن ۋەزىرنىڭ ئالدىغا يېتىپ بېرىپ ۋە قەنى بىرمۇبىر بايان قىپتۇ ۋە:

— مەن سودىگەرنىڭ قېشىغا بېرىپ: «سەن كاتتا بىر توي قىلغىن، تارتقان زىيىنىڭنى شاھزادە تۆلەپ بېرىدۇ» دېدىم. ئۇ ماقۇل بولدى. شۇڭا، قانچىلىك مال - پۇل كېرەك بولسا شاھزادىگە ئېيتايلى، خىراجەتكە ئۇ رازى بولسۇن، چۈنكى ئۇ سودىگەرگە تارتقان جاپاسىنىڭ ئەجرىنىمۇ بېرىشىدەمىز كېرەك. سودىگەرنى تولۇق رازى قىلىپ، چوڭ توي - تاماشا قىلىپ، شۇ باھانە بىلەن گۈلچېھرەنى شاھزادىگە كۆرسىتىش كېرەك. بۇنىڭ نەتىجىسى ئەگەر مەقسەتكە مۇۋاپىق كەلسە، گۈلچېھرەنى شاھزادىگە ئېلىپ بېرىشنىڭ كويىدا بولىمىز، — دەپتۇ موماي.

ۋەزىر بۇ سۆزلەرنى ئىشىتىپ خۇشال بولۇپ شاھزادىنىڭ يېنىغا كىرىپتۇ ۋە ئەھۋالدىن خەۋەردار قىپتۇ. شاھزادە بۇ



خەۋەرنى ئاڭلاپ مىڭ جېنى بىلەن شادلىنىپ، ئىككى قولىنى  
قوۋۇشتۇرۇپتۇ. ئۇ:

— قانچىلىك مال — دۇنيىم سەرپ بولسىمۇ، مىڭ جې-  
نىم بىلەن رازىمەن، — دەپتۇ.  
ۋەزىر شاھزادىدىن بۇ سۆزنى ئاڭلاپ موماينىڭ ئالدىغا چى-  
قىپ ئۇنىڭغا يەتكۈزۈپتۇ.

موماي دەرھال سودىگەرنىڭ ئالدىغا يۈگۈرۈپ بېرىپتۇ ۋە  
بارلىق ۋەقەنى باشتىن — ئاخىر ئۇنىڭغا دەپتۇ. سودىگەرمۇ  
گۈلچېھرەنىڭ ئۆز ئۆيىگە قەدەم باسىدىغانلىقىغا خۇش بولۇپ،  
ھەممە ئىشقا رازى بويىتۇ. موماي سودىگەرنى ئەگەشتۈرۈپ شاھزادە  
بىلەن ۋەزىرنىڭ ئالدىغا باشلاپ بېرىپتۇ، ئۇلار كۆرۈشۈپ ئۆز-  
ئارا ھال — گەھۋال سورىشىپتۇ. قايتىش ۋاقتىدا ئۇلار پادىشاھنىڭ  
قىزىنى قولغا چۈشۈرۈشنىڭ مەسلىھىتىنى پىشۇرۇپتۇ.

شۇنداق قىلىپ، سودىگەر بىلەن موماي ئۈچ — تۆت كۈنگە-  
چە توي تەييارلىقى بىلەن پۇت — قولى يەرگە تەگمەي ھەر تەرەپ-  
كە چېپىشىپتۇ. نېمە كېرەك بولسا ئەكېلىپ، نۇرغۇنلىغان نازۇ  
نېمەتلەرنى ھازىرلاپتۇ. نەچچىلىگەن قۇل، كېنىزەكلەر، ھۆرلەر  
كەبى قىزلار ۋە غىلمانلار كەبى يىگىتلەر ئالتۇن — ياقۇتلاردىن يا-  
سالغان ئاياقلاردا شاراب تۇتۇش ئۈچۈن تەييارلىنىپتۇ. بەشىنچى  
كۈنى توي — تاماشا باشلىنىپ، شەھەردىكى گۈزەل قىزلار كې-  
لىشكە باشلاپتۇ. ئۇلارنىڭ ھەربىرىنى ئۈنچە — مارجانلار بىلەن  
بېزەلگەن كۇرسىلارغا ئولتۇرغۇزۇپتۇ. گۈلچېھرە ئۈچۈن بىر  
ئالتۇن كۇرسى ھازىرلانغان بولۇپ، تۆت نەپەر خادىم ئالتۇن  
پەتۈسلارغا تىللارنى تولدۇرۇپ قوللىرىدا كۆتۈرگەن پېتى  
ئۇنىڭ يولىغا ئىنتىزار بولۇپ تۇرۇپتۇ. قىزىل، يېشىل ئەت-  
لەسلەردە سايىۋەن قىلغان، ئالتە ئات قوشۇلغان تەختراۋانغا  
ئوخشاش بىر ھارۋا گۈلچېھرە ئۈچۈن مەخسۇس تەييارلانغان

بولۇپ، بىرقانچە مۇلازىم گۈلچىھەرگە خەۋەر بېرىپ، ئۇنىڭ  
 ئىشىكىدە ئىنتىزار بولۇپ كۈتۈشۈپتۇ. گۈلچىھەر ئاچقاندا  
 ئاڭلىغاندىن كېيىن سۈمبۈل چاچلىرىنى تاراپ، ئايدەپ يۈز  
 نى تۈرلۈك - تۈمەن زىننەتلەر بىلەن بېزەپ، بېشىغا ياغۇر  
 جاۋاھىرلار قويۇلغان بىر تاجنى كىيىپتۇ، ئۇنىڭ نۇرى شە-  
 ھەرنى چاقنىتىۋېتىپتۇ. ئالتۇن - كۈمۈش بىلەن زىننەتلەنگەن  
 لىباسلار، ئۈنچە - ياقۇتتىن تىزىلغان مارجانلىرى ئۇنى خۇددى  
 بىر زىبا تۇتى قۇشقا ئوخشىتىپ قويۇپتۇ. ئۇنىڭ شولسى پۈ-  
 تۈن ئەتراپقا يېيىلىپتۇ، كۆرگەنلەرنىڭ كۆزلىرى قامشىپ  
 كېتىپتۇ. ئۇنىڭ ئىنىكىلىرى ئوڭ ۋە سول تەرەپلىرىدە -  
 دىن يۆلەپ، قوللىرىدىن يېتىلەپ، يىپەك - ئەتلەسلەردىن  
 سېلىنغان پاياندازلارنى دەسسەتىپ، ئۇنى ھارۋىنىڭ ئىچىگە  
 كۆتۈرۈپ ئېلىپ ئولتۇرغۇزۇپ قويۇپتۇ. سودىگەرنىڭ مەھەل -  
 لىسىگە يېتىپ بارغاندىمۇ پاياندازلار سېلىنىپ، ئاياغ ئاستىغا  
 ئۈنچە - مارجان، تىللانلارنى چېچىپتۇ. ھۆر - پەرىلەردەك  
 قىزلار ئۇنىڭ ئالدىغا چىقىپ، قوللىرىدىن تۇتقىنچە بېشىدىن  
 ئالتۇن تاۋاقلاردا ئۈنچە - مارجانلارنى چېچىپتۇ، «قەدىمىڭىز -  
 گە مۇبارەك بولسۇن! مەرھابا، خۇش كەپسىز...» دېيىشىپ  
 چۇرقىرىشىپتۇ. يەنە تويغا تەكلىپ قىلىنغان قىزلارنىڭ ھەم -  
 مىسى ئۇنىڭ ئالدىغا كېلىپ، يۈزلىرىدىن سۆيۈپ: «مەرھابا،  
 خۇش كەپسىز، خانىمىز، سۇلتانىمىز» دېيىشىپتۇ. گۈلچىھەر -  
 رەمۇ ئەتراپتىكى ھەممەيلەنگە تەكشى قاراپ، بارلىق قىزلاردىن  
 ئەھۋال سورايتۇ.

بۇلار بۇ يەردە بۇلبۇلدەك سايىراپ سۆزلىشىپ تۇرسۇن،  
 بىز شاھزادە بىلەن ۋەزىرنىڭ يېنىغا بېرىپ باقايلى:

موماي سودىگەر ۋە ۋەزىر بىلەن مەسلىھەتلىشىپ شاھزادە -  
 دىنى بىر ھۇجرىغا ئولتۇرغۇزۇپ، گۈلچىھەرنى كۆزىتىش ئۈ-

چۈن كىچىككىنە بىر دېرىزىنى ئوچۇق قويۇپ، ئىشىكىنى  
ئېتىپ قويۇپتۇ، چۈنكى قىزلار شوخ كېلىدۇ، ئىشىكىنى ئې-  
چىپ كىرىپ قالمىسۇن، دېيىشىپتۇ ئۇلار.

شاھزادە، كۆزلىرىمگە قۇياش نۇرى قاچان چۈشەركىن دەپ  
ئىنتىزار بولۇپ ئولتۇرغىنىدا، تۇيۇقسىزلا گۈلچېھرەگە كۆزى  
چۈشۈپتۇ. خۇشاللىقىدىن ئۇ جان تەسلىم قىلىشقا تەييارلى-  
نىپ، بېھوش بولۇپ يىقىلىپتۇ، بىرھازادىن كېيىن ھوشىغا  
كېلىپ، كۆرمىي تۇرۇپ ئاشىق بولغىنىغا ئۇزۇن بولغان ئۇ  
قىزنى كۆرۈپ مىڭ جېنى بىلەن كۆيۈپ چىدىغۇچىلىكى قال-  
ماپتۇ، ئەقلىدىن ئېزىشقا ئاز قاپتۇ، مىڭ بالالار بىلەن ئاران  
سەۋر قىپتۇ. قىزلارنىڭ ھەممىسى يېيىش - ئىچىش بىلەن  
بولسا، گۈلچېھرە بىلەن شاھزادە بىر - بىرىنى ئويلاپ تاقىد-  
تى قالماپتۇ. قىزلار توپىنى تۈگىتىپ بىر - بىرلەپ قايتىشقا  
باشلاپتۇ. بۇ چاغدا گۈلچېھرە مومايغا:

— شاھزادىدىن خەۋەر يوققۇ؟ — دەپتۇ.

— شاھزادە سېنى كۆرۈپ قالمىسۇن دەپ يوشۇرۇنۇۋاپ-  
تۇ، — دەپتۇ موماي مىڭ بىر ھىيلىلەر بىلەن، — ئەتە مەن  
ساڭا بىر ئامال ئۆگىتەي، شۇ چاغدا ئۇنى قانچىلىك كۆرۈش-  
نى خالىساڭ كۆرەلەيسەن.

گۈلچېھرە موماينى ئۆز قېشىغا بېرىشقا شەرەت قىلىپ قو-  
يۇپ، كېتىشكە ھازىرلىنىپتۇ. خىزمەتچىلەر تەرەپ - تەرەپتىن  
ئۈنچە - مارجانلارنى چېچىپ ئۈزىتىپ قويۇپتۇ. شاھزادە كۆزلى-  
رىدىن ئۈنچىدەك ياشلارنى تۆكۈپ، ئۇنىڭ كەينىدىن تەلمۈرگە-  
نىچە بىقارار بولۇپ قاپتۇ. ۋەزىر ئۇنىڭغا تەسەللى بېرىپ:

— ئىنشائاللا، بۇ گۈزەل قىز چوقۇم سىزنىڭ بولىدۇ، —  
دەپتۇ. شاھزادە ۋەزىرنىڭ سۆزىدىن كۆڭلى تەسكىن تېپىپ، تاڭ  
ئانقۇچە تەڭرى تائالاغا مۇناجات قىلىپ، گۈلچېھرەنى ئۆزىگە نې-

سې قىلىشنى تىلەپ ئويغاق تاڭ ئاتقۇزۇپ، موماي بولسا،  
قاچان تاڭ ئاتار كىن دەپ گۈلچېھرە ئۈچۈن ھىلا  
نى تۈرۈپ، ئالدام خالتىسىنى تولدۇرۇپتۇ. تاڭ ئاتار  
موماي ھىلە كىيىمنى كىيىپ، يالغانچىلىق رومىلىنى  
تىپ، ئىغۇزا ھاسىسىغا تايىنىپ گۈلچېھرەنىڭ قېشىغا قاراپ چى-  
پىپتۇ. قىزلار موماينىڭ كەلگەنلىكىنى خەۋەر قىپتۇ. گۈلچېھ-  
رەنىڭ ئىجازىتى بىلەن ئىنىكئانىلار ئۇنىڭ ئالدىغا چىقىپ  
قارشى ئاپتۇ. موماي گۈلچېھرە بىلەن كۆرۈشۈپ ھال - ئەھۋال  
سورىشىپتۇ. گۈلچېھرە مومايغا:

— ئەي ئانا، شۇ شاھزادىنى قاچان كۆرۈرمەن؟ — دەپ-  
تۇ. موماي دەپتۈكى:

— ساڭا بىر مەسلىھەت كۆرسىتەي، ئاتاڭغا بۇ شاھزادىنىڭ  
خەۋىرىنى ئاناڭ ئارقىلىق يەتكۈزگىن. بىر يىغىلىش ئۆتكۈزۈپ،  
مېھمان چاقىرىش ئۈچۈن تەييارلىق قىلغىن. ئاتاڭ شاھزادىنىمۇ  
چاقىرسۇن، شۇ چاغدىلا سەن ئۇنى مۇرادىڭغا يەتكۈدەك  
كۆرەلەيسەن.

بۇ مەسلىھەت گۈلچېھرەنىڭ كۆڭلىگە بەكمۇ يېقىپتۇ. ئۇ بۇ  
توغرۇلۇق ئاتىسىغا ئىلتىماس قىلماقچى بوپتۇ. كەچ بولغاندا  
ئىنىكئانىسىغا ئەھۋالنى ئېيتىپ:

— سەن بۇ ئەھۋال توغرىسىدا مۇۋاپىق بىر پۇرسەت تېپىپ  
ئانام بىلەن سۆزلەشكىن، ئۇ ئاتام بىلەن سۆزلىشىپ باقسۇن.  
ئاتام نېمە دېسۇن، ئۇنىڭ پىكرىدىن بىزنى خەۋەرلەندۈرسۇن.  
ئىشقىلىپ، بىر ئامال قىلىپ مېھمان چاقىرىشنىڭ يولىنى  
قىلسۇن، — دەپتۇ.

ئىنىكئانا بۇ سۆزلەرنى خانىشقا يەتكۈزۈپتۇ. ئۇ كېچىسى  
خانىش قىزىغا ھەمراھ بولۇپ، ئەتىسى ئۆز خانىسىغا قايتىپتۇ،  
سۇلتاننىڭ كەيپى چاغ پەيتىنى كۈتۈپ تۇرۇپ، بۇ سۆزلەرنى ئۇ-





نىڭغا ئېيتىپتۇ. سۇلتانمۇ  
 مەلىكىنىڭ بۇ سۆزىگە  
 جان - تېنى بىلەن قوشۇ-  
 لۇپتۇ. ئۇ دەرهھال مېھمان  
 چاقىرىش ئۈچۈن تەييارلىق  
 قىلىشقا بۇيرۇق چۈشۈرۈپ-  
 تۇ. بىر كۈن ئاۋۋال شەھەر -  
 نىڭ ئۆلىما - پازىللىرىنى،  
 بايلارنى مېھماندارچىلىققا  
 تەكلىپ قىپتۇ.

ئەتىسى قىز شاختىكى  
 كۈن نۇرى چۈشكەن ئالمد.

دەك قىزىرىپ، تۈرلۈك - تۈمەن ياقۇت جاۋاھىرلار بىلەن بې-  
 زىلىپ يىراقتىن ماراپ تۇرۇپتۇ. ئۆلىمالار، بايلار، شەھەر  
 خەلقى ھەممىسى يېتىپ كەپتۇ. بۇ چاغدا شاھزادىنىڭ ئالدىغا  
 يەنە ئادەم ئەۋەتىپتۇ. شاھزادە بولسا ئۈنچە - مەرۋايىتلار ئور-  
 نىتىلغان تاجنى كىيىپ، ئالتۇن ئۈزەڭگە، يىپەك چۈلۈۋرلۈق  
 ھەبۋەتلىك بىر ئاتقا مىنىپ، ۋەزىرىنى يەنە بىر ئاتقا مىنىدۇ-  
 رۇپ، پادىشاھلار كەبى يېتىپ كەپتۇ. ئۇنى كۆرگەنلەر: «بۇ پەرىش-  
 تە سۈپەت ئادەم كىمدۇ؟» دېيىشىپ ھەيران بوپتۇ. گۈلچېھەرە  
 شاھزادىنى كۆرگەن ھامان بېھوش بولۇپ يىقىلىپتۇ، يۈرىكىگە  
 ئىشق ئوتى تۇتشىپتۇ.

شاھزادىنى سۇلتان بىلەن ۋەزىرلەر قارشى ئېلىپ، ئۇنىڭغا  
 مۇۋاپىق ئورۇن كۆرسىتىپتۇ. دۇئادىن كېيىن ھال - ئەھۋال  
 سورىشىپتۇ. گۈلچېھەرە شاھزادىنى كۆرىدىغانغا بىر كىچىككىنە  
 بوچۇق ئېچىلغان خانىغا يوشۇرۇنۇۋالغانىكەن، ئۇ شۇ يەردىن  
 شاھزادىگە قاراپ قانغۇدەك كۆرۈۋاپتۇ. ئۇنىڭ ئىشق - مۇھەب-

بىتى ئەسلىدە بىر قەدەسە  
بولسا، ئەمدى ئۇ مەھەللە  
بوپتۇ.

سورۇندا ئۆلما  
بايلار ئۆزئارا سۆزلىشىپ  
ئولتۇرۇپ، شاھزادىنىمۇ  
بىر سوئال سوزاشقا توغرا  
كېلىپ قېلىپ، ئۇنىڭدىن  
سورايتۇ. شاھزادە تەبەسسۇم  
قىلغان ھالدا مەجلىس ئەھ-  
لىگە ناھايىتى مۇۋاپىق جاۋاب  
قايتۇرۇپتۇ. ئۇلار قايىل بو-  
لۇشۇپ، ھەممىسى «بارىكالا»



دەپ ئايرىن ئوقۇشۇپتۇ. بۇ چاغدا گۈلچېھرە يوقۇقتىن قاراپ  
تۇرغانىكەن، ئۇ مەغرۇرلۇق بىلەن:

— تازىمۇ ئەخمەق نېمىكىنا، سۆزلىمەي تۇرۇپلا كۈلۈۋا-  
تىدۇ، — دەپتۇ مەسخىرە قىلىپ ۋە، — بۇنداق شاھزادە  
قانداقمۇ ماڭا لايىق بولسۇن؟ — دەپ تەكەببۇرلۇق قىپتۇ.  
زىياپەت ئاخىرلىشىپ، كۆپچىلىك تارقىلىپتۇ. شاھزادىمۇ  
ئۆز تۇرالغۇسىغا قايتىپ كەپتۇ. ئۇ، گۈلچېھرەنىڭ خەۋىرىنى  
قانداق ئالارمەن دەپ بىقارار بولۇپ ئولتۇرۇپتۇ. بۇ چاغدا ۋە-  
زىر يېتىپ كەپتۇ. ئۇ:

— ئەي شاھزادە، ئەمدى نېمە ئامال قىلماق كېرەك؟  
گۈلچېھرەنى سىزگە سورتىش ئۈچۈن قانداق قىلىش كېرەك-  
لىكىنى كىمىدىنمۇ بىلگىلى بولار؟ — دەپتۇ. شاھزادە:

— ئۆزۈڭ بىل، ھەرنېمە قىلساڭ بىر چارە تېپىپ مېنى  
ناۋمىد قويىمىغىن، — دەپ ئۈنچىدەك كۆز ياشلىرىنى تۆكۈپ-

تۇ. ۋەزىر ئۇنىڭ بۇ تۇرقىنى كۆرۈپ ئۇنىڭغا ئىچى ئاغرىپ-  
تۇ. ئۇ، ھېلىقى موماينى تېپىش كېرەك، چوقۇم ئۇ بۇ ئىش-  
نىڭ ئامالنى بىلىدۇ، دەپ ئويلاپتۇ. ۋەزىر دەرھال موماينى  
تېپىپتۇ ۋە:

— ئەھۋال قانداق؟ سىز ئەمدى ماڭا ئىشنىڭ ھەقىقىتىنى  
قىلچە يالغان قوشماي بايان قىلىڭ. مەن سىزنىڭ گېپىڭىزگە  
قاراپ شاھزادىگە مۇۋاپىق بىر جاۋاب بېرەي، — دەپتۇ ۋەزىر.  
— ئەي ۋەزىر، مەن ساڭا ھەقىقىي ئەھۋالنى سۆزلەپ  
بېرەي. گۈلچېھرە ئالدىنقى قېتىم شاھزادىنى كۆرگەندىلا ئۇ-  
نىڭغا ئاشق بولغانىدى، ھەتتا ئاشقى بىقارار بولغانىدى.  
ئەمما، گۈلچېھرە بۇ قېتىملىق زىياپەتتە شاھزادىنىڭ سۆز-  
لەشتىن بۇرۇن تەبەسسۇم قىلغىنىنى كۆرۈپ: «بۇ يىگىت  
سۆزلىمەي تۇرۇپلا كۈلۈۋاتىدۇ، خۇددى ئەخمەقلەردەك» دەپ،  
تەكەببۇرلۇق قىلىۋاتىدۇ، ھەتتا: «بۇنداق شاھزادە قانداقمۇ  
ماڭا لايىق بولسۇن؟» دەۋاتىدۇ. ئەمدى ئۇنىڭ ئىچكى سىرىنى  
بىلمەكچى بولساڭلار، بىر ئەلچى تېپىپ سۇلتانغا ماڭدۇرۇپ  
بېقىڭلار. سۇلتان قىزىنىڭ ئەھۋالىغا قاراپ سىلەرگە ئېنىق  
جاۋاب بېرىدۇ، — دەپتۇ موماي.

ۋەزىر موماينىڭ سۆزى بويىچە بىر چوڭ بايغا يالۋۇرۇپ يۈ-  
رۈپ ئۇنى سۇلتاننىڭ ئالدىغا ئەلچىلىككە ماڭدۇرۇپتۇ. شاھزادە-  
گە بۇ خەۋەرنى ناھايىتى دەككە — دۈككىدە مەلۇم قىپتۇ.  
— ئەي شاھزادە، — دەپتۇ ۋەزىر، — مەن سىزدىن  
بىر گەپنى سورىماقچىمەن، سۆزۈمنى سەۋر قىلىپ ئاڭلىغاي-  
سىز. سىز بۇ قىزدىن باشقا بىرەر گۈزەل قىزنى كۆرمىگەن  
ئوخشىمامسىز؟

بۇ سۆزنى ئاڭلىغان شاھزادە بىرھازا ئويلىنىپ كېتىپ-  
تۇ. ئاخىر ئۇ، بۇ قىزدىن ماڭا تۈزۈك جاۋاب بولمىغان ئوخ-

شايدۇ، شۇڭا ۋەزىر مەندىن مۇشۇنداق گەپ سورىۋاتىدۇ، دەپ  
ئويلاپتۇ. ئۇ ۋەزىرگە قاراپ:

— سەن مەندىن بىر نامۇۋاپىق سۆز سورىدىڭ، خەۋەردىن  
گۈلچېھرە مېنى ياراتمايدىغاندەك، — دەپتۇ. ۋەزىر:

— ياقەي، ئۇ ياقىتىن ھېچبىر خەۋەر ئىشتمىدىم. ئۇ  
زۈمچە گۈلچېھرە سىزگە تەكەببۇرلۇق قىلىپ قالارمىكىن دەپ  
بۇ گەپنى دەۋاتىمەن. مەن سۇلتاندىن قىزىنى سىزگە سورىدىم.  
تىپ ئەلچى ماڭدۇردۇم. ئەمدى ئۇنىڭ ئېلىپ كېلىدىغان  
جاۋابىغا قاراپ باقايلى، — دەپتۇ.

— ئەي ۋەزىر، — دەپتۇ شاھزادە كۆز ياشلىرىنى ئېقىد.  
تىپ، — ماڭا بۇ قىزدىن باشقا ھېچقانداق قىز گۈزەل كۆرۈنمىدى.

ئەلچى سۇلتاننىڭ ئالدىغا بېرىپ، خىلۋەت ھۇجرىدا  
سۇلتان بىلەن كۆرۈشۈپتۇ.

— ئەي خانلارنىڭ ۋە سۇلتانلارنىڭ پادىشاھى، مەن بىر  
ئۆزىرى بىلەن ئالدىلىرىغا كەلگەندىم. كەرەم قىلىپ ئىجازەت  
قىلىسلا، سۆزۈمنى دەپ باقسام، — دەپتۇ ئەلچى.

— ئېيتىڭ، ئاڭلاپ باقايلى، — دەپتۇ پادىشاھ، — مۇۋا-  
پىق مەسلىھەت بولسا قوبۇل قىلاي.

— قىزلىرى گۈلچېھرەنى ھېلىقى شاھزادىگە بېرىشنى  
مەسلىھەتلىشىپ باقسىلا قانداق بولار؟ — دەپتۇ ئەلچى. پادى-  
شاھ دەپتۇكى:

— مەن ئۇ شاھزادىنى كۆرۈپلا گۈلچېھرەگە لايىق تاپقا-  
ندىم. مېنىڭ كۆڭلۈم شۇ يىگىتكە تارتىۋاتىدۇ، ئەمما قىزىم  
نېمە دەرەككەن؟ ئەتە ئىچكىرىدىكىلەر بىلەن مەسلىھەتلىشىپ  
ئاندىن جاۋاب بېرەي.

كەچقۇرۇن پادىشاھ گۈلچېھرەنى چاقىرىپ، ئۇنىڭدىن:



— مەن سىزنى ئاشۇ شاھزادىگە بەرسەم ماقۇل بولام.  
سىز، قىزىم؟ — دەپ سوراپتۇ.

— ئەي ئاتا، مېنى نېمىشقا ئۆزۈم خالىمىغان كىشىگە  
لايىق كۆرۈپ قالدىڭىز؟ — دەپتۇ گۈلچېھرە، — مەن ئۇنى كۆر-  
دۇم، سۆزىنى باشلىماي تۇرۇپلا ئەخمەقلەردەك ھىجىيۋاتىدۇ.  
پادىشاھ قىزىغا نېمە دېيىشنى بىلمەي قاپتۇ. ئاخىر:

— ئۆزىڭىز بىلىڭ، — دەپتۇ. ئەتسى ئەلچى يېتىپ  
كەپتۇ، ئۇ شاھتىن خەۋەر كۈتۈپ ئولتۇرۇپتۇ. پادىشاھ ئۇنىڭغا:  
— گۈلچېھرە بۇ ئىشقا قوشۇلمىدى، — دېگەن جاۋابىنى  
بېرىپتۇ. بۇنى ئاڭلىغان ئەلچى قاتتىق ئۈمىدسىزلىنىپتۇ،  
قايتىدىن بىرنېمە دېيىشكەمۇ ئامال بولماپتۇ. ئاخىر ئۇ بول-  
غان گەپ — سۆزلەرنى ۋەزىرگە بايان قىپتۇ. ۋەزىر بۇ سۆزنى  
ئاڭلاپ:

— ئەمدى بۇ جاۋابىنى شاھزادىگە قانداقمۇ دېگۈلۈك؟ —



دەپ ئاھ ئۇرۇپتۇ. ئەلچى كەتكەندىن كېيىن ۋەزىر ئۆزى - ئۆزىدە - گە، ھەر قانچە يوشۇرغىنىم بىلەنمۇ بەربىر كېلىپ كەلمەيدۇ، شۇڭا قالغان ئىشنى ئاللاغا تاپشۇرۇپ، راست گەپنى ئېيتىپ قويالايتۇ. ئويلاپتۇ.

گەتسى ۋەزىر شاھزادىنىڭ قېشىغا كىرىپ سالام - سەلامەت قىلغاندىن كېيىن ئولتۇرۇپتۇ. شاھزادە ئۇنىڭدىن:

— ئەلچى قايتىپ كەلمىدىمۇ؟ — دەپ سوراپتۇ. ۋەزىر: — ئەي شاھزادىلەرنىڭ شاھى، يىگىتلەرنىڭ ماھى، ئەل - چى قايتىپ كەلدى. ئەمما، قىز تەكەببۇرلۇق قىلىپ قوبۇل كۆرمەپتۇ، — دەپتۇ. شاھزادە بۇ گەپنى ئاڭلاپ جان بەرگىلى تاس قاپتۇ.

— ئاھ، بۇ ئىش ئەمدى قانداق بولۇر؟ بۇ قىزنى جېنىم - دىنمۇ ئارتۇق كۆرەتتىم، — دەپ زارلىنىپتۇ ئۇ، — قولمىز - دىكى بارلىق پۇل - مېلىمىز كەتسىمۇ مەيلى، سەن بۇ ئىشقا تىرىشچانلىق كۆرسەتكىن، — دەپتۇ ۋەزىرگە. ۋەزىر: — ئەي شاھزادە، جېنىم سىزگە پىدا بولسۇن، — دەپتۇ.

ۋەزىر ئارىغا يەنە نەچچە ئادەمنى قويۇپتۇ، ھېسابسىز مال - دۇنيانى سەرپ قىپتۇ، ئەمما ھېچ نەتىجە چىقماپتۇ. شۇ ئەھۋالدا بىر يىل ئۆتۈپتۇ. شاھزادە تولا قايغۇرۇپ ھالى قالماپتۇ، قوللىرىدىكى مال - مۈلۈكمۇ تۈگەپتۇ. ئامالسىزلىقتىن ئاخىر ئۆز يۇرتلىرىغا قايتماقچى بولۇشۇپتۇ. بىرنەچچە كۈندىن كېيىن، ئۇلار شەھەر خەلقى بىلەن خوشلىشىپ يولغا چىقىپتۇ. شەھەر خەلقى شاھزادىنى يىغلاپ تۇرۇپ ئۈزىتىپتۇ. ئۇلار: «بۇ قىز تەكەببۇرلۇقىدىن شاھزادىنى قوبۇل قىلمىدى» دېيىشىپتۇ.

شاھزادىنىڭ قىياپىتى گۈلچېھرەنىڭ كۆز ئالدىدىن زادىلا كەتمەپتۇ. بىرقانچە كېچە - كۈندۈزنى شۇ تەرىقىدە ئۆتكۈزۈپ -

تۇ. بىر كېچىسى شاھزادە ئۇنىڭ چۈشىگە كىرىپتۇ: تۈرلۈك - تۈمەن گۈل - چېچەكلەر بىلەن بېزەلگەن بىر كۆكلەمزارلىق. نىڭ ئوتتۇرىسىدا بىر چارباغ بارمىش. چارباغنىڭ ئىچىدە يېشىل ئەتلەسلەر بىلەن يېپىلغان تەختتە يىپەك يېپىنچىلار بىلەن پۈركەنگەن بىر ئادەم ياتارمىش. قىز يېقىن بېرىپ تەختكە قارىسا، ئۇ يەردە ياتقان شاھزادە ئىمىش. شاھزادە گۈلچېھرەگە قاراپ:

— ئەي ئەسكى قىز، — دەپ كەينىگە ئورۇلۇپ يېتىۋالغانمىش.

گۈلچېھرە چۆچۈپ ئويغىنىپ كېتىپتۇ ۋە ئىشقى ئوتغا تا- قەت قىلالماي بۇقۇلداپ يىغلاپ كېتىپتۇ، ئەمما بۇ ئەھۋالنى باشقىلارغا ئېيتىشنى بىئەپ كۆرۈپ، ئۆز - ئۆزىگە: «ھەي، مەن ئۆزۈمنىڭ ئەخمەقلىقىمدىن شاھزادىگە ماقۇل بولىدىم. ئەمدى ئۇنىڭغا يېتىدىغان باشقا بىرنى ھەرگىزمۇ تاپالماي- مەن... ئەمدى ھېچ كىشىگە تىنماي، شاھزادىنىڭ كەينىدىن بېرىشم كېرەك. ماڭا شۇنىڭدىن باشقا ئامال يوق. بۇ دەر- دىمگە باشقا دەرمان تېپىلمايدۇ» دەپتۇ. بىر كېچىسى ئۇ ئاللاتائالاغا تەۋەككۈل قىلىپ، بىر يۈگۈرۈك ياخشى ئاتنى ئالتۇن ئېگەرلەر بىلەن توقۇپ، ئۆزى پالۋانلارنىڭ سىياقىدا ياسىنىپ، نۇرغۇن مال - دۇنيانى ئاتقا ئارتىپ، يېرىم كېچىدە ئورنىدىن تۇرۇپ شاھزادىنىڭ شەھىرىگە قاراپ يولغا چىقىپتۇ. شاھزادە بۇ چاغدا ئۆز شەھىرىگە يېتىپ بارغان بولۇپ، ئاتا - ئانىسى ۋە پۈتۈن شەھەر خەلقى ئۇنىڭ ئالدىغا چىقىپ قارشى ئاپتۇ. شاھزادىنىڭ مىسكىن ھالىنى كۆرۈپ پۈتۈن شەھەر خەلقى يىغلىشىپتۇ، ئاتا - ئانىسى تولىمۇ قايغۇرۇپتۇ. ئۇستى تېۋىپلارنى چاقىرىپ شاھزادىنى داۋالىتىپتۇ، ئەمما شۇنچە قىل- غان داۋا ۋە دورىلار شاھزادىگە قىلچىمۇ مەنپەئەت قىلماپتۇ.

بىر كۈنى ئەتىگىنى شاھزادىنىڭ ئاتا - ئانىسى كۈنىڭ ھا -  
لىنى سوراپ شاھزادىنىڭ قېشىغا كىرىپتۇ. شاھزادىنىڭ قولىنىڭ  
قوللىرىغا سۆيۈپتۇ. «ئاھ، بۇ نېمە ئىش؟!» دېگەندەك  
تەسلىم قىپتۇ. ئاتا - ئانىسى زار - زار يىغلىشىپتۇ،  
ۋۇزىلار، ئۇرۇق - تۇغقانلار ھەممىسى يىغلىپتۇ. «شاھزادىنىڭ  
ۋاپات بولپتۇ» دېگەن خەۋەر بىردەمدە شەھەر ئىچىگە تارقىلىپ -  
تۇ. بۇنى ئاڭلىغان پۈتۈن شەھەر خەلقى يىغا - زار قىلىد -  
شىپتۇ. بىرقانچە كۈن شۇنداق ئۆتۈپتۇ. بۇ چاغدا گۈلچېھرە -  
مۇ بۇ شەھەرگە يېتىپ كەپتۇ. قارىسا، يىغلىمىغان بىر مۇ ئا -  
دەم يوق، بۇ نېمە ئىشتۇر، دەپ ئەجەبلەنگەن قىز بىر ئادەم -  
دىن سوراپتۇ:

— بۇ شەھەر خەلقىگە نېمە ئىش بولدى؟  
ئۇ ئادەم جاۋاب بېرىشكە ئاجىزلىق قىپتۇ. ئاخىر قىز يەنە  
بىر ئادەمدىن سوراپتۇ:

— ئەي يىگىت، نېمىشقا يىغلىمايلى، سۇلتانىمىزنىڭ بىر  
ئوغلى بار ئىدى. ئۇ گۈزەللىكتە تەڭداشسىز بولۇپ، كەشمىر  
سۇلتانىنىڭ قىزىغا ئاشىق بولۇپ، ئۇ يەرگە كەتكىلى بىر يىل  
بولغانىدى. ئۇ قىز ئۇنى قوبۇل كۆرمىگەنكەن. ئۇ شۇ قىزنىڭ  
ئىشىقىدا كېسەل بولۇپ قالغانىدى، بۈگۈن ۋاپات بولدى، —  
دەپ جاۋاب بېرىپتۇ ھېلىقى ئادەم. گۈلچېھرە بۇ خەۋەرنى ئاڭلاپ  
بېھوش بولۇپ يىقىلىپتۇ. قىز بىر ئازدىن كېيىن ئورنىدىن تۇ -  
رۇپتۇ ۋە بىر كېچە - كۈندۈزنى يىغا بىلەن ئۆتكۈزۈپتۇ.

ئەتىسى تاڭ ئېتىش بىلەن سۇلتان مېيىتىنى كۆمۈشكە  
تەييارلىنىشقا بۇيرۇق قىپتۇ. ھەممە تەييارلىقلار پۈتكەندىن  
كېيىن، ناماز بامداتتىن يېنىپ شاھزادىنىڭ نامىزىنى چۈشۈ -  
رۇپ، كۆمگىلى ئېلىپ مېڭىپتۇ. بارلىق شەھەر خەلقى تاۋۇت -  
نىڭ كەينىدىن يىغلاپ مېڭىپتۇ. گۈلچېھرەمۇ ئۇلارنىڭ ئار -

قىسىدىن يىغلىغىنىچە ئەگشىپتۇ.

ئۇ زامانلاردا پادىشاھلار يەرلىك قازدۇرسا ئۆيدەك چوڭ قىلىپ قازدۇرۇپ، تاۋۇت بىلەنلا ئەكىرىپ قويىدىكەن. شاھزادىنى ئالتۇن - كۈمۈش بىلەن بېزەلگەن تاۋۇتقا سېلىپ يەرلىككە قويۇپتۇ ۋە ئالتۇن - كۈمۈشلەرنى ئوغرى ئېلىپ كەتمىسۇن، دەپ تۆت نەپەر قاراۋۇلنى قويۇپتۇ. قىز، كىشىلەر قايتىپ كەتسۇن، سەۋر قىلاي. ئەمدى ئۇنىڭ جاما - لىنى بىر كۆرۈۋالمام بولمايدۇ، دەپ يېرىم كېچىگىچە ساقلاپتۇ. تۈن نىسپى بولغاندا قاراۋۇللار ئۇخلاپ قاپتۇ. قىز قاراۋۇللارنىڭ ئۇخلىغانلىقىنى كۆرۈپ، تاۋۇتنىڭ قاپقىنى ئېچىش ئۈچۈن ئاستا يېقىن بېرىپتۇ. ئۇ ئەمدىلا قاپقانى كۆتۈرەي دېگەندە، بىر قاراۋۇل ئويغىنىپ قاپتۇ، قارىسا، بىرى تاۋۇتنى ئاچقىلىۋاتقان، ئۇ باشقا قاراۋۇللارنىمۇ ئويغىتىپتۇ. ئۇلار: «ئوغرى كەپتۇ» دېيىشىپ، سەكرەپ ئورۇنلىرىدىن تۇرۇپ قىزنى تۇتۇپ، پۇت - قولىنى باغلاپتۇ. تاڭ ئاتسا پادىشاھقا ئەرز قىلىمىز، دەپ زىندان بېگىگە ئاپىرىپ تاپشۇرۇپتۇ.

ئەتىسى ۋەزىرلەر يىغىلىپ پادىشاھقا ئەھۋالنى مەلۇم قىپتۇ، پادىشاھ بۇ خەۋەرنى ئاڭلاپ قاتتىق غەزەپلىنىپتۇ.

— ئەي ۋەزىرلەر، — دەپتۇ پادىشاھ، — بۇ كىشىنى قانداق جازا بىلەن ئۆلتۈرۈش كېرەك؟

— بۇنى دارغا ئاسماق كېرەك. ئۇ شۇ ئېسىلغىنىچە تۇرسۇنكى، سۆڭەكلىرى ئۈزۈلۈپ - ئۈزۈلۈپ چۈشسۇن، بارچە ئالەم خەلقىگە ئىبرەت بولسۇن. ئۇلار پادىشاھقا خىيانەت قىلغان كىشىگە قانداق جازا بېرىلىدىغانلىقىنى بىلسۇن، — دېيىد. شىپتۇ ۋەزىرلەر. پادىشاھ بۇ ھۆكۈمگە رازى بوپتۇ ۋە قىزنى دارغا ئېسىشقا بۇيرۇق چۈشۈرۈپتۇ. ئەتىسى چارچىلارنى چار سالدۇرۇپ خەلقنى يىغىپتۇ. قىزنى دارنىڭ تۈۋىگە ئېلىپ



كەپتۇ. جارچىلار:

— بىلىمگەنلەر بىلىۋالسۇن! بۇ كىشى تىلغا ئالدىنىڭ قىتتا-  
ۋەتىنى بۇلاشقا كەلگەندە تۇتۇلۇپ قالغان! — دەپ ئۆزىنىڭ قولىدا  
شېتۇ. سۇلتاننىڭ ئەمرى بىلەن قىزنى دارغا ئېسىپتۇ.  
يېنىغا بىر قاراۋۇلنى قويۇپ قويۇپتۇ. يېرىم كېچىدىن كۆز-  
كەندە قاراۋۇللار ئۆلگەن ئادەمنى تاڭ ئاتقۇچە ساقلىغاندىن  
نېمە پايدا، دەپ ئويلاپتۇ ۋە نېرىراق بېرىپ ئۇخلاپتۇ.

دارغا يېقىنراق يەردە بىر قويچىنىڭ قوتىنى بار ئىكەن.  
ئۇ قويلىرىنى سەھەردە ئوتلاققا ھەيدەپ كېتىۋېتىپ دارغا كۆزى  
چۈشۈپتۇ، قارىسا، بىر كىشى ئېسىقلىق تۇرغان. «ئەي بىچا-  
رە، نېمە گۇناھ ئۆتكۈزگەنسەن؟» دەپ، ئىچ ئاغرىتقىنچە دار  
ياغىچىغا يۆلىنىپ تۇرۇپ ئويلىنىپ قاپتۇ. ئۇ يۆلىنىپ تۇر-  
غاندا دار ياغىچى ئازراق تىترىگەندەك بىلىنىپتۇ. بۇ نېمە  
ئىش؟ بۇ ئادەم ئۆلمەي قالدۇمۇ يا؟ دەپ ئويلاپ، ئۇنىڭ بوي-  
نىدىكى ئارغامچىنى يېشىپ يەرگە چۈشۈرۈپتۇ ۋە يۈگۈرۈپ  
بېرىپ سۇ ئەكىلىپ، گۈلچېھرەنىڭ يۈزىگە سۇ پۈركۈپتۇ.  
بىر ئازدىن كېيىن گۈلچېھرە ھوشغا كەپتۇ ۋە:

— ئەي ئادەم، بۇ نېمە ئىش؟ — دەپ سوراپتۇ.

— باشقا گەپنى قويۇپ تۇرغىن. قويلارنى ھەيدەپ تېزىرەك  
كېتەيلى، تاڭ ئاتقاندا سۆزلىشەيلى، — دەپتۇ قويچى.  
گۈلچېھرە بۇ قويچىنىڭ ئۆزىنى داردىن يەرگە چۈشۈر-  
گەنلىكىنى شۇ چاغدىلا بىلىپتۇ. ئۇلار تېزدىن بۇ يەردىن  
يىراقلىشىپتۇ. ئۇلار بىخەتەر بىر جايغا بېرىپ ئولتۇرغاندىن  
كېيىن، قويچى سوراپتۇ:

— ئەي ئادەم، نېمە سەۋەبتىن دارغا ئېسىلدىڭ؟

— ئەي ۋاپادار ئىنسان، — دەپتۇ گۈلچېھرە ئاھ ئۇرۇپ  
يىغلاپ، — مەن ساڭا بارلىق سىرىمنى بايان قىلاي....

گۈلچېھرە قوچىغا بارلىق ۋەقەنى بايان قىپتۇ. قويچى  
 ھيران قىلىپ:   
 — ئەي قىز، بۇ يەردىن تېز كەت. سەنمۇ ئامان بولغىن،  
 مەنمۇ ئامان بولاي. ماڭا زىيىنىڭ تەگمىسۇن، — دەپتۇ ۋە  
 قويلارنى ھەيدەپ ئۆز يولىغا راۋان يۆپتۇ. ئۇ مېڭىشىدا  
 گۈلچېھرەگە باشقا بىر شەھەرگە بارىدىغان يولنى كۆرسىتىپ قو-  
 يۇپتۇ. گۈلچېھرە ئۇ كېچىسى توختىماي يول يۈرۈپ، ھېرىپ -  
 چارچاپ جېنى ئاز قالغاندا بىر شەھەرگە يېتىپ كەپتۇ. شە-  
 ھەرنىڭ سىرتىدا بىر ئىمارەت قەد كۆتۈرۈپ تۇرغانىكەن.  
 گۈلچېھرە شۇ ئىمارەتنىڭ ئالدىغا كېلىپ، قاتتىق چارچىغان-  
 لىقىدىن يەرگە بېشىنى قويۇپلا ئۇخلاپ قاپتۇ. ئەتىسى تاڭ  
 سەھەردە ئۇنى بىرى ئويغىتىپتۇ. ئۇ كۆزىنى ئاچسا، ئەتراپىدا  
 قاراۋۇللار تۇرغۇدەك، ئۇلار ئۇنى تۇتۇپتۇ ۋە ئۇنىڭ پۈت -  
 قولىنى باغلاپتۇ.   
 — ئەي بەتبەخت! ۋەزىر ئەزەمىمىزنىڭ ئوغلىنى ئۆلتۈ-  
 رۇپ، يەنە ئۇنىڭ مال - مۈلكىنى ئالغىلى كەلدىڭمۇ؟ — دەپ  
 قاراۋۇللار گۈلچېھرەنى سۆرىگىنىچە زىندانغا ئاپىرىپتۇ، ئان-  
 دىن بۇ ئىشنى ۋەزىرگە خەۋەر قىپتۇ.   
 — ئوغلىڭىزنى ئۆلتۈرگەن ئوغرى بۈگۈن كېچە مال -  
 دۇنيانى ئوغرىلىغىلى كەلگەنىكەن، ئۇنى تۇتۇۋېلىپ زىندانغا  
 سالدۇق، — دېيىشىپتۇ قاراۋۇللار.   
 شۇ كۈنلەردە ۋەزىرنىڭ ئوغلىنى ئوغرىلار ئۆلتۈرگەندە-  
 كەن. نەچچە كۈندىن بۇيان شەھەردە قاتىلنى ئىزدەپ زادىلا  
 دېرىكىنى ئالالمايۋاتقانىكەن. قىز دەل شۇ كۈنلەردە بۇ شەھەرگە  
 يېتىپ كېلىپ، ۋەزىرنىڭ ئوغلى ئۆلتۈرۈلگەن جايدا يېتىپ  
 ئۇخلاپ قالغانىكەن، شۇڭا ئۇ ناھەق تۇتۇلۇپ، «ۋەزىر زادىنى ئۆل-  
 تۈرگەن قاتىل چوقۇم مۇشۇ» دەپ ئۇنىڭغا قارا چاپلىنىپتۇ.

ۋەزىر:

— ئوغرىنى ماڭا تاپشۇرۇڭلار، مەن ئۇنى تەسلىم قىلىمەن، — دەپتۇ.

ۋەزىرنىڭ مۇستەھكەم ياسالغان بىر قورغىنى بار بولۇپ «يىگىت»نى شۇ جايغا سولاپ، بىر قاراۋۇلنى ئۇنىڭغا قارىتىپ قويۇپتۇ، ئاندىن قورغاننىڭ ئاچقۇچىنى يېنىغا سېلىپ، خوتۇننىڭ قېشىغا بېرىپتۇ.

— ئەي خوتۇن، — دەپتۇ ۋەزىر، — ئوغللىمىزنى ئۆلۈتۈرگەن قاتىل تۇتۇلدى.

خوتۇن يىغلىغان پېتى، ئېرىگە:

— ئۇ بەتەشەرە ئوغرىنى مەنمۇ بىر كۆرۈپ باقسام بولمامدۇ؟ — دەپتۇ. ۋەزىر:

— بولىدۇ، كۆرۈپ باققىن، — دەپتۇ. ۋەزىر خوتۇننى ئەگەشتۈرۈپ قورغانغا بېرىپتۇ، ساراينىڭ ئىشىكىنى ئېچىپتۇ. خوتۇن قارىغۇدەك بولسا، زىبا بويۇق بىر گۈزەل يىگىت تۇرغان. خوتۇن كۆڭلىدە: «ئوغلۇم ئۆلدى، كەتتى. ئەمدى تىرىلىپ قايتىپ كەلمەيدۇ. بۇ يىگىتنى ئۆلتۈرۈپ نېمە قىلىمىز؟» دېگەنلەرنى ئويلاپتۇ. ئۇلار قورغاننىڭ ئىشىكىنى ئېتىپ، ئۆز ھۇجرىلىرىغا قايتىپتۇ. خوتۇن ئاچقۇچنى ۋەزىرگە تۇيدۇرماي ئېلىۋاپتۇ. كەچ بولغاندا ۋەزىر يېتىپ ئۇخلاپ قاپتۇ. تۇن يېرىم بولغاندا خوتۇن قورغاننىڭ يېنىغا بېرىپ قارىسا، قاراۋۇل ئۇيقۇغا غەرق بولغان، ئاستا بېرىپ ئىشىكىنى ئېچىپتۇ ۋە «يىگىت»نىڭ قولىدىن تۇتۇپ سىرتقا چىقىرىپتۇ. دە، يەنە ئىشىكىنى قۇلۇپلاپ قويۇپتۇ. ئۇنى ئۆز ئۆيىگە ئاپىرىپ، بىر جايغا يوشۇرۇپ قويۇپتۇ. قورغاننىڭ ئاچقۇچىنى ئاستا ئاپىرىپ ئۆز جايىغا قويۇپ قويۇپتۇ.

ئەتىسى تاڭ ئاتقاندا ۋەزىر ئورنىدىن تۇرۇپتۇ. ئۇ خوتۇنغا:

— ئەمدى بۇ ئوغرىنى قانداق ئۇسۇلدا ئۆلتۈرۈش كېرەك؟ —  
دەپتۇ.

— قانداق ئۆلتۈرۈشنى خالىسىڭىز شۇنداق ئۆلتۈرۈڭ، —  
دەپتۇ ۋەزىرنىڭ خوتۇنى.

ۋەزىر سۇلتاننىڭ ھۇزۇرىغا بېرىپتۇ ۋە ئوغرى توغرىدا  
سېدا ئۇنىڭغا خەۋەر بېرىپتۇ. سۇلتان ئۇنىڭدىن:

— سەن قانداق ئويلاۋاتسەن؟ — دەپ سوراپتۇ.

— ئۇنى دارغا ئېسىشنى تەلەپ قىلىمەن، — دەپتۇ ۋەزىر.

ئوغرىنى دارغا ئاسماقچى بولۇپ ئۇنى ئالغىلى قورغانغا  
بارسا، قورغان قۇلۇپلاقمى. قاراۋۇل ئۆز جايىدا ئىكەن. قۇلۇپنى  
ئېچىپ قورغانغا قارسا، «يىگىت» يوق. ھەممەيلەن ھەيرانلىقتا  
نېمە دېيىشلىرىنى بىلمەي قاپتۇ.

— بۇ بىر ھېكمەتتىن خالىي ئەمەس. بۇ بىر جىن ياكى  
ئالۋاستى بولسا كېرەك، — دېيىشىپتۇ ئۇلار. پۈتۈن خالايسىق  
شەھەردىن «يىگىت»نى ئىزدەپ قېزىۋېتىپتۇ، ئەمما ئۇنى ھېچ  
يەردىن تاپالماپتۇ. ئامالسىزلىقتىن بولدى قىپتۇ.

ۋەزىرنىڭ خوتۇنى بولسا، ۋەزىرنى سۇلتاننىڭ مەھكىمىسىدا  
گە كەتتى دەپ قىزنىڭ قېشىغا كىرىپتۇ. ئۇنى يىگىت دەپ  
ئويلاپ، ھۇزۇر بىلەن سۆزلىشىپ ئۆلتۈرۈپتۇ. قىز بولسا ئۆزىنى  
سەزدۈرمەي، ئۇنىڭغا شېرىن سۆزلەرنى قىپتۇ. شۇ تەرىقىدە  
بىرنەچچە كۈنلەر ئۆتۈپتۇ. بىر كۈنى خوتۇن «يىگىت»كە:

— مەن سېنى ئۆلۈمدىن قۇتۇلدۇرۇپ قالدىم، ئەمدى سەن  
مۇرادىمنى ھاسىل قىلغىن، — دەپتۇ. «يىگىت» دەپتۈكى:

— مەن بىرقانچە كۈنلەر جاپا - مۇشەققەت چەكتىم،  
شۇڭا سېنىڭ مۇرادىڭنى كامالەتكە يەتكۈزۈپ بېرەلمەيمەن.  
سەن ماڭا قىرىق كۈن مۆھلەت بەرگىن. مەن بىر ئاز يەپ -  
ئىچىپ ماغدۇرۇمغا كېلىۋالاي، كۆڭلۈممۇ كۆتۈرۈلسۇن...

خوتۇن ئۇنىڭغا قىرىق كۈن مۆھلەت بېرىپتۇ. ھەممە،  
ئۇلار ۋەزىر يوق چاغلاردا پەيتنى تاپسىلا كېچە - ھۇزۇر ئالماق  
لىشىپ، سۆيۈشۈپ، ھۇزۇر قىلىشىدىكەن. خوتۇن  
گت» كە شۇنچىلىك ئاشق بوپتۇكى، ئۇنى بىر سائەت  
مىسە چىدىمايدىكەن.

بىر كېچىسى خوتۇن ئېرى بىلەن ئۇخلاشقا بېتىپتۇ. يې-  
رىم كېچە بولغاندا ئۇيقۇسى ئېچىلىپ كېتىپتۇ، قارىسا، ۋە-  
زىر ئۇخلاپ كەتكەن. خوتۇن ئاستا ئورنىدىن تۇرۇپ «يى-  
گت» نىڭ يېنىغا چىقىپتۇ. بۇ چاغدا «يىگىت» ئۇخلىماي يات-  
قانىكەن، چۈنكى ئۇنىڭ شاھزادىگە بولغان ئىشقى - مۇھەببەت-  
تى خوتۇننىڭ ئۆزىگە بولغان مۇھەببىتىدىن مىڭ ھەسسە ئار-  
تۇق بولغاچقا، كۆزىگە ئۇيقۇ كەلمەي ياتقانىكەن.

— نېمىشقا بۇ چاغقىچە ئۇخلىماي ئولتۇرسەن؟ — دەپ  
سورايتۇ خوتۇن «يىگىت» تىن. «يىگىت»:

— ئەي جېنىم، سېنىڭ ئىشقى - پىراقىڭدا كۆزۈمگە  
ئۇيقۇ كەلمەيۋاتىدۇ، — دەپتۇ، — ئەگەر سەن كەلمىگەن  
بولساڭ، مەن سېنىڭ قېشىڭغا بېرىشنى ئويلاۋاتقاندىم.

خوتۇن بەكمۇ خۇشال بولۇپ، ئۇنىڭغا:  
— ئەي كۆڭلۈمنىڭ ھۇزۇرى، سەندىن باشقىسى بىلەن  
بىللە يېتىش ماڭا ھارام بولسۇن، — دەپتۇ.

بۇ چاغدا ۋەزىر ئويغىنىپ كېتىپتۇ. بىر ئاز ساقلىسا خو-  
تۇنى كىرمەپتۇ. بۇ نەگە كەتكەندۇ، دېگىنىچە ھەممە ھۇج-  
رىلارغا بىر قۇر قارايتۇ، لېكىن خوتۇنى كۆرۈنمەپتۇ. ئىچكى-  
رىدە بىر ئايرىم ھۇجرا بار ئىكەن، شۇ يەردىمىكىن، دەپ ئويلاپ  
بارسا، خوتۇنى بىر «يىگىت» بىلەن ئويۇن - كۈلكە قىلىشىپ  
ئوينىشىۋاتقۇدەك. ۋەزىر غەزىپىگە پايلىماي يۈگۈرگەن پېتى ئۆز  
ھۇجرىسىغا كىرىپ قىلىچىنى ئاپتۇ - دە، خوتۇنى ئولتۇرغان

ھۇجرىغا ئۇدۇل كىرىپتۇ. قارىسا، راستىنلا خوتۇنى بىر «يىگىت» بىلەن ئويىناۋاتقان. ئاچچىقىدا دەرھال خوتۇننىڭ بېشىغا قىلىچ بىلەن بىرنى چاپقانكەن، بېشى تېنىدىن ئۈزۈلۈپ چۈشۈپتۇ. ئاندىن يىگىتنىمۇ چېپىشقا تەمىشلىپتۇ. ۋە زىر قىلىچنى كۆتۈرۈشىگە، «يىگىت» ئۇنىڭغا:

— ئەي ۋەزىر، بىر ئېغىزلا سۆزۈم بار، دەۋالاي، قىلىد-چىڭنى قويغىن، — دەپتۇ ۋە دەرھال ئۈستىدىكى ئەرەنچە كىيىملىرىنى ساپتۇ. ئۇنىڭ ئالمىدەك كۆكسى كۆرۈنۈپتۇ. — بۇ نېمە ھېكمەت؟ — دەپتۇ ۋەزىر. قىز:

— مەن ساڭا بۇ ھېكمەتتىن خەۋەر بېرىي، — دەپ بېشىدىن ئۆتكەن بارلىق ئىشلارنى سۆزلەپتۇ. ۋەزىر ھەيران بولۇپ تۇرۇپلا قاپتۇ. ئۇ قىزغا:

— خوتۇنۇم بىئەجەل ئۆلدى، ئەمدى ئۇ تىرىلمەيدۇ. سەن ماڭا خوتۇن بولغىن، — دەپتۇ. — بولىدۇ، — دەپتۇ گۈلچېھرە.

ئەتىسى ۋەزىر خوتۇننى تېزدىن دەپنە قىلدۇرۇپتۇ، بۇ ئىشنى ناھايىتى مەخپىي تۇتۇپ، ھېچكىمگە خەۋەر قىلماپتۇ، ئاندىن گۈلچېھرەنى ئۆزىگە نىكاھ قىلدۇرۇپتۇ. ئۇ گۈلچېھرەگە يېقىنچىلىق قىلماقچى بوپتۇ. گۈلچېھرە ئۇنىڭغا:

— ئەي جېنىم، سەن ماڭا ئون كۈن مۆھلەت بەرگىن. مېنىڭ كۆڭلۈم، تېنىم بىر ئاز ئەسلىگە كەلسۇن. شۇنىڭدىن كېيىن قانداق قىلساڭمۇ رازىمەن، — دەپتۇ. ۋەزىر ماقۇل بوپتۇ.


بىر كۈنى ۋەزىر پادىشاھنىڭ سارىيىدا زىياپەتكە قاتنىدىشىپتۇ. ئۇ ئۆيىگە قايتىپ كېلىپلا ئۆزىنى تاشلاپ ئۇيقۇغا كېتىپتۇ، چۈنكى زىياپەتتە شارابنى كۆپ ئىچىپ كەيپ بولۇپ قالغانكەن. گۈلچېھرە ۋەزىرنىڭ قاتتىق ئۇخلاپ كەتكەنلىكىنى كۆرۈپ، ئۇنىڭ بېلىدىكى ئالماس خەنجىرىنى ئاپتۇ. خەن-



جەرنى ئېگىز كۆتۈرۈپ، بار كۈچى بىلەن ۋەزىرنىڭ بېشىغا چېپىپتۇ. ۋەزىرنىڭ بېشى توپقا ئوخشاش ئۈزۈلۈپ كەتتى. گۈلچېھرە تېزلىك بىلەن بىر ياخشى ئوچقۇر ئۆيگە قۇپتۇ. ئاتقا يول خىراجىتى ئۈچۈن ئالتۇن - كۈمۈشنى ئارتىپ، شاھزادىنىڭ شەھىرىگە قاراپ يول ئايتتۇ. ئەتىسى ۋەزىر پادىشاھنىڭ ھۇزۇرىغا كەلمەپتۇ. باشقا ۋەزىرلەر دەرھال ۋەزىرئەزەمنىڭ ئۆيىگە ئۇنى سوراپ كەپتۇ. ئىشكىنى ئىتتەرسە ئىشك ئىچىدىن تاقالغان، ۋەزىرلەر ئەھۋالنى پادىشاھقا خەۋەر قىپتۇ.

— چوقۇم باشقىچە ئەھۋال بولۇشى مۇمكىن. ئىشكىنى بۇزۇپ كىرىڭلار! — دەپ بۇيرۇق قىپتۇ پادىشاھ. ۋەزىرلەر ئىشكىنى بۇزۇپ كىرسە، ۋەزىرئەزەم باشسىز يات-قۇدەك. بۇ ئىشتىن ئەجەبلەنگەن ۋەزىرلەر ھەممە ئادەمگە خەۋەر قىپتۇ، ئەمما بۇ ئەھۋالنى بىلىدىغان ھېچكىم چىقماپتۇ، ئاخىر ۋەزىرئەزەمنىڭ نامىزىنى چۈشۈرۈپ كۆمۈپ قويۇپتۇ.

قىز شاھزا-  
دىنىڭ شەھى-  
رىگە يېتىپ  
بېرىپتۇ. ئۇ  
ئېتىنى بىر  
جايغا قويۇپ  
قويۇپ، ئۆزى  
شاھزادىنىڭ  
قەبرىسىگە بې-  
رىپتۇ. كەچ  
بولغاندا قە-  
برىگە كىرىپ



تاۋۇتنىڭ قاپقىنى ئېچىپتۇ. شاھزادىنىڭ چىرايى ھېچقانداق ئۆزگەرمىگەن ھالدا ياتقۇدەك. گۈلچېھرە:

— ئەي جېنىم، ھالىڭ قانداق؟ — دەپ شاھزادىنىڭ قولىنى تۇتۇپتۇ. شاھزادە كۆزىنى ئېچىپتۇ. قارسا، ئۆزى تا-  
ۋۇتتا ياتقۇدەك.

— بۇ نېمە ئىش؟ — دەپ سوراپتۇ يىگىت. قىز:  
— بۇ ئەھۋال سورىشىدىغان ۋاقىت ئەمەس. تېزدىن ئار-  
قامغا يېپىشىڭ، — دەپتۇ.

شاھزادە گۈلچېھرەنىڭ دۈمبىسىگە يېپىشىپتۇ. گۈلچېھرە ئۇنى كۆتۈرۈپ ئۆزى چۈشكەن ھۇجرىغا ئاپىرىپتۇ. بىرقانچە كۈن ياخشى بېقىپ، يىگىتنىڭ ئەھۋالى ياخشىلانغاندا ئۇنى ئۆز شەھىرىگە ئېلىپ كېتىپتۇ.

كىشىلەر: «قىزىڭىز قايتىپ كەلدى» دەپ، سۇلتان بىلەن خانىشقا خەۋەر قىلىشىپتۇ. كەشمىر سۇلتانى بىلەن خانىش بۇ خۇش خەۋەرنى ئاڭلاپ، خەۋەر ئېلىپ كەلگەنلەرگە سۆيۈنچە بېرىپتۇ، قىزى ۋە شاھزادە بىلەن يىغلىشىپ كۆرۈشۈپ، ئۇلارنىڭ كۆزلىرىگە سۆيۈپتۇ، ھال - ئەھۋال سورىشىپتۇ. قىزى بېشىدىن ئۆتكەن بارلىق ئىشلارنى بىرىنى قالدۇرماي بايان قىپتۇ. سۇلتان بىلەن خوتۇنى زار - زار يىغلاپتۇ.

— شاھزادە مۇشۇ يەردىكى چاغدىلا ماقۇل بولغان بولساڭ بۇ ھەسرەتلەرنى تارتمىغان، بۇ جاپالارنى كۆرمىگەن بولاتتىڭ، — دېيىشىپتۇ ئۇلار.

كەشمىر سۇلتانى شاھزادىنىڭ ئاتىسىغا ئەلچى ئەۋەتىپ-  
تۇ. ئەلچىلەر بىرقانچە كۈن يول يۈرۈپ شاھزادىنىڭ يۇرتىغا يېتىپ بېرىپتۇ، شاھزادىنىڭ ئاتا - ئانىسىغا ۋەقەنى باشتىن - ئاياغ بايان قىلىپ، خۇش خەۋەرنى يەتكۈزۈپتۇ. ئۇلار بۇ خە-  
ۋەرنى ئاڭلاپ شاد - خۇراملىققا چۆمۈپتۇ.

— تېزدىن كەشىمىر شەھىرىگە يولغا چىقىپلى دەپ  
ئەمىر قىپتۇ پادىشاھ.

ئۇلار يول ھازىرلىقنى قىلىپ، كەشىمىرگە چىقىپ  
چىقىپتۇ، بىرنەچچە كۈن يول يۈرۈپ، كەشىمىر شەھىرىگە بېرىپ  
قىنىلىشىپ بىر قونالغۇغا چۈشۈپتۇ. خەۋەرچىلەر كەشىمىر  
سۇلتانغا خۇش خەۋەر يەتكۈزۈپ، ئۇنىڭدىن سۆيۈنچە ئاپتۇ.  
كەشىمىر سۇلتانى، شاھزادە ۋە قىز بىرمۇنچە شەھەر چوڭلىرى  
بىلەن ئۇلارنىڭ ئالدىغا چىقىپ قارشى ئاپتۇ. شاھزادە يۈگۈ-  
رۈپ بېرىپ ئاتا - ئانىسىنىڭ ئاياغلىرىغا سۆيۈپتۇ. گۈلچېو-  
رەمۇ ئۇلارنىڭ ئالدىغا بېرىپ قول - پۇتلىرىغا سۆيۈپتۇ.  
سۇلتانمۇ ئۇلار بىلەن قۇچاقلىشىپ كۆرۈشۈپتۇ. ھەممىسى  
خېلىغىچە قۇچاقلىشىپ يىغلىشىپتۇ، ھال - ئەھۋال سورد-  
شىپ، بېشىدىن ئۆتكەن ۋەقەلەرنى باشتىن - ئاياغ سۆزل-  
شىپتۇ. ئاڭلىغان خالايق ھەممىسى ھەيران بوپتۇ. ئەتىسى  
شەھەرگە كىرىپ بىر - ئىككى كۈن مېھمان بوپتۇ. شۇ جە-  
ياند ئىككى پادىشاھ مەسلىھەتلىشىپ، شاھزادە بىلەن گۈل-  
چېھرەنىڭ تويىغا قوزغىلىپتۇ. گۈل ۋەسىلى بىلەن بۇلبۇلنى  
خۇشنىۋ قىپتۇ، دۆلەت قۇشى ئۇلارنىڭ باشلىرىغا قونۇپتۇ.  
بىر يىلغىچە ئەيش - ئىشرەت بىلەن خاتىرجەم ياشاپتۇ. بىر  
يىلدىن كېيىن گۈلچېھرەنىڭ ئاتىسى ۋاپات بولۇپ كېتىپتۇ.  
بارلىق شەھەر خەلقى ماتەم تۇتۇپتۇ. پادىشاھنىڭ يەتتە نەزد-  
رىدىن كېيىن، شەھەر خەلقى شاھزادىنى كەشىمىر شەھىرىگە  
سۇلتان قىلىپ تەختكە ئولتۇرغۇزۇپتۇ. شاھزادىنىڭ ئاتا -  
ئانىسى خوشلىشىپ ئۆز يۇرتىغا قايتىپتۇ. بۇ ئىككى ئاشىق -  
مەشۇق پادىشاھ ۋە خانىش بولۇپ، يۇرت سوراپ ئۆمۈر سۈ-  
رۈپتۇ، بىرقانچە ئوغۇلنى قاتارغا قوشۇپتۇ. ئىنشائاللا، بالد-  
لىرىنىڭ قىسىملىرىنىمۇ كېيىنچە سۆزلەپ بېرەمىز.

## شاھزادىنىڭ خۇلاسىسى

بۇرۇننىڭ بۇرۇنىسىدا بىر پادىشاھ ئۆتكەن ئىكەن. ئۇنىڭ قىرىق ياشتىن ھالقىغاندا كۆرگەن يالغۇز ئوغلى بار ئىكەن. شاھزادە كىچىكىدىن تارتىپ ئىلىم - بىلىمگە شۇنداق بېرىلگەن ئىكەنكى، كېچىلىرى كۆز يۇمماي كىتاب كۆرىدىكەن، كۈندۈزلىرى مۇتەپەككۈرلار بىلەن سۆھبەت ۋە مۇتالىئەلەرنى ئېلىپ بارىدىكەن. ئۇ ئون سەككىز يېشىدىلا ئىلىم مۇنبىرىدە - نىڭ شاھىنشاهىغا ئايلىنىپ، ئاتىسىنىڭ تەسەررۇپىدىكى شەھەرلەرنىڭ يېزا - قىشلاق ۋە تاغ - جىراللىرىغىچە ھەر خىل مەكتەپلەرنى تەسىس قىلىپ، مەملىكىتىنى «بىلىملىكلەر خەزىنىسى» گە ئايلاندۇرغان ئىكەن. پادىشاھ ئوغلىنىڭ بۇ ئىشلىرىدىن تولمۇ مەمنۇن ئىكەن. بىر كۈنى پادىشاھ ئەينەككە قاراپ، چاچ - ساقىلىغا قىرۇ قونغانلىقىغا دىققەت قىلىپ قاپتۇ - دە، ئاتىلىق بۇرچىدىن يەنە بىر مۇھىم قەرزىنى ئېلىشىگە ئېلىپ ئوغلىنى يېنىغا چاقىرتىپ:

— بالام، سەن قىران بولدۇڭ، مەن بولسام ئاق چاچلىقلار قاتارىغا ئۆتۈشكە باشلىدىم. كۆزۈمنىڭ يورۇقىدا سېنىڭ تىرىكلىك گۈلىستانىڭنى - تەخت ۋازىسىمنىڭ مىراسخورىنى كۆرۈش ئارزۇيۇم بار. كۆڭلۈڭگە پۈككىنىڭ بولسا تارتىنماي ئېيت، مۇرادىڭنى ھاسىل قىلاي، بولمىسا،



لايىقىنى مەن ئۆزۈم تاپاي، — دەپتۇ.

— ھۆرمەتلىك شاھ ئاتا، — دەپتۇ شاھ. — مەن مۇشۇ كۈنلەردە ئىنتايىن يۇقىرى تەلەپ ۋە ئىشتىياق بىلەن بىلىم تەھسىل قىلماقتىمەن. سىز ئېيتقان بۇ ئىشقا بىرنەچچە ۋاخ سەۋر قىلسىڭىز.

پادىشاھنىڭ نەسەھەتلىرى شاھزادىگە كار قىلماپتۇ. ئاردىن ئۈچ يىل ئۆتۈپتۇ. پادىشاھ خانىش بىلەن مەسلىھەتلىشىپ، شاھزادىنى مەجبۇرىي ئۆيلەش قارارىغا كەپتۇ. دە، ئۇنى ئۆز ھۇزۇرلىرىغا چاقىرتىپتۇ.

— ئوغلۇم، — دەپ سۆز باشلاپتۇ خانىش، — بۇ يىل يىگىرمە بىرگە تولدۇڭ. شاھ ئاتاڭ كېسەلچان بولۇپ قالدى، مەنمۇ مۈكچىيىۋاتىمەن. ئىككىمىزنىڭ كۆرگەن بەختىمىز پەقەت سەن بىرلا ئوغلۇ. بىلىم ئۆگىنىشنى تويىدىن كېيىن داۋاملاشتۇرساڭمۇ بولۇپرىدۇ. بۇ چاغىچە بىزنىڭ گېپىمىزنى ئىناۋەتسىز قىلىپ كەلدىڭ، ئەمدى خالساڭمۇ، خالماساڭمۇ تويۇڭنى قىلىش قارارىغا كەلدۇق، قۇدىلىشىدىغان تەرەپمۇ توي ھازىرلىقىنى قىلىپ بولدى.

— جېنىم ئانا، — دەپتۇ شاھزادە، — مېنىڭ سىلەرنىڭ سۆزۈڭلارنى ئىلىك ئالماسلىققا ھەددىم ئەمەس، بىراق توي قىلىشقا رازىلىق بېرەلمەيمەن، چۈنكى مەن توي قىلماسلىق قارارىغا كەلگەن.

— نېمە؟! — دەپتۇ پادىشاھ ئوغلنىڭ سۆزىگە ھەيران بولۇپ، ئۇنى ھازىرلا كۆرۈۋاتقاندىكى شاھزادىگە تىكىلىپ قاراپ، — دۇنيادا مۇنداق ئىش بولامدۇ؟ ھازىر بۇ ئەلدە سەندىن كۆپرەك بىلىم تەھسىل قىلغان يەنە بىر كىشىنىڭ بولۇشى ناتايىن. سەن «دىل نۇرلانس، يۇرت گۈللىنىدۇ» دېگەن تەلىماتنى ياراتقان ۋە بۇ يولدا قۇچقان زەپەرلىرىڭنى ئالەمگە

تارقاتقان بىر بىلىم ئەھلى تۇرۇقلۇق، تەنھالىقنى راۋا كۆرۈشۈڭ  
ئۆزۈڭنى نادانلىق زۇلمىتىگە تاشلىغانلىقىڭ ئەمەسمۇ؟!  
شاھزادە يەرگە قارىغان پېتى:

— بەلكىم شۇنداقتۇ، لېكىن ئوقۇغان بەزى ھېكايە، كى-  
تابلىرىمنىڭ قىسسەلىرى ماڭا: «ساپ ھاياتنى ۋاپاسىزلا يۈز-  
دىسىدا ناپاي قىلغاندىن، بېجىرىم يۈرەكنى ۋىجدانسىزلا  
خەنجىرىدە تىلىپ زېدە قىلغاندىن كۆرە، يالغۇز ئۆتۈشنى  
ھەممىدىن ئەلا بىل» دېگەندەكلا قىلىپ تۇرىدۇ، ئاتا، —  
دەپتۇ.

— ئېيتقانلىرىڭ بەرھەق، كىتابلاردا بايان قىلىنغان ئۇ  
ئىشلارنى ئىنسانىيەت ئالىمىدە بولمىغان دەپ ھېچكىم ئېي-  
تالمايدۇ. مەن ئۇنداق شەرمەندىلىكلەرنىڭ ھازىرمۇ مەۋجۇتلۇ-  
قىدىن، مۇندىن كېيىنمۇ ئۇنىڭ ساقىندىلىرى ئەۋرەزدىكى  
يۈنىدەك سېسىق پۇراپ تۇرىدىغانلىقىدىن قىلچە شۈبھىلەن-  
مەيمەن. بىراق، ئۇ خىل رەزىگىلەرنىڭ موخۇلاردەك ناھايىتى  
ئازلىقىنى كۆرمىي، «ھەممە ئادەم شۇنداق» دەپ قاراش، دۇن-  
يادا ئەخلاقلىق ئادەم يوق، دېگەنلىك بىلەن باراۋەر بولۇپ، بۇ  
مۇتلەق كۆپ ساننى تەشكىل قىلىدىغان ياخشى ئادەملەر،  
ۋاپادارلار جامائەسىگە، پەزىلەت ئىگىلىرىگە قىلىنغان تۆھمەت  
ۋە ھاقارەت بولىدۇ. بىزنى رەنجىتمە، ۋەدە بەرگىن! — دەپ-  
تۇ پادىشاھ جىددىي تۈستە.

شاھزادە ئويلىنىپ قاپتۇ. ئاخىر ئۇ:  
— بىر شەرتىم بار، شۇنى بەجا كەلتۈرسىڭىز ماقۇل  
بولاي، شاھ ئاتا، — دەپتۇ.

— نېمە شەرت؟ — دەپ سوراپتۇ پادىشاھ.  
— شەھرىمىزدىكى ئەزىم دەريانىڭ دەل ئوتتۇرىسىغا  
توغرا كېلىدىغان ھاۋا بوشلۇقىغا بىر قەسىر ياساپ بېرىڭ،




بۇ قەسىر چىتىپ چۈشكەن بولسا،  
دىغان شوتا بىلەن بىرلىكتە  
بولسۇن. كېلىننىڭ ئىسمى  
يەرگە ئورۇنلاشتۇرغۇچى  
بىرلا خىزمەتچى ئالىمەن  
باشقا شەرتىم يوق، — دەپتۇ  
شاھزادە.

پادىشاھ شۇ كۈنلا ئۆز  
تەۋەسىدىكى بارلىق ئالىم ۋە  
ئۇستىلارنى يىغىپ ئۇلارغا  
دەريا ئۈستىدىكى ھاۋا بوش-  
لۇقىغا قەسىر سېلىشنى  
تاپشۇرۇپتۇ. ئۈچ يىلدا دەريا  
ئۈستىدىكى ھاۋا بوشلۇقىدا

بىر «ئاسمانساراي» نى مۇئەللىق تۇرغۇزۇپتۇ. شاھزادە ئالىملار  
بەرگەن شوتا بىلەن «ئاسمانساراي» نى كۆرۈپ چۈشكەندىن كې-  
يىن توي قىلىشقا رازىلىق بېرىپتۇ. پادىشاھ ئوغلغا قوشنا  
ئەل پادىشاھنىڭ قىزىنى ئېلىپ بېرىپتۇ.  
ئەمدى گەپنى شاھزادە ئالماقچى بولغان مەلىكىنىڭ شە-  
ھرىدىن ئاڭلاپتۇ:

شۇ كۈنلەردە بۇ شەھەرگە يېڭىدىن بىر سودىگەر بايۋەچ-  
چە كەپتۇ. ئۇنىڭ دۇكىنىغا سالغان ماللىرىنىڭ سەرخىللىقى،  
ئېسىللىقى پۈتۈن شەھەرگە پۇر كېتىپتۇ، بۇ خەۋەر مەلىكە-  
نىڭ قولىغىمۇ يېتىپتۇ.

مەلىكە ماللارنى ئۆز كۆزى بىلەن كۆرۈپ تاللاش ئۈچۈن،  
بىر موماي ۋە ئىككى كېنىزەكنىڭ ھەمراھلىقىدا ئالتۇن مە-  
پىگە ئولتۇرۇپ دۇكانغا كەپتۇ. ئۇ ماللارنى ئېلىپ بولغاندىن



www.uighurkitap.com  
ئۇيغۇر كىتابىنىڭ ئىنتېرنېت تەبىئىي ئىلمى ئىنقىلابى  
كىتاب تور بېكەتى

كېيىن، سودىگەر بايۋەچچىگە: «پۇلنى ھازىر ئەۋەتىپ بېرىدەنمەن» دەپتۇ - دە، ماللارنى ئېلىپ قايتىپتۇ. بىر ئازدىن كېيىن موماي پۇلنى ئېلىپ كەپتۇ، ئەمما بۇ چاغدا سودىگەر بايۋەچچە دۇكاننى تاقاپ، بىمار ئادەمدەك ھالسىزلىنىپ ئولتۇرغانىكەن. ئۇ مومايدىن ئۆزىنى ھۇجرىسىغا ئاپىرىپ قويۇشنى ئىلتىجا قىپتۇ. موماي بىر مەپە چاقىرىپ سودىگەر بايۋەچچىنى ھۇجرىسىغا ئاپىرىپتۇ، بۇنداق ئېسىل يىپەك گەملەلەر بىلەن بېزەلگەن ياسىداق ھۇجرا شاھ ئوردىسىدەمۇ يوق ئىكەن. سودىگەر بايۋەچچە بىر ئازدىن كېيىن سەل ئۆزىگە كەپتۇ، ئۇ موماينىڭ ئالدىغا داستىخان سېلىپ، قەنت - گېزەكلەر بىلەن مېھمان قىپتۇ، ئاندىن سۆزگە كىرىپ: «موماي، موماي، بايقى گۈزەل سەنەم كىم بولىدۇ؟ ئۇ مال كۆرۈۋاتقاندا شامال يۈزىدىكى رومىلىنىڭ بىر تەرىپىنى قايرىدۇ دەيتتى، كۆزۈم ئۇ گۈزەللەر شاھىنىڭ تولۇن ئايدەك نۇرانە جامالىغا چۈشتى، كۆكسۈمگە ئىشقى ئوتى تۇتاشتى، ئىختىيا-رىمنى ئۇ ئېلىپ كەتتى، - دەپ ھالىنى بايان قىپتۇ. - ئەي يىگىت، ئۇ خىيالىڭدىن ۋاز كەچ، بىھۇدە ئاۋازە بولما. مانا پۇلۇڭنى ئېلىپ كەلدىم، تاپشۇرۇۋال، - دەپتۇ موماي.

ئانجان، بۇ پۇللارنى ساڭا بەردىم، بىر ئامال قىلىپ مېنى ئۇ شاھىب رەنانىڭ مۇبارەك جامالىغا بىر يەتكۈزسەڭ، - دەپتۇ سودىگەر بايۋەچچە. - بۇ ئىش مېنىڭ قولۇمدىن كەلمەيدۇ، - دەپتۇ موماي. - موماي، يۇرتۇم يىراقتا قالدى، بۇ يەرگە مۇساپىرمەن، بۇ جاينىڭ ئەھۋالىنىمۇ بىلمەيمەن. ماڭا رەھىم قىلىپ مېنى ئاشۇ گۈل رۇخسارنىڭ جامالىنى بىر كۆرۈۋېلىش بەختىگە ئېرىشتۈرسەڭ، دېگىنىڭنى بەرسەم، - دەپ يالۋۇرۇپتۇ

سودىگەر بايۋەچچە.

موماي قولىدىكى بىر خالتا تىللاغا ۋە بايۋەچچە گىنىڭنى بەرسەم» دەۋاتقانلىقىغا قاراپ، بۇ نەق ئولجىنىڭ قولىدىن چىقىرىۋەتمەسلىك ئۈچۈن:

— ئەي بايۋەچچە، سۆزۈمگە قۇلاق سال، ئۇ قىز مەملىكىتىمىزنىڭ مەلىكىسى — سۇلتانىمىزنىڭ يالغۇز قىزى. ئۇ پات ئارىدا باشقا بىر ئەلنىڭ شاھزادىسىگە ياتلىق قىلىنماقچى. ئۇ سەندىن ئالغان ماللارنى خەيرلىشىش ئالدىدا تۇرغان ۋە ئۆزىگە ھەمراھ بولۇپ بارىدىغان كېنىزەكلەرگە ھەم كېلىن بولۇپ بارغۇسى مەملىكەتتىكى يېڭى كېنىزەكلەرگە سوۋغات قىلىشقا ئالدى. ئىككى پادىشاھ پۈتۈشكەن بۇ ئۇلۇغ توي ئىدى. شىنى بۇزۇش مۇمكىن ئەمەس. لېكىن، مەن سېنى مەلىكە بىلەن ئۇچراشتۇرۇش چارىسىنى ئويلىنىپ كۆرەي، — دەپتۇ.

— شۇنداق قىل، ئانا. جېنىم، بارلىق ۋەسلىم بۇ يولدا پىدا، — دەپتۇ سودىگەر بايۋەچچە ۋە شۇئان ئۇنىڭ كاللىسىغا، مومايىنىڭ ئۆيىدە تۇرسام... دېگەن خىيال كەپتۇ — دە، — مۇمكىن بولسا ئۆز ئۆيۈڭدە پاناھلىق بەرگەن بولساڭ، سېنى بۇ يەرگە كېلىپ — كېتىشكە ئاۋارە قىلىپ يول ماڭغۇزمۇ — سام، — دەپتۇ.

سودىگەر بايۋەچچىنىڭ بۇ سۆزىنى ئاڭلىغان مومايىنىڭ كۆز ئالدىدىن ئۆز ئۆيىنىڭ مۇشۇ ھۇجرىدىكى يىپەك گىلەم، ئېسىل جابدۇقلار بىلەن بېزەلگەن شاھانە مەنزىرىسى لىپ قىلىپ ئۆتۈپتۇ.

— بالام، سېنىڭدىن ئۆي ئايلانسۇن. ھازىر كۈن كەچ بولۇپ قالدى، مەن ئەتە مەلىكىدىن ئىجازەت ئېلىپ كېلىپ بۇ ئىشنى جۈندەي، — دەپ موماي كېتىپتۇ. دېگەندەك ئەتەسى كېلىپ بايۋەچچىنى سودىگەرلەر سارىيىدىن ئۆز ئۆيىگە

كۆچۈرۈپ ئاپرېتتۇ. موماينىڭ كىچىككىنە بىر ھويلىسى، ئىككى ئېغىز ئۆيى ۋە بىر يېتىمەك مالىيى بار ئىكەن. موماي سودىگەر بايۋەچچىگە:

— يىگىت، بۇ ئۆي كىچىك ھەم كونسراق، لېكىن ساڭا تارلىق قىلمايدۇ، خالىغىنىڭچە تۇرغىن، بىساتلىرىڭ بىلەن كۆڭلۈڭگە ياققۇدەك قىلىپ جابدۇغىن. ھالىڭدىن ئۆيۈمدىكى خىزمەتچى خەۋەر ئالدىمۇ. مېنىڭ ئۇ يەردە نۇرغۇن ئىشىم بار، — دەپتۇ — دە، ئوردىغا كېتىپتۇ. سودىگەر بايۋەچچە پىراق ئو- تىدا باغرىنى داغلاپ، موماينىڭ كېلىشىنى ئىشىكتىن ماراپ، ئاھ ئۇرۇپ، پىغان چېكىپ، كۆزىنى دەرد - ئەلەم ياشلىرىدا ياشلاپ يېتىپتۇ. ئەمما، موماي شۇ كەتكەنچە قارىسى كۆرۈند- مەپتۇ، چۈنكى مەلىكىنىڭ تويى باشلىنىپ كېتىپتۇ. توي قىرىق كۈن داۋام قىپتۇ، بۇ جەرياندا سودىگەر بايۋەچچە بارا - بارا تاماقتىنمۇ قايتتۇ. توي تۈگەپ، مەلىكە ئۇزاپ، موماي ئۆ- يىگە كەلگەندە، سودىگەر بايۋەچچە مەيدىسىنى يەرگە يېقىپ، ياتقان يېرىدە مىدىرلىيالمىي قالغانىكەن.

— يىگىت، مۇنداق ئاھ ئۇرۇپ يېتىش بىلەن مۇرادقا يەتكىلى بولمايدۇ، ۋىسال جامىنى كۆتۈرىمەن دېسەڭ، سەندە جان بولۇش كېرەك. ئورنىڭدىن تۇر، يەنە ئۈچ - تۆت ئاي چىداشلىق بەر. بازارغا چىقىپ ئالدى - بەردىلىرىڭنى تۈگى- تىپ، سەپەر كۆكىگە پەرۋاز قىلىشقا قانات - قۇيرۇقۇڭنى راسلاپ تۇر، مەن بىر يول تېپىپ قويدۇم، ۋاقتى كەلگەندە دەيمەن، — دەپتۇ موماي.

بۇ خەۋەردىن روھلانغان سودىگەر بايۋەچچە بىردىنلا كۈچ - قۇۋۋەتكە تولۇپ كەتكەندەك ئورنىدىن تۇرۇپ موماينىڭ ئايد- غىغا يىقىلىپتۇ ۋە شۇ كۈندىن باشلاپ موماينىڭ كۆرسەتمى- سى بويىچە تەييارلىققا كىرىشىپتۇ.



ئەمدى گەپنى شاھزادە بىلەن مەلىكىدىن ئاڭلايلى:

مەلىكە شاھزادىنىڭ يۇرتىغا يۆتكەپ كېلىنەن، شاھزادە مەلىكىنى بىرلا دېدەك بىلەن «ئاسمانساراي» قىلىپ كېتىپتۇ. شاھزادە ھەپتىدە بىر قېتىم چىقىدىكەن. رىدىن ئۈچ - تۆت ئاي ئۆتۈپتۇ، لېكىن مەلىكىنىڭ قاپىقى ئاسماندا تۇرۇلۇپ يۈرگەن قارا بولۇتتەك سېلىنىپ زادىلا ئې-چىلماپتۇ. بۇنى كۆرگەن شاھزادە بىر كۈنى:

— مەلىكەم، مەن سىزگە ئەرشتىن ئۆي تۇتۇپ بەردىم. ئاتا - ئانىسىنى، يۇرتىنى سېغىنغاندا كۆرۈپ تۇرسۇن، ئالەم-نى سەيلە - تاماشا قىلىپ ئىچ پۇشۇقىدىن خالىي بولسۇن دەپ قوللىغۇزغا جاھاننەما تۇتقۇزدۇم. ئەمما، نېمە ئۈچۈنكى، مۇشۇ سارايغا كەلگەن كۈندىن تارتىپ تا ھازىرغىچە رۇخسارە-ئىزنى دائىم كۆيگەن ئايدەك تۇتۇق كۆرمىمەن، — دەپتۇ.

— ئۇلۇغ شاھزادەم، — دەپتۇ مەلىكە كۆزىگە ھەسرەت-لىك ياش ئېلىپ، — مەن يەر - جاھاندىن ئايرىلغان بۇ سارايدا ھەر پەيشەنبە كۈنى سىزنى كۈتۈۋېلىپ، جۈمە كۈنى ئۆزىتىپ قويغاندىن سىرت، بىرلا دېدەك بىلەن گويا قەپەس-تىكى قۇشتەك ياشاۋاتىمەن. جاھاننەما ئەينىكىدە كۆرۈنگەن كىشىلەر بىلەن ھەمسۆھبەت بولغىلى بولمايدىكەن.

— سىزنىڭ كىم بىلەن ھەمسۆھبەت بولغۇڭىز بار ئىدى؟ مەن بۇ يەرگە سىزنى ۋە بىر دېدەكنى ئېلىپ چىقىشقا شەرت قىلغاندىم، — دەپتۇ شاھزادە ۋە ئاتا - ئانىسى بىلەن قىلىشقان سۆھبىتىنى سۆزلەپ بېرىپتۇ. بۇنى ئاڭلىغان مەلىكە ئاغرىنغاندەك بولۇپ:

— سىز ماڭا ئىشەنمەيدىكەنسىز - دە؟! — دەپتۇ.

— ياق، ئۇنداق ئەمەس، مەقسىتىم سىزنى يامان كۆزدىن ساقلاش، — دەپتۇ شاھزادە.

— بۇ نىيىتىڭىزگە رەھمەت. مەن پايانسىز چۆپلۈكتە  
ئەركىن تاقلاپ يۈرگەن ئاھۇدەك كەڭ — كۈشادە يۈرۈپ ئۆس-  
كەندىم، شۇڭا ماڭا قانات — قۇيرۇقى بوغۇپ تاشلانغان  
مۇنداق ھايات كېرەك ئەمەس، — دەپتۇ مەلىكە. —  
— ئۇنداق دېمەڭ، مەلىكەم، كۆڭلۈمنى چۈشىنىڭ، —  
دەپتۇ شاھزادە. —  
— مەلىكە شاھزادىنىڭ ئاغزىدىن دەل مۇشۇ سۆزنىڭ چىقىد-  
ىشىنى كۈتۈپ تۇرغانىكەن، ئۇ مۇنداق دەپتۇ: —  
— مەن سىزنىڭ مېنى كېنىزەكلىرىمدىنمۇ، زېمىندىنمۇ  
جۇدا قىلغىنىڭىزدىن ئاغرىنمايمەن، ئەمما بىر تەلپىم بار،  
شۇنى بەجا كەلتۈرسىڭىز. —  
— تەلپىڭىزنى ئېيتىڭ، — دەپتۇ شاھزادە. —  
— مېنىڭ مەرھۇمە ئىنىكئانام تېپىپ بەرگەن بىر ھې-  
كايىچى مومام بار ئىدى. ئۇ دۇنيادىكى ھەممە ھېكايىلەرنى  
بىلەتتى، ئۇ ھېكايىسىنى تېخى سۆزلەپ بولمىغانىدى، شۇ  
مومامنى ئەكەلدۈرۈپ بەرسىڭىز، قېرىغاندا ئاخىرقى ئۆمرىنى  
مۇشۇ يەردە ئۆتكۈزۈۋالسۇن، — دەپتۇ مەلىكە. شاھزادە:  
— مەن ئەتىلا شەھرىڭىزگە ئادەم ماڭدۇراي، — دەپتۇ.  
ئارىدىن بىرەر ئاي ئۆتەر — ئۆتمەيلا شاھزادە ھېكايىچى  
مومامنى مەلىكىنىڭ ھۇزۇرىدا پەيدا قىپتۇ، ئۇنىڭ يوغان بىر  
ساندۇقىنىمۇ بىللە ئاچقىپتۇ. مومام ئۆزىنى ئۇنتۇمىغان مە-  
لىكىگە ۋە شاھزادىنىڭ خەيرخاھلىقىغا كۆپتىن — كۆپ مىن-  
نەتدارلىق بىلدۈرۈپتۇ. مومامغا ئايرىم بىر خانا راسلاپ بېرىد-  
ىپتۇ. ئەتىسى شاھزادە چۈشۈپ كېتىش ئالدىدا، مەلىكە ئۆ-  
زىنىڭ تەۋەرىۋكتەك ئەتىۋار بىلىپ كەلگەن بۇ ھېكايىچى مو-  
مامنى شاھزادىگە بىر تونۇتۇپ قويۇش مەقسىتىدە ئۇنى  
ھېكايە سۆزلەپ بېرىشكە تەكلىپ قىپتۇ. مومام مۇنۇ ھېكا-



يىنى سۆزلەپ بېرىپتۇ: — قەدىمكى زاماندا بىر پادىشاھ ئۆتكەنكىن ۋەزىرنىڭ گۈزەللىكتە تەڭدىشى يوق، زىبا بوي، چاچ بىر خوتۇنى بار ئىكەن. بىر مەرىكىدە پادىشاھ ئۇنى رۇپ قاپتۇ - دە، نىيىتى بۇزۇلۇپ، ئۇنىڭ كىم ئىكەنلىكىنى سۈرۈشتۈرۈپ بىلگەندىن كېيىن، ۋەزىرنى بىر شەھەرگە ئىشقا بۇيرۇۋېتىپ، ۋەزىرنىڭ ئۆيىگە بېرىپتۇ. ۋەزىرنىڭ خوتۇنى پادىشاھنى ھۆرمەت تۆرىگە چىقىرىپ، ئىززەت - ئىكرام بىلەن قىزغىن كۈتۈپتۇ، لېكىن پادىشاھنىڭ غەزىزىنى پەملىگەندىن كېيىن، سەككىز دانە تۇخۇمنى پىشۇرۇپ، شاكىلىنى سەككىز خىل رەڭدە بويىپ ئۇنىڭ ئالدىغا ئاچقىپ قويۇپتۇ. پادىشاھ بۇ تۇخۇملارنى تېتىپ باققانكىن، بۇ تۇخۇملارنىڭ شاكىلى سەككىز خىل رەڭدە بويالغان بولسىمۇ، تەمى بىر خىل تۇرغۇدەك. ھەيران بولغان پادىشاھ بۇنىڭ سەۋەبىنى سورىغاندىن كەين، ۋەزىرنىڭ خوتۇنى: «شاھىم، بەزىلەر ئۇ ئايالغىمۇ، بۇ ئايال»



غىمۇ قانات سۆرەيدۇ، ۋەھالەنكى ئاياللارمۇ شاكىلى بويالغان مۇشۇ تۇخۇملارغا ئوخشاش خىلمۇخىل بولسىمۇ، تەمى بىر خىل. شۇڭا، ئۇلار ئۆز قوينىدىكى ھالال جۈپتى بىلەن قانا-ئەتلەنسە بولمامدىغاندۇ؟» دەپتۇ. پادىشاھ بۇنىڭدىن خىجىل بولۇپ قايتىپ كېتىپتۇ. شۇنداق قىلىپ، ۋەزىرنىڭ ئايالى ئۆزىنىڭ ساپلىقىنى ساقلاپ قېلىش بىلەن بىللە، شۇ چاغقىدە چە تۈمەنلىگەن گۈللەرنى يىرتقۇچ تىرنىقى بىلەن چەيەپ ئا-ياغ ئاستى قىلىپ كەلگەن ۋەھشىي يولۋاستەك ھايۋان تەبىئەتلىك پادىشاھنىمۇ ناكەسلىكتىن چەكلەپتۇ. جاھاندا ئەنە شۇنداق بېغى چىڭ، ۋۇجۇدىغا كىر قوندۇرمايدىغان ئاياللارمۇ ئۆتۈپتىكەن، — دەپ ھېكايىسىنى ئاخىرلاشتۇرۇپتۇ موماي. شاھزادە بۇ ھېكايىدىن ھەم مومايدىن مەمنۇن بوپتۇ. شۇنىڭدىن تارتىپ مەلىكىنىڭ چىرايىمۇ تولغان ئايدەك ئېچىلىپ كېتىپتۇ.

موماي ئەپلىك پەيتى كەلگەندە، قولىقىغا سېلىۋالغان چۈجىنى قىسىپ، مەلىكىنىڭ ئالدىدا قوينىدىن چۈك - چۈك قىلغان ئاجايىپ ئاۋاز چىقىرىدىكەن. مەلىكە دەسلەپتە بۇنىڭغا ئېرەن قىلمىغان بولسىمۇ، بۇ ھال تەكرارلىنىۋەرگەندىن كېيىن بۇنى بىلىشكە قىزىقىپ قاپتۇ. ئۇ بىر كۈنى:

— موما، چۈكۈلدىغان نېمە ئۇ؟ — دەپ سوراپتۇ.

— قىزىم، بۇ توغرىدا ئادەم بار يەردە ئېغىز ئاچماڭ، مۇرىتى كەلگەندە سۆزلەپ بېرىمەن، — دەپتۇ موماي. بىر كۈنى ئۇ كەچلىك تاماقتا دېدەكنىڭ تامىقىغا دورا بېھوش سېلىپ قويۇپتۇ، دېدەك بىر ئازدىن كېيىن ئۇخلاپ قاپتۇ. موماي مەلىكىگە ھېكايە سۆزلەپ بېرىۋېتىپ يەنە چۈك - چۈك قىلغان ئاۋازنى چىقىرىپتۇ. بۇنى بىلىشكە تەقەززا بولۇپ كەتكەن مەلىكە ئۇنىڭ نېمە ئىكەنلىكىنى سوراپ تۇرۇۋاپتۇ.

— ۋاي ئاپئاق مەلىكەم، بۇ نېمە بولاتتى، چۈك - چۈك -  
چۈك» كېسىلىم، — دەپتۇ موماي.

— خۇدايا توۋا، ھېلىغىچە «چۈك - چۈك» كېسىلىم  
گەننى ئاڭلاپ باقماپتىكەنمەن، — دەپتۇ مەلىكە تېخىمۇ  
ھەيران بولۇپ.

— شۇنداق، بۇنداق كېسەل ھەممىلا ئادەمدە بولمايدىكەن،  
كۆپىنچە خان ئائىلىسىدىكى گۈزەل ئاياللار مۇشۇنداق كېسەل -  
گە گىرىپتار بولۇپ قالىدىكەن.

— ئۇنداقتا، سىزمۇ خان ئائىلىسىدىنمىدىڭىز؟ — دەپتۇ  
مەلىكە.

— ياق، مەلىكەم، مەن ھاللىق ئائىلىدە تۇغۇلۇپ ئۆسكە -  
ندىم، بىراق ياش ۋاقتىمدا بەك چىرايلىق ئىكەنمەن. ئاشۇ  
گۈزەل چېھرىم ۋە كېلىشكەن قەدەم ئۆزۈمگە دۈشمەن بو -  
لۇپ، مۇشۇنداق «چۈك - چۈك» كېسىلىگە گىرىپتار قىلدى، —  
دەپتۇ موماي.

— ئانىكا، ئادەمنىڭ چىرايمۇ ئۆزىگە دۈشمەن بولامدۇ -  
كەن؟ — دەپ سوراپتۇ مەلىكە.

— ھوي قىزىم، — دەپتۇ موماي ئۇھ تارتىپ، رومىلىنىڭ  
بىر ئۇچىدا كۆز يېشىنى ئېرتقان دەك قىياپەتتە، — يالغۇز  
قىز بولغانلىقىم، ئۇنىڭ ئۈستىگە تولىمۇ چىرايلىق بولغانلىق -  
قىم ئۈچۈن، ئاتام مېنى بىر ئېسىل زادىگە بەردى. ئېرىم مېنى  
جېنىدىنمۇ ئەتىۋار كۆرەتتى. ئون يىلغىچە ئېرىمدىن ۋە بىر -  
نەچچە دېدەكتىن باشقا ھېچكىمنى كۆرمىدىم. ھەمىشە دېر -  
زىدىن سىرتقا قارايمەن. كېيىن ئاڭلىسام، نۇرغۇن يىگىتلەر  
ماڭا ئاشىق بولۇپ يۈرۈپتۇ. ئۇلار كېچە - كۈندۈز ئىشقى -  
پىراقىمدا يىغلايدىكەن، ئاھ ئۇرىدىكەن، لېكىن مەن ئۇلار ما -  
ڭا نامۇ نىشان كىرگۈزۈشمۇ پەرۋا قىلمىدىم. يىللار ئۆتتى،

«ئاھ ئۇرارمەن، ئاھ ئۇرارمەن، ئاھلىرىم تۇتقاي سېنى» دې-  
گەندەك، ئۇلارنىڭ قان ياشلىق ئاھى مېنى تۇتتى.  
— كېيىن قانداق بولدى؟ — دەپ سوراپتۇ مەلىكە.  
— قانداق بولاتتى؟ جېنىم مەلىكەم، ئۆز چېغىڭدا گۈ-  
لۈمسەن، كېسەل بولغاندا كەتمەمسەن، دېگەندەك بولدى. ئېرىم  
مېنى ئۆيدىن قوغلاپ چىقاردى. شۇنىڭدىن كېيىن مېنى  
سەرسان - سەرگەردانلىق گىردابى ئۆز قەرىگە تارتتى، دەرد -  
ئەلەم باياۋىنىنى كېزىپ يۈردۈم. ھېلىمۇ ياخشى ئېرىمنىڭ  
ئۆيى كىتابلار كانى ئىدى. مەن ۋاقتىنى قولدىن بەرمەي ئۇ  
كىتابلارنى ئوقۇپ نۇرغۇن ھېكايىلەرنى ئۆگىنىۋالغانىكەنمەن،  
ئاخىر جان بېقىشقا شۇ ھېكايىلەر ئەسقاتتى. بىر كۈنى جا-  
ھانكەزدىلىك بىلەن سىزنىڭ شەھرىڭىزگە كېلىپ قاپتىمەن.  
بىر مەھەللىدە ئۇششاق بالىلارغا ھېكايە سۆزلەپ بېرىۋاتقىنىمدا،  
رەھمەتلىك ئىنىكئاننىڭغا يولۇقۇپ قالدىم. ئۇ مېنى مۇبارەك  
ئاستاننىڭغا باشلاپ، ھۇزۇرىڭىزغا ئېلىپ باردى، ئىلتىپات-  
ئىززەت بىلەن ئاسايىشلىققا چىقىپ قالدىم، — دەپتۇ موماي.  
— توۋا، جاھاندا مۇنداق ئىشلارمۇ بولىدىكەن - ھە؟  
خۇداغا شۈكۈر، مەن ئۇنداق گۈزەل ئەمەس، — دەپتۇ مەلىكە.  
— قىزىم، — دەپتۇ موماي، — سىز ئۆزىڭىزنى گۈزەل-  
لەر قاتارىدىن چىقىرىۋەتسىڭىز، بۇ ئون سەككىزىڭىز ئالەمدە  
گۈزەل يوق دېگەن گەپ ئەمەسمۇ؟! سىزنىڭ نۇرانە جامالى-  
ڭىز مۇشۇ سۇغا چۈشكەندە، ئۇنىڭدىن ئەكس ئەتكەن شولىدىن  
دەريانىڭ ئىككى قىرغىقى گويا قۇياش يەرگە چۈشۈپ قالغان-  
دەك باشقىچىلا يورۇپ كېتىدىكەن. بۇ نۇر ئۆز شەھرىڭىز-  
دىمۇ كىملىرىنىڭ يۈرىكىنى كۆيدۈرمىگەن دەيسىز؟ — دەپتۇ  
موماي. مەلىكە:  
— موما، مەن ئۆز شەھرىمدە ئاتا - ئانام، رەھمەتلىك ئىد-

نىكىئانام ۋە خاس كېنىزەكلەردىن باشقا ھەرقايسى جەھەتتە كۆرۈمگەن. كېيىن ئىنىكىئانام سىزنى ھېكايە سۆزلەپ بېرىپتۇ. بۇ يەردە شاھزادە سىزنىڭ ۋە دېدەكتىن بۆلەك ئادەمزاۋىنى كۆرۈمدىم، بەلكىم مەن بىر قانچە ئىشقا ئىشىق ئوتى يېقىشتىن خالىيدۇرمەن، — دەپتۇ.

— ھەرگىز ئۇنداق ئويلىماڭ، مەلىكەم، — دەپتۇ موماي پۇرسەتنى چىڭ تۇتۇپ، — ئۆز گۈزەللىكىڭىزگە ھوشيار بولمىسىڭىز، ئۇ سىزگە شۇنداق بەھبىساب دەرد - ئەلەملەرنى كەلتۈرىدۇكى، رودۇپايدەك چاپلىشىۋالغان مەرەز كېسەللىكلەر - نى ھەرقانچە قىلىپمۇ بەدىنىڭىزدىن سىلكىپ چۈشۈرۈۋېتىش - كە ئامالسىز قالسىز. مەن بۇ قېتىم خىزمىتىڭىزگە مۇشەرىپ بولۇش ئىشتىياقىدا يولغا چىقىش ئالدىدا چارپىغىڭىزنى بىر ئايلىنىپ چىقتىم. شۇ چاغدا چارپىغىڭىزنىڭ تېمىنىڭ تۈۋىدە بىرىنىڭ مەيدىسىنى يەرگە يېقىپ ياتقانلىقىنى كۆرۈپ قالدىم. بېرىپ قارىسام، بىر ياش بالا ئىكەن، ئۇنىڭدىن ئەھۋال سورىغاندىم، ئۇ ماڭا: «بىر پەرى پەيكەرنىڭ قوشۇ - مىسىدىن ئېتىلغان ئوق مېنى يىقىتتى، مەن ئۇنىڭ ۋىسالىدىن شىپا ئىزدەپ، ئۇنىڭ مۇبارەك قەدەم ئىزى چۈشكەن تۇپراقنى تاۋاپ قىلىپ يېتىپتىمەن...» دېدى. بۇ سىر ئاندىن ئايدان بولدى، — دەپتۇ موماي.

— قانداق سىر؟ — دەپ سوراپتۇ مەلىكە.  
— قانداق سىر بولاتتى، قىزىم، ئۇ يىگىتنىڭ چارپىغىدىن ئىزىنىڭ تېمى ئاستىدا خاكسار بولۇپ ياتقانلىقىدىن، ئۇنىڭغا ئىشىق ئوتى ياققان سىزدىن باشقا بىرى ئەمەس، دېگەن قارارغا كەلدىم، — دەپ، موماي قولتۇقىنى قاتتىق قىسقانىكەن، با - يىقى «چۈك - چۈك» ئاۋاز «ئاسمانساراي» سەھنىسىنى بىر ئاپتۇ. مەلىكە ئەندىشىگە چۈشۈپتۇ. ئۇ بىر ئاز ئويلىغاندىن كې -

يىن، مومايغا قاراپ:

— قانداق قىلىش كېرەك؟ — دەپتۇ. موماي:

— مېنىڭمۇ بېشىم قېتىۋاتىدۇ، قىزىم. بىلىشىمچە، سىزگە ئاشىق بولغانلار ئاز ئەمەس، بىرەرگە بولسىمۇ مەر-  
ھەمەت كۆزىڭىز بىلەن قاراپ قويمىسىڭىز، سىزنىڭمۇ مەندەك  
«چۈك - چۈك» كېسىلىگە گىرىپتار بولۇپ قېلىشىڭىز چو-  
قۇم، — دەپتۇ.

مەلىكە تېخىمۇ چوڭقۇر ئويغا پېتىپتۇ، بىرھازادىن كې-  
يىن بېشىنى كۆتۈرۈپ:

— موما، ئۇنداق بولسا، ھېلىقى سىزگە ھال ئېيتقاندىن  
خەۋەر ئالساق بولامدىكىن، — دەپتۇ.

— توغرا دېدىڭىز، جېنىم قىزىم، — دەپتۇ موماي.

— بىراق، ئۇنىڭدىن قانداق قىلىپ خەۋەر ئالمىز؟ —  
دەپتۇ مەلىكە.


— قىزىم، ئۇ يىگىتنى سىزنىڭ قېشىڭىزغا كېيىن ئې-  
لىپ چىققىلى بولمايدىغانلىقىنى بىلىپ، ئۆزۈم بىلەن بىللە  
ئېلىپ كەلگەندىم. كېلىڭ، ئاپئاق قىزىم، ئۇنىڭ ھالىغا يې-  
تىڭ، مۇبارەك جامالىڭىز بىلەن دەردىگە دەرمان بولۇڭ، ئۇنىڭ  
يۈرەك جاراھىتىگە يۇمشاق تېنىڭىزنى مەلھەم قىلىپ يېقىڭ،  
لالە لېۋىڭىزنى لېۋىگە يېپىشتۈرۈپ، ئىسسىق تىنىڭىز بى-  
لەن ئۇ بېچارىنىڭ نىمجان ۋۇجۇدىغا جان ئاتا قىلىڭ! —  
دەپ، مەلىكىنى ئۆز ھۇجرىسىغا باشلاپ كىرىپ ساندۇقنى  
ئېچىپتۇ.

ئەمدى باشقا يەردىن ئىككى كەلىمە سۆز ئاڭلايلى:

مەلىكىنىڭ ئېرى بولمىش شاھزادە بىر پەيشەنبە كۈنى  
«ئاسمانساراي»غا چىقىپ كېتىۋېتىپ، دەريانىڭ نېرىقى قېتىد-  
دىكى ئورماننىڭ ئىچكىرىسىدەك بىر جايدا ئېقىۋاتقان سۇ



بويغا قىلىچ ئاسقان، قالقان كۆتۈرگەن، سەھال - بۇرۇنقىرى  
ئۆسۈپ كەتكەن بىر ئاتلىق ئادەمنىڭ كېلىپ ئۈستىگە كېلىشى  
كۆرۈپ قاپتۇ - دە، كۆڭلىدە، بىزگە دۈشمەن باستۇرۇپ  
لىۋاتامدۇ نېمە، بۇ ئادەم ئالدىن ئەۋەتىلگەن چارلامچى بولمىدى  
سۇن يەنە، دەپ ئويلاپ، دەرھال كەينىگە يېنىپ ئورمانغا چۈ-  
شۈپ، ھېلىقى ئاتلىق پەيدا بولغان جايغا يېقىنراق بىر يەردە  
يوشۇرۇنۇپ تۇرۇپتۇ. ھېلىقى ئادەم ئاتتىن بىر كۆرپىنى ئې-  
لىپ يەرگە سالغاندىن كېيىن، ئات ئۈستىدىكى خۇرجۇننى  
ئېلىپ، خۇرجۇندىن بىر ساندۇقچىنى چىقىرىپ ئۇنىڭ ئاغزى-  
نى ئاچقانىكەن، ساندۇقتىن ئون يەتتە - ئون سەككىز  
ياشلاردىكى بىر قىز چىقىپتۇ. قىزنىڭ چىرايلىقلىقىدىن  
ئورمان يۈرۈپ كەتكەندەك بوپتۇ. قىز دەرھال سەپەر ئوچىقىنى  
قۇرۇپ، چۆگۈنگە سۇ ئېلىپ ئېسىپ، ئوتۇن تېرىپ ئوت  
قالاپ چاي قاينىتىپتۇ. ئۇلار تۈرلۈك نازۇبەتلەر بىلەن چاي  
ئىچىشىپ «بەزمە» قۇرۇپتۇ. ئاندىن ئۇ ئادەم قىزنىڭ قۇچى-  
قىغا بېشىنى قويۇپ ئۇخلاپتۇ. قىز يانچۇقىدىن بىرنېمىنى  
ئېلىپ ئۇ كىشىنىڭ بۇرنىغا بىردەم تۇتۇپ تۇرغاندىن كې-  
يىن، ئۇنىڭ بېشىنى قۇچىقىدىن ئېلىپ يەرگە قويغانىكەن،  
ئۇ كىشى ھېچنېمىنى تۇيماي ئۆلۈكتەك قېتىپ يېتىۋېرىپتۇ.  
قىز ئۆزى تۇرغان ساندۇقتىكى كىيىمنىڭ ئارىسىدىن بىر  
قۇتىنى ئېلىپ ئاچقانىكەن، قۇتىدىن نەۋقىران بىر يىگىت  
چىقىپتۇ. قىز ئۇنى تاماقلاندۇرغاندىن كېيىن، ئىككىسى  
ئەتراپنى بىردەم سەيلە - تاماشا قىپتۇ. ئاندىن مۇھەببەت  
تۇشىكىدە ئېغىنىشىپ، بىر تەن - بىر جان بولۇپ كېتىپتۇ.  
بىرھازادىن كېيىن قىز: «ئۇنىڭ ھوشىغا كېلىدىغان ۋاقتى  
بولۇپ قالدى» دەپ يىگىتنى قۇتقا كىرگۈزۈپ ساندۇققا  
جايلاشتۇرغاندىن كېيىن، ئاۋۋالقىدەك ھېلىقى كىشىنىڭ بې-



شنى قۇچقىغا قويۇپ ئولتۇرۇپتۇ. بۇنى كۆرگەن شاھزادىدە  
 ھەر خىل خىياللار پەيدا بوپتۇ. ئۇنىڭ كۆز ئالدىدىن ھېكايە -  
 چى موماي ۋە ئۇ ئېلىپ كەلگەن يوغان ساندۇق لىپ قىلىپ  
 ئۆتۈپ كېتىپتۇ - دە، ئۇنىڭ كاللىسىدا، مېنىڭ مەلىكەممۇ  
 تەنھا ئەمەس، دېگەن ھۆكۈم چاقماق تېزلىكىدە پەيدا بوپتۇ.  
 بىر ئازدىن كېيىن ئۇخلاپ ياتقان كىشى بىر چۈشكۈرۈپ ئوي -  
 غىنىپتۇ - دە، سەكرەپ ئورنىدىن تۇرۇپ، ئالمان - تالمان  
 قىزنى ئەسلىي جايىغا بەند قىلىپ، لاقا - لوقىسىنى ئاتقا ئار -  
 تىپ، ئۈزەڭگىگە پۈتمىنى قويۇشىغا، تۇيۇقسىز:  
 — ئەي ئەزىز مېھمان، توختاڭ! — دېگەن ئاۋاز ئاڭلىد -  
 نىپتۇ. ئۇ كىشى ئەندىشىگە چۈشكەندەك ئەتراپىغا ساراسمىد -

لىك قاراشقا باشلاپتۇ. شۇ چاغدا شاھزادە دەۋرلەر ئارىسىدىن چىقىپ، ئۇ كىشىگە سالام بېرىپتۇ. يەردىن ئۈنۈم بولغان يەيدى بولغان بۇ ئادەمنى كۆرۈپ ھەيران بولغان يولۇچى،  
— ئامان بول، يىگىت، مېنىڭ ئالدىمغا قەيەردىن كېلىۋاتىۋاتىڭ؟ — دەپتۇ.

— كۆڭۈل - كۆكسۈمنى ئېچىش ئۈچۈن ئورماندا سايا-  
ھەت قىلىپ يۈرگەندىم، مۇشۇ يەرگە كەلگەندە ساڭا يولۇقۇپ  
قالدىم، — دەپتۇ شاھزادە.  
— مەندە ئىشىڭ بولمىسا، يولۇمنى توسۇما. مەن ماڭاي، —  
دەپتۇ يولۇچى.

— ئاكا، — دەپتۇ شاھزادە، — مەن مۇشۇ مەملىكەت  
شاھىنىڭ ئوغلى بولمەن. سېنى قەسرەمگە بىر پىيالە چايغا  
تەكلىپ قىلماقچىمەن. چۈنكى، سەن بۇ يەرلىك ئەمەستەك  
قىلىسەن. بىزنىڭ تۇپرىقىمىزغا قەدەم قويغانىكەنسىن، سەن  
بىزگە مېھمان، — دەپتۇ شاھزادە.

— مەن بارالمايمەن، مەنزىلىم يىراق، يولۇمدىن قالماي، —  
دەپتۇ يولۇچى.

— ئادەمگەرچىلىك بىلەن تەكلىپ قىلىنغان جايغا بار-  
ماسلىق ھۆرمەتسىزلىك بولىدۇ، ھۆرمەتسىزلىك دوستلۇقنى  
بۇزىدۇ، — دەپتۇ شاھزادە.

بۇ گەپنى ئاڭلىغان يولۇچى نائىلاج ماقۇل بوپتۇ. شاھزا-  
دە ئۇنىڭ ئېتىنى ئوتلاش ئۈچۈن ئورمانغا قويۇپ بېرىپ، ئۇ  
كىشىنى خۇرجۇنى بىلەن قەسرگە ئېلىپ چىقىپتۇ ۋە ئىز-  
زەت - ئىكرام بىلەن كۈتۈپتۇ، تۈنى قىزىق پاراڭلار بىلەن  
ئۆتكۈزۈپتۇ. تاڭ ئېتىپتۇ. ئەتىگەنلىك چايدىن كېيىن،  
شاھزادە مەلىكىگە چۈشلۈك تاماقنى سەككىز كىشىلىك تەي-  
يارلىتىشنى بۇيرۇپتۇ. تاماق تەييار بولۇپ، داستىخانغا سەك-

كىز تەخسە تاماق قويۇلۇپتۇ. شاھزادە ئۈچ تەخسە تاماقنى مېھماننىڭ ئالدىغا، ئىككى تەخسە تاماقنى مەلىكىنىڭ ئالدىغا قويۇپ، بىر تەخسەنى ئۆز ئالدىغا تارتىپتۇ. موماي بىلەن دەپ-دەكنىمۇ ئولتۇرغۇزۇپ، ئىككى تەخسە تاماقنى ئۇلارنىڭ ئالدىغا قويغاندىن كېيىن:

— قېنى، قىممەتلىك مېھمانلىرىم، غىزاغا بېقىڭلار! — دەپ ھەممەيلەننى تاماققا تەكلىپ قىپتۇ. بۇنىڭدىن تەئەججۇپ-لەنگەن يولۇچى:

— شاھزادە، بۇ نېمە قىلغىنىڭىز؟ قىزىقچىلىق قىلىۋا-تامسىز؟ بىر جېنىمغا ئۈچ تەخسە تاماقنى قانداق يەيمەن؟ — دەپ كۈلۈپ كېتىپتۇ.

— ئىككىسى بار، — دەپتۇ شاھزادە، — ئەي مېھمەن-نىم، سەنمۇ مەن ئويلىغاننى ئويلىغانىكەنسىن. ئەپسۇسكى، سەن ئۆزۈڭدىنمۇ ئۈستە سېھىرگەرنىڭ بارلىقىنى ئويلىماپ-سەن، رەنجىمەي خۇرجۇنۇڭدىكى ساندۇقتا ياتقان مەھبۇبەڭنى چىقار، ئۇمۇ ماڭا مېھمان، غىزالانسۇن.

بۇنى ئاڭلىغان مېھماننىڭ ئەرۋاھى ئۇچۇپتۇ، چۈنكى ھېچكىم بۇ سىردىن خەۋەردار ئەمەس ئىكەن. ئۇنىڭ ئۈستى-گە، شاھزادىنىڭ سېھىرگەر توغرىسىدىكى گېپى ئۇنى گاڭ-گىرىتىپ قويۇپتۇ. لېكىن ئۇ، شاھزادە ئورماندا بۇ مەخپىيەتتىنمىدىن خەۋەردار بولغانىكەن — دەپ، دەپ ئويلاپ، خۇرجۇندىن ساندۇقنى ئېلىپ ئۇنىڭ ئىچىدىكى قىزنى چىقىرىپتۇ. شاھزادە مېھماننىڭ ئالدىدىكى ئۈچ تەخسە تاماقتىن بىر تەخسەنى قىزنىڭ ئالدىغا قويۇپتۇ. ئاندىن قىزغا:

— ساندۇقتا سەن بىلەن بىرگە تۇرغان يىگىتنى قۇتىدىن چىقار! — دەپ ئەمر قىپتۇ. قىز قورققىنىدىن چىرايى سا-ماندەك سارغىيىپ، ئەزاپى بەدىنى غال — غال تىترەپ كەپ-

تېپتۇ، ئەمما نېمە ئىلاج، ئۇ يىگىتنى تۇتۇپ، بۇنى كۆرگەن مېھمان غەزەپتىن قۇيقا چاچلىرى تىك تۇرۇپ، ئىدىن ئىرغىپ تۇرۇپ، قىلىچنى غىلاپتىن سۇغۇرۇپ، ئۇنى چېپىپ تاشلىماقچى بوپتۇ. شاھزادە ئۇنى توختىتىپ — ئەي پالۋان، نامەردلىك قىلما. ئۆزۈڭ كۆتۈرۈپ يۈرگەندە گەپ قىلماي، ماڭا مېھمان بولغاندا تىخ كۆتۈرسەڭ دۇرۇس بولماس! — دەپتۇ، ئاندىن ئۆز مەلىكىسىگە قاراپ، — سەنمۇ ئېلىپ چىق! — دەپ خىتاب قىپتۇ، لېكىن مەلىكە مىندىر قىلماي ئولتۇرۇۋېرىپتۇ. غەزىپى قايناپ — تاشقان شاھزادە: —

— مەن ساڭا بۇيرۇق قىلىۋاتمەن، قوپ ئورنۇڭدىن! — دەپ قولى بىلەن نوقۇغانىكەن، مەلىكە ئولتۇرغان جايغا يىدىپ قىلىپتۇ. چۈنكى، مېھماننىڭ ئالدىغا ئۈچ تەخسە تاماق قويۇلغانلىقىنىڭ سىرى ئېچىلىش بىلەن، ئۆزى ئالدىغا ئىككى تەخسە تاماق قويۇلغانلىقىنىڭ سىرىنى بىلىپ، قورققىنىدىن ئاللىقاچان جېنى قەپىسىدىن چىقىپ بولغانىكەن. شاھزادە قېرى دەلىگە ئىشارەت قىپتۇ، دەللە تەقدىرگە تەن بېرىپ، ئۆزىگە بېرىلگەن ھۇجرىدىكى ھېلىقى چوڭ ساندۇقتا ساقلانغان سودىگەرلەرنى ئېلىپ چىقىپتۇ. بۇنى كۆرگەن دەپكە ئۆز كۆزىگە ئىشەنمەي، ھەيرانۇ ھەسلىك ئىچىدە: —

— ۋاي خۇدايىم، بۇ نېمە ئالامەت؟! بۇ ئىجىس مەخلۇق. نى ئەجەب كۆرمەپتىمەنغۇ، بۇ ئىپلاس دەللە مېنىڭ كۆزۈمنى باغلاپ قويغانمۇ، نېمە... — دەپ تەھلىكىگە چۈشۈپ قاپتۇ. شاھزادە: —

— چۆرەم، سەن گۇناھسىز. پەلەكنىڭ مانا مۇشۇنداق كارامەت ئويۇنلىرى بار، — دەپ ئۇنى تىنچلاندۇرۇپتۇ. دەل شۇ پەيتتە، يولۇچى ئۆز خوتۇنى بىلەن ئۇنىڭ ئوينىشىنى

ئىككى قولتۇقغا قىسىپ قەسىرنىڭ چۆرىسىگە قويۇلغان تۆ -  
مۇر سالاسۇن تەرەپكە مېڭىپتۇ. شاھزادە:

— مېھمان، ئۇلارنى نەگە ئېلىپ بارسەن؟ نېمە قىلماق -  
چىسەن؟ — دەپ سوراپتۇ.

— بۇ مەلئۇنلارنى دەرياغا تاشلىۋەتمەكچىمەن، لەھەڭلەر -  
گە يەم بولسۇن! — دەپتۇ يولۇچى.

— ياق، بولمايدۇ، — دەپتۇ شاھزادە، — بۇ  
ئىپلاسلارنىڭ ناپاك تېنى بىلەن سۈزۈك، ساپ دەريا سۈيى  
بۇلغانمىسۇن! — دەپتۇ - دە، يۈگۈرۈپ خانىسىغا كىرىپ  
زۈلپىقارنى يالغۇچلاپ كۆتۈرۈپ چىقىپتۇ ۋە مېھمانغا قاراپ  
«چاپ!» دەپتۇ. كۆزنى يۇمۇپ - ئاچقۇچە بەش نائەھلى قىيما -  
چىيما قىلىنىپ، «ئاسمانساراي» دا شاھزادە، يولۇچى، دېدەكتىن  
ئىبارەت ئۈچ جان قاپتۇ. شاھزادە يولۇچىغا:

— مەن نازاكەت بېغىدىن دىيانەت گۈلىنى كۈتكەندىم،  
بىراق بۇنىڭغا «ئاسمانساراي» بىلەنمۇ، سەن ئىشلەتكەندەك  
سېھىر - جادۇ قىلىش بىلەنمۇ ئېرىشكىلى بولمايدىكەن، مەن  
ھازىر شۇ خاتالىقىمنى تونۇدۇم. سۆيگۈ سۇلتانىنىڭ تەختى  
بولغان يۈرەك ئەخلاق ئۈنچىسى بىلەن نەقىشلىنىپ، ئۇنىڭغا  
تەۋە بولغان پۈتۈن زېمىن ۋۇجۇد - ساداقەت بۇلىقىدىن سۇ  
ئىچىپ، ۋاپا گۈلىستانغا ئايلىنالىسا، ئاندىن بۇ باغدا تۈزۈ -  
ماس بەخت گۈلى پارلايدىكەن، — دەپتۇ - دە، بۇ سۆزىنى  
نەزمگە ئايلاندۇرۇپ مۇنۇ قىتئەنى ئوقۇپتۇ:

سېھىرلەرنى سېھىر يېڭەر، ھىيلىنى مىكىر،  
ۋە لېكىن ھېچ يېڭىلىمىگەي ۋاپا - دىيانەت.  
خۇلاسەم شۇ: مۇھەببەتكە سادىق بولسا دىل،  
ئاسمانساراي، تىلىسىم ساندۇق، قۇلۇپ بىھاجەت.

## شاھزادە بىلەن مایمۇن مەلىكە

ئۆتكەن زاماندا، بۇ كەڭ زېمىندا بىر پادىشاھ بار ئىكەن. پادىشاھنىڭ ئۈچ ئوغلى بولۇپ، چوڭ ئوغۇل ئەمىرۇلزامان يىگىرمە ئىككى ياشقا، ئىككىنچى ئوغۇل ئەمىرۇلماكان يىگىرمە ياشقا، كەنجى ئوغۇل ئەمىرۇلجاھان ئون سەككىز ياشقا كىرگەن كۈنى پادىشاھ ئۈچ جىگەر پارىسىنى چاقىرتىپ، ئا-تلىق مېھرىدىن دۇردانىلەر تۆكۈپ مۇنداق دەپتۇ:

— بالىلىرىم، ھەممىڭلار بالاغەتكە يەتتىڭلار، ئەقىل-ئىدراكتا، قەلەم - ئەلەمدە كامال تاپتىڭلار. ئەمدى سىلەرنىڭ بېشىڭلارنى ئوڭلاپ قويۇش ئارزۇسىدىمەن. لېكىن، بىر ئىش-تىن بېشىم قېتىپ كېلىۋاتىدۇ. «كېڭەشلىك ئىش بۇزۇلماس» دېگەن گەپ بار، شۇڭا بۈگۈن سىلەر بىلەن بۇ ئىشنى مەس-لىھەتلەشمەكچىمەن.

— نېمە ئىشتىن باشلىرى قېتىۋاتىدۇ، شاھ ئاتا؟ — دەپتۇ شاھزادىلەر تەڭلا.

— ماڭا كېلىن بولغۇسى مەلىكە توغرىسىدا. چۈنكى، مېنىڭ شاھلىق سەلتەنىتىم بىلەن تەڭ دەرىجىلىك شاھتىن پەقەت بىرىلا بار. ئۇنىڭ بىرلا قىزى بولۇپ، بۇ يىل ئون يەتتە ياشقا كىردى. ئۇنى بىرىڭلارغا ئېلىپ بەرسەم، قالغان ئىككىڭلارغا كىمنى ئېلىپ بېرىش كېرەك؟ گەتراپىمىزدىكى



باشقا شاھلارنىڭ مەرتىۋىسى ئۇلارغا يەتمەيدۇ. مۇبادا ئاشۇ شاھلارنىڭ ياكى يۇرت مۆتىۋەرلىرىنىڭ قىزىنى ئېلىپ بەر- سەم، كېيىن مەرتىۋە يۈزىسىدىن كېلىنلەر ئارا نىزا يۈز بېرىپ قالسا، رەنجىش پەيدا بولۇشى مۇمكىن.

— ئۇلۇغ قىبلىگاھىم شاھ ئاتا، — دەپتۇ ئەمىرۇلماكان سۆزلەشكە ئىجازەت ئېلىپ، — ئۆزلىرى بىلەن تەڭ مەرتىۋىدىكىلىك پادىشاھنىڭ قىزى چوڭمىزغا مەنسۇپ بولسۇن.

ئەمىرۇلجاھان دەرھال قوشۇلۇپ، بۇ پىكىرنى قۇۋۋەتلەپتۇ. — ساڭچۇ؟ — دەپتۇ پادىشاھ ئەمىرۇلماكانغا قاراپ.

ئەمىرۇلماكان دەماللىققا بىرنېمە دېيىشتىن خىجالەت بولۇپ يەرگە قارىۋاپتۇ. بۇنى كۆرگەن پادىشاھ ئوغلىغا مەدەت بېرىپ يەنە مۇنداق دەپتۇ:

— مەن ئۆمۈرلۈك ئىشىڭلاردا سىلەرنىڭ كۆڭلۈڭلارغا بېرىشىنى خالىغانلىقىم ئۈچۈن ئىختىيارلىق يولنى تۇتۇۋاتىمەن.

ئەمىرۇلماكان ئاتىسىدىن بۇ گەپنى ئاڭلاپ، قەلبىدىكى «پەرىشتە» سىنى ئاشكارىلىسا بولىدىغانلىقىغا ئىشىنىپ، بېشىدىكى كۆتۈرۈپ مۇنداق دەپتۇ:

— مېنىڭ كۆڭلۈمدە بىرى بار، ئۇ شەھىرىمىزدىكى بىر سودىگەرنىڭ قىزى، مەن ئۇنىڭ بىلەن ساۋاقداش. لايىق كۆرسىڭىز، شۇنى كېلىن قىلىسىڭىز.


— خوپ، ئوغلۇم، مەن ئۇ سودىگەرگە بەخت ئەلچىلىرىدىكىنى ئەۋەتەي، — دەپتۇ پادىشاھ ماقۇللۇق بىلدۈرۈپ، ئاندىن كەنجىسىگە سوئال نەزىرى بىلەن قارايتۇ. ئەمىرۇلجاھان:

— سەلتەنەتلىك شاھ ئاتا، مەن تېخى بۇ ئىش توغرىسىدا ئويلىغۇچىلىك بولمىدىم، ئەمما سىزنى باش قېتىنچىدىن لىقتىن خالاس قىلىش يۈزىسىدىن مەسلىھەتسىڭىزگە قوشۇلماي ئاماللىم يوق. ماڭا بىر ئوقيا بەرسىڭىز، مەن ئاتقان ئوق مەي-

لى شاھ، مەيلى گاداي بولسۇن، كىمنىڭ سىمىنى ياكى ئۆيىگە چۈشسە، شۇ ئۆينىڭ قىزى سىزنىڭ كېلىنىڭىز. سىزنىڭ تەلەپى گۈلۈم بولسۇن، — دەپتۇ.

ئەڭ ئارزۇلۇق بولغان كەنجى ئوغلىنىڭ بۇنداق كۈلچىلىكىنى خىيالغىمۇ كەلتۈرۈپ باقمىغان پادىشاھ سەئەد ئەندىشە قىلغان بولسىمۇ، ئىختىيارلىقنى ئوغلغا بېرىۋەتكەن. لىكى تۈپەيلىدىن شاھزادىنى مۇنداق قىلىشتىن توسۇشقا ئامالسىز قېلىپ:

— ئوغلۇم، خاھىشىڭچە بولسۇن، — دەپتۇ ۋە شۇئان كەنجى شاھزادىگە بىر ئالتۇن ئوقيانى تۇتقۇزۇپ، ئىككى چوڭ ئوغلىنىڭ ھەمراھلىقىدا ئوردا مۇنارىغا ئېلىپ چىقىپتۇ. بۇ مۇنار شۇنداق ئېگىز ئىكەنكى، بۇ يەردە تۇرۇپ ئەتراپقا قارىسا، ئاددىي كۆز بىلەن بىر كۈنلۈك نېرىدىكى جايلارنى، بولۇپمۇ لۇۋاتقان ئىشلارنى ئەينەن كۆرگىلى بولىدىكەن. پادىشاھ ئوغللىرىنىڭ كۆزىنى باغلاپ، ئۇنى بېلىدىن تۇتۇپ كۆتۈرۈپ، بىر نەچچە قېتىم پىرقىرتىپ ئايلاندۇرۇپ يەرگە قويۇپتۇ، شۇئان



شاھزادىنىڭ كۆزى يېشىۋېتىلىپتۇ. شاھزادە يانى كېرىپ ئوقنى ئېتىپتۇ. ئوق بىردەمدىلا كۆزدىن غايىب بولپتۇ. ئوقنىڭ چۈشۈش كەن يېرىنى كۆرۈش مۇمكىن بولماپتۇ. شاھزادە ئاتا - ئانىسى ۋە ئىككى قېرىندىشى بىلەن خوشلىشىپ، ئارغىماق ئېتىغا مىدنىپ، ئوقنى تېپىپ كېلىش ئۈچۈن تەنھا يولغا چىقىپتۇ. شاھزادىنىڭ ئانىسى زار - زار يىغلاپ، ئاللاغا سېغىدىنىپ، دۇئاغا قول كۆتۈرۈپ بۇ مۇناجاتنى ئوقۇپتۇ:

خاھىشىڭغا تاپشۇردۇم، ئۆزۈڭ بەرگەن كەنجەمنى، پاناھىڭدا ساقلىغىن، شۇڭقارمىنى، چەشمەمنى، ئۆزۈڭ بولۇپ مەدەتكار، مۇرادىغا قاندۇرغىن، ھەمراھ قىلىپ بەختىنى، قۇچاقىمغا ياندۇرغىن. كېچە - كۈندۈز بىدارمەن، قارار كۆزۈم يولغا، ئۆمۈر شامىم ئۆچمەستە، تىللا چاچاي تويغا. دىل پارىدىن ئايرىلىش ئەجەب تەسكەن، خۇدايىم، بىر ئۆزۈڭگە سېغىندىم، ئىجابەت قىل دۇئايم.

كۈنلەر ئۆتۈپتۇ، ھەپتىلەر ئۆتۈپتۇ. بىر كۈنى بىر چۇپان ئوقيا ئوقىغا قىستۇرۇلغان بىر پارچە خەتنى ئېلىپ ئوردىغا كەپتۇ. پادىشاھ ئوقنى كۆرۈپلا تونۇپتۇ. خەتتە مۇنۇلار يېزىلغانىكەن:

«ئىززەتلىك ۋە ھۆرمەتلىك، شانۇ شەۋكەتلىك بۇزۇكۇۋا - رىم ئۇلۇغ شاھ ئاتام ئالىيلىرىغا، مېھرىبان خانىش ئانام كىراملىرىغا دۇئايسالامدىن سوڭ مەلۇم بولغايكى، ئاۋۋالا خۇدايتائالانىڭ ئىلتىپاتى ۋە سىلەرنىڭ دۇئالىرىڭلارنىڭ بەراكتىدىن تىنچ - ئامان سەپەرنى داۋاملاشتۇرماقتىمەن، لې-

كىن ئوقتىن نىشان يوق. دۆلەت پاسلىمىرىنى ئىزلىغاندا تېۋرۇپ يازغان بۇ مەكتۇپىم ئارقىلىق ئەھۋالدىن قىسقىچە باھانىلارنى يوللىدىم. مەقسەت: ئوقنى ئىزدەش ئۈچۈن ئۆز زېمىنىڭىزنى بىلىش لىكىدىن ھالقىپ، تېخىمۇ يىراقلارغا كەتكەنلىكىمنى بىلىۋېلىش ھەمدە ماڭا قارىماي ئىككى ئاكامنىڭ تويىنى ئۆتكۈزۈپ بېرىش شىڭلارنى ئۆتۈنۈشتۈر. خۇدا ياخشى سائەتتە مۇبارەك دىدارىڭلارنى كۆرۈشكە مۇشەرىپ بولۇشۇمنى نېسىپ قىلغاي، ئامىن. ئەپتىھرام بىلەن:

تەنلىرىگە سالامەتلىك ۋە ئۇزۇن ئۆمۈر تىلەپ، سىلەرنى دىل قەندىلىگە شام قىلىپ يېقىپ يۈرگۈچى جىگەر پارەڭلەر شاھزادە ئەمىرۇلجاھان»

خەتنى ئوقۇپ پادىشاھنىڭ كۆڭلى غەش ۋە غەمناك بولغان بولسىمۇ، كەنجىسىنىڭ ئىشىنى ئاللاننىڭ ئىختىيارىغا تاپشۇرۇپ، ئىككى چوڭ ئوغلىنىڭ تويىنى باشلىۋېتىپتۇ. بۇلار توي ئويىناپ تۇرسۇن، بىز گەپنى شاھزادە ئەمىرۇلجاھاندىن ئاڭلايلى:

ئاتا - ئانىسىدىن، ئاكىلىرىدىن، باغ - بوستان، گۈل - گۈلىستان دىيارىدىن ئايرىلغان ئەمىرۇلجاھان دەشت - باياۋان، چۆل - جەزىرىلەرنى كېزىپ، دەريا - ئېقىنلارنى كېچىپ، تاغ - داۋانلار ئېشىپ، ئاخىر ئادەم ئايغ باسمىغان گىياھسىز، سۇسىز بىپايان بىر قۇملۇققا چىقىپ قاپتۇ. تومۇز كۈنلىرى ئىكەن. بىر يەرگە بارغاندا ئات ئۇسسۇزلۇقتىن بولالماي ئۆلۈپتۇ. ئېتىدىن ئايرىلغان شاھزادە قاننى سۇنغان قۇشتەك يىقىلىپ - قوپۇپ، ئۆمىلەپ - يۇمىلاپ دېگەندەك مېخىپ ئالغا ئىلگىرىلەۋېرىپتۇ. ئۇ ئۆز - ئۆزىگە: «ئۆلسەڭ بېشىڭ نىشان تەرەپكە قاراپ ياتسۇنكى، تاپىنىڭ ئۇ تەرەپكە قاراپ قالمسۇن!» دەپ ئىرادە يارلىقىنى چۈشۈرۈپتۇ. ئۇ

ئۆزىنىڭ يول يۈرۈۋاتقىنىغا قانچە ۋاقىت بولغانلىقىنىمۇ ئۇند-  
تۇپ قاپتۇ. ئۇ ھالدىن كېتىشكە باشلاپتۇ. دەل شۇ چاغدا،  
ئۇنىڭ يېغى تۈگەپ ئوچۇۋاتقان جىنچىراغدەك يۈمۈلۈۋاتقان  
كۆزى، ئالدى تەرەپتىن ئاسمانغا كۆتۈرۈلۈۋاتقان ئىس - تۈ-  
تەكنى ئاران - ئاران ئىلغا قىلىپ قاپتۇ - دە، ئادەم بار  
جايغا كەلگەن ئوخشىمەن، دەپ كۈچىنى يىغىپ ئېگىز بىر  
قۇم دۆۋىسىگە يامشىپ چىقىپتۇ. تۈتۈن ئەنە شۇ قۇم دۆۋى-  
سى باغرىدىن چىقىۋاتقانكەن. شاھزادە شۇ تەرەپكە قاراپ دو-  
مىلاپتۇ. پەسكە چۈشكەندىن كېيىن قارىسا، ئالدىدا ئىككى قا-  
نتى ئېچىۋېتىلگەن شەھەر دەرۋازىسىدەك يوغان بىر دەرۋازا  
تۇرغۇدەك، لېكىن ئادەم - ئىنسان كۆرۈنمەپتۇ. شاھزادە سۇ-  
نايلىنىپ ياتقان يېرىدە بىر ئاز دېمىنى ئېلىۋالغاندىن كېيىن،  
غەيرەت قىلىپ قىلىچىغا تايىنىپ ئورنىدىن تۇرۇپ، بىر بې-  
سىپ - ئىككى بېسىپ ھويلىغا كىرىپتۇ. ھويلىدا بىرلا ئۆي  
بار ئىكەن. شاھزادە ئۆينىڭ ئىشىكىگە بېرىپ قارىسا، ئۆي  
ئىچىدە ساقىلى كۆكسىگە، چېچى يەلكىسىگە چۈشكەن، ئورا  
كۆز، يۈزى سوزۇنچاق، ئىككى ئوتتۇرا چىشى ئاستىنقى كال-  
پۈكىنى بېسىپ سىرتقا چىقىپ تۇرغان، بەتبەشەرە بىر ئادەم  
ئوچاق ئالدىدا مۇكچىيىپ ئولتۇرۇپ گۆش پارچىلاپ قازانغا  
سېلىۋاتقۇدەك. ئۇ ئاخىر ئىشنى تۈگىتىپتۇ ۋە ئوچاقنىڭ  
ئوتىنى ئۇلغايىتىپتۇ. شاھزادە بۇ ئاجايىپ قورقۇنچلۇق مەخ-  
لۇقنى كۆرۈپ تېنى شۈركۈنۈپ كەتكەن بولسىمۇ، شاھزادە-  
لەرگە خاس جىگەرلىك بىلەن ئۆزىنى مەھكەم تۇتۇپ بوسۇغا  
ئالدىدا تۇرۇپ:

— ئەسسالامۇئەلەيكۇم، بوۋا، — دەپ سالام بېرىپتۇ.  
بوۋاي قارىسا، ئىشىكتە كىيىملىرى جۇل - جۇل بولۇپ  
كەتكەن بىر يىگىت قول قوۋۇشتۇرۇپ تۇرغۇدەك. بوۋاي:

— سالمىڭ بولمىسا چايناپ تۈكۈرۈپ تاشلايتتىم. ئۆيگە كىر، — دەپتۇ. شاھزادە ئىشكىنىڭ يان ياغىچىنى بوسۇغىدىن ئېھتىيات بىلەن ئاتلاپ ئۆيگە كىرىپ تامغا يۈزلىنىپ تۇرۇپتۇ. بوۋاي قۇزغۇنىنىڭ كۆزىدەك ئوت يېنىپ تۇرغان قىپقىزىل كۆزلىرى بىلەن شاھزادىگە تازا سىنچىلاپ قاراپ: — سالمىڭ ۋە ئەدەپلىك تۇرۇشۇڭدىن خېلى تەربىيە كۆرگەندەك قىلسەن، يۇقىرى چىق، — دەپ شاھزادىنى سۇيىغا تەكلىپ قىپتۇ. شاھزادە سۇيىغا چىقىپ ئولتۇرغاندىن كېيىن، بوۋاي بىر تەرەپكە ئوڭ قولىنى سوزۇپ، باش بارمىدىكى بىلەن نېمىنىدۇر بىرنېمىنى بۇياققا كەل دېگەندەك ئىشادەت قىلغانىكەن، شۇئان شاھزادىنىڭ ئالدىغا داستىخان سېلىنىپ، داستىخاندا يېرىم ئارپا نېنى بىلەن بىر قاچا سۇ پەيدا بوپتۇ.

— ئوغلۇم، كىيىملىرىڭنىڭ تىتىلىپ كەتكىنىدىن، يۈزلىرىڭنىڭ قارا سىياھ سۈركەپ قويغاندەك قارىيىپ كەتكىنىدىن، كالىپۇكلىرىڭنىڭ شور باغلاپ يېرىلىپ كەتكىنىدىن بۇ پىششىق پىز كۈنلەردە ئۇزۇن يول يۈرۈپ كەلگەنلىكىڭ بىلەن نىپ تۇرۇپتۇ. ئاچلىق ئۈچەيلىرىڭنى تارتىشتۇرۇپ، ئۇسسۇز-لۇق يۈرىكىڭنى ئۆرتەۋاتقاندۇ. گۆش پىشقۇچە مانا بۇ ناننى يەپ، سۇنى ئىچىپ نەپىسىڭگە ئارام بېرىپ تۇر. ھېلى گۆش بىلەن مېھمان قىلىمەن، — دەپتۇ بوۋاي.

ئۆز بەختىدىن ئېچىنىپ، يۈرىكىنى غەشلىك قاپلىغان شاھزادە گەرچە بۇ بەتبەشەرە ئادەمنىڭ بۇنداق مېھرىبانلىق كۆرسىتىۋاتقانلىقىدىن كۆڭلى سەل ئەمىن تاپقان، ھەتتا مەقسىتىمىنى مۇشۇ بوۋايغا ئىزھار قىلسام مۇشكۈلۈمنى ئاسان قىلىشقا يول كۆرسەتسە ئەجەب ئەمەس، دېگەن يەرگە كەلگەن بولسىمۇ، لېكىن بۇ ئادەمنىڭ بەئەينى يالماۋۇزلارغا ئوخشاش

تۇرقىغا قاراپ، ۋۇجۇدىغا ۋەھمىلىك بىر ئەنسىزچىلىك ئې- قىپ كىرىپ، مېڭىسىنى قانداق ئىشلارغا دۇچ كېلەرمەن، دې- گەن سوئال چولغۇۋاپتۇ - دە، باش - ئايىغى كۆرۈنمەيدىغان خىيال تۇمانى ئىچىدە قولى نان، سۇغا بارماي ئولتۇرۇپ قاپ- تۇ. شۇ چاغدا بوۋاي ئورنىدىن لىككىدە تۇرۇپ، شاھزادىگە كۆز قىرىدا قاراپ قويۇپ ئىشىك تامان مېڭىپتۇ. شاھزادە سەل ئېسىنى يىغىپ، يېرىم يۇمۇق كۆزىنى ئۇنىڭدىن ئۈزمەي قاراپ تۇرۇپتۇ. دۈمچەيگەن پېتى پايپاسلاپ ئاران مېڭىۋاتقان- دەك قىلغان بوۋاي سىرتقا چىققاندىن كېيىن پۇتى يەرگە تەگمىگەندەك شۇنداق تېز مېڭىپتۇكى، شامالمۇ ئۇنداق ئۇ- چالمايدىكەن. بۇنى كۆرگەن شاھزادىنىڭ خىيال قۇشى ئاس- ماندا لەيلەپ يۈرگەن پارچە - پارچە بۇلۇنلاردەك ئۇيان - بۇ- يان پەرۋاز قىلىپ، ئەقلىنى ئەپچىچىپتۇ. دەل شۇ چاغدا ئۇ- نىڭ قۇلىقىغا: «ئى مېھمان، ماڭا قاراڭ!» دېگەن ئالتۇن قوڭغۇراق تەك جاراڭلىق بىر ئاۋاز ئاڭلىنىپتۇ، شاھزادە چۆ- چۈپ بېشىنى كۆتۈرۈپ ئەتراپقا قارايتۇ، لېكىن ھېچنېمە كۆرۈنمەپتۇ. شۇ ئەسنادا يەنە: «مانا مەن بۇ يەردە، تۇڭلۇككە قاراڭ!» دېگەن ئاۋاز ئاڭلىنىپتۇ. شاھزادە تۇڭلۇككە قارىسا، تولۇن ئايدەك بىر پەرى تاڭ شەبنىمىدە ئېچىلىۋاتقان غۇنچە- دەك تەبەسسۇم بىلەن ئۆزىگە قاراپ تۇرغۇدەك. شاھزادە «ئاھ» دەۋەتكىنىنىمۇ سەزمەي قايتۇ. ئۇ ئۆز كۆزىگە ئىشەنمەي قولى بىلەن ئىككى كۆزىنى ئۇۋۇلاپ، كۆزىنى قايتا ئېچىپ قارىسا، بايقى جانان بىر خىلدا كۈلۈپ تۇرغۇدەك. شاھزادە بۇنىڭ چۈشى ئەمەس، ئوڭى ئىكەنلىكىنى تەستىقلىغاندىن كېيىن، دەرھال ئوڭ قولىنى كۆكسىگە قويۇپ، بېشىنى ئېگىپ ھۆر- مەت بىلدۈرۈپتۇ.

— ئىسمىڭىز كىم؟ — دەپ سوراپتۇ پەرى.




— ئەمىرۇلجاھان.

— ئەمىرۇلجاھان، سىز بۇ قېرىغا نېمە قىلىۋاتىدۇ؟  
— گەنلىكىڭىزنى ئېيتماڭ، — دەپتۇ — دە، غايىب بولۇپ كەتتىڭىز.  
شاهزادە بىردىنلا تېتىكلىشىپ قاپتۇ. شۇنىڭ بىلەن تەك  
ئۆيگە بوۋاي كىرىپ كەپتۇ. ئۇ كۈتۈلمىگەن بۇ مېھماننىڭ  
روھىي ھالىتىدىكى ئۆزگىرىشتىن بىرنېمىنى سەزگەندەك بو-  
لۇپ، سەت چىرايى ئوڭۇپ تېخىمۇ بەتتەر خۇنۇكلىشىپ كې-  
تىپتۇ. لېكىن، ئۇ چاندۇرماي:

— خوش، ئوغلۇم، ھاردۇقۇڭ چىقىپ قالغاندەك كۆرۈ-  
نۇۋاتىسەن، ئەمدى پاراڭلىشايلى. قەيەردىن، نېمە ئۈچۈن بۇ  
يەرگە كەلدىڭ؟ قەيەرگە بارماقچىسەن؟ — دەپ سوراپتۇ.  
شاهزادە ناھايىتى خۇشال ھالدا:

— ئاتا، بۇ مۆجىزىگە ئۆزۈم مۇ ھەيرانمەن. مەن بىر  
خىسەتلىك بۇزۇرۇكۇزارغا يولۇققان ئوخشايمەن. مەن دىيارىم  
شەھىرى مەرمەردىن ئوۋغا چىققاندىم. شىكارىم ئالدىمدىن  
قاچتى، مەن ئۇنى قوغلىدىم، لېكىن يېتەلمىدىم، ئەمما ئۇنى  
تۇتماي كەتمەيمەن دەپ ئەھدە قىلغاندىم. چۈنكى، ئۇ كىشىنى  
مەھلىيا قىلىدىغان، بۇ دۇنيادا خىلى يوق چىرايلىق بىر ئاھۇ  
ئىدى. ئۇ شامالدىنمۇ تېز يۈگۈرەيتتى. مەن يېقىن قالغاندا،  
ئۇ يەنە قاچتى. شۇنداق قىلىپ، ئۇنى كۈنلەپ، ھەپتىلەپ،  
ئايلاپ قوغلىدىم. ئاخىر بىر سايغا چىققاندا كۆرۈنمەي قالدى.  
ئۇنى ئىزدەپ يۈرۈپ پايانسىز بىر قۇملۇققا كېلىپ قالدىم،  
ئېتىم ئۆلدى، قايسى تەرەپكە مېڭىشىمنى بىلەلمىدىم، نەچچە  
قېتىم ھوشۇمدىن كېتىپ، ھوشۇمغا كەلدىم. بىر قېتىم  
ھوشۇمغا كېلىپ قارىسام، قۇم ئۈستىدە ھېلىقى ئاھۇنىڭ  
سۈرىتى نامايان بولدى، لېكىن تۇتسام ھېچنېمە يوق. ئاچچىد-  
قىمدا قىلىچ ئۇردۇم، بىراق چېپىلمىدى، كۆمۈۋېتەي دەپ  
كۆمسەم كۆمۈلمىدى. بىلدىمكى، ئۇ تۇتسا قولغا چىقمايدىغان

سايە ئىكەن، ئېزىتقۇغا يولۇققانكەنمەن. ئاخىر ئەجەل لەش-  
كەرلىرى ھەممە تەرىپىمدىن ھۇجۇمغا ئۆتۈپ مېنى قورشاۋغا  
ئالدى، بىر تىنقىتلا قالدىم. دەل شۇ چاغدا كۆزۈم ئىس -  
تۈتەككە چۈشتى. مىڭ ئۆلۈپ - مىڭ تىرىلىپ بۇ يەرگە يې-  
تىپ كەلدىم، قارىسام، تۈتۈن سېنىڭ موراخىدىن چىقىۋېتىپ-  
تۇ. پاناھ ئىزدەپ دەرگاھىڭغا سېغىنىپ كەلگەندىم، ئۆيۈڭگە  
كىرگۈزدۈڭ. بىردەمدىن كېيىن ھارغىنلىقتىن بولسا كېرەك،  
كۆزۈم سەل ئىلىنىپ قاپتۇ. چۈشۈمگە سەن كىردىڭ، مۇبارەك  
قولۇڭ بىلەن بېشىمدىن تارتىپ ئايىغىمغىچە سىلاپ قويدۇڭ.  
شۇن ئېنىمگە جان، پۈت - قولۇمغا ماغدۇر كىردى. خۇشال-  
لىقىمدا ئورنۇمدىن تۇرۇپ ساڭا ھۆرمەت بىلدۈرىمەن دەپ،  
دەس تۇرۇشقا ھەرىكەت قىلغاندىم، ئويغىنىپ كەتتىم. كۆ-  
زۈمنى ئاچسام سەن كىرىۋېتىپسەن. بۇ شاپائەت ۋە مەرھىمە-  
تىڭگە ئېيتىپ تۈگەتكۈسىز مىننەتدارلىق بىلدۈرىمەن، ئاتا، -  
دەپ سۆزدىن توختاپتۇ شاھزادە. بوۋاي شاھزادىنىڭ سۆزىنى  
قۇلقىنى دىڭ تۇتۇپ، زەن قويۇپ ئاڭلاپتۇ. شاھزادىنىڭ  
سۆزلىرى بوۋاينىڭمۇ خىيالىنى چىگىشلەشتۈرۈۋېتىپتۇ. بوۋاي



توساتتىن ئوچاققا قاراپ:

— مانا، ئوچاقنىڭ ئوتى پەسلەپ قاپتۇ. قەدىمكى قەدىمكى رىغاندا، شاپائىتىم ئۈچۈن ئۆزۈڭنى ماڭا قەرزدار ھېسابلايتتىن دەپتۇ. —  
 — شۇنداق، بوۋا، — دەپتۇ شاھزادە ئالدىراپ.

— ئۇنداق بولسا، ھويلىنىڭ ئارقىسىدا ئوتۇن بار، بىر قۇچاق ئوتۇن ئېلىپ كىر، گۆش تېزىرەك پىشسۇن، — دەپتۇ بوۋاي.

— خوپ، ئاتا، — دەپتۇ شاھزادە ۋە ئورنىدىن دەس تۇرۇپ سىرتقا چىقىپ، ھويلىنىڭ ئارقىسىغا ئۆتۈپتۇ. قارىسا، ئۇ يەردە ئوتۇن ئەمەس، ئادەمنىڭ قاقشال بولۇپ كەتكەن باش، قول، پۇت سۆڭەكلىرى تۇرغۇدەك. شاھزادە بۇنى كۆرۈپ ئەرۋاھى ئۇچۇپ، مەن قانداق مەخلۇققا يولۇقۇپ قالدىم؟ مېنى بۇ يەرگە ئەجەل سىرتىمقى سۆرەپ كەلگەن ئوخشىمامدۇ؟ بۇ سۆڭەكلەر بوۋاي-نىڭ شۇنىڭدىن بەرگەن بېشارتىمۇ نېمە، دەپ ئويلاپ، بوۋاي-



دىن گومانلىنىپتۇ. ئۇ ھەر ئېھتىمالغا قارشى ئۆزىنى سەگەك تۇتۇپ، قۇرۇق قول ئىشك ئالدىغا قايتىپ كەپتۇ - دە، بوۋايغا قاراپ:

— ئاتا، ھويلىنىڭ كەينىدە ئوتۇن يوق، باشقا نەرسە بار ئىكەن، — دەپتۇ.

— ھەي ئەخمەق، ئۇ يەردە ئوتۇن بولمىسا، ئۆگزىگە قارد - مىدىڭمۇ؟ كۆزۈڭ يوقمۇ؟ ئۆگزىگە ئاشۇنىڭ ئۈستىدىن چىقىد - سەن، — دەپتۇ. شاھزادە سۆڭەك دۆۋىسى ئارقىلىق ئۆگزىگە چىقىپتۇ. قارىسا، ئۆزى ئاتقان ئوق بىر ئوتۇنغا سانجىقلىق تۇرغۇدەك. بۇنى كۆرگەن شاھزادە ھېلىقى پەرىنى كۆز ئالدىغا كەلتۈرۈپ، خۇشاللىقىدىن قىن - قىنىغا پاتماي كېتىپتۇ. ئۇ نىشانەمگە يېتىپتىمەن دەپ جەزم قىپتۇ - دە، بىر قۇچاق ئو - تۇننى كۆتۈرۈپ ئۆيگە كىرىپتۇ. بىر ئازدىن كېيىن بوۋاي بىر تەڭنىگە گۆشنى ئۇسۇپ داستىخانغا قويۇپتۇ. يەنە بىر لېگەن گۆشنى ئىچكەركى ئۆيگە ئەكىرىپ كېتىپ، گۆشنى قويۇپ ئۆزى قايتىپ چىقىپتۇ - دە:

— قوزام، تارتىنماي ئۆز ئۆيۈڭدىكىدەك غىزالان، — دەپ شاھزادىنى گۆشكە تەكلىپ قىپتۇ. بىراق، شاھزادە بايقى ئا - دەم ئۈستىخانلىرىنى كۆرگەنلىك تۈپەيلى گۆشكە كۆڭلى تارت - ماي، ھېلىقى ئارپا نېنى بىلەن قاچىدىكى سۇغا قول ئۇزد - تىپتۇ. بۇ چاغدا كۈنمۇ ئۆز ئۈستىگە ئاسمان گۈمبىزى دۈم كۆمۈرۈلۈپ قالغاندەك نەگدۈر يوشۇرۇنۇپ، ئالەمنى تۈن پەردىسى قىلغانىكەن.

— يېتىپ ئوبدان دەم ئال، قېنىپ ئۇخلا، يەنمۇ كۆپ ماغدۇر يىغ، ئەتە ماڭا نۇرغۇن ئىشلارنى قىلىپ بېرىسەن، — دەپ، بايا گۆش ئەكىرىپ قويۇپ چىققان ئۆيگە كىرىپ كې - تىپتۇ بوۋاي. شاھزادىنىڭ كۆز ئالدىغا بىردەم ھېلىقى سا -

ھىجىمال پەرىنىڭ گۈلدەك سۈرىتى كەلسە بىردەم يەتتەشەرە بوۋاينىڭ سۆرۈن تەلەتى، بىردەم ئارقىدىكى ئۇچۇرلارنى كېلىۋېلىپ زادىلا ئۇخلىيالمىتۇ. ئاخىر تاڭ سۈرۈلۈپ كەتتى باشلاپتۇ. شۇ چاغدا بوۋاي چىقىپتۇ، شاھزادىمۇ ئۇنى دەرھال ئورنىدىن تۇرۇپتۇ. بوۋاي شاھزادىنىڭ قولىدىن تۇتۇپ، بىر دۆڭلۈكنىڭ كەينىگە ئاپىرىپتۇ. بۇ يەردە بىرى قۇرۇق، بىرى سۇلۇق كۆل بار ئىكەن.

— باتۇر يىگىت، — دەپتۇ بوۋاي شاھزادىگە يەر ئاستىدىن سەت قاراپ، — بۇ يەرگە ئۆز ئايىغىڭ بىلەن كەپسەن. ئەمدى يە-نمۇ شەپقەتكە سازاۋەر بولاي دېسەڭ، بۇ يەرنىڭ شەرتلىرىنى ئادا قىلىشىڭ كېرەك: ھازىر بىرىنچى شەرتنى بەجا كەلتۈرۈشكە تۇتۇش قىل. بۈگۈن ئاشۇقتىغىچە ماۋۇ كۆلنىڭ سۈيىنى ماۋۇ قۇرۇق كۆلگە يۆتكەپ بول، لېكىن سۇلۇق كۆلنىڭ سۈيى بىر يۈ-تۈممۇ كېمەيمسۇن. سۇنى مانا بۇنىڭ بىلەن يۆتكەيسەن، — دەپ، شاھزادىگە بىر پۇچۇق تەڭنە بېرىپتۇ، ئاندىن ئۆزى تاماق تەييارلايدىغانلىقىنى ئېيتىپ ئۆيگە قايتىپ كېتىپتۇ. شاھزادە كۆڭلىدە بوۋاينىڭ: «يەنمۇ شەپقەتكە سازاۋەر بولاي دېسەڭ» دېگەن سۆزىنى ئەسلەپ، ھېلىقى رەنا قىز مېنى سىناۋاتقان ئوخشايدۇ، دەپ ئويلاپتۇ — دە، دەرھال ئىشقا كىرىشىپتۇ. لې-كىن، كۈن يالقۇندەك تاۋلىنىپ تۇرغان تاڭ شەپقى ئىچىدىن نۇرانە جامالىنى نامايىش قىلغان چاغدىمۇ قۇرۇق كۆلنىڭ تېگى-گە بىر تېمىم سۇ چۈشمەپتۇ. شاھزادە قانداق قىلىشىنى بىل-مەي، پۇچۇق تەڭنىنى قولىدا تۇتقان پېتى خىيال سۈرۈپ تۇرۇپ قايتۇ. شۇ چاغدا كەينى تەرىپىدىن: «ئەي شاھزادە، ئۈمىدلىك بو-لۇڭ، غەم قىلماڭ» دېگەن جانغا ھۇزۇر بېغىشلايدىغان ھېلىقى ئاۋاز ياڭراپتۇ. شاھزادە ئارقىسىغا بۇرۇلۇپ قارىسا، تۈنۈگۈن تۇڭلۈكتە كۆرۈنگەن قىز ئۆزىدىن ئىككى قەدەم نېرىدا ھېلىلا

ئېچىلغان ئەتىراپتا شۇخ كۈلۈپ جىلۋىلىنىپ تۇرغۇدەك. شاھزادە ئۆزىنى يوقىتىپ قويغىلى تاس قاپتۇ. ئىككىسى سالام - سەھەت قىلىشىپتۇ ۋە بىر - بىرىدىن ئامانلىق سو- رىشىپتۇ. شاھزادە بىردەملىك جىملىقنى بۇزۇپ:

— ئى گۈزەللەر شاھى، سىز ئۈچۈن ھېلىغۇ بۇ كىچىككىنە كۆل ئىكەن، ئوت دېڭىزغا كىرىشكىمۇ رازىمەن، — دەپتۇ.

— مەن بۇ ئىرادە، ئەقىدە، غەيرىتىڭىزدىن مەمنۇن، لېكىن سىز باشقىچە ئويلاۋاتقان ئوخشايسىز، — دەپتۇ قىز.

— راستىمى ئېيتسام، كاللام خىيال دېڭىزغا ئايلىنىپ قالدى، بۇ دېڭىزدىن خىيالىنىڭ ھەرقاندىقى تېپىلىدۇ. ئى ئاپ- تاپى جاھان، پېقىرنىڭ باشقىچە ئوي - خىياللاردىن ئازاد بو- لۇشۇم ئۈچۈن، ئۆزىڭنىڭ ۋە بۇ يەرنىڭ تەزكىرىسىدىن زەررىچە بولسىمۇ، بېشارەتكە ئىگە بولۇشۇمغا مۇمكىن بولامدۇ- كىن؟ — دەپتۇ شاھزادە.

— ئەلۋەتتە، — دەپتۇ قىز شاھزادىگە تىنىقى قوشۇلۇپ كەتكۈدەك يېقىن كېلىپ، — ئى شاھزادە، مەن ئەجەم شاھنىڭ يالغۇز قىزى مەلىكە خۇشروى بولمەن. سىز كۆرگەن ھېلىقى قېرى ئادەمخور جادۇگەر. مەن توققۇز ياشقا كىرگەن چاغلار ئىدى، شاھ ئاتام مەن ئۈچۈن بىنا قىلدۇرۇپ بەرگەن ساپ ھاۋالىق خاس چارباغدا ياز نېمەتلىرىدىن لەززەتلىنىپ، چىرايلىق ئې- چىلغان گۈللەرنى تاماشا قىلىپ، خۇش ناۋا بۇلبۇللارنىڭ پەيزىدى- نى سۈرۈپ، ھۇزۇر - ھالاۋەت قوينىدا شاد - خۇرام ئويناپ - كۈلۈپ يۈرگەندىم، يامغۇر - يېشىنىسىز كۈنلەردە باغنىڭ ئوت- تۇرسىدىكى شىپاڭدا يازنىڭ سالقىن مەيىن شاماللىرى بىلەن ئوينىشىپ تۈننى ئۆتكۈزەتتىم. بىر كۈنى كېچىسى ئادىتىم بويىچە شىپاڭدىكى ئورنۇمدا يېتىپ ئۇخلاپ قالدىم، ئەترا- پىمدا كېنىزەكلەرم ياتقانىدى، بىراق ئەتىسى كۆزۈمنى ئاچ-

سام غەيرىي، ناتونۇش بىر ئۆيدە يېتىپتىمەن. قارىسام، يېنىمدا مۇشۇ مەخلۇق قېرى ئولتۇرۇپتۇ. مەن قىزىقماقتا تىم. بۇ قېرى دەرھال تىلغا كىرىپ: «مەلىكە، مەن سىزنى چۈشۈمدە كۆرۈپ، گۈزەل رۇخسارىڭىزغا تەننى بىقارار بولدۇم، ئون سەككىز مىڭ ئالەمنى كېزىپ يۈرۈپ ئاخىر سىزنى تاپتىم، ماكانىمغا ئېلىپ كەلدىم. خالىسىڭىز - مۇ، خالىمىسىڭىزمۇ ئەمدى بۇ يەردىن كېتەلمەيسىز» دېدى. بۇ گەپلەر غۇرۇرۇمغا تەگدى - دە، بىردىن ۋۇجۇدۇمدىكى بايقىق قورقۇنچىنىڭ ئورنىنى بېسىپ بولمايدىغان ئىسيانكارلىق ئىگىلىدى. مەن ئۇ جادۇگەرگە غەزەپلىك تىكىلىپ تۇرۇپ: «ماڭا يېقىن يولغۇچى بولما، ئەگەر ماڭا قول سوزىدىكەنسىن، ئالدىڭدا جەستىمدىن باشقا نەرسە قالمايدۇ» دېدىم. جادۇگەر كۈلۈپ كەتتى ۋە: «بويۇتۇ، ھازىرچە خاھىشىڭغا بېقىپ تۇراي، چۈنكى شۇ تاپتا سەن بىر غورا. «سەۋر قىلساڭ غورىدىن ھالۋا پۈتەر، دېگەن گەپ بار. بەرىبىر بىر كۈنى پىشىسەن...» دېدى. شۇنىڭدىن كېيىن مېنى يىپەك گىلەملەر سېلىنغان، ئېسىل جاھازلار بىلەن جابدۇلغان بىر يەر ئاستى ساراينغا باشلاپ كىرىپ: «مەلىكە، بۇ يەردە سەن ئاتاڭنىڭ خەزىنىسىدەمۇ كۆرمىگەن ئاجايىپ قىممەت باھالىق جاۋھىراتلار بار، خالىغىنىڭچە ئىشلەت» دېدى - دە، مېنى ئۇ يەردە قالدۇرۇپ قويۇپ چىقىپ كەتتى. مەن ماڭا بىھاجەت بولغان ئۇ نەرسىدەلەرگە كۆز قىرىمىنمۇ سالمىدىم. ئاتا - ئانىلىرىمنى، كېنىدەزەكلىرىمنى، چارىغىمنى، خانلىق مەكتىپىمنى، ئۇستازىمنى، ھەمسۆزلىرىمنى ئويلاپ يىغلىدىم، قاقشىدىم. ئاخىر ئۆزۈمنى ئۆلتۈرۈۋېلىش قارارىغا كېلىپ، بېشىمنى تامغا ئۇرۇشقا باشلىدىم. شۇ چاغدا نۇپۇقسىز غايىبىتىن: «مەلىكە، بۇ پەيلىڭدىن يان، خاسىيەتلىك كۈننى كۈت!» دېگەن بىر سادا



ئاڭلاندى. مەن، خۇدانىڭ ماڭا بەخش ئەتكەن بىر خەيرلىك كۈنى بار ئوخشايدۇ دەپ، ئۆزۈمنى نابۇت قىلىش نىيىتىمدىن يېنىپ، كۈندۈزى كۈنگە، كېچىسى ئاي، يۇلتۇزلارغا قاراپ، شامالارغا مۇراجىئەت قىلىپ:

ئەي قۇياشم، نۇرۇڭ تۈك

داغدا قالغان ئاتامغا.

ھىجرانمدا باغرى قان،

كۆزى ياشلىق ئانامغا.

ئەي تابانم كۆرۈپ ئۆت

قىبلىگاھىم ئاتامنى.

مېنىڭ ئۈچۈن سۆيۈپ ئۆت

مېھرىبانىم ئانامنى.

دەپ ناخشا ئېيتىپ، ئۈمىد، ئىلتىجا ۋە تەقەززالىق ئىلكىدە ئا-  
شۇ مۇبارەك كۈنگە تەلمۈرۈپ كەلدىم. شۇ دەسلەپكى كۈنلەردە  
مەن تام ئارقىسىدىكى ئادەم سۆڭەكلىرىنى كۆرۈپ تاماق يېيىش-  
نى رەت قىلغانىدىم. بىر كۈنى جادۇگەر: «مەلىكە، قۇم پادىشاھى  
سېنى يېشىلزارلىقىغا تاماشىغا چىللاپتۇ. مەن باشلاپ باراي،  
كۆرۈپ كەلگىن» دېدى. بۇ گەپنى ئاڭلاپ، مەن، قۇم پادىشاھى  
قانداق نەرسىدۇ، ئۇ يەردە قانداق يېشىلزارلىق باردۇ، دەپ ھەيران  
بولدۇم. يەنە بىر تەرەپتىن، بۇ زەنجىردىن بوشىنىش كويىدا  
يۈرگەنلىكىم ئۈچۈن، قېچىشىمغا ياكى «خاسىيەتلىك كۈن» گە  
ئېرىشىشىمگە شۇ يەردە بىرەر يول تېپىلىپ قالسا ئەجەب ئە-  
مەس، دېگەن ئويغا كېلىپ، بېرىشقا ماقۇل بولدۇم. جادۇگەر مې-  
نى ئاۋۇ قۇم دۆۋىسىنىڭ كەينىگە ئېلىپ ئۆتتى. ھاي - ھاي،  
ئۇ تەرەپ كۆز يەتمەس ياپيېشىل ئوتلاق ئىكەن، بەھىساب قوي،


كالا پادىلىرى، يىلقىلار، تۆگىلەر ئوتلاپ يېيىلىپ يۈرىۋاتىنۇ جا-  
 دوگەر: «بۇ ماللارنى كۆردۈڭمۇ؟ مەن سېنى مۇشۇ ماللارنىڭ بىرى  
 مەن ئېتى بىلەن باقمەن» دېدى. مەن بۇنىڭدىن، «قۇم ئامبىلى»  
 ھى» دېگىنى ئۆزى بولۇپ، ئۇ مېنى تاماق توغرىسىدىكى شەرتىن  
 فارىخ قىلماقچى بولۇۋېتىپتۇ، دەپ پەرەز قىلدىم - دە، شۇنىڭدىن  
 دىن كېيىن ئۇ پىشۇرۇپ ئەكىرگەن گۆشنى يەۋەردىم ياكى ئۆ-  
 زۈم پىشۇرۇپ يېدىم. ئون بەش ياشقا كىرگەن كۈنۈم، قېرى:  
 «بۈگۈن تۇغۇلغان كۈنۈڭنى قۇتلۇقلايمەن» دەپ، مېنى داستىخان  
 راسلانغان بىر ئۆيگە تەكلىپ قىلدى. داستىخان كاتتا راسلانغا-  
 نىكەن. قېرى ئۇ يەردە ماڭا: «بۈگۈن قوش مەرىكە ئۆتكۈزۈمىز.  
 بىرى، سېنىڭ تۇغۇلغان كۈنۈڭنى تەبرىكلەيمىز، يەنە بىرى،  
 ئىككىمىزنىڭ تويىنى قىلىمىز. ئىلگىرى كىچىك دەپ ئايىغاند-  
 ىم، ئەمدى يېشىڭمۇ، تېنىڭمۇ يېتىلدى» دېدى. مەن شۇئانلا:  
 «ھەي ئالچىپ قالغان مۇناپىق، مېنىڭ سۆزۈمنى ئۇتتۇدۇڭمۇ؟»  
 دېدىم - دە، داستىخاندىكى پۈتۈن پېتى پىشۇرۇلغان قوي گۆشىد-  
 ىگە سانجىقلىق پىچاقنى شارىتىدە سۇغۇرۇپ قولۇمغا ئېلىپ،  
 پىچاقنىڭ ئۈچىنى كۆكسۈمگە تاقىدىم، ھەرىكىتىم قەتئىي ئى-  
 دى. جادۇگەر ئالاقزادە بولۇپ كەتتى. ئۇ ئايىغىمغا باش ئۇرۇپ:  
 «مەلىكە، ئۇنداق قىلما، ھۆسن - جامالىڭنى بولسىمۇ كۆرۈپ  
 تۇراي» دەپ يالۋۇردى. ئۇ بىر ئەپسۇن بىلەن مېنى بىھوش قى-  
 لىپ قويۇپ، نېمە قىلسا قىلىشقا قادىر بولسىمۇ، مېنىڭ ئۆلۈ-  
 ۋېلىشىمدىن قورقۇپ، ماڭا چىقىلالماي كەلدى. مەن بولسام  
 «خاسىيەتلىك كۈن» ئۈچۈن ياشاپ كەلگەن. مەن بۇ يالماۋۇزغا  
 مۇنداق دېدىم: «شۇنى قايتا قەيت قىلمەنكى، بىرىنچىدىن، ئادەم  
 يېمەيسەن. ئىككىنچىدىن، ماڭا چىقىلمايسەن. ئۈچىنچىدىن،  
 ھەممە ئۆيلەرنىڭ ئىشىكىنى ئېچىۋېتىسەن، مەن ئۇ ئۆيلەرگە  
 ئەركىن كىرىپ - چىقىپ يۈرىمەن. مۇشۇ شەرتكە كۆنسەڭ

دىدارىمدىن بەھەرە ئېلىپ يۈرسەن!» ئۇ: «پەرمانبەردارمەن» دې-  
دى. شۇنىڭدىن كېيىن بۇ پىنھان قەسىر - ساراينى خالىغانچە  
ئارىلايدىغان بولدۇم. ئۇ يەرگە دۇنيانىڭ ھەممە بايلىقى، ئەڭ نە-  
پىس ھۈنەر - سەنئەتلىك بۇيۇملار مۇجەسسەملەنگەنكەن، بۇلار -  
نى تاماشا قىلىپ، ئادەمنىڭ ئەقىل - پاراستىگە تەھسىن ئو-  
قۇپ، شۇلار بىلەن كۆڭلۈمنى ئاۋۇتۇپ يۈردۈم. يېقىندا بىر كى-  
تابخانا ئۆيگە كىرىپ قالدىم. ئۇ يەردە جادۇگەرنىڭ بىر سېھىر -  
گەرلىك كىتابى بار ئىكەن. شۇنىڭدىن باشلاپ كىتابتىكى سې-  
ھىرگەرلىك ئىلىمنى ئۆگىنىشكە كىرىشىپ كەتتىم. جادۇگەر  
بۇنىڭدىن خەۋەرسىز. ھازىر بەزى سېھىر قىلىش ئىشلىرى قو-  
لۇمدىن كېلىدىغان بولۇپ قالدى. بۇ ئىلىمنى مۇكەممەل ئىگە-  
لىۋالغان بولسام، ئاللىقاچان بۇ ئىبلىسنى يەر يۈزىدىن سۈپۈرۈپ  
تاشلايتتىم. ئەمدى باشقا ئىشقا كەلسەك، بۇنىڭدىن ئۈچ ئاي  
ئىلگىرى، مەن ئون سەككىز ياشقا تولغان كۈنى ئاتا - ئانىمنى  
ئەسلەپ سىرتقا چىقتىم. ئۇيۇق سەھنىسىدە كەچكى شەپەق نۇرى  
ئۇسسۇلغا چۈشۈپ جىلۋە قىلىۋاتقانكەن. مەن شۇ تەرەپكە قاراپ  
تۇراتتىم، بىردىن قىپقىزىل بىرنېمىنىڭ غۇيۇلداپ ئۇچۇپ كې-  
لىپ جادۇگەرنىڭ ئۆگزىسىدىكى ئوتۇنلارنىڭ ئۈستىدە توختى-  
غانلىقىغا كۆزۈم چۈشتى. ئۆگزىگە چىقىپ قارىسام، بىر ئوق  
بىر ئوتۇنغا سانجىلىپ تۇرۇپتۇ، قىزىل ئوققا باغلانغان قىزىل  
تاۋارغا: «شاھزادە ئەمىرۇلجاھان» دەپ يېزىلغانىكەن. شۇئان  
توققۇز يىل ئىلگىرىكى غايىبىتىن كەلگەن ئىدا قۇلىقىمدا ياڭ-  
رىغاندەك بولۇپ كەتتى - دە، «خاسىيەتلىك كۈن» نىڭ ئەلچىسى  
كەلگەنلىكىنى جەزم قىلدىم. ئوقنى جادۇگەرنىڭ كۆزىدىن يو-  
شۇرۇش ئۈچۈن ئۆز خانامغا ئەكىرىۋالدىم. شۇنىڭدىن بۇيان  
كۈندۈزلىرى ھەريان بېقىپ، كېچىلىرى بىدار يېتىپ بۇ ئوقنىڭ  
ئىگىسىنى تۆت كۆز بىلەن كۈتۈپ كەلدىم. تۈنۈگۈن سىزنىڭ

كەلگەنلىكىڭىزنى يوشۇرۇن كۆرۈپ، ئىسمىڭىزنى سۈرىتىۋالغاندىن كېيىن، جادۇگەر سىزنى ئۆگزىدىن ئوتۇن ئېلىپ بارغان پەيتتە، ئوقنى ئوتۇننىڭ ئۈستىگە سانجىپ قويدى. شۇ يەردە مەلىكىنىڭ سۆزى مۇشۇ يەرگە كەلگەندە، شاھزادە تاخت قىلالماي: «مەلىكەم» دېگىنىچە قىزنى بېلىدىن تۇتۇپ باغرىغا بېسىپتۇ.

— شاھزادەم، — دەپتۇ مەلىكە شاھزادىنىڭ كۆزىگە قاراپ تۇرۇپ، — ھازىر بىزگە يەنىلا سەۋر كېرەك. بۇ كۆل-لەرگە كەلسەك، بۇلار سېھىرلىك كۆل، جادۇگەرنىڭ ئېيتقىدىن ئورۇندىماق سىزنىڭ قولىڭىزدىن كەلمەيدۇ. جادۇگەر مېنىڭ ئۇنىڭ بىلەن «ئادەم يېمەيسەن» دەپ قىلىشقان شەرتىم بويىچە سىزگە ئەجەللىك قولىنى سوزالمىدى، لېكىن ئۇ سىزنى مۇشۇنداق ئېغىر ئىشقا سېلىپ ھالسىزلىنىدۇرۇپ «ئۆز ئەجىلى بىلەن ئۆلدى» قىلماقچى.

مەلىكە ئاندىن شاھزادىنىڭ قولىدىكى تەڭنىنى ئېلىپ، سۇلۇق كۆلگە چۆكتۈرۈپ سۇ ئاپتۇ - دە، ئەپسۇن ئوقۇپ



ئۈرۈپ قۇرۇق كۆلگە ئۆكۈپتۇ. شۇئان قۇرۇق كۆل لېۋىڭچە سۇغا تولۇپتۇ، سۇلۇق كۆلنىڭ سۈيى تۇرىۋېرىپتۇ. مەلىكە شاھزادىگە يەنە:

— جادۇگەر كېلىپ: «كۆلنى قانداق تولدۇردۇڭ؟» دېسە، سەن: «ئاتا، سەن ماڭا شۇنداق قىلىشمنى بۇيرۇدۇڭ، مەن دېگىنىڭنى بەجا كەلتۈردۈم. ئۇنىڭ نېرسىغا ئۆتۈشنى بەس قىل» دەڭ، — دەپتۇ. — دە، «ھازىرچە خوش» دەپ كۆزدىن غايىب بوپتۇ. شاھزادە ھاڭ - تاڭ بولۇپ تۇرۇشىغا، دوڭ - غاقلاپ جادۇگەر يېتىپ كەپتۇ. ئۇ ئىككى كۆلنىڭ سۇغا تو - لۇپ تۇرغانلىقىنى كۆرۈپلا جۇدۇنى تۇتۇپ، شاھزادىنىڭ ياقى - سىدىن ئېلىپ سىلكىپ تۇرۇپ:

— ھەي مەككار، بۇ كۆلنى كىم توشقۇزۇپ بەردى؟ — دەپ سورايتۇ زەردە بىلەن.

شاھزادە مەلىكە خۇشروينىڭ ئېيتقىنىنى دېگەندىن كېيىن: — ئاتا، سەن: «بۇ كۆلنى كىم توشقۇزۇپ بەردى؟» دەپ - سەنغۇ، بۇ يەردە سەندىن باشقا يەنە بىرەرى بار ئوخشىمامدۇ؟ ساڭا شۇنى ئېيتىپ قويايىكى، ھېلىغۇ بىر يۈتۈم سۇ سىغىدى - غان چۆچەكتەك بۇ كۆلچەك ئىكەن، مۇشۇ قۇملۇقنىمۇ سۇغا ئايلاندۇرۇۋېتەلەيمەن، — دەپتۇ. جادۇگەر گەپتە كەتكۈزۈپ قو - يۇپ، يەنە بىر ئادەم بارلىقىدىن بېشارەت بېرىپ قويغانلىقى - دىن خاتىرجەمسىزلىنىپ، بۇ يىگىت ئەجەب ھوشيار، سەزگۈر ئىكەنغۇ، مېنى خۇدا ئۇردىمۇ نېمە، دەپ ئويلاپ سەل پەسكوي - غا چۈشۈپ:

— بالام، راستتىنلا كارامىتىڭ بار ئىكەن، قېرىغان چې - غىمدا پەرۋەردىگارم پۈتۈمغا پۈت، قولۇمغا قول بولىدىغان بىر ئەزىمەتنى يەتكۈزۈپ بېرىپتۇ، ئۆيگە بېرىپ چېيىڭنى ئىچىۋال، ئاندىن يەنە بىر ئىشنى قىلىپ بېرىسەن، — دەپ شاھزادىنى

ئۆيگە باشلاپ كېتىپتۇ. شاھزادە سېمىز قوغداشنى تويۇپ يەپتۇ. جادۇگەر غىزادىن كېيىن شاھزادىگە بىر كىچىك پالتىنى تۇتقۇزۇپ: «كەينىمدىن ماڭ!» دەپتۇ - دە، شاھزادە نى ئەگەشتۈرۈپ باشقا بىر قۇم دۆۋىسىنىڭ ئارقىسىغا ئولتۇرغانىدۇ. ئۇ يەردە ئاسمان بىلەن بوي تاللىشىپ تۇرغان، غولىغا قۇچاق يەتمەيدىغان يەتتە تۈپ چىنار بار ئىكەن. جادۇگەر شاھزادىگە بۇ چىنارلارنى كۆرسىتىپ تۇرۇپ:

— بۈگۈن كۈن پېتىشتىن ئىلگىرى مۇشۇ يەتتە تۈپ چىنارنى قولۇڭدىكى پالتا بىلەن كېسىپ يىقىتىپ، بىر غېرىچتىن ئوتۇن قىلىپ دۆۋىلەيسەن. شۇنداق قىلالمىساڭ كۆرگۈلۈكۈڭنى كۆرسەن! — دەپ، بىر ئارپا نېنى بىلەن بىر قاچا سۇنى قويۇپ، ئارقىسىغا قارىماي كېتىپتۇ. شاھزادە كىچىك پالتىنى چىنارغا شۇنچە زەرب بىلەن توختىماي ئۇرغان بولسىمۇ، چىناردىن قوۋزاقمۇ ئاجرىماپتۇ. كۈن پەسلەپتۇ. شاھزادە ئۆلۈمگە بېلىنى باغلاپ، جادۇگەر بىلەن ئېلىشىشقا ئۆزىنى ھازىرلاپ تۇرغاندا خۇشروۋى پەيدا بولپتۇ. ئۇ شاھزادىگە:

— جادۇگەر سىزنىڭ ھەرىكىتىڭىزنى ماراپ تۇرۇۋالغاچقا ۋاقتىدا كېلەلمىدىم. ئۇ ھازىر تاماققا تۇتۇش قىلدى. بۇلارمۇ سېھىرلىك چىنار. سىز پالتىنى قويۇپ، قوللىڭىزغا ئوقيانى ئېلىپ تۇرۇڭ، مەن ھە دېگەندە ھەربىر چىنارنىڭ دەل ئوتتۇرىسىغا بىردىن ئوق ئۇزۇڭ، — دەپتۇ. شاھزادە كۆڭلىدە، مەرگەنلىكتىن ئىمتىھان بەرسەم كېرەك، دەپ ئويلاپتۇ - دە، مەلىكىنىڭ دېگەندەك تەييار بولۇپ تۇرۇپتۇ. خۇشروۋى «ھە» دېيىشى بىلەن شاھزادە ئارقا - ئارقىدىن يەتتە چىنارغا يەتتە تال ئوق ئۇزۇپتۇ. چىنارلاردىن دەسلەپتە قاراس - قۇرۇس قىلغان، كېيىن قىيا - چىيا قىلغان ئاجايىپ دەھشەتلىك سادالار چىقىپ يىقىلىپ، كۆز - نى يۇمۇپ - ئاچقۇچە بىر غېرىچتىن توغرىلىپ يەتتە جايدا

يەتتە تاغدەك دۆۋىلىنىپ كېتىپتۇ. بىراق، شاھزادە قارىسا، دۆۋىلەنگەن نەرسە ئوتۇن ئەمەس، گۆش بولۇپ، ئۇلاردىن چىقتى. قان قان شۇ جاينى قىپقىزىل بوپاپ، قۇمغا سىڭىپ كېتىۋاتتى. قۇدەك. شاھزادە ھاڭ - تاڭ بولغان ھالدا «بۇ نېمە ئىش؟» دېگەن سوئال نەزىرى بىلەن مەلىكىگە قارايتتۇ. مەلىكە:

— جادۇگەرنىڭ كىتابىدىن كۆرۈشۈمچە، بۇلار ئەسلىدە چىنار ئەمەس، جادۇگەرنىڭ چارۋىلىرىنى بۇلاشنى قەستلىگەن يەتتە دىۋە ئىكەن. ئۇلار جادۇگەرنىڭ ماللىرىنى ھەيدەپ ماڭغاندا جادۇگەر سېزىپ قېلىپ، بۇلارنى چىنارغا ئايلاندۇ. رۇۋەتكەنكىن، — دەپتۇ. شاھزادە دىۋىلەرنىڭ ئېتىز بېشىدا قىغدەك دۆۋىلىنىپ تۇرغان گۆش - سۆڭەكلىرىگە بىر قارىدى. ۋېتىپ، مەلىكىگە رەھمەت ئېيتماقچى بولۇپ مەلىكە تۇرغان جايغا قارىسا، ئۇ يەردە مەلىكە ئەمەس، جادۇگەر تۇرغۇدەك، شاھزادە ھەيرانۇ ھەس بولۇپ قاپتۇ. شۇ چاغدا جادۇگەر: «بۇنى كىم قىلدى؟» دەپ ۋارقىراپ، ئاچچىقىدا چىرقىراپ، زەردىدىن سىدىن پىرقىراپ كېتىپتۇ.

— ئۆزۈم قىلدىم، ئاتا، ئەنە ئۇنى كۆر، — دەپ، يەتتە جايدىكى گۆش دۆۋىسىگە سانجىلىپ تۇرغان يەتتە ئوقنى كۆرسىتىپتۇ شاھزادە، — سېنىڭ بۇ پالتاڭ ھېچنېمىگە كارغا كەلمەيدىكەن، ئاخىر ئۆز ھۈنۈرىم غالىب كەلدى. سېنىڭ كاللاڭ جايدا ئەمەستەك قىلىدۇ، ئۇنتۇغاق ئوخشايسەن. ئەتىگەن كارامەتلىك ئىكەنسەن دېگەندىنغۇ؟ شۇنى بىلىپ تۇرۇپ يەنە «كىم قىلدى؟» دېگەننىڭ نېمىسى؟ بۇلار ئەسلى چىنار ئەمەس، ھەزرىتى سۇلايمان ئەلەيھىسسالامنىڭ قەھىرى - غەزىپىگە ۋە جازالىشىغا ئۇچرىغان دىۋىلەر ئوخشايدۇ.

بۇ مەنزىرىنى كۆرگەن ۋە شاھزادىنىڭ سۆزلىرىنى ئاڭلىغان جادۇگەر ئۇنىڭغا قاتتىق تېگىشتىن سەل تەۋرىنىپ



قايتۇ، لېكىن شۇ چاغدا ئۇنىڭ كۆڭلىدە، بۇ يىگىت قىزنى  
ئېلىپ كەتكىلى كەلگەنمۇ، نېمە، دېگەن بىر ئوي  
دە، دەككە - دۈككىگە چۈشۈپ قاپتۇ. شۇنىڭ بىلەن  
گۈندىن قالدۇرماي بۇ يىگىتنى ئىتىلىرىمغا تالىتىپ  
رۇپ، ئۇنى جاھاندىن بىراقلا يوق قىلىۋېتىشىم كېرەك، دېگەن  
قارارغا كېلىپ، شاھزادىگە:

— بالام، بۇ دىۋىلەرنى ئۇجۇقتۇرۇپ، مېنى ھامان بىر  
كۈنى دۇچ كېلىدىغان يوشۇرۇن ئاپەتتىن خالاس قىپسەن، بۇ  
خىزمىتىڭ ئۈچۈن سېنى ئالاھىدە مېھمان قىلمىسام بولماي-  
دۇ. مۇنۇ دۆڭنىڭ ئۇ تەرىپى يايلاق، ئۇ يەردە قوي دەمسەن،  
كالا دەمسەن، ئات دەمسەن، تۆگە دەمسەن، خۇددى ئاسماننى  
قاپلىۋالغان بۇلۇتتەك يامراپ ئوتلاپ يۈرىدۇ. سەن بېرىپ ئۆ-  
زۈڭ خالىغان مالدىن بىرنى تۇتۇپ كەلگىن، — دەپ، بېلى-  
دىكى ئارغامچىنى يېشىپ شاھزادىگە تاشلاپ بېرىپتۇ. شاھزا-  
دە: «خوپ» دەپتۇ - دە، ئارغامچىنى باغلاپ، پالتىنى بېلىگە  
قىستۇرۇپ، ئوقياسىنى مۇرىسىگە ئېسىپ، قىلىچىنى يال-  
غاچلاپ، جادۇگەر كۆرسەتكەن تەرەپكە قاراپ راۋان بوپتۇ.  
جادۇگەر ئۇچقاندەك ئۆيىگە بېرىپ، مەلىكىگە مۇنداق دەپتۇ:

— چىرايلىقىم، سەن مەندىن خاپا بولما. مەن بىر يەرگە  
بېرىپ كەلمەكچى بولۇپ قالدىم، شۇڭا ئاسراش زۆرۈرىيىتى  
يۈزىسىدىن سېنى ئاز ۋاقىت ئىختىيارىڭغا قويۇپ بېرەلمەيدى-  
غاندەك تۇرمىن، — دەپتۇ - دە، بىر ئەپسۇن بىلەن گۈمبەز  
شەكىللىك بىر پولات ئۆيى بىنا قىلىپ، قىزنى شۇ ئۆيگە  
بەند قىلىپ قويۇپتۇ. مەلىكە دەرھال قۇرئە ساپتۇ، قۇرئەدە  
شاھزادىنىڭ ئىتلار بىلەن قانلىق جەڭ قىلىۋاتقانلىقى، بۇ  
تەرەپتىن جادۇگەرنىڭ شاھزادىنى كاۋاپ قىلىپ يېيىش ئۈچۈن  
پىچاق، زىخ كۆتۈرۈپ كېتىۋاتقانلىقى نامايان بوپتۇ. شاھزادە-

نىڭ ئۆزى ئۈچۈن تارتقان جەبىر - جاپاسى، مۇھەببەتكە بولغان بىغۇبار مېھىر - ۋاپاسى، ۋىسال شارابىغا تەشنا ئۈمىد ۋە ئارزۇسىنىڭ جادۇگەرنىڭ ئالدىدا ۋەيران بولۇپ كېتىش ئالدىدا تۇرغانلىقىدىن بېشارەت تاپقان مەلىكە بارلىق سېھىرىي ھۈنرىنى ئىشقا سېلىپ ئۆيىنىڭ ئىچىگە بىر ئۈرگەنىكەن، ئۆيىنىڭ تۆپىسىدە يىغىننىڭ كۆزدەك بىر تۆشۈك پەيدا بولدى. تۇ. مەلىكە شامالغا ئۆزگىرىپ ئاشۇ تۆشۈكتىن ئوقتەك ئېلىپ چىقىپ شاھزادىنىڭ ئالدىغا چۈشۈپتۇ - دە، شاھزادە بىلەن ئېلىشىۋاتقان ئىتلارنى بىر ئەپسۇن بىلەن تاشقا ئايلاندۇرۇۋېتىپتۇ. ئاندىن شاھزادىگە:

— شاھزادەم، تېز يەرگە يۇمىلاڭ، لاجىنغا ئايلىنىسىز. سىز كەپتەرنى ئوۋلىماقچى بولۇۋاتقان لاجىندەك ھەرىكەت قىلىپ، مېنى ئۆز شەھىرىڭىز تەرەپكە باشلاپ ئۇچۇڭ، — دەپتۇ - دە، ئىچىدە بىرنېمىلەرنى ئوقۇپ شاھزادىگە ئۈرگەنىكەن، شاھزادە بىر دوملاپلا لاجىنغا ئايلىنىپتۇ، مەلىكە بولسا كەپتەرگە ئايلىنىپتۇ.

بۇنداق بولۇشى ئۇخلاپ چۈشىگمۇ كىرمىگەن جادۇگەر ئا. دەم گۆشى خۇمارىدا چىشىلىرىنى بىلەپ بەخىرامان كېلىۋاتقاچقا، ئۆز ئۈستىدىن ئۇچۇپ ئۆتكەن لاجىن بىلەن كەپتەرنى كۆرگەن بولسىمۇ، پەرۋا قىلماپتۇ. ئۇ يايلاققا يېتىپ كېلىپ بىر بۆلۈك ئىتلارنىڭ غەرق قان ئىچىدە ئۆلۈپ ياتقانلىقىنى، قالغانلىرىنىڭ تاشقا ئايلاندۇرۇۋېتىلگەنلىكىنى كۆرگەن چاغدىلا كۆڭلى بىرنېمىنى تۇيغاندەك قىلىپ، بىر سەكرەپ ھېلىلا ئۆزى بىنا قىلغان گۈمبەز ئۆيگە كەپتۇ، لېكىن مەلىكەنىڭ سايىسىمۇ كۆرۈنمەپتۇ. ئۇ ئۇيان - بۇيان قاراپ، ئاخىر گۈمبەزدە پەيدا بولغان تۆشۈكنى كۆرۈپ قاپتۇ - دە، يا ئۇ قىز مېنىڭ ھۈنرىمنى بىلىۋالغان، يا ھېلىقى يىگىت ئۈستى

سېھىرگەر، ئۇلار بىرلىشىپ قېچىپتۇ، بىر ئويلىنىۋېتىۋېتىپ چاغدا ئۇنىڭ خىيال ئەينىكىدە بايلا ئۇچۇپ بىلەن كۆك كەپتەر كۆرۈنۈپتۇ - دە: «ھەي ئىستىق!» ئۆزىنى ئۇزى كاجاتلاپ كېتىپتۇ.

شاھزادە بىلەن مەلىكە تۈن بويى ئۇچۇپتۇ. تاڭ سۈزۈلۈپ شىگە، توساتتىن دەھشەتلىك قارا بوران كۆتۈرۈلۈپتۇ. مەلىكە ئارقىسىغا قارىسا، جادۇگەر قەھىر - غەزەپ بىلەن قوغلاپ كېلىۋاتقۇدەك.

— شاھزادەم، دەرھال يەرگە چۈشەيلى، جادۇگەر قوغلاپ كېلىۋاتىدۇ، — دەپتۇ مەلىكە. ئۇلار يەرگە چۈشۈپتۇ. بۇ جاي بىر سايلىق بولۇپ، تېرىدا بىرنەچچە ئۆينىڭ قارىسى كۆرۈنۈپ تۇرغانىكەن. مەلىكە بىر ئەپسۇن بىلەن سايىنىڭ ئازراق بىر جايىنى ئەمدىلا ساقال چىقىرىۋاتقان قوناقلققا، شاھزادىنى بىر قېرى دېھقانغا، ئۆزىنى قوناقلققا ئۇنۇپ قالغان تاۋۇز پىدەلىكىگە ئايلاندۇرۇپتۇ. جادۇگەر قوناقلققا ئۈستىدىن ئۆتۈپ كېتىۋېتىپ، پەستە ئادەم تۇرغانلىقىنى كۆرۈپ يەرگە چۈشۈپ ئوۋچى سايلىققا كىرىپتۇ - دە، «دېھقان» نىڭ ئالدىغا كېلىپ:

— ئەي بوۋا، لاجىنىم قولۇمدىن چىقىپ بىر كەپتەرنى قوغلاپ كېتىپ غايىب بولدى، بۇ يەردىن ئۇچۇپ ئۆتكىنىنى كۆردۈڭمۇ؟ — دەپ سوراپتۇ. «دېھقان» گاستەك، بىر قولىنى قۇلىقىغا كاناي قىلىپ تۇتۇپ تۇرۇپ:

— قوناقلقنى ئاخشام سۇغارغانىدىم، ھېلى بورانىڭ شەپسىسى كەلگەندەك بولدى، بوران قوناقلرىمنى ئۇرۇۋەتمەسۇن دەپ خەۋەر ئالغىلى كەلدىم، — دەپتۇ. جادۇگەر كۆزىنى غەلىتە ئالايىتىپ:

— مەن لاجىن ئۇچۇپ ئۆتتىمۇ، دەپ سوراۋاتمەن! — دەپتۇ ۋارقىراپ. «دېھقان» ھېچنېمىنى ئاڭلىمىغاندەك:

— قوناقنىڭ دان تۇتۇشىغا تېخى يېرىم ئاي بار، ھازىر يېڭىلى بولمايدۇ، — دەپتۇ. جادۇگەرنىڭ جان - ئىمانى چىدىقپ، «دېھقان»دىن نېرىراق بېرىپتۇ - دە، قۇزغۇن ھالىتىگە كىرىپ، دەرھال ئاسمانغا ئۆرلەپ بىر تامانغا قاراپ ئۇچۇپ كېتىپتۇ. مەلىكە بىلەن شاھزادە پۇرسەتنى غەنىمەت بىلىپ يەنە پەرۋاز ئەيلەپتۇ. ئەمدى ئۇلار بىر جۈپ ئاق قۇ بولۇپ ئۇچۇپتۇ. ھىلىگەر جادۇگەر ئۇيان - بۇيان ئۇچۇپ لاچىن بىلەن كەپتەرنىڭ قارىسىنى كۆرمىگەندىن كېيىن، بايقىق قوناقلىقتىن گۇمانلىنىپ شۇ يەرگە كېلىپ قارىسا، دېگەندەك قوناقلىقنىڭ ئىزمۇ كۆرۈنمەپتۇ. جادۇگەر «ھەي، ئادىشىپتە - مەن» دەپتۇ - دە، يەنە بىر تەرەپكە قاراپ ئوقتەك تېز ئۇچۇپتۇ. بىر ئازدىن كېيىن ئالدى تەرەپتە دەرەخلەر، زىرائەتلەر، يېزا - مەھەللىلەر، چوڭ بىر شەھەر قەلئەسىنىڭ مۇنارى ۋە سېپىللىرى كۆرۈنۈپتۇ. جادۇگەر، ئاپلا، ئۇلار ئادەملەر ئارىسىغا كىرىۋالسا تاپمىقىم تەس بولىدۇ، دەپ تېخىمۇ تىت - تىت بولۇپ، جان - جەھلى بىلەن ئۇچۇپتۇ. كۆرۈنگەن بۇ شەھەر شاھزادىنىڭ شەھىرى بولۇپ، بۇ چاغدا شاھزادە بىلەن مەلىكە سەلتەنەتلىك شەھەر ئاسمىنىغا يېقىنلاپ قالغانىكەن. ئالەمشۇمۇل ئارزۇ ۋە ئارماننى قەلبىگە پۈكۈپ، شىجائەت ۋە جاسارەت دۆلدۈلىنى چاپ - تۇرۇپ، ئىشەنچ ۋە ئۈمىدۋارلىقنىڭ قايرىلماس بىسى بىلەن جا - دۇگەرنىڭ ئۆلۈم قەستىنى يەكسان قىلىپ، يېڭىلىك بېشىغا چۈشكەن ۋەھشەت، كۈلپەت ۋە خورلۇقنى مەردلىك نەرسى بىلەن بەربات ئەيلەپ، كۆڭلىنى سۆيگۈ شارابى بىلەن تولدۇرغۇچى ۋاپا جانانىنى ھەمراھ قىلىپ كەلگەن شاھزادە ئەمرۇلجاھان چەكسىز خۇشاللىق ئىچىدە، مەلىكىگە:

— مەلىكەم، پەرىشتەم، ئەنە ئاۋۇ كۆرۈنۈۋاتقان ئېگىز مۇنار شاھلىق تاجۇ تەختىمىز نۇرلىنىپ تۇرغان بۈيۈك ئور -

دېمىزنىڭ مۇنارى، — دەپ تۇرۇشىغا، توساڭدىن ھا- ھا- ھا- ھا...» دەپ مەسخىرىلىك كۈلكە بىلەن ئېيتتى.  
— خام خىيال قىلماڭلار، ئەمدى مېنى ئالدىڭلار، مەلىكە شاھزادەلەر! — دېگەن قوپال ئاۋاز ئاڭلىنىپتۇ. مەلىكە شاھزادەلەر مۇنداق دەپتۇ:

— شاھزادەم، جادۇگەر يەنە قوغلاپ كېلىۋاتىدۇ، بىز ئوردىغا چۈشۈشكە ئۈلگۈرەلمەيدىغان ئوخشايمىز. سىز يۈرەكلىك، تەمكىن بولۇڭ، خەتەر ئىچىدىكى ئادەمنىڭ كۈچ - قۇۋۋىتى ئۇنىڭ ئەقىل - پاراسىتىدە. بىز يەرگە چۈشەيلى. مەن بىر قىزىلگۈلگە ئايلىنىمەن، سىز بىر ئوتۇنچىغا ئايلىنىسىز، ئالدىڭىزدا ئۈستىگە ئوتۇن ئارتىلغان بىر ئېشەك پەيدا بولىدۇ. سىز گۈلنى قوينىڭىزغا سېلىپ، ئېشەكنى يېتىلەپ شەھەرگە قاراپ مېڭۇپرىڭ، كېيىن قانداق قىلىدىغانلىقىمىز - نى جادۇگەرنىڭ ھەرىكىتىگە قاراپ بەلگىلەيمىز.  
ئۇلار يەرگە چۈشۈپتۇ. شۇ چاغدا ئۇلارنىڭ قارىسىنى يوقىتىپ قويغان جادۇگەر غەزەپ ئاچچىقىدا بىر ھۆركىرىگەندەكەن، ئاسمان ئۆرۈلۈپ چۈشۈۋاتقان دەك گۈمبۈر - قاراس ئاۋازلار پەيدا بولۇپ، ھەممە جاينى زىلزىلىگە كەلتۈرۈۋېتىپتۇ. بۇ دەھشەتلىك ئاۋازدىن قورقۇپ كەتكەن ئادەملەر ئۆيلىرىگە، خىلۋەت جايلارغا مۆكۈشۈپتۇ. شەھەرنىڭ ئىچى - تېشى گويا ھاياتلىق يوقتەك بوشاپ قاپتۇ. شاھزادە ئېشەكنى يېتىلەپ شەھەر دەرۋازىسىدىن كىرىشىگە، قولىقىغا راۋاب قىسىپ قان بىر دىۋانە ئارقىسىدىن يېتىپ كېلىپ، ئوردا تامان يۈرۈپ كېتىپتۇ. مەلىكە شاھزادىگە:

— ھازىر سىزنى ئەسلىي قىياپىتىڭىزگە كەلتۈرىمەن. سىز ئوردىغا كىرگەندىن كېيىن گۈلنى شاھ ئاتىڭىزغا بېرىڭ، شۇ كىشىنىڭ قولىدا تۇرسام ئامان قالغاي مەن. لېكىن،

گۈلنى ھېچكىمگە بەرمەسلىكنى ئېيتىڭ. ئەگەر گۈل قولىدىن چىقىپ كەتسە قوشلاپ جۇدالىق دەردىگە مۇپتىلا بولىمىز، يەنى ئاتا - ئانىمىزدىنمۇ، بىر - بىرىمىزدىنمۇ ئايرىلىمىز، — دەپتۇ.

بۇ چاغدا بايقى شۇملۇقنىڭ ھەيۋىسى پەسىيىپ، شەھەر خەلقى ئۆيلىرىدىن چىقىپ كوچىلاردا مېغىلداشقا باشلاپتۇ. ھەممە ئادەم بىر - بىرىگە: «بۇ نېمە ئالامەت؟» دېيىشىدىكەن. شاھزادە ئوردا دەرۋازىسى ئالدىغا بارغاندا، خۇشاللىقتىن قوپىندىكى گۈلنى ئېلىپ ھىدىلغان پېتى دەرۋازىدىن كىرىپ كېتىپتۇ. شۇ چاغدا دىۋانە ياساۋۇللارنىڭ بىرىگە گەپ قىلىۋاتقانكەن. يەنە بىر ياساۋۇل دىۋانە بىلەن گەپلىشىۋاتقان ياساۋۇلغا ۋارقىراپ:

— شاھزادىمىز كەپتۇ، ئەنە بىر چىرايلىق گۈلنى پۈردىغان پېتى ئوردىغا كىرىپ كەتتى. سەن نېمە ئۈچۈن ئۇنىڭغا ھۆرمەت بىلدۈرمەيسەن؟! — دەپتۇ.



— مانا بۇ كىشىنىڭ گېپىنى ئاڭلايمەن دەپ شاھزادىنى كۆرمەي قاپتىمەن. سەن مېنى ھايت دەپ قويساڭ، دەپتۇر دەپ دىدى، — دەپتۇر ئۇ ياساۋۇل.

بۇ دىۋانە جادۇگەر بولۇپ، ئۇ ياساۋۇللارنىڭ سۆزىدىن رۇيىنىڭ گۈلگە ئايلىنىۋالغانلىقىنى پەملەپتۇ ھەمدە شاھزادىنىڭ ئۇنى ئوردىغا ئەكىرىپ كەتكەنلىكىنى جەزملەشتۈرۈپتۇ.

شاھزادە ئوردىغا كىرگەندە، پادىشاھ تەخت ئۈستىدە ئولتۇرغانىكەن. پەرزەنتىنى كۆرۈپ، بۇ ئوڭۇمۇ، چۈشۈمۈ، دەپ، خۇشاللىقىدا يۈرىكى يېرىلىپ كەتكۈدەك بولغان پادىشاھ، شاھزادىنىڭ ئالدىغا كېلىمەن دەپ تەختتىن يىقىلىپ چۈشكۈلى تاس قاپتۇ، ئاڭغىچە ئەمرۇلجاھان ئوقتەك ئېتىدە. لىپ كېلىپ دادىسىنى يۆلۈۋېلىپ، ئۇنى تەختكە ئولتۇرغۇزغاندىن كېيىن، نەچچە قەدەم ئارقىسىغا يېنىپ:

— ئەسسالامۇ ئەلەيكۇم، شاھ ئاتا، — دەپ قولىنى كۆكسەگە قويۇپ، بىر تىزدا تىزلىنىپ پادىشاھقا تەزىم بەجا كەلتۈرۈپتۇ. سالام — سەھەتتىن كېيىن ئۆزىنى دادىسىغا ئېتىپ، گۈلىنى شاھقا بېرىپ، — بۇ گۈلنى ھېچكىمگە بەر... — دەپلا گېپىنىڭ ئايغىنى دېيەلمەي ھوشىدىن كېتىپتۇ. پادىشاھ نېمە ئىش بولغانلىقىنى، نېمە قىلارنى بىلمەي، قۇچقىدىكى شاھزادىنىڭ بېشىنى تۇتقان پېتى خۇددىدىن كېتەي دەپ ئولتۇرۇپ قاپتۇ. ۋەزىر — ۋۇزرالار ئوپۇر — تويۇر بولۇشۇپ كېتىپتۇ، ئوردىدا چاپارمىنى تېۋىپ چاقىرغىلى چېپىپتۇ. شۇ چاغدا ئور — دىيىگى كىرىپ:

— ئۇلۇغ شاھىم، دەرۋازا ئالدىدا بىر دەرۋىش جانابىي ئالىيلىرى بىلەن كۆرۈشۈشنى تەلەپ قىلىپ تۇرۇۋاپتۇ، ئۇ: «پادىشاھ مېنى تېزدىن قوبۇل قىلمىسا، ئورنىغا كەلتۈرگىلى بولمايدىغان دەرد — ئەلەمگە قالدۇ» دېگۈدەك، — دەپ خەۋەر



يەتكۈزۈپتۇ. پادشاھ كۆڭلىدە، بۇ قانداق ئەھۋال، بۈگۈن بالامنىڭ كېلىشى، ھوشىدىن كېتىشى، ئارقىدىنلا بىر سائىل-نىڭ مەن بىلەن كۆرۈشۈشنى تەلەپ قىلىشى... بۇ ئاجايىپ ئىشقا؟ بۇنىڭدا چوقۇم بىر سىر بار، دەرۋىشنى قوبۇل قىلماي قايتۇرۇۋەتسەم بولمايدىغاندەك قىلىدۇ دەپ ئويلاپتۇ - دە، دەرۋىشنى ئېلىپ كىرىشكە ئەمر قىپتۇ.

جادۇگەر ئىچىگە تولغان زەھەرلىرىنى بىچارىلىك، مەس-كىنىلىك تونى ۋە مۆمىنلىك، دەرۋىشلىك تۈسى بىلەن يوشۇ-رۇپ، مۈكچەيگەن گەۋدىسىنى يىرتقۇچ تىرناقلىق پۇتلىرى بىلەن ئىتتىرىپ تەخت ئالدىغا كېلىپ، پادشاھقا بېشى يەرگە تەگكۈدەك ئېگىلىپ سالام بېرىپ، دۇئاغا قول كۆتۈرۈپ، شاھقا ئۇزۇن ئۆمۈر، دۆلەت ۋە ئامەت تىلەپتۇ.

— نېمە تىلىكىڭ بار، ئەي دەرۋىش؟ — دەپ سوراپتۇ پادشاھ.

— ئەي شاھلارنىڭ شاھى، ئون سەككىز مىڭ ئالەمنىڭ پاناھى، زېمىننىڭ ئاپتىپى، يوقسۇللارنىڭ غەمخورى، مەندەك يۈرىكى زېدىلەرنىڭ مېھرىبانى، مەن دەرۋىش ياكى دىۋانە ئەمەس، بىر گۈلچىدۇرمەن. ھۇزۇرۇڭغا ئەتەي مۇشۇنداق قىياپەتكە كىرىپ كېلىشكە مەجبۇر بولدۇم. مەن گۈلخانامدا بىر تەشتەك ئا-جايىپ گۈل ئۆستۈرگەندىم، ئۇنىڭدىن بىر تاللا گۈل ئېچىل-غانىدى، ئۇنى قۇچىقىڭدا بېھوش ياتقان ئوغلۇڭ ئامراقلىق قىلىپ ئۈزۈۋاپتۇ. مەن كۆرمەي قاپتىمەن، بۇ گۈلنى ھىدلاش-قا بولمايتتى. قولۇڭدىكى گۈل شۇ، ئۇنى ماڭا بېرىۋەتكىن. شۇنىڭ بەدىلىگە جېنىڭدىنمۇ چارە بولغان ئاشۇ ئەزىز پەرزەند-تىڭگە مۇشۇ جانغا جازا گۈلدىن كېلىۋاتقان بالا - قازانى دەپنە قىلىۋېتەي، — دەپتۇ دەرۋىش.

پادشاھ ھېچنېمىنى چۈشىنەلمەي دەم گۈلگە، دەم

شاهزادىگە قاراپ، گۈلنى بېرەي دېسە، ئۆز ئىختىيارىنى تەنەپكەن كەتكەن پەرزەنتى ئېلىپ كېلىپ، ئۆز قولى بىلەن پەلەمپەن گۈل، ئۇ ھېچكىمگە بەرمە دېگەندەك قىلىۋاتقان، بەزى ھەيلى سە، «جانغا جازا» دېيىلىۋاتقان گۈل. قانداق قىلسام بولار، ئارسالدى بولۇپ قاپتۇ.

— ئەي پادىشاھ، ھازىر سۈكۈت قىلىدىغان ۋاقىت ئەمەس، — دەپتۇ دەرۋىش پادىشاھنى ئالدىرىتىپ. لېكىن، پادىشاھ، بالام ھوشىغا كەلگۈچە گۈلنى قولۇمدىن چىقارماسلىق قىم كېرەك، دېگەن قارارغا كەپتۇ. — دە، «گۈلچى» گە مۇنداق دەپتۇ:

— ئەي ياخشى نىيەتلىك كىشى، بۇ گۈل ھازىرچە ماڭا ئامانەت، ئامانەتنى ئىگىسىدىن باشقىغا بېرىش دۇرۇس ئەمەس. مەندىن گۈلنى سورىما، بالامنى ھوشىغا كەلتۈر، بۇنىڭ ئۈچۈن خەزىنەمنىڭ ئىشىكىنى ئېچىپ قويماي، نېمە ئالىمەن دېسەڭ ئال، گۈلنى بالامنىڭ ئۆزىدىن تەلەپ قىل! — دەپتۇ.

بۇ گەپنى ئاڭلىغان جادۇگەر ھېچنېمە تەلەپ قىلماسلىقتەك ھېلىگەرلىك بىلەن ئۇن - تىنسىز كەينىگە يېنىپ مېڭىشقا باشلاپتۇ. پادىشاھ، بۇ ئادەم بالامغا مۇشۇ گۈلدىن كەلگەن بالانى دەپنە قىلىۋېتەلەيدىكەن دەپ، زورلۇق كۈچ ئىشلىتىشنى ئويلىمىغان بولسىمۇ، يامان ئاقىۋەت تۇغۇلۇپ قېلىشتىن ساقلىنىش ئۈچۈن سىلىق مۇئامىلە بىلەن:

— ئەي گۈلچى، توختا، نېچۈن كەتمەكچى بولۇۋاتىسەن؟ مۇددىئاينى ئوچۇق ئېيت، — دەپتۇ. جادۇگەر توختاپ، تۈلكىدەك ھىجىيىپ، مېيىقىدا كۈلۈپ قويۇپ، قەھەر - غەزەپلىك كۆزلىرى بىلەن پادىشاھقا قارىلىپ تۇرۇپ:

— ئەي پادىشاھ، ئەقىل - ئىدراكتا يېگانىلىكىڭ بىلەن سۆزۈمنىڭ مەنىسىگە يېتىپ تۇرسەنۇ، ئۆز ئەقلىڭگە ئۆزۈڭ

ئىشەنمەي، نەسەتتىمگە قۇلاق سالمايۋاتسەن، خەزىنەڭنى بە - دەل قىلىپ بەرمەكچى بولۇۋاتسەن، لېكىن مەن دۇنيا خىجا - لىتىدىن يىراقتىمەن. ياخشىلىقنى بىلمەيدىغان جاھىل، ئۆز ئوغلنىڭ جېنىغا زامىن قاتىل! - دەپتۇ. بۇ سۆز پادىشاھ - قا قاتتىق تېگىپتۇ - دە، غەزىپى قايىناپ، ئۆزىنى بېسىۋالال - ماي: «ئەي ئاھانەتلىك گۈل، يوقال كۆزۈمدىن!» دەپ گۈلنى بە - شىدىن ئارتىلدۇرۇپ جادۇگەرنىڭ ئالدىغا ئېتىپتۇ. گۈل توزۇپ - ھەرىقچىلىپ كېتىپتۇ. جادۇگەر ئوقتەك ئېتىلىپ كې - لىپ، چېچىلىپ ياتقان گۈللەرنى بىر - بىرلەپ تېرىپ قويد - نىغا ساپتۇ - دە، ئارقىسىغا قارىماي چىقىپ كېتىپتۇ. پادى - شاھ ھوشسىز ياتقان ئوغلنىڭ بېشىنى كۆتۈرۈپ، كۆزىدىن ئىسسىق ياش ئاققۇزۇپ، ئوغلنىڭ كۆز ئېچىشىنى كۈتۈپ - ئولتۇرۇپتۇ. كەچ كىرگەندە، شاھزادىنى ئۆز خانىسىغا ئەك - دىرىپ ياتقۇزۇشۇپتۇ. پادىشاھ خىزمەتچىلەرگە شاھزادىنىڭ كەل - گەنلىكىنى ۋە ئۇنىڭ بۇ ئەھۋالىنى ۋاقتىنچە خانىشتىن پىن - ھان تۇتۇشنى تاپىلاپ ھەرەمخانسىغا قايتىپتۇ، لېكىن تەش - ۋىشلىنىپ تاماقمۇ يېمەپتۇ، ئاراممۇ ئالالماپتۇ، كۆزىدىن ئۆي - قۇ قېچىپتۇ. ئوردا تېۋىپلىرى ھەرقانچە قىلىپمۇ شاھزادىنى ھوشىغا كەلتۈرەلمەپتۇ. شاھزادە تىنقى بار، ھوشى يوق ھا - لەتتە يېتىۋېرىپتۇ. پادىشاھ ئامالسىز «گۈلچى»نى تېپىپ كې - لىشكە پەرمان قىپتۇ، لېكىن نەتىجە چىقماپتۇ، بۇ ھال پادى - شاھنى تېخىمۇ پاراكەندە قىلىۋېتىپتۇ.

بىر كۈنى شاھزادە ئۆيىگە كەلدى. بېشىنى كۈنى كېچىسى شاھزادە تۇيۇقسىز كۆزىنى ئې - چىپتۇ، قارىسا، يۈزىگە بىرنەمە يېپىقلىق تۇرغۇدەك، قارىسا، ئۇ مەلىكىنىڭ رومىلى ئىكەن. شاھزادە رومالنى كۆكسىگە تېڭىپتۇ - دە، ياتقان جايدا: «مەلىكەم، خۇشروى ئايىم، قە - يەردىسەن؟» دەپ ئاھ چەككىلى تۇرۇپتۇ. شۇ چاغدا شاھزادە -

نىڭ يۈزىگە بىر تامچە سۇ تېمىپتۇ. شاھىر يۇقىرىغا قارىدى، بۇلاقتەك كۆزلىرىدىن چاقناپ چىققان ياشلارنىڭ ئۈستىگە سىرغىپ چۈشۈۋاتقان مەلىكە كۈلۈمسىرەپ ئۆز ئۈستىگە يۈزىنى تۇرغۇدەك. ئۇ شاھزادىگە قولىنى ئۈزىتىپتۇ، شاھزادە ئۇنىڭ قولىنى تۇتۇش بىلەن لىككىدە ئىرغىپ تۇرۇپ كېتىپتۇ. دە، مەلىكىنى باغرىغا بېسىپتۇ. مەلىكە شاھزادىگە:

— سىز ئاتىڭىزغا مېنىڭ گۈل سۈرىتىمنى بېرىپ: «يۇنى ھېچكىمگە بەرمەڭ» دەيمەن دەۋاتقان چېغىڭىزدا، جادۇگەر سىزنى تىلدىن قالدۇرۇشقا ئۈلگۈرۈپ، سۆزىڭىزنى دەۋىلىشقا ئىمكانىيەت بەرمەي، سىزنى بېھوش قىلىۋەتتى، — دەپ، شاھ بىلەن جادۇگەر ئوتتۇرىسىدا بولغان گەپ — سۆزلەرنى ئېيتىپ بېرىپتۇ.

— سىز قانداق ئامان قالدىڭىز؟ — دەپ سوراپتۇ شاھزادە. مەلىكە:

— مەن ھەر ئېھتىمالنى ئويلاپ، ئۆزۈمنى گۈلنىڭ يوپۇرمىقىغا مۇجەسسەملەپ تۇرغانىدىم. دادىڭىز گۈلنى يەرگە ئاتقاندا، جادۇگەر تۈزۈپ چېچىلغان گۈللەرنى تېرىۋېلىپ، يوپۇرماق بىلەن كارى بولمىدى، شۇ سەۋەبتىن قۇتۇلۇپ قالدىم. لېكىن، كۈندۈزى زادىلا ئادەم سىياقىغا كېلەلمىدىم، مايمۇن بولۇپ قالدىم. بۇنىڭدىن بىلدىمكى، جادۇگەر يوپۇرماقلارنى ئالمىغىنى بىلەن، ئۈنۈمۈ نەزەردىن ساقىت قىلمىغان، بەلكى مايمۇنغا ئايلاندۇرۇۋەتكەنىكەن. مەن بۇ سېھىرنى ئوشتۇش ئۈچۈن قاتتىق تىرىشقاندىن كېيىن، قاراڭغۇ چۈشكەندىن تارتىپ سۈبھىگىچە ئادەم سىياقىغا كىرىشنى قولغا كەلتۈردۈم، لېكىن كۈندۈزى مايمۇنلۇقتىن ئۆزگىرەلمىدىم. بۇ مېنىڭ ئادەم دەمىزات قولىدىن كۈندۈزى زەربە يېگەنلىكىمنىڭ كاساپىتى بولسا كېرەك. بۇنىڭدىن كېيىنمۇ كۈندۈزى مايمۇن بولۇپ يۈرمەن. بۇ بىرنەچچە كۈندىن بۇيان، بىرىنچىدىن، جادۇگەر —

نىڭ قايتا - قايتا يوشۇرۇن كېلىپ سىزنى كۆزىتىۋاتقانلىقى،  
ئىككىنچىدىن، ئۆزۈمنىڭ كۈندۈزىمۇ ئادەم سىياقىغا كېلىدۇ -  
شىمنى ئىشقا ئاشۇرۇش يولىدا ھەرىكەتلەنگەنلىكىم، ئۈچىنچىدىن،  
ھۇجرىڭىزنىڭ بۈگۈنكىدەك خالىي بولۇشىنى كۈتكەندىن -  
لىكىم تۈپەيلى ئۆزۈمنى ئاشكارىلىيالمىدىم. ھازىر جادۇگەرمۇ  
كەلمەيدىغان بولدى، ئەمدى ئىش سىزنىڭ ئىختىيارىڭىزچە  
بولسۇن! - دەپتۇ.

شاھزادە قىلچە ئىككىلەنمەستىن:

— قەدىرلىكىم، مەيلى مايمۇن بولۇڭ، مەيلى ھاشارات ياكى  
ئۇچارقات بولۇڭ، كۈندۈزىمۇ سىز بىلەن بىللە بولۇشىنى  
خالايمەن، ھەتتا بېشىمغا ئېلىپ، توي - تۆكۈن، مەرىكە -  
مەشرەپلەرگە بىرگە بېرىشىنى ئارزۇ قىلىمەن، سىزدىن ئايرىلما -  
مايمەن، - دەپتۇ.

ئەتىسى شاھزادىنىڭ ھوشىغا كەلگەنلىك خەۋىرى پادى -  
شاھقا يېتىپتۇ. شاھزادە بېرىپ ئاتا - ئانىسى بىلەن قۇچاق -  
لىشىپ، خۇشاللىق ياشلىرىنى ئاققۇزۇشۇپ كۆرۈشۈپتۇ.  
— سەن قانداق قىلىپ ھوشۇڭغا كەلدىڭ؟ يا تېۋىپلىرىم  
ئامال قىلدىمۇ؟ - دەپ سوراپتۇ پادىشاھ.

— مەن ئەسلىدە قەستكە ئۇچراپ ھوشسىزلانغانىكەنمەن،  
بىر مايمۇن ھوشۇمغا كەلتۈردى. كېيىن ئۇ چۈشۈمدە تىلغا  
كىرىپ: «شاھ ئاتاڭ سېنىڭ گۈلىنى ھېچكىمگە بەرمەڭ دې -  
مەكچى ئىكەنلىكىڭنى بىلدىمۇ، لېكىن قەتئىي بولالمىدى،  
يېنىكىلىك بىلەن گۈلىنى يەرگە ئېتىپ تۈزۈتۈپ، سېنىڭ بەخ -  
تىڭنىمۇ تۈزۈتتى. يېنىكىلىك، قەتئىيەتسىزلىك، بولۇپمۇ دۆ -  
لەت ئىگىلىرىنىڭ يېنىكىلىك، قەتئىيەتسىزلىكى بىر ئادەمنىڭ  
بەختىنىلا ئەمەس، بىر مەملىكەت خەلقىنىڭ بەخت - سائادەت -  
تىنى تۈزىۋاتقان تۈزۈتۈۋېتىدۇ» دېدى. مەن ئۇ مايمۇننىڭ

شاپائىتىگە ياخشىلىق بىلەن جاۋاب قايتۇرۇش ئۈچۈن، ئۇنى  
ئۆزۈم بىلەن بىللە تۇرۇشقا ئېلىپ قالدىم، —  
بۇ گەپنى ئاڭلاپ چوڭقۇر ئويغا پېتىپتۇ.

مەلىكە شۇنىڭدىن باشلاپ كېچىسى ئادەمگە، كۈندۈزى چاي  
مۇنغا ئۆزگىرىپ يۈرۈۋېرىپتۇ. ئۇنىڭغا ئەڭ ئېسىل رەختلەردىن  
مايمۇن كىيىمى تىكتۈرۈپ بېرىپتۇ. خېلى بىر مەزگىل ئۆتۈپ-  
تۇ. شاھزادىنىڭ توي ئىشىدا قاتتىق باش قېتىنچىلىقىدا قالغان  
پادىشاھ بىر كۈنى ئەمىرۇلجاھاننى ھۇزۇرغا چاقىرتىپ:

— ئوغلۇم، ئاتقان ئوقۇڭنى تېپىپ كېلەلمەپسەن، ئەمدى  
توي ئىشىڭنى قانداق قىلسەن؟ — دەپتۇ.  
— مەن ئاشۇ مايمۇن بىلەن توي قىلىمەن، — دەپتۇ  
شاھزادە.

— نېمە، مايمۇن بىلەن؟

— شۇنداق، شاھ ئاتا.

— نېمىشقا؟

شاھزادە ئۆز تەلىپىدە چىڭ تۇرۇپتۇ.

ئىلاجسىز قالغان پادىشاھ: «نېمە بولساڭ بول» دېگەندەك  
قىلىپ، توي ئۆتكۈزمەيلا ئوردا ئىمامىنى تەكلىپ قىلىپ مايدىن  
مۇننى شاھزادىگە نىكاھ قىلدۇرۇپ، ئاددىي بىر ئۆيگە ئو-  
رۇنلاشتۇرۇپ قويۇپتۇ. لېكىن، شاھزادىنىڭ مايمۇنغا ئۆيلەن-  
گەنلىكى توغرىسىدىكى خەۋەر پۈتۈن شەھەرگە پۇر كېتىپتۇ...

مەلىكە خۇشروۋى پاك مۇھەببەت ۋە ۋاپاقى ھەممىدىن  
قىممەت بىلگەن شاھزادە بىلەن بۇ ئەسكى تاملىق ھۇجرىدا  
بەخت ناۋاسى ياڭرىتىپ، خۇشاللىق شارابىنىڭ لەززەت پەيزىد-  
دىن بەھرە ئېلىپ كۆڭۈللۈك ئۆتۈۋېرىپتۇ. كۈنلەر ھەپتىنى،  
ئايلار پەسىللەرنى قوغلاپ ھەش - پەش دېگۈچە يەنە بىر يىل ئۆ-  
تۈپتۇ. بىر كۈنى خانىش شاھزادە ئەمىرۇلجاھاننى چاقىرتىپ:

— جېنىم قوزام، كۆزۈمنىڭ گۆھىرى بالام، سەن كۈل-  
مىگەن كۈن ماڭا ماتەم بىلىنىدۇ، سېنىڭ بەختىڭ — بىز-  
نىڭ بەختىمىز. نېمە ئۈچۈن ياش جېنىڭنى مۇشۇ مايمۇن بىلەن  
قىينايسەن؟ شاھانە ئىززەت — ھۆرمىتىمىزنى نېمە ئۈچۈن مۇ-  
شۇ مايمۇن بىلەن يەرگە ئۇرسەن؟ داداڭ سەندىن خاپا. ئاتا — ئا-  
نىنى رەنجىتىش پەرزەنت ئۈچۈن ئېغىر گۇناھ ئەمەسمۇ؟! مې-  
نىڭ كۆز يېشىمغىمۇ قارمامسەن؟ مايمۇننى كۆزدىن نېرى  
قىل، ساڭا گۆھەردەك قىز ئېلىپ بېرى، — دەپ ئۆزىنى توخ-  
تتالماي يىغلاپ كېتىپتۇ. تا بۈگۈنگىچە بىر تېمىم ياشنىڭ  
بەۋدە تۆكۈلۈشىگە سەۋەبچى بولمىغان كۆڭلى يۇمشاق ئەمە-  
رۇلجاھاننىڭ قەلبى بۇ ھالدىن ئوت بولۇپ يېنىپ، ۋۇجۇدى  
مومدەك ئېرىپ كېتىپتۇ — دە:

— جېنىم ئانا، سەن ياش تۆكۈپ مېنى گۇناھكار قىل-  
مىغىن، گېپىمىزنى ئىلىك ئالمىدى دەپ ئەيىبكە بۇيرۇمى-  
غىن، ئادەم تۇرۇپ مايمۇننى جورا قىلدى، شاھانە ئابىرۇيمىز-  
غا داغ چۈشۈردى دەپ، مېنى قارىلىمىغىن. قىبلىگاھىم ئا-  
تاممۇ، سەنمۇ بىلسەڭلار ئىدىڭلار... ئۇ... مايمۇن ئەمەس، ئا-  
دەم، ئەڭ گۈزەل پەرى، ساھىبجامال مەلىكە، ئەڭ پاك، ئەڭ  
ۋاپادار ئىنسان! — دەپتۇ.


بۇ سۆزنى ئاڭلىغان خانىش ئۆز قۇلقىغا ئىشەنمەي قاپ-  
تۇ. شاھزادە چىقىپ كېتىپتۇ. خانىش كەچتە پادىشاھقا ئوغ-  
لىنىڭ ئېيتقانلىرىنى سۆزلەپ بېرىپتۇ. شۇنىڭ بىلەن پادى-  
شاھ خانىشنى ئەگەشتۈرۈپ ئەمىرۇلجاھاننىڭ ھۇجرىسىغا بې-  
رىپتۇ، لېكىن ئاۋۋال ھۇجرىنىڭ ئىشىكىنى قاقماي، ئەھۋال-  
نى كۆزىتىپ بېقىش ئۈچۈن دېرىزىدىن مارىشىپتۇ. ئايھاي،  
ئۇلار تەرىپلەشكە تىل ئاجىزلىق قىلىدىغان شۇنداق چىرايلىق  
بىر قىزنى كۆرۈپتۇكى، ئۇنىڭ ھۆسن — جامالىدىن شاھزادىنىڭ



ھۇجرىسى كۈندۈزدىكىدەك يورۇپ كەتكەنكى — مېنىڭ ئەسلىي كېلىنىم مانا بۇ يەردە — دەۋىتپىتۇ خانىش ئىختىيارسىزلا. پادىشاھ ئاغزىنى تۇتۇۋېلىپ، تىۋىش چىقارماي خانىشنى قولىدىن تىپ ئۆيىگە قايتىپ كەپتۇ. خانىشنىڭ كۆڭلىنى كېلىنىسى ئەل - جامائەتكە نامايىش قىلىش ئىستىكى ئەسىر قىلىۋاپتۇ. ئەتىسى پادىشاھ بىلەن خانىش شاھزادىنى ئۆز ھۈزۈرلىرىغا چاقىرتىپتۇ.

— ئوغلۇم، تۈنۈگۈن ئاناڭغا ئېيتقانلىرىڭنى ئاڭلاپ ھەيرانۇ ھەسلىك ئىچىدە كىرىپك قاقماي تۈننى كۈندۈزگە ئۇلاشتۇردۇم. شۇنداق گۈزەل مەلىكە قانداق قىلىپ مايمۇنغا ئۆزگىرىپ قالدى؟ بىزنى خۇشال قىلاي دېسەڭ بۇ سىرنى يېشىپ بەرسەڭ، — دەپتۇ پادىشاھ. شاھزادە ئاخىر بېشىدىن ئۆتكەن سەرگۈزەشتىلىرىنى سۆزلەپ بېرىپتۇ ھەمدە:

— سىزگە بەرگەن گۈل شۇ ئىدى، شاھ ئاتا. ئۇ كۈندۈزى ئادەم قولىدا يەرگە ئۇرۇلغانلىقتىن، كۈندۈزى ئادەم بولۇپ



يۈرەلمەيدىغان بولۇپ قاپتۇ. ئۇنىڭ بىر كۆڭلىكى بار، ئۇ شۇ كۆڭلەكنى كىيسىلا مايۇنغا ئۆزگىرىپ قالىدۇ، سېلىۋەتسە ئادەم قىياپىتىگە كېلىدۇ، — دەپتۇ. پادىشاھ مايۇننىڭ ئەينى ۋاقىتتىكى: «داداڭ سېنىڭ بەخ-تىڭنىمۇ تۈزۈتۈۋەتتى» دېگەن سۆزىنى ئەسكە ئېلىپ، ئۆزىنىڭ ئاشۇ قىلمىشى ئارقىلىق ئوغلىنىڭ مۇشۇنداق بەختسىزلىكىگە ئۇچرىشىنىڭ سەۋەبكارى بولۇپ قالغانلىقتىن، ئۆزىنى گۇناھ-كارلاردەك چاغلاپ بەكمۇ خىجىللىق ھېس قىپتۇ. ئەمما، خانىش تولىمۇ خۇشال بولۇپ كېتىپتۇ، ئۇ تاقەتسىزلەنگەن ھالدا:

— ئوغلۇم، ئەزەلدىن پەرىزات ياكى سېھىرگەرلەردە ھەر خىل نەرسىلەرگە ئۆزگىرىۋالىدىغان ئىش بولۇپ كەلگەن. سەن ئۆزۈڭنىمۇ، بىزنىمۇ باش كۆتۈرۈپ يۈرۈش ئىمكانىيىتىگە ئىگە قىلاي دېسەڭ، ئۇنىڭ كۆڭلىكىنى چاندۇرماي ئېلىپ كۆيدۈرۈۋەتكىن، ئۇ مايۇنغا ئۆزگىرىۋالىدىغان نەرسىدىن مەھرۇم بولغاندىن كېيىن كېچە - كۈندۈز بىز بىلەن بىللە بولىدۇ، — دەپ ئەقىل كۆرسىتىپتۇ. شاھزادە:

— ماقۇل، ئانا، سىلەر باش كۆتۈرۈپ يۈرىدىغانلا ئىش بولسا، دېگىنىڭىزنى بەجا كەلتۈرەي، — دەپتۇ - دە، خىيال ئىلكىدە ئۆيىگە قايتىپتۇ. پادىشاھ خانىشنىڭ ھېلىقى دېگەن-لىرىگە قوشۇلۇشنىمۇ، قوشۇلماسلىقىنىمۇ بىلمەپتۇ. ئۇلار ئۆزلىرىنى ئېغىر ھىجران بالاسى كۈتۈپ تۇرغانلىقىنى نەدىن بىلسۇن؟!

ئاخىر زېمىننى قارا لىباس كىيگەن تۈن لەشكەرلىرى ئىشغال قىپتۇ. ياتار ۋاقتىمۇ بوپتۇ. مەلىكە يېتىپ قاپتۇ. شاھزادە كۆڭلەكنى ئوچاق بېشىدىكى قەندىلدە يېنىۋاتقان شامغا تۇتقاندىن، ۋال قىلىپ ئوت ئېلىپ، پاژ - پۇژ قىلىپ كۆيۈشكە باشلاپتۇ، شاھزادە كۆڭلەكنى ئوچاققا تاشلىۋېتىپتۇ.

شۇئان ھاۋا گۈلدۈرلەپ، دەھشەتلىك چاقمۇ چىقىپ، تام -  
تورۇسلار قاراسلاپ كېتىپتۇ، قىياس - سۈرەن بولغۇن ھاۋا  
يىپ سۈرلۈك ئاۋازلار پۈتۈن ئوردنى تەۋرىتىۋېتىپتۇ. مەلەك  
ئىرغىپ تۇرۇپ كېيىنكە ئايلىنىپ، بىر ۋاسنىڭ ئارقىدا  
كىرىۋاپتۇ. ئارقىدىن «ھا - ھا - ھا» دەپ كۈلگەن غەلتىپ  
ئاۋاز چىقىپ، بىر ئازدىن كېيىن ھەممە ياق تىمتاس بولۇپ  
كېتىپتۇ. شۇ چاغدا مەلىكە بىر تورغايغا ئايلىنىپ ئۇچۇپ  
بېرىپ دېرىزىگە قونۇپتۇ - دە:

— ئەي شاھزادە، دۇنيادا ئارزۇسىز ئىنسان بولمايدۇ، سىز  
ئارزۇ قىلغاننى مەنمۇ ئارزۇ قىلىپ كەلگەندىم. تاغ ھەرقانچە  
ئېگىز بولسىمۇ، ئۇنىڭ چوققىسى بولغىنىدەك، دەريا ھەرقاندا  
چە ئۇزۇن بولسىمۇ، ئۇنىڭ قۇيۇلىدىغان يېرى بولغىنىدەك،  
يول ھەرقانچە ئۇزۇن بولسىمۇ، ئۇنىڭ مەنزىلى بولغىنىدەك،  
مېنىڭمۇ مايمۇن سۈرىتىدە يۈرۈشۈمنىڭ چېكى بار ئىدى،  
بىراق سىز ئەنە شۇ چەككە چىدام بىلەن يېتىپ بارالمىدىد.  
ئىخس، ئۆمرۈم بويى مۇشۇنداق ئۆتىدىغان ئوخشاشمەن دەپ،  
دەسلەپتە بەرگەن ۋەدىڭىزگە ئەمەل قىلالىمىدۇڭىز. مېنى، ئۇ  
سېھىرگەرلىكنى بىلىدۇ، قەستەن مايمۇن بولۇۋالدى، دەپ  
ئويلىغان بولۇشىڭىز مۇمكىن. قىسقىسى، سىز مايمۇن بىلەن  
بىللە ئۆتۈشنى نومۇس بىلىدىڭىز. ئەمدى ئامان بولساق، گۈ-  
لىستان باغى ئېرەم... — دەپتۇ - دە، پىر قىلىپ ئۇچۇپ  
قاراغۇلۇق قوينىغا كىرىپ كېتىپتۇ.

شاھزادە بۇ قىلمىشىغا پۇشايمان قىلسۇنمۇ؟ ياق. ئۇ بۇ  
ئىشنى ئانىسىنى رازى قىلىش ئۈچۈن قىلغان، شۇڭا بارلىق  
ئازابنى ئۆز ئۈستىگە ئېلىپ، بىر قولىدا يۈرىكىنى بېسىپ،  
بىر قولىدا ياقىسىنى چاڭ ئېتىپ، قايغۇ - ھەسرەتتە ئاھ  
ئۇرۇپ: «مەلىكەم، خۇشروپۇم» دېگىنىچە ئۆيدىن چىقىپ ھەر

تەرەپكە چېپىپ، ئاخىر بېھوش بولۇپ يىقىلىپتۇ، ھوشغا كەلگەندىن كېيىن، مەجنۇندەك ئوردىدىن چىقىپ كېتىپتۇ. ئۇچرىغانلىكى كىشىدىن گۈلىستان باغى ئېرەمنى سۈرۈشتۈرۈپ مېڭىۋېرىپتۇ، لېكىن دۇنيادا گۈلىستان باغى ئېرەم چىقماپتۇ. شاھزادە يول يۈرۈپ تۇرسۇن، سۆزنى يەنە مەلىكىدىن

ئاڭلايلى:

مەلىكە بىر كېچىسى چۈش كۆرگەنكەن. چۈشىدە يەنە جا - دۈگەرنىڭ ئۆيىدە ئىمىش. ئۇ ھېلىقى يايلاققا بېرىپتۇ، قارىسا، يايلاقتا شاھلار بەزمىسى ئۆتكۈزۈلۈۋاتقانمىش. بەزمىگە ئاسمان، سۇ، زېمىن پادشاھلىرى خانىشلىرىنى، ئوغۇل - قىزلىرىنى بىللە ئېلىپ كەلگەنكەن. خۇشروي شۇ سورۇندا بىر پەرى بىلەن تونۇشۇپ دوست بولۇپ قاپتۇ. پەرى قىز خۇشرويىنى ئاسمانغا — ئۆز ئوردىسىغا باشلاپ چىقىپ سەيلە - تاماشا قىل - دۇرۇپتۇ. پەرى قىزنىڭ بىر مومىسى بار ئىكەن، موماي خۇشرويغا مۇنداق بىر رىۋايەتنى سۆزلەپ بېرىپتۇ:

— راۋىلارنىڭ رىۋايەت قىلىشىچە، سەن تۇرۇۋاتقان جاي ئەسلىدە بىر پادشاھلىق بولۇپ، پادشاھنىڭ ئىسمى گۈلىستان ئىكەن. گۈلىستان شاھ ئۆز ئىسمىغا مۇۋاپىق كېلىدىغان بىر باغ بىنا قىلدۇرۇپتۇ. بۇنداق باغ يەتتە ئىقلىمدا يوق ئىكەن. كىشىلەر بۇ باغقا پادشاھنىڭ نامى بىلەن «گۈلىستان باغى ئېرەم» دەپ نام قويۇشۇپتۇ. پادشاھ بۇنىڭ بىلەن قانا - ئەتلەنمەي، پۈتۈن مەملىكەتنى كۆكەرتىش پەرمانىنى چۈشۈ - رۈپتۇ. بۇ پەرمان ئۆز كۈچىنى كۆرسىتىپ، بىرنەچچە يىلدىن كېيىن بۇ مەملىكەتنىڭ شەھەرلىرىدىن تارتىپ يېزىلىرىغىچە، تاغ - جىرالاردىن تارتىپ چۆللەرگىچە بۈك - باراقسان، گۈل - گۈلىستان، كۆكلەمزىلىققا ئايلىنىپتۇ. شۇنىڭ بىلەن سۇلار سىراپ بولۇپ، ھاۋاسى ساپلىشىپ، ئالەمنىڭ گۈزەل بىر

جەننىتى بولۇشقا مۇناسىپ ھۆسن بىلەن دۇنياغا مەشھۇر بوپتۇ. مەشرىق، مەغرب، ئىشقىلىپ جاھاننىڭ ھەممە جايىدىن بۇ يەردىن ئۆرنەك ئېلىش ئۈچۈن كېلىدىغانلار ئۇنى كۆپىنچە كېيىپتۇ. شۇنداق قىلىپ، بۇ مەملىكەتنىڭ نامىمۇ ئوردا كېيىپىنىڭ نامى بىلەن «گۈلىستان باغى ئېرەم» دەپ ئاتىلىدىغان بوپتۇ. كېيىن ئاشۇ جادۇگەر بۇ پادىشاھلىقنىڭ يايلىقىدىن باشقا پۈتۈن زېمىننى ئادەملىرى بىلەن بىللە قۇم ئاستىغا بەند قىلىۋېتىپتۇ. جادۇگەر ئۆزىنىڭ جېنىنى چايانغا ئايلاندۇرۇپ، چاياننى بىر ئالتۇن قۇتغا سېلىپ، قۇتنى بىر ئەج-دېھاننىڭ قارنىغا جايلاشتۇرۇپتۇ، ئۇ ئەجدىھا شۇ يەردىكى بىر سۇلۇق كۆلنىڭ ئاستىدا ياتىدىكەن. ئۇ كۆلنىڭ يېنىدا سۈيى يوق بىر قۇرۇق كۆل بار ئىكەن. كىمكى ئەجدىھانى ئۇچۇقتۇرۇپ، ئۇنىڭ قارىندىكى ئالتۇن قۇتنى قولغا چۈشۈرۈپ، ئۇنىڭ ئىچىدىكى چاياننى ئۆلتۈرسە، جادۇگەر گۇمران بولۇپ، تىلىم يىمىرىلىپ، شەھەر ئەسلىگە كېلىدىكەن. لېكىن، ئەجدىھانى جېنىدىن جۇدا قىلالايدىغان بىر مىسران قىلىچ بو-لۇپ، قىلىچ شۇ ئەتراپتىكى قويۇق تۇمان قاپلاپ تۇرغان ئېگىز تاغنىڭ ئۈستىدە ئوتلاپ يۈرگەن بىر ئارغىماقنىڭ ئېگى-رىگە ئېسىقلىق ئىكەن. ئارغىماقنى بىر يولۋاس ساقلايدىكەن. كىمكى يولۋاسنى ئۆلتۈرسە، ئارغىماق ئۇنىڭ ئالدىغا يۈگۈرۈپ كېلىپ توختاپ بېشىنى ئېگىپ تۇرىدىكەن، بۇ ئۇنىڭ: «مەن سېنىڭ خىزمىتىڭگە كەلدىم» دېگىنى ئىكەن. قىلىچنى قولغا كەلتۈرگەندىن كېيىن، سۇلۇق كۆل بىلەن قۇرۇق كۆلنىڭ ئوتتۇرىسىدىكى توسما قىرغا قىلىچنى ئۇرسا، توسما يېرىلىپ سۇ قۇرۇق كۆلگە ئېقىپ چىقىپ سىڭىپ كېتىدىكەن - دە، ئەجدىھا ئاشكارىلىنىدىكەن. زەپەر قۇچقۇچى شۇ مەملىكەتكە پادىشاھ بولىدىكەن...

موياينىڭ سۆزى مۇشۇ يەرگە كەلگەندە، مەلىكە ئويغىنىپ كەتكەنىكەن. ئۇ شۇ چاغدىن تارتىپ چۈشىدە ئاڭلىغانلىرىنى ئوڭىدا شاھزادە بىلەن بىللە ئىشقا ئاشۇرۇشنى ئويلاپ يۈرگەندە، كەن، بىراق كۈتمىگەن يەردىن بۇ ھادىسە يۈز بەرگەچكە، ئۇ شاھزادىگە ئاشۇ چۈشىگە ئاساسەن: «گۈلىستان باغى ئېرەم» دەپ- تۇ - دە، جادۇگەر بىلەن ئۆلۈم - كۆرۈملۈك جەڭ قىلىش ئۈ- چۈن توپتوغرا جادۇگەرنىڭ ماكانغا قاراپ ئۇچۇپتۇ. ئۇ بۇ يەر- گە يېتىپ كېلىپ، ئۆزى كۆپ قېتىم كۆرگەن يايلاق ئۈستىدىن ئۇچۇپ ئۆتۈپ، تۇمانلىق تاغقا كەپتۇ. بىراق، تاغنىڭ ئۈستىگە قاراپ ئۇچقاندا، بىردەم نەدىندۇر ئوت پەيدا بولۇپ قاننىنى كۆيدۈرسە، بىردەم يامغۇر يېغىپ قاننىنى ھۆل قىلىۋېتىپ زادىلا ئۇچالماپتۇ. ئۇ ئامالسىز ئادەم سىياقىغا كېلىپ تاغقا يامشىپتۇ، لېكىن تاغ تىك، تۇتىدىغان نەرسىمۇ بولمىغاچقا، يەنىلا تاغ ئۈستىگە چىقىشقا مۇۋەپپەق بولالماپتۇ. شۇ چاغدا ئوتلاپ يۈرگەن بىر توپ قوتاز تاغ باغرىغا كېلىپ قاپتۇ. قو- تازلار ئىلگىرى مەلىكىنى كۆرۈپ يۈرگەچكە، ئۇنىڭدىن ئۈر- كۈمەپتۇ. مەلىكە بىر قوتازنى مىنىپ تاغقا ھەيدەپتۇ، قوتاز تۈرلۈك خەتەرلىك جايلاردىن ئۆتۈپ، مىڭ تەستە مەلىكىنى تاغ ئۈستىگە ئېلىپ چىقىپتۇ. ئۇلار تاغ تۆپىسىگە قەدەم قو- يۇشىغا، دەھشەتلىك ھۆركىرىگەن ئاۋاز بىلەن تەڭ ئاسماندىن چۈشكەندەك تۇيۇقسىز بىر يوغان يولۋاس پەيدا بوپتۇ - دە، خىرىلداپ، چىشلىرىنى ھىڭگايىتىپ، ئوقتەك يۈگۈرۈپ كېلىپ مەلىكىگە ئېتىلىپتۇ. بۇ چاغدا مەلىكىمۇ شىرغا ئۆزگىرىۋې- لىشقا ئۈلگۈرگەنىكەن. ئۇ يولۋاس بىلەن چىشلىشىپ، پو- مىدقلىشىپ شۇنداق ئېلىشىپتۇكى، ئىككىسىنىڭ تىرنىقى تەگكەن جايدىكى تاشلارمۇ كۆچۈپ كېتىپتۇ. لېكىن، «يامان يولۋاس يولدا يېتىپ شىرغا يول بەرمەس» دېگەندەك، شىر

يولۋاسنى زادىلا بېسىپ چۈشەلمەپتۇ، ئەگەرچە بولۋان ئۇنى تاغدىن غۇلتىۋېتىش ئۈچۈن چىشلىگەن پېتى ئېلىپ بارىدۇ. ئۇنىڭ تارتىشقا باشلاپتۇ. دەل شۇ چاغدا ھېلىقى قوشۇنلارنىڭ ئۈستىگە چىقىپ كەپتۇ - دە، ھەممىسى ئولشىپ يولۋاسقا تەڭ ھۇجۇم قىلىپ، يولۋاسنىڭ ئۇدۇل كەلگەن يېرىگە ئۈسۈپ تېپىپ، مۇڭگۈزلىرى بىلەن يولۋاسنىڭ تېنىنى ئۆتمەشۈك قىلىۋېتىپتۇ. مەلىكە بۇ پۇرسەتتىن پايدىلىنىپ ئادەم شەك-لىگە كېلىپ، يوغان بىر تاش بىلەن يولۋاسنىڭ بېشىغا ئۇرۇپ، ئۇنىڭ ئاغزى - بۇرنىنى ماكچايتىۋېتىپتۇ. يولۋاس تېپىرلاشتىن توختاش بىلەن تەڭ، يىراقتىن كىشىگەن پېتى بىر تورۇق ئارغىماق شامالدەك تېز يۈگۈرۈپ كېلىپ مەلىكەنىڭ ئالدىدا توختاپتۇ. ئات توقۇقلۇق بولۇپ، ئۈستىدە سا-ۋۇت، لەشكېرىي كىيىم، ئالتۇن كەمەر، نەيزە، سىپەر ۋە كە-مەرگە ئۆتكۈزۈلگەن غىلاپتا بىر قىلىچ بار ئىكەن. مەلىكە كىيىملەرنى كىيىپ، ئاتقا مىنىپ، بىر قولىدا سىپەرنى، بىر قولىدا قىلىچنى كۆتۈرگەن پېتى ئاتنى دېۋىتىپ «چۇھ» دېگەن ئىكەن، ئات ئېگىز تاغدىن پەسكە قاراپ سەكرەپتۇ، لېكىن لەرزە ئۇچۇپ، يەرگە يېنىكىگە قونغان قۇشتەك ئىنتايىن سىلىق ھالدا ئوتلاققا چۈشۈپتۇ. مەلىكە ئاتنى چاپتۇرۇپ كۆل بويىغا بېرىپ موماينىڭ دېگىنىدەك قىلغانىكەن، كۆلنىڭ سۈ-يى قۇرۇق كۆلگە ئېقىپ سىڭىپ كېتىپتۇ. سۇلۇق كۆلدىكى





ئەجدىھا كۆرۈنۈپ قاپتۇ. بۇ ئۈچ باشلىق بەھەيۋەت مەخلۇق نېمە بولغانلىقىنى بىلەلمەي، بىر سەكرەپ كۆلنىڭ ئۈستىگە چىقىپ، پىيالىدەك كۆزلىرى بىلەن ئەتراپقا قاراپ، ئۇدۇلىدا يۈز قەدەمچە نېرىدا ئات كۈستىدە تۇرغان بىر ئادەمنى كۆرۈپ دەرھال دەم تارتىپتۇ. ئەجدىھانىڭ قارىغا گويا قۇم كۆچكەن-دەك، شۇ ئەتراپتىكى قۇملار ئۇچۇپ كىرىپتۇ. ئەجدىھا قارد-سا، ھېلىقى ئادەم تۇرغان جايىدا قاققان قوزۇقتەك مەزمۇت تۇرغۇدەك. بۇنىڭدىن غەزەپلەنگەن ئەجدىھا قارىغا تىقىلغان قۇملارنى بىر پۇرقۇغانىكەن، دەھشەتلىك بوران چىقىپ، ئاس-ماندىن قۇم ياغقانداك ھەممە ياقنى قاپقارا قۇم توپانى بېسىپ كېتىپتۇ. مەلىكە ئاتنى چاپتۇرۇپ ئەجدىھانىڭ يان تەرىپىگە ئۆتۈپتۇ - دە، ئۇچقانداك كېلىپ ئۇنىڭ بوران چىقىرىۋاتقان بېشىغا قىلىچ ساپتۇ. ئەجدىھانىڭ ئۈزۈلگەن بېشى ئاتقان تاشتەك ئۆزى چىقارغان بوران بىلەن ھاۋاغا ئۇچۇپ چىقىپ، بىر ئازدىن كېيىن مەلەققىدە يەرگە چۈشۈپتۇ. ئەجدىھا شۇ ئان يەنە بىر بېشىنىڭ ئاغزىدىن يانار تاغدەك لاۋا ئېتىشقا باشلاپ-تۇ، كۆزنى يۇمۇپ - ئاچقۇچە بۇ چوڭ ئوتنىڭ تەپتىدىن قۇملار قىپقىزىل چوغقا ئايلىنىپتۇ. ئوت لاۋىلىرى شۇنداق ئېگىز كۆتۈرۈلۈپتۇكى، يەر بىلەن ئاسمان تۇتۇشىپ، پۈتۈن جاھان ئوت ئىچىدە قالغاندەك بولۇپ كېتىپتۇ. لېكىن، «چىراغ تۈۋى قاراڭغۇ» دېگەندەك، ئەجدىھانىڭ ئوت چىقىمىرىۋاتقان بېشىنىڭ ئاستى ئوتتىن خالىي ئىكەن. مەلىكە ئوت ئىچىدىن بۆسۈپ چىقىپ ئەجدىھانىڭ ئالدىغا كەپتۇ - دە، بىر قىلىچ ئۇرۇپ ئۇنىڭ بۇ بېشىنىمۇ يەرگە دومىلىتىۋې-تىپتۇ. جاھىللىق بىلەن جان تالىشىۋاتقان ئەجدىھا تېخىمۇ ئەشەددىيلىشىپ، يەككە قالغان بېشىنى گويا خۇمداندىن قۇ-يۇندەك تۈرۈلۈپ چىقىۋاتقان قاپقارا ئىستەك تولغاپ ئېگىز

كۆتۈرۈپ، ئاغزىدىن شارقىرىتىپ سۇ تونۇشقا باشلايتۇ.  
سۇ شۇنداق ئۇلۇغ چىقىپتۇكى، قۇمغا سىڭىپ كېتىپتۇ.  
بىردەمدە قۇم دۆۋىلىرىنىڭ ئارىسى كۆلگە، بارا - بارا دېڭىز  
غا ئايلانغىلى تۇرۇپتۇ. مەلىكە بۇ دولقۇنلارنى يېرىپ ئەجدىھان  
نىڭ ئۈستىگە ئات بىلەن ئۈزۈپ چىقىپ، ئۇنىڭ ئاخىرقى  
بېشىنىمۇ قىلىچتىن ئۆتكۈزۈپ ئۆزى چىقارغان سۇغا چۆك-  
تۈرۈۋېتىپتۇ. شۇ ئان سۇلار قۇرۇپ، بۇرۇنقى قۇم دۆۋىلىرى  
ئەسلىگە كەپتۇ. مەلىكە ئاتتىن چۈشۈپ، ئەجدىھاننى قىيمىلاش-  
قا باشلايتۇ. بىر چاغدا ۋال - ۋۇل قىلىپ ئالتۇن قۇتا كۆ-  
رۈنۈپتۇ. مەلىكە قۇتنى قولىغا ئېلىپ قارسا، ئۇنىڭ قۇلۇ-  
پىغا بىر ئالتۇن ئاچقۇچ كىرگۈزۈكلۈك ئىكەن. مەلىكە ئاچ-  
قۇچنى تولغىشى بىلەن شىرىققىدە قىلىپ قۇتنىڭ ئاغزى  
ئېچىلىپ، ئۇنىڭدىكى كەسلەنچۈكتەك يوغان قىرىق بوغۇملۇق  
بىر چايان سەكرەپ چۈشۈپ، نەشتىرىنى دىڭ تۈتۈپ بىر تە-  
رەپكە قاراپ قېچىپتۇ. شۇ چاغدا ئۇخلاۋاتقان جادۇگەر ئويغى-  
نىپ كېتىپتۇ، قارسا، يۈرىكى ئورنىدىن قوزغىلىپ توختى-  
ماي تېپىرلاپ، ئاغزىدىن چىقىپ كەتكەندەك بولۇۋاتقۇدەك. ئۇ  
بىر بالا بولغانلىقىنى سېزىپ، ئەپسۇن ئوقۇماقچى بوپتىكەن،  
ئەپسۇننى يادىغا كەلمەپتۇ. ئۇ: «بۇ نېمە ئالامەت؟» دەپ ئىرغىپ  
تۇرۇپ چوڭ دەرۋازىدىن سىرتقا چىقسا، مەلىكە بىرنېمىنى  
قوغلاپ كېلىۋاتقۇدەك. بۇنى كۆرۈپ جادۇگەرمۇ شۇ تەرەپكە  
يۈگۈرۈپتۇ. شۇ پەيتتە مەلىكە چايانغا يېتىشىۋاپتۇ - دە، ئۇ-  
نى تۇتقىلى قولىنى ئۇزىتىپتۇ، ئەمما غايىبىتىن: «قولۇڭنى  
ئۇزاتما، قىلىچ بىلەن چاپ!» دېگەن سادا كەپتۇ. مەلىكە چا-  
يانغا قىلىچ سايپتۇ، چاياننىڭ قۇيرۇقى ئۈزۈلۈپ چۈشۈپتۇ،  
لېكىن ئۇ كېسىلگەن جايدا خۇددى قازاندا ئېتىلىۋاتقان پار-  
سىلداقتەك سەكرىگىلى تۇرۇپتۇ. چاياننىڭ باش قىسمى قې-

چىۋېرپىتۇ. شۇ چاغدا جادۇگەرمۇ يېتىپ كەپتۇ - دە، ئۆزى  
 ئالدىغا كېلىپ توختىغان چاياننىڭ باش قىسمىنى ھاپىلا -  
 شاپىلا يەردىن ئېلىپ ئاغزىغا ساپتۇ. شۇ ئەسنادا مەلىكە ئۇل-  
 گۈرۈپ كېلىپ جادۇگەرنىڭ ئاغزىغا زەرب بىلەن قىلىچ ئۇ-  
 رۇپتۇ. جادۇگەرنىڭ ئاغزىنىڭ يۇقىرى تەرىپى قۇلىقىنىڭ تۈ-  
 ۋىدىن چورت ئۈزۈلۈپ يەرگە ئۇچۇپ چۈشۈپتۇ، بىراق جادۇ-  
 گەر يىقىلماپتۇ، چايانمۇ كۆرۈنمەپتۇ. شۇ چاغدا يەنە غايىب-  
 تىن: «جادۇگەرنىڭ بۇغدىيىكىنىڭ ئاستىغا قىلىچ ئۇر، چايان  
 ئۇنىڭ ئىچىگە ئۆتۈپ كەتسە ئىش چاتاق!» دېگەن سادا ئاڭ-  
 لىنىپتۇ. مەلىكە شۇنداق قىپتىكەن، جادۇگەرنىڭ جاۋغىيى  
 تەرەپتىن چىرقىرىغان سەت ئاۋاز چىقىپ، جادۇگەر گۈپ قى-  
 لىپ يەرگە يىقىلىپتۇ - دە، بىر - ئىككى تېپىچەكلەپ جىم  
 بوپتۇ. مەلىكە قارىسا، توغرىسىغا كېسىلگەن چاياننىڭ بىر  
 پارچىسى قىلىچنىڭ بېسىغا چاپلىشىپ تۇرغۇدەك.  
 ھاي - ھاي، بۇ چاغدا شۇنداق ئاجايىپ مۆجىزە بوپتۇ-  
 كى، قۇم دۆۋىلىرى خۇددى بىرنىمە ئىتتىرىپ كەينىگە سۈ-  
 رۇپ كېتىۋاتقاندەك ئارقىسىغا يېنىپ يىراقلارغا كېتىپتۇ.  
 ئۇنىڭ ئورنىدا ھەشەمەتلىك ھويلا - سارايلار، رەت - رەت بى-  
 نالار، رەستە - بازارلار، دەل - دەرەخلەر، گۈل - گىياھلار  
 قەد كۆتۈرۈپ، مەلىكىنىڭ ئالدىدا ئادەملىرى مىخ - مىخ بىر  
 ئاۋات، گۈزەل شەھەر پەيدا بوپتۇ. مەلىكە ئۆزىگە نەۋقىران  
 يىگىتتەك ئەمدىلا خەت تارتقان بۇرۇت ياساپ، ئارغىماقنى مە-  
 نىپ، ھازىرلا جەڭدىن چىققان قىياپىتىدە ئوردىغا كەپتۇ. ئۇ  
 جادۇگەرنىڭ يەر ئاستى سارىيىدا كۆرگەن تۈۋرۈكلىرى مەر-  
 مەردىن ياسالغان، تام - تورۇسلىرى ئۈنچە - مەرۋايىت قويۇپ  
 نەقىشلەنگەن، قەندىللىرىدە شام ئورنىدا گۆھەر يېنىپ تۇرغان  
 سەلتەنەتلىك بۇ جايىنى تونۇپتۇ. ئۇخلاپ ئويغانغاندەك بولغان

شەھەر خەلقى ۋە پادشاھ باشلىق بۇ شەھەرنىڭ ئۇلۇغلىرى  
«يىگىت» تىن ئەھۋالنى ئوقۇپ، ئۆزلىرىنىڭ بىر پادشاھنى  
پادشاھ قىلىپ تىكلەشپتۇ. گۈلىستان شاھ ۋەزىر بولغاندا  
ئۇلار شۇ چاغدىكى يىلنامە ھېسابى بويىچە ئۆزلىرىنىڭ تىكلىمى  
قىلىنىپ ئۈچ يۈز يىل ئۇخلىغانلىقىنى ھېسابلاپ چىقىپتۇ.  
ئوردىنىڭ سىرتىدا بىر بۇلاق بار ئىكەن. ئۇنىڭ سۈيى  
شۇنداق سۈزۈك ھەم تەملىك ئىكەنكى، ئۇنىڭ ئالدىدا زۇمرەت  
بىلەن ھەۋزىكەۋسەر ھېچنېمە ئەمەس ئىكەن. بۇلاقتىن چىققان  
بىر ئېرىق سۇ گەرچە ئوردا ئىچىدىن ئېقىپ ئۆتسىمۇ، پاد-  
شاھ ھەر كۈنى ئۈچ ۋاخ ئاشۇ بۇلاقنىڭ كۆزىدىن قايناپ چى-  
قىۋاتقان سۇدىن ئالدۇرۇپ ئىچىدىكەن. بىر كۈنى ئۈچ قىز  
ئۈچ ئالتۇن ئاپتۇۋىنى كۆتۈرۈپ سۇغا چىقىپتۇ. ئۇلار بۇلاق  
بېشىغا كېلىپ خۇشلۇقتىن شوخلۇققا ئۆتۈپ، بىر - بىرىگە  
سۇ چېچىشقىلى تۇرۇپتۇ. شۇ ئەسنادا بۇلاق بېشىغا چېچى  
مۈرىسىگە چۈشكەن، ساقاللىرى چاڭگا بولۇپ كەتكەن بىر  
دەۋانە كېلىپ ئولتۇرۇپتۇ. ئۇ ھېچنېمىگە قارىماي بۇلاققا دۈم  
يېتىپ قانغۇچە سۇ ئىچىپتۇ، ئاندىن تۇرۇپ بىر قەدەم ئېلىد-  
شىغا، كۆزى ئۆزىگە ئەندىكىش بىلەن ئاھۇدەك تىكىلىپ قاراپ  
تۇرغان ئۈچ قىزغا چۈشۈپتۇ - دە، بىردەم قاراپ تۇرغاندىن  
كېيىن تۇيۇقسىز «ئاھ» دەپلا يەرگە يىقىلىپتۇ. بۇنى كۆرگەن  
قىزلار قورققىنىدىن سۇ ئېلىشىنىمۇ ئۇنتۇپ، ئوردىغا كى-  
رىپ، كۆرگەنلىرىنى پادشاھقا بايان قىلىشىپتۇ. پادشاھ،  
ئۆز خاتاسىنى ئىشقى - مۇھەببەت جاپاسى بىلەن بۇيغان ۋاپا  
سۇلتانىم كەلدىمۇ، نېمە، دەپ ئويلاپ، بۇلاق بېشىدا يىقىلىپ  
ياتقان كىشىنى ئېلىپ كىرىشىنى پەرمان قىپتۇ. ئىككى نۆكەر  
ئۇ بېھوش بەندىنى كۆتۈرۈپ كىرىپ، تەخت ئالدىغا قويۇپ  
چىقىپ كېتىپتۇ. دەۋانە ھوشىغا كەلتۈرۈلۈپتۇ. پادشاھ ئۇ -

نىڭغا نەدىن كېلىپ، نەگە كېتىۋاتقانلىقى ھەققىدە سوئال قو-  
يۇپتۇ. دىۋانە:

— ئەي پادىشاھ، مەندە نېمە ئىشنىڭ بار؟ خانلىق بۇلىقىڭ-  
دىن بىر يۇتۇم سۇ ئىچكىنىم ياكى بۇلىقىڭ بويىدا بىر نەپەس  
ئولتۇرغىنىم ئۈچۈن مەندىن ھەق ئالماقچىمۇسەن؟ مېنى نېمە  
ئۈچۈن ئوردانغا سۆرەپ كىرىسەن؟ — دەپتۇ. پادىشاھ:

— ئى ئادەم، مەن پادىشاھ، سەن بوسۇغام ئالدىغا كەل-  
گەن، ئۇنىڭ ئۈستىگە «ئاھ» ئۇرۇپ يىقىلغانكەنەن، سەندىن  
ئەھۋال سورىشىم، دەردىڭ بولسا، دەردىڭگە دەرمان بولۇشۇم كې-  
رەك... — دەپتۇ.

— مېنىڭ دەردىمگە ھېچكىم دەرمان بولالمايدۇ.  
— سۆزۈمنى بۆلمە، — دەپتۇ پادىشاھ سەل دەرغەزەپ  
بولغاندەك قىياپەتتە قاتتىقراق ئاۋاز بىلەن، — سەن نېمە  
ئۈچۈن ئوردىمىز ھۆرلىرىگە قاراپلا «ئاھ» دەپ ھوشۇڭدىن  
كەتتىڭ؟... —

— ئاھىمنى سوراپ دەردىمنى ئۇلغايتما، — دەپتۇ دىۋانە  
يەنە شاھنىڭ سۆزىنى بۆلۈپ.

— خەلقنىڭ ئاھىنى سورىمىغان، ھالىغا يەتمىگەن، دە-  
دىگە دەرمان بولمىغان پادىشاھنى پادىشاھ دېگىلى بولامدۇ؟ —  
دەپتۇ پادىشاھ.

بۇ سۆز دىۋاننىڭ پۇشايىمان ئازابى بىلەن ئۆرتەنگەن،  
ئۇن تومۇزنىڭ تونۇردەك ھارارىتىدە كاۋاپ بولغان يۈرىكىنى  
ياشناشقان بولسا، ئۇن زىمىستاننىڭ مۇزدەك نەشتىرى سادە-  
جىلغان ۋۇجۇدىنى ئىللىتىپ، ئۆچۈشكە باشلىغان ئاخىرقى  
ئۈمىد ئۇچقۇنلىرىنى يېلىنجىتىپتۇ. ئۇ:

— ئى شاھلارنىڭ شاھى، ساڭا جاۋابىم شۇكى، مەن  
ئوردا قىزلىرىنىڭ بىرەرگە شەيدا بولمىدىم ھەم بولمايمەن،

ئاھ چېكىشىمنىڭ سەۋەبىنىمۇ ساڭا ئېيتالمايمەن، مەن بەخت ۋە ھۇزۇر - ھالاۋىتى بەربات بولغان بىر بەندىمەن. — ئى دەردمەن، ئاھىڭنى ئېيتىمىساڭ زورلىمايمەن. بەخت ۋە ھۇزۇر ئىزدىسەڭ مۇشۇ يەردە تۇرۇپ قال.

— ياق، سېنىڭ تەختى - بەختىڭ ئۆزۈڭگە ھۇزۇر - ھالاۋەت بەرىدۇ، ئۇ ماڭا بەخت ياكى ھالاۋەت ئاتا قىلالمايدۇ. سېنىڭ سەلتەنەت چىنارلىرىڭ ئۆزۈڭگەلا سايە تاشلايدۇ، مېنىڭ بېشىمغا سايىۋەن بولالمايدۇ. مېنىڭ ھۇزۇر - ھالاۋىتىم - بەخت ئۈچۈن بىر ئۆمۈر رىيازەت چېكىش، رىيازەت ئىچىدىن بەختنى تېپىش. ماڭا بەخت ۋە ھۇزۇر بەخش ئېتىدىغان نەرسە مەن باسقان ھەربىر رىيازەت قەدىمىدۇر.

دېۋانە بۇ سۆزلەرنى قىلىۋاتقاندا پادىشاھ چىدىيالماپتۇ، ئۇنىڭ كۆز چاناقلىرىدا ياش ئەگىپتۇ. ئۇ ئەسلىدە «دېۋانە» ئوردىغا كەلتۈرۈلگەندىلا تونۇغانىكەن، لېكىن ئوردا ئەركانلىرىنىڭ ئالدىدا سەزدۈرمىگەنىكەن. ئۇ ۋەزىرلىرىنىڭ ھەممىسىگە قايتىشقا رۇخسەت بېرىپتۇ. بارگاھتا پادىشاھ بىلەن دېۋانە ئىككىسىلا قاپتۇ. شۇ چاغدا پادىشاھمۇ «ئاھ» دەپ تاشلاپتۇ، ئۇنىڭ ئاغزىدىن لاپ قىلىپ بىر پارچە ئوت چىقىپ كەتكەندەك بوپتۇ.

— ئى پادىشاھ، سەن ماڭا ۋە مېنىڭ دەردىمگە «ئاھ» ئۇرۇۋاتامسەن ياكى ئۆز دەردىڭگىمۇ؟ — دەپ سوراپتۇ دېۋانە.

— مەنمۇ ساڭا ئوخشاش دەرد چېكىپ كېلىۋاتقان ئادەم، شۇڭا دەردىمەننى كۆرسەم ئۇنىڭ دەردىگە قوشۇلۇپ «ئاھ» دەيمەن. سەن مۇرادىمغا يېتەي دېسەڭ، ئەڭ ياخشىسى «ئاھ» چېكىپ يىقىلىشىڭدىكى سەۋەبىنى مەندىن پىنھان تۇتما، — دەپتۇ پادىشاھ.

— ئى كەرەملىك شاھ، كۆزۈڭدىن شاپائەت نۇرلىرى

چاقنسا، تىلىڭدىن مەرھەمەت يامغۇرىدەك مېھرىبانلىق ئۈز-  
چىلىرى تۆكۈلمەكتە. ئاھىمنىڭ ۋەجىنى بىلمەك ئىزدىسەڭ،  
سەنمۇ مەندىن بىر ئىشنى پىنھان تۇتمىغايسەن.

— نېمە ئىشنى؟

— ئوردا قىزلىرىنىڭ بېشىغا ئارتقان ياغلىقلارنى قەيەردىن  
ئەكەلدۈرگىنىڭنى ئېيتىپ بەرگەيسەن.

— خوپ، بۇ ھەقتە كېيىن سۆزلىشەيلى، — دەپتۇ پادىشاھ.  
ئارقىدىنلا ئىككى ئالىقنىنى بىر — بىرىگە ئۇرۇپتىكەن، ئوردا  
چاپارمىنى ھازىر بوپتۇ. پادىشاھ ئۇنىڭغا، — بۇ كىشىنىڭ چاچ —  
ساقاللىرىنى ئالدۇرۇپ، يۇيۇندۇرۇپ، شاھانە كىيىندۈرۈپ،  
خاس خانىلاردىن بىرىگە ئورۇنلاشتۇرۇڭلار، — دەپتۇ. پەرمان  
بەجا كەلتۈرۈلۈپتۇ. ھەممە ئۇيقۇغا كەتكەندە، پادىشاھ دىۋانە  
ئورۇنلاشتۇرۇلغان ھۇجرىغا كىرىپتۇ. بۇ چاغدا دىۋانە ئالدىغا  
قويۇلغان خىلمۇخىل ئېسىل تائاملارغىمۇ باقمىي يا ئۇخلىماي  
خىيال سۈرۈپ ئولتۇرغانىكەن، پادىشاھ كىرىپلا تاش كىيىم-  
لىرىنى سېلىپ، چاپلىما بۇرۇتنى سويۇۋېتىپتۇ. شاھزادە  
قارىسا، بايا ئۆزى بۇلاق بېشىدا كۆرگەن ئوردا قىزلىرىنىڭ  
رومىلىنىڭ چۆرىسىگە چۈشۈرۈلگەن سۈرەتنىڭ جانلىق گەۋدە-  
سى، ئون يىل ئىلگىرى تورغاي بولۇپ ئۇچۇپ كەتكەن مەھبۇبى  
ئۆزىگە قاراپ، كۆزى ياشلانغان ھالدا كۈلۈمسىرەپ تۇرغۇدەك.  
شاھزادە ئىرغىپ ئورنىدىن تۇرۇشىغا، مەلىكە خۇشروي ئۆزد-  
نى ئۇنىڭ قۇچىقىغا تاشلاپتۇ، ئىككىيلەن تەڭلا بەھوش بولۇپ  
يىقىلىپتۇ، ئۇلار ھوشىغا كەلگەندىن كېيىن قايتا قۇچاقلد-  
شىپ كۆرۈشۈپتۇ، كېچىچە كەچۈرمىشلىرىنى بىر — بىرىگە  
سۆزلەپ بېرىپتۇ. مەلىكە يەنە شاھزادىنىڭ ئۆزىنى ئىزدەپ  
تېپىشىغا ئاسانلىق تۇغدۇرۇش ئۈچۈن بىر رەھسەمغا ئۆزىنىڭ  
ئەسلىي ئاياللىق سۈرىتىنى سىزدۈرۈپ رومالغا بېسىپ، سو-



دىگەرلەر ئارقىلىق شەھەر - شەھەرگە تارقىتىلىشنى نەتىجىسىدە  
 ئاشۇ كۈنى مايمۇن كۆڭلىكى كۆيدۈرۈلگەندە چىنەن دۆلىتىدە -  
 لىك ئاۋازلار جادۇگەرگە بېرىلگەن خەۋەر ساداسى ئىكەنلىكىنى  
 نى، جادۇگەرنىڭ شۇ چاغدىلا ئوردىغا يېتىپ كەلگەنلىكىنى  
 ئەمما: «مەلىكە كۆيۈپ كۈل بولدى، مەلىكىنى ساڭمۇ يوق  
 ماڭمۇ يوق قىلىۋەتتىم» دەپ بىلىپ، ئۆز ماكانغا قايتىپ  
 كېلىپ «خاتىرىم» بولغانلىقىنىمۇ ھېكايە قىلىپ بېرىپتۇ.  
 ئەتىسى پادىشاھ شاھزادىنى ئوردىغا بىللە ئېلىپ كىرىپ،  
 تەختكە چىقىپ ئولتۇرۇپتۇ، ئەمىرلەر ئاۋازىدا ئۆز يېنىدىن ئو-  
 رۇن بېرىپتۇ. ۋەزىر باشلىق دۆلەت ئەركانلىرىنىڭ ھەممىسى  
 تۈنۈگۈنكى دىۋاننىڭ بۈگۈن شۇنچە ھۆرمەتكە سازاۋەر بولۇپ  
 كەتكەنلىكىدىن ئەجەبلىنىشىپ تۇرغاندا، پادىشاھ ئالتۇن ئۆ-  
 قىلىق شاھلىق كىيىمنى سېلىپ، يۈزىنى بىر سىلىغاندە-  
 كەن، بۇرۇتنى قولغا چىقىپتۇ. بېشىدىن تاجىنى ئالغانىكەن،  
 بوستاندەك قويۇق، قۇندۇزدەك جۇلالاپ تۇرغان تۈم قارا ئۇزۇن  
 چاچلىرى لەپىلدەپ چۈشۈپ ئارقىسىنى بىر ئاپتۇ. ئوردا ئە-  
 لى ئۆز پادىشاھنىڭ ئەسلىدە بىر ئايال ئىكەنلىكىنى كۆرۈپ  
 ھەيران قېلىشىپتۇ، پادىشاھنىڭ خاسلا قىز خىزمەتكارلارنى  
 ئىشلەتكەنلىكى، ئۆيلىنىشكە ئۇنىماي كەلگەنلىكىدىكى سەۋەب-  
 لەر يېشىلىپ، گۇمانلار كۆتۈرۈلۈپ كېتىپتۇ. پادىشاھ دۆلەت  
 ئەربابلىرىغا بولۇپ ئۆتكەن ۋەقەلەرنى بايان قىلىپ بېرىپتۇ.  
 ئۇلار مەلىكە بىلەن شاھزادىنى مۇبارەكلىشىپتۇ. خۇشروى  
 شاھزادە بىلەن تېپىشقانلىقى شەرىپىگە دۆلەت زىياپىتى ئۆت-  
 كۈزۈپتۇ ۋە شۇ زىياپەتتە شاھلىق تاجىنى «گۈلىستان باغى  
 ئېرەم» نىڭ ئەسلىي پادىشاھى گۈلىستان شاھقا كىيگۈزۈپ،  
 ئۇنى قايتا تەختكە ئولتۇرغۇزۇپتۇ. ئۆزى شاھزادە ئەمىرلەر-  
 ھان بىلەن داغدۇغا، دەبدەبە بىلەن شاھزادىنىڭ شەھەرگە

كەپتۇ. شادىيانە سارايلىرى ئىچىدە شاھزادە ئاتا - ئانىسى بىلەن، مەلىكە خۇشروى قېيناتا - قېينانىسى بىلەن خۇشال - خۇرام دىدارلىشىپتۇ.

پادشاھ ۋە خانىش ئەمرۇلجاھان بىلەن خۇشروىنى ئە - جەم دىيارغا ئۆزلىرى ئېلىپ بېرىپ، كاتتا توي ئۆتكۈزۈپ بېرىپتۇ. ئازابلىق، ھىجرانلىق تۈنلەر تۈگەپ، ئۇلارنى بەخت - لىك، ھەمىھەتلىك، خاسىيەتلىك كۈنلەر ئۆز قوينىغا ئاپتۇ.



ئەجەمدىن قايتىپ كەلگەندىن كېيىن، پادشاھ ئەمرۇلجاھاننى ئۆز ئورنىغا پادشاھ قىلىپ، دۆلەت تامغىسىنى ئۇنىڭغا تاپ - شۇرۇپتۇ. خۇشروى باش ۋەزىر بوپتۇ. ئەمرۇلجاھان گۈلىستان شاھتەك مەملىكىتىنى گۈزەل - لەشتۈرۈش، خەلققە بەخت - سا - ئادەت يەتكۈزۈش يولىدا ئاخىرقى نەپسىگىچە تەر تۆكۈپتۇ. پادشاھ ئەمرۇلجاھان قو - لىغا سازنى ئالسىلا زوق - شوخ بىلەن:



زىمىستان كۆرمىگەن بۇلىپۇل باھارنىڭ قەدرىنى بىلمەس. جاپالار چەكمىگەن ئاشىق ۋاپانىڭ قەدرىنى بىلمەس. دەپ غەزەلخانلىق قىلىدىكەن.

## بىلىمىمىز تاز

بۇنىڭدىن بىرەر مىڭ يىللار ئىلگىرى، ئىسلام دىنى ئەمدىلەتن دۇنياغا كەلگەندە، بۇ يۇرتنىڭ پادىشاھى ئالەمدىن ئۆتۈپتۇ. ئۇنىڭ ئورنىغا پادىشاھنىڭ بالاغەتكە يەتكەن ئوغلى پادىشاھ بوپتۇ. بۇ يىگىت يۇرتنى ئادىل سورايتتۇ. كۈنلەر ئۆتۈپتۇ بۇ پادىشاھ ئۆيلىنىپتۇ. ئۆيلىنىپ توققۇز ئاي توققۇز كۈن ئۆتكەندە، ئايالىنىڭ كۆزى يورۇپ، شۇنداق چىرايلىق بىر ئوغۇل تۇغۇپتۇ. بەختكە قارشى خان ئايىم تۇغۇتتا ئۆلۈپ كېتىپتۇ، بالا يېتىم قاپتۇ. شۇ بالا تۇغۇلغان چاغدا پادىشاھ-نىڭ ئىشىكى ئالدىدا شۇنداق بىر گۈزەل قۇلان تاي پەيدا بو-لۇپ قاپتۇ. پادىشاھ بۇنىڭغا ھەيرانۇ ھەس قېلىپ: «مېنىڭ بالام بىر خىسەتلىك بالا ئوخشايدۇ» دەپ، بالىنى يېنىدىن زادى ئايرىماپتۇ.

ئەمدى بۇ تايغا كەلسەك، تاي يا ئوت يېمەيدىكەن، يا سۇ ئىچمەيدىكەن، لېكىن ئۇنىڭ ئادەمگە ئوخشاش زۇۋانى بار ئى-كەن، ئادەملەر بىلەن سۆزلىشەلەيدىكەن. ئايىلار ئۆتۈپ، يىللار ئۆتۈپ پادىشاھنىڭ ئوغلى چوڭ بوپتۇ. پادىشاھ ئۇنى مەكتەپ-كە بېرىپتۇ. بالا مەكتەپتە ئوقۇشقا باشلاپتۇ. ھېلىقى تاي بولسا، ھېچكىم كىرەلمەيدىغان ئىنتايىن ئېسىل ئېغىلدا سولاقلىق تۇرىدىكەن. پادىشاھ ھەرقانداق جايدىن كەلسە، ئەڭ

ئاۋۋال بالىسىنى كۆرۈپ پېشانىسىگە سۆيۈپ قويۇپ، ئاندىن باشقىلار بىلەن سۆزلىشىدىكەن. كېيىن پادىشاھ يۇرت - جا - مائەتنىڭ مەسلىھىتى بىلەن، بالامۇ چوڭ بولۇپ قالدى دەپ، يەنە بىر ئايال بىلەن توي قىپتۇ. توي قىلغاندىن كېيىنمۇ پادىشاھ بىر يەردىن كەلسە، ئەڭ ئاۋۋال بالىسىنى كۆرۈپ سۆ - يۈپ قويۇپ، ئاندىن ئايالى بىلەن كۆرۈشىدىغان ئادىتىنى تاش - لىماپتۇ. بۇنى كۆرگەن پادىشاھنىڭ يېڭى ئايالى ھەسەتخورلۇق قىلىپ: «بۇ پادىشاھ بالىسى بىلەنلا بولۇپ كېتىپ، مېنىڭ بىلەن ئانچە كارى يوق، بۇنداق بولۇۋەرسە، كېيىن مەنمۇ تۇغسام، پادىشاھنىڭ بۇرۇنقى بالىسى پادىشاھ بولسا، مەن قانداق قىلىمەن؟» دەپ ئويلىنىپ، بۇ بالىنى يوقىتىشنىڭ كويىغا چۈشۈپتۇ.

بىر كۈنى پادىشاھ شىكارغا چىقىپ كېتىپتۇ.

ئەمدى گەپنى پادىشاھنىڭ ئايالىدىن ئاڭلايلى:

بۇ ئايال بىر ھىيلىگەردىن مەسلىھەت سوراپ، بالا داۋاملىق كىرىپ - چىقىدىغان ئىشكىنىڭ پالتۇكىغا<sup>①</sup> بىر ئورا كولاپ، ئۇنىڭ ئىچىگە نۇرغۇن تۆمۈر قوزۇقلارنى بېكىد - تىپتۇ، ئۈستىنى ئاجىز شال بىلەن يېپىپتۇ. بالا مەكتەپ - تىن كېلىپ پالتۇكتىن ئۆتۈشى بىلەن، ئەنە شۇ ئورغا چۈشۈپ كېتىپ تۆمۈر قوزۇققا سانجىلىپ ئۆلىدىغان قىلىپ قويۇپتۇ. ئەمدى گەپنى بالىدىن ئاڭلايلى:

بالا ھەر كۈنى تاي بىلەن بىرگە ئوينايدىكەن. قۇلان تاي - مۇ بالىدىن بۆلەك ھېچكىمنى ئۆز يېنىغا يولاتمايدىكەن. بالا مەكتەپتىن كېلىپلا ئەڭ ئاۋۋال قۇلان تايىنى يوقلايدىكەن - دە، بىردەم ئۇنىڭ بىلەن ئويناپ ئاندىن ئۆيگە كىرىدىكەن. پا -

① پالتۇك — بوسۇغا.

دشاھ شكارغا چىقىپ كېتىپ، ئۆگەي ئاھىيە ئۇنىڭغا، ئورا قازغان كۈنمۇ بالا مەكتەپتىن قايتىپ كېلىپ، قۇلان ئاھىيە ئۇنىڭ ئېغىلغا كىرىپ، قۇلان تايىنى سىلاپ تۇرسا، قۇلان ئاھىيە كۈلۈپ، بىر يىغلاپتۇ. بالا بۇنىڭغا ھەيران بولۇپ:

— ئەي قۇلان تېيىم، بۈگۈن نېمە بولدۇڭ، نېمىشقا بىر يىغلاپتۇ، بىر يىغلايسەن؟ — دەپتۇ. بۇ چاغدا، قۇلان تاي:

— ئەي باتۇر ئوغۇل، مەن بۇرۇن سېنىڭ بىلەن ئويناپ كۈلۈپ ئىنتايىن ياخشى ئۆتتۈم، مەن شۇ كۈنلىرىمنى ئويلاپ كۈلۈۋاتىمەن. ئەمما، بۈگۈن سەن ئۆلىدىغان بولدۇڭ، سەن ئۆلسەڭ، مەن قانداق قىلارمەن؟ ئەگەر سەن ئۆلسەڭ، مەنمۇ بۇ دۇنيادىن غايىب بولىمەن، شۇڭا يىغلاۋاتىمەن، — دەپتۇ. بالا:

— ئەي قۇلان تېيىم، مەن ھازىر ئۆلسەم بولمايدۇ، ئەگەر ئۆلۈش توغرا كەلسىمۇ، ئاتام كەلگەندە ئۆلسەم مەيلى. سەن مېنىڭ ئۆلۈش سەۋەبىمنى بىلىدىغان ئوخشايسەن، ئېيتىپ بەر، — دەپ ئىلتىجا قىپتۇ.

— ئۇنداق بولسا، سەن مېنىڭ يېنىمدىن چىقىپ ئۆيۈڭگە كىرگەندە پالتۇققا دەسسەمەي، بىرلا سەكرەپ ئۆيۈڭگە كىرىپ كەت. چىققىنىڭدا، ئاناڭنىڭ گېپىنى ئاڭلىماي، پالتۇكتىن سەكرەپلا ئۆتۈپ كەت. ئاناڭ سېنىڭدىن: «بالام، بۇ نېمە قىلغىنىڭىز؟» دەپ سورىسا، «ماڭا ئۈستاز شۇنداق قىلىشنى دېگەن» دەپ، مەكتەپكە بېرىپ ئۈستازغا: «ئۈستازىم، ئاناڭ نام سىزدىن پالتۇقتىن سەكرەپ ئۆتۈڭ دېگەنمۇ، دەپ سورىسا، مەن شۇنداق دېگەن، دەپ قويسىلا» دەپ ئېيتىپ قويساڭ ئىش تۈگەيدۇ، — دەپتۇ قۇلان تاي.

بالا قۇلان تايىنىڭ تاپلىغىنى بويىچە، ئۆيگە كىرگەندە پالتۇقتىن سەكرەپلا ئۆيگە كىرىپ تامىقىنى خاتىرجەم يەپتۇ. بالا مەكتەپكە ماڭاي دېگەندە، ھەسەتخور ئانا:

— بالام، ئاستا مېڭاڭ، يىقىلىپ كېتىسزى! — دېگەندە،  
 بالا ئانىنىڭ گېپىنى ئاڭلىماي، پالتۇكتىن بىرلا سەكرەپ  
 سىرتقا چىقىپتۇ. بۇنى كۆرگەن ئانىسى:  
 — بالام، بۇ نېمە قىلغىنىڭىز؟ — دېسە، بالا:  
 — ئانا، بۇ ئۇستازىمنىڭ تاپشۇرۇقى، — دەپلا ئېغىلغا  
 كىرىپ قۇلان تاي بىلەن خوشلىشىپ مەكتەپكە مېڭىپتۇ. با-  
 لىنىڭ ئۆيىدىن ساق — سالامەت چىقىپ مەكتەپكە ماڭغانلىقى-  
 نى كۆرگەن قۇلان تاي ئىنتايىن خۇشال بوپتۇ. ھىيلىگەر ئا-  
 نىنىڭ سۇيىقەستى ئەمەلگە ئاشماپتۇ.



ئارىدىن بىرقانچە كۈن  
 ئۆتكەندىن كېيىن، پادىشاھمۇ  
 شىكاردىن قايتىپ كەپتۇ. دەل  
 شۇ كۈنى بۇ خوتۇن، ئۆتكەن-  
 كى ھىيلىم ئەمەلگە ئاشمى-  
 دى، ئەمدى بۇنى زەھەرلەپ  
 ئۆلتۈرىمەن، دەپ، بالا مەك-  
 تەپتىن كەلگۈچە زەھەر ئا-  
 رىلاشتۇرۇپ چاي دەملەپتۇ.  
 بالا مەكتەپتىن قايتىپ كې-  
 لىپلا ئادىتى بويىچە يەنە  
 ئاۋۋال قۇلان تايىنىڭ ئالدىغا  
 كەپتۇ. بالا قۇلان تايىنىڭ يې-  
 نىغا كىرسە، قۇلان تاي يەنە  
 بىر كۈلۈپ، بىر يىغلاۋاتقۇ-  
 دەك. بالا بۇنى كۆرۈپ، يەنە:  
 — ئەي قۇلان تېيىم،  
 بۈگۈن يەنە نېمە بولىدۇڭ،

بىر كۈلۈپ، بىر يىغلايسەنغۇ؟ — دەپتۇ.

بۇنى ئاڭلىغان قۇلان تاي:

— سەن ئۆتكەنكى خەتەردىن قۇتۇلۇپ خۇشال

مەنمۇ خۇشال بولدۇم. لېكىن، بۈگۈن چاي ئۈستىدە  
سەن، ئۇ چاغدا داداڭمۇ كېلىدۇ، سەن داداڭنىڭ ئالدىدا ئويۇن  
لەسەن، — دەپتۇ. بالا بۇنى ئاڭلاپ:

— ئەي ئەقىللىق قۇلان تېيىم، بۇنىڭ سەۋەبىنى ئېيتىپ

بەر، — دەپتۇ. بۇ چاغدا قۇلان تاي بالغا:

— بۈگۈن ئاناڭ ساڭا زەھەر سېلىپ چاي دەملىدى، سې-

نى زەھەرلەپ ئۆلتۈرمەكچى. بۈگۈن ئاتاڭمۇ يېتىپ كېلىدۇ.

ئاناڭ ساڭا ئالدى بىلەن ئايرىم چەينەكتە، ئايرىم پىيالىدە

چاي قۇيىدۇ، داداڭ بىلەن ئىككىسى ئايرىم چەينەكتە چاي

ئىچىدۇ. سەن چايىنى ئىچسەن — دە، داداڭنىڭ ئالدىدا ئۆل-

سەن، — دەپتۇ. بۇنى ئاڭلىغان بالا چۆچۈپ كېتىپ:

— بۇنىڭدىن قۇتۇلغىلى بولامدۇ؟ — دەپ سوراپتۇ. بۇ

چاغدا قۇلان تاي بالغا:

— بۇنىڭدىن قۇتۇلغىلى بولىدۇ. سەن چاي ئىچىشتىن

ئىلگىرى: «ئەي ئانا، ئاۋۇ نېمە؟» دەپ تۇڭلۇكنى كۆرسىتە-

سەن. ئاناڭ بىلەن داداڭ دەرھال تۇڭلۇككە قارايدۇ، شۇ چاغدا

دەرھال ئاناڭنىڭ چېيى بىلەن ئۆزۈڭنىڭ چېيىنى يەڭگۈش-

لەپ قويۇپ، ئۆزۈڭنىڭ چېيىنى خاتىرجەم ئىچمۇەر. شۇنىڭ

بىلەن ئاناڭ ئۇقماي زەھەرلەنگەن چايىنى ئىچىۋالىدۇ، سەن

ساق قالسەن، — دەپتۇ.

بالا قۇلان تايىنى سىلاپ، ئۇنىڭ بىلەن خوشلىشىپ ئۆيگە

كىرىپتۇ. بۇ چاغدا نۇكەرلەر پادىشاھنىڭ قايتىپ كەلگەنلى-

كىنى خەۋەر قىپتۇ. بالا دادىسىنىڭ ئالدىغا چىقىپ كۆرۈشۈپ-

تۇ. پادىشاھنىڭ ئايالىمۇ چاندۇرماي چىقىپ پادىشاھ بىلەن



كۆرۈشۈپ، ئۇلارنى ئۆيگە تەكلىپ قىپتۇ ۋە چاي ئەكەپتۇ، با-  
لىغا ئايرىم چەينەكتە چاي ئەكەپتۇ:

— بالام، سىزگە ئايرىم چەينەكتە چاي دەملىدىم، —  
دەپ، ئايرىم پىيالىگە چاي قۇيۇپتۇ. پادىشاھ بۇنى كۆرۈپ نا-  
ھايىتى خۇرسەن بوپتۇ. ئايال پادىشاھ بىلەن ئۆزىگە ئايرىم  
چەينەكتە چاي ئەكەپتۇ، ئىككى پىيالىگە قۇيۇپ شىرەگە كې-  
لىپ ئەمدىلا ئولتۇرۇشىغا، بالا شوخلۇق قىلىپ:

— ئانا، ئاۋۇ تۇغلۇكتىكى نېمە؟ — دەپ سوراپتۇ. پادى-  
شاھ بىلەن ئايالى دەرھال تۇغلۇككە قارايتۇ، شۇ چاغدا بالا  
چاققانلىق بىلەن چاندۇرماي ئانىسىنىڭ چېپى بىلەن ئۆزىنىڭ  
چېپىنى يەڭگۈشلىۋاپتۇ ۋە بەخىرامان چاي ئىچىپ ئولتۇرۇپ-  
تۇ. بۇ ھىيلىگەر خوتۇن چاينىڭ يەڭگۈشلەنگەنلىكىنى بىلىپ  
قېلىپ، ئۆزىنىڭ چېپىنى تۆكۈۋېتىپ، چېپىنى چايقاپ  
قايتىدىن چاي قۇيۇپ ئىچىپتۇ. ئايالمۇ ئامان قايتۇ، بالامۇ  
ئامان قايتۇ. بۇ ئىشلارنى پادىشاھ زادىلا سەزمەپتۇ.

ئارىدىن ئاز ۋاقىت ئۆتكەندە، پادىشاھ يەنە بىر قانچە  
كۈنلۈك شىكارغا مېڭىپتۇ. پادىشاھنىڭ شىكارغا چىقىپ كې-  
تىشى ھامان، بۇ ئايالغا جۇي<sup>①</sup> كۆرسەتكەن بىر ھىيلىگەر  
دەللە يېتىپ كەپتۇ. — دە، پادىشاھنىڭ ئايالىغا:

— ئەي خان ئايىم، سىلنىڭ ئۆتكەنكى ئىككى قېتىم-  
لىق ئىشلىرىنىڭ ئەمەلگە ئاشماسلىقى بالىدىكى گەپ ئەمەس-  
كەن، بالىنىڭ ئېغىلدىكى قۇلان تېپىدىكى گەپكەن. ھېلىقى  
كۈنى كەچتە قازاپ تۇرسام، بالا ئېغىلغا كىرىشىگىلا، بۇ تاي  
بىر كۈلۈپ، بىر يىغلىدى. بالا ئۇنىڭدىن سەۋەبىنى سورىۋى-  
دى، تاي ھەممە گەپنى بالىغا ئېيتىپ بەردى ۋە قۇتۇلۇشنىڭ

① جۇي — چارە، ھىيلە - مىكر.

سەۋەبىنىمۇ بالغا دەپ بەردى. شۇڭا، ئەگەر بالىنى ئۆلەتۈردىمەن دېسە، ئەڭ ئاۋۋال ئاشۇ قۇلان تايىنى ئۆزۈمگە ئالدىم. مەن بالىنى ئۆلتۈرەلەيدىلا، — دېگەن ئەقىلنى كۆرسەتتى.

ئايال بۇ دەلەلە بىلەن مەسلىھەتلىشىپ، يەنە بىر سۈيىقەستنى تۈزۈپتۇ. ئايال بىرقانچە تېۋىپقا تون، ئالتۇن كۈمۈش بېرىپ، ئۆزى ئاغرىپ قالغان بولۇپ، تېۋىپلارغا: «خان ئايىمغا ئېغىلدىكى قۇلان تايىنىڭ يۈرىكى داۋا بولغۇدەك، بۇ نىڭدىن باشقا نەرسە داۋا بولالمىغۇدەك» دېگۈزۈپ، قۇلان تايىنى شۇ باھانە بىلەن يوقاتماقچى بوپتۇ. ئارىدىن بىرقانچە كۈن ئۆتۈپ، پادىشاھ شىكاردىن قايتىپ كەپتۇ. پادىشاھنىڭ ئۈنىنى ئاڭلاپلا بۇ ھىلىگەر ئايال: «ۋاي ئاللا، ۋاي توۋا» دەپ يۈردى. كىنى مۇجۇپ، ئۇيان — بۇيان يۈمىلەپ، جارقىراپ يېتىۋاپتۇ. شىكاردىن ئەمدىلا كەلگەن پادىشاھ بۇنى ئاڭلاپ دەرھال ئايالدىنكىڭ ھەرىمىگە كىرىپ قارىسا، ئايالى ھېچ بولالمىغان. پادىشاھ:

— ۋاي خان ئايىم، نېمە بولدىڭىز؟ — دەپ سوراپتۇ. — يۈرىكىم قاتتىق ئاغرىۋاتىدۇ، ئەمدى قانداق قىلارمەن؟! — دەپ چاچلىرىنى چۇۋۇشقا، ئۆزىنى ھەر تەرەپكە تاشلاشقا باشلاپتۇ. بۇنى كۆرگەن پادىشاھ دەرھال تېۋىپ چاقىرتىپتۇ. تېۋىپلار خان ئايىمنى كۆرۈپتۇ ۋە ئامال يوقلۇقىنى ئېيتىپتۇ. ئايال ئۆزى:

— پالانى — پوكۇنى تېۋىپلار كېلىپ كۆرۈپ باقسۇن! — دەپتۇ. قورقۇپ كەتكەن پادىشاھ دەرھال ئايالى دېگەن تېۋىپلارنى چاقىرتىپتۇ. تېۋىپلار كېلىپ، خان ئايىمنىڭ تومۇرىنى تۇتۇپ:

— ئايلا، ئەي كېرەملىك پادىشاھىم، خان ئايىمدىن ئايرىلىپ قالدىغان ئوخشايدىلا، — دەپتۇ. پادىشاھ چۆچۈپ كېتىپ:

— بۇنىڭغا نېمە داۋا؟ مېنىڭ يۈرىكىم لازىم بولسىمۇ

دەڭلار، — دەپتۇ. ئۇلار كىتابلارنى ئاڭتۇرغان، قايتا — قايتا تومۇرىنى تۇتقان بولۇپ، ئاخىر:

— ئەي پادىشاھىئالم، خان ئايمنىڭ بۇ كېسىلىگە يەر يۈزىدىكى نەرسىلەر داۋا بولالمىغۇدەك، ئاسماندىن غايىبانە چۈشكەن بىرەر ھايۋاننىڭ يۈرىكى داۋا بولغۇدەك. ئاڭلىساق، سىلنىڭ ئېغىللىرىدا شۇنداق بىر قۇلان تاي بارمىش، خان ئايىمغا ئۇنىڭدىن باشقىسى بىكار، — دەپتۇ. پادىشاھ قوشۇ-لۇپتۇ، لېكىن تاڭ ئاتقۇچە كىرىپك قاقماي، بۇ تاي بالام بىلەن تەڭ غايىبتىن پەيدا بولغان ھەم بالام بۇ تايغا ئىنتايىن ئامراق ئىدى، ئۇنىڭغا قانداق پىچاق سۈرەرمەن دەپ قاتتىق ئويلىنىپتۇ. ئەتىسى ئەتىگەندە بالىسى مەكتەپكە بارغۇچە، پادىشاھ مەكتەپكە بېرىپ:

— بۈگۈن مېنىڭ بالامنى قەتئىي تالاغا چىقارماڭلار، ئەگەر تالاغا چىقىرىپ قويساڭلار، سىلەرنىڭ كالاڭلارنى ئالسىمەن! — دەپ ئۇستازلىرىدىن ۋەدە ئاپتۇ.

بالا مەكتەپكە ماڭغۇچە يەنە بىر قېتىم قۇلان تېپىنى كۆرۈپ، ئۇنىڭ بىلەن خوشلىشىش ئۈچۈن ئېغىلغا كىرىپتۇ. بۇ چاغدا تاي يىغلاپ تۇرۇپ:

— ئەي بالا، بۈگۈن مەن ئۆلىدىغان بولدۇم. مەن ئۆلگەن كۈننىڭ ئەتىسى سەنمۇ ئۆلسەن، شۇنىڭ ئۈچۈن مېنىڭ گېلىمغا پىچاق سۈرگەن ھامان بۇ شەھەردىن چىقىپ كەتكىن، — دەپتۇ. بالا شۇ زامات:

— ئەي ئەقىللىق قۇلان تېپىم، مەن ھاياتلا بولىدىكەنمەن، سېنى قەتئىي ئۆلتۈرگۈزمەيمەن. سەن مېنى نۇرغۇن خەتەرلەردىن قۇتۇلدۇردۇڭ، مېنىڭ ھايات قېلىشىم سېنىڭ بولغانلىقىڭدىن، — دەپتۇ. قۇلان تاي بالىغا:

— ئۇنداق بولسا، مۇنداق قىل: سەن مەكتەپكە كەتكەندە،

ئاتاڭ مېنى ئۆلتۈرۈشكە بۇيرۇيدۇ، قاسساپ مېنىڭ پۈت - قولىمنى چۈشەيدۇ ۋە مېنى يەرگە يىقىتىدۇ، مېنىڭ مەكچى بولىدۇ. مېنى ئېغىلدىن ئېلىپ چىققاندا قېتىم كىشنىمەن، پۈت - قولىمنى بوغقاندا ئىككىنچى تىم كىشنىمەن، يەرگە يىقىتقاندا ئۈچىنچى قېتىم كىشنىمەن. پىچاقنى گېلىمغا تەڭلىگەندە سەن مېنىڭ يېنىمغا يې - شىپ كەلگىن ۋە: «ئاتا، توختاڭ!» دېگىن. ئاتاڭ سېنى كۆرۈپ مېنى ئۆلتۈرگۈزمەيدۇ. سەن ئاتاڭنىڭ ئالدىدا تىزلىنىپ ئول - تۇرۇپ: «ئەي كېرەملىك پادىشاھ ئاتا، مەن سىزنىڭ ئوغلى - ئىزى، تاي بولسا مېنىڭ ھەمراھىم. مەن ھازىرغىچە بىرۈخسەت بۇ تايىنى بىر قېتىمۇ مىنىپ باقمىدىم، بۈگۈن مېنىڭ قۇلان تېيىم ئۆلۈش ئالدىدا تۇرىدۇ، شۇڭا مېنىڭ سىزدىن سورايدى - خان بىر ئىلتىماسم بار» دېگىن. ئاتاڭ: «ھە بالام، دېگىن» دېگەندىن كېيىن: «سىز پادىشاھلىق تونىنى بەرسىڭىز، ئالتۇن ئېگەر بىلەن قۇلان تېيىمنى توقۇپ بەرسىڭىز. مەن پادى - شاھلىق تونىنى كىيىپ، قۇلان تاي بىلەن پۈتۈن شەھەرنى بىر ئايلىنىپ كەلسەم، ئاندىن كېيىن قۇلان تېيىمنى ئۆل - تۈرۈپ ئانامغا يېگۈزسىڭىز، ئانام ساقىيىپ قالسۇن» دەيسەن. ئاتاڭ ساڭا چىدىماي ماقۇل دەيدۇ، قالغان ئىشنى ئۆزۈم ئەپلەي - مەن، — دېگەن مەسلىھەتنى بېرىپتۇ. بالا:

— ماقۇل، — دەپ قۇلان تاي بىلەن خوشلىشىپ مەك - تەپكە كېتىپتۇ.

دەل ئاشۇ ۋاقتى مەزگىلىدە، بالا مەدرىسىدە ئولتۇرسا، قۇلان تاي بىرىنچى قېتىم كىشنىپتۇ، بالا تەييار بولۇپ ئولتۇرۇپتۇ. ئىككىنچى قېتىم كىشنىگەندە ئۈستازى سېزىپ قېلىپ، ئى - شىككە دەم سېلىپ قويۇپتۇ. ئۈچىنچى قېتىم كىشنىگەندە بالا تاقەتسىزلىنىپ، روجەكتىن چىقىپ ئۇچقانداك تايىنىڭ

ئالدىغا يېتىپ كەپتۇ ۋە: «ئاتا، توختاڭ! — دەپتۇ. ئاتىسى بالىنىڭ ئۇنىنى  
ئاڭلاپ پىچاقنى تاشلاپ: — ئەي بالام، نېمە بولدىڭىز؟ — دەپ سوراپتۇ. بالا  
تزلنىپ:

— ئەي ئاتا، مەن بولسام سىزنىڭ ئوغلىڭىز، تاي بولسا  
مېنىڭ ھەمراھىم. مەن تۇغۇلغىلى ئون يەتتە يىل بولدى، تاي  
پەيدا بولغىلىمۇ ئون يەتتە يىل بولدى. مەن سىزدىن بىرۈخ-  
سەت بۇ تايىنى بىر قېتىمۇ مىنىپ باقمىدىم. بۈگۈن ئۆلتۈ-  
رەي دەۋاتسىز، مېنىڭ سىزگە بىر ئىلتىماسم بار، — دەپ-  
تۇ. پادشاھ:

— ئوغلۇم، ئىلتىماسىڭنى ئېيت، — دەپتۇ. بالا شۇ  
زامات:

— ئەي كېرەملىك ئاتا! بۈگۈن سىز ماڭا پادشاھلىق  
تونىنى بەرسىڭىز، قۇلان تېيىمنى ئالتۇن ئېگەر بىلەن توقۇپ  
بەرسىڭىز، مەن پادشاھلىق تونىنى كىيىپ، قۇلان تايىنى مە-  
نىپ، پۈتۈن شەھەرنى بىر ئايلىنىپ كەلسەم، ئاندىن تايىنى ئۆل-  
تۈرۈپ، يۈرىكى بىلەن ئانامنى ساقايتىۋالسىڭىز بولماسمۇ؟ —  
دەپتۇ.


ئوغلنىڭ رازى — رىزا بولۇپ دېگەن گېپىنى ئاڭلىغان  
پادشاھ دەرھال تايىنىڭ پۇتلىرىنى يېشىپ، ئالتۇن ئېگەرنى  
ئاچىقتۇرۇپ توقۇتۇپ، ئۆزىنىڭ پادشاھلىق تونىنى يېشىپ  
بالغا كىلدۈرۈپ، تايغا مىندۈرۈپ قويۇپتۇ. بالا تايغا مىنىپ  
شەھەرنى ئايلىنىپ سېپىلنىڭ ئارقىسىغا ئۆتكەندە، قۇلان تاي  
قانات چىقىرىپ بىر تۇلپارغا ئايلىنىپتۇ — دە، ئۇچۇپ ھاۋاغا  
چىقىپ كېتىپتۇ. بۇنى كۆرگەن جامائەت كېلىپ، پادشاھقا:  
— ئەي كېرەملىك شاھىم، بالىڭىز پادشاھلىق تونىنى

كېيىپ، ئالتۇن ئېگەرلىك قۇلان تايغا مېھرىبان شەھەر سېپىدە -  
 لىنىڭ كەينىگە ئۆتكەندە، قۇلان تاي قانات چىقىپ ئايرىلغاندا،  
 ئايلاندى، شۇنىڭ بىلەن بالىڭىز ئۇچۇپ ئەرشەكە چىقىپ كەتتى.  
 تى، بالىڭىزدىن قىلچە ئەندىشە قىلماڭ! - دېيىشىپتۇ.  
 كىن، پادىشاھ بىردىنبىر بالىسى ۋە قۇلان تايدىن ئايرىلغىنى  
 ئۈچۈن مىڭ بىر ھەسرەت - نادامەت چېكىپتۇ. كېيىن بۇ  
 ئىشلارنىڭ ھەممىسى قارا نىيەت ئايالىنىڭ ھىيلىسىدىن بول-  
 خانلىقىنى بىلىپ قېلىپ، ئايالىنى قىرىق يېرىدىن جادىدا  
 توغراپ، گۆشىنى قاغا - قۇزغۇنلارغا يەم قىلىپ بېرىپتۇ،  
 لېكىن دەردى چىقماي،  
 ھەسرەت - نادامەت چې-  
 كىپ ئۆتۈۋېرىپتۇ.

بۇ گەپ مۇشۇ  
 يەردە تۇرۇپ تۇرسۇن،  
 ئەمدى ئىككى كەلىمە  
 گەپنى شاھزادە بىلەن  
 قۇلان تايدىن ئاڭلاپ با-  
 قايلى:

قۇلان تاي بالىنى  
 ئېلىپ كەچكچە ئۇچۇپ-  
 تۇ، بىر چاغدا بىر يەرگە  
 چۈشۈپتۇ. يەرگە چۈش-  
 كەندىن كېيىن، قۇلان  
 تاي:

— ئەي شاھزادە،  
 سېنى مەن ھازىر بىر  
 قويچى تازىنىڭ سىياقىغا



كىرگۈزمەن. تاغنىڭ ئۇ تەرىپىگە ئۆتسەڭ بىر باغ بار، ئۇ پادىشاھنىڭ بېغى. شۇ باغقا كىرىپ پۈتۈڭنى سۇغا تىقىپ ئولتۇرسەن. بۈگۈن پادىشاھنىڭ باغى سەيلە قىلىدىغان كۈنى. پادىشاھ باغقا كىرىپ: «ھەي بالا، سەن كىم؟» دېسە، «بىلمەيمەن» دېگەن. يەنە سورىسا، يەنە: «بىلمەيمەن» دېگەن. باشقا ھېچقانداق گەپ قىلما. مەن مۇشۇ يەردە قالمايمەن. ساڭا بىر تال تۈكۈمنى بېرىمەن. ماڭا ھاجىتنىڭ چۈشكەندە ئۇنى كۆيدۈرسەڭ، مەن ھازىر بولىمەن، — دەپتۇ ۋە شاھزادىنى كۆزنى يۇمۇپ — ئاچقۇچە بىر قويچى تازنىڭ سىياقىغا كىرگۈزۈپتۇ.

شاھزادە تاغدىن ئارتىلىپ ئۆتسە، بىر باغ كۆرۈنۈپتۇ. ئۇ باغقا كىرىپ پۈتۈنى ئېرىقتىكى سۇغا چىلاپ ئولتۇرۇپتۇ. بىر چاغدا پادىشاھ باغقا كىرىپتۇ، قارىسا، بىر تاز پۈتۈنى سۇغا چىلاپ ئولتۇرغۇدەك. بۇنى كۆرگەن پادىشاھ:

— ھەي بالا، سەن كىم؟ — دەپ سوراپتۇ. شاھزادە: — بىلمەيمەن، — دەپتۇ. پادىشاھ يەنە ياندۇرۇپ: — ئېتنىڭ نېمە؟ — دەپ سوراپتۇ. شاھزادە يەنلا: — بىلمەيمەن، — دەپ جاۋاب بېرىپتۇ. پادىشاھ يەنە: — سەن نەدىن كەلدىڭ؟ — دەپ سوراپتۇ. شاھزادە يەنە پادىشاھقا:

— بىلمەيمەن، — دەپتۇ. بۇنىڭغا ھەيران قالغان پادىشاھ: — سەن مۇشۇ باغنى باقامسەن؟ — دەپ سوراپتۇ. شاھزادە يەنە:

— بىلمەيمەن، — دەپتۇ. بۇنى ئاڭلىغان پادىشاھ: — ئۇنداق بولسا، بىزنىڭ ئۆيىگە بېرىپ تاماق يەپ كەل، — دەپ بالىنى ئەگەشتۈرۈپ ئۆيىگە ئاپىرىپتۇ. ئۇنىڭغا داستىخان سالدۇرۇپ، تاماق بېرىپ گەپ سورىسا، يەنلا «بىلمەيمەن» دىن




باشقا گەپ قىلماپتۇ. پادشاھ، بۇ تاز بىلەن مەھمەدىن باشقىنى بىلمەيدىكەن، ئۇنى ئاشۇ باغنى باقتۇرۇپ قويۇپ بەردەن بەردەن بىلگەنلىرىنىمۇ سىرتتا سۆزلەپ يۈرمىگۈدەك، دەپ ئۇنى قوشۇپ قىشقا قويۇپ قويۇپتۇ. شاھزادە شۇنىڭ بىلەن باغ باقتۇرۇپ بولۇپ قايتۇ. ئۇنى پادشاھتىن تارتىپ مۇلازىملارغىچە «بىر مەس تاز» دەپ ئاتايدىكەن. ئۇ ھەر پەيشەنبە كۈنى ھېلىقى قۇلان تاي بار جايغا بېرىپ ئۇنىڭ تۈكىنى كۆيدۈرسە، تاي ھازىر بولىدىكەن. شاھزادە پادشاھلىق تونىنى كىيىپ، ئالتۇن ئېگەرلىك تايغا مىنىپ ئوينايدىكەن. قايتىپ كەلگەندە يەنە تاز بالا سىياقىغا كىرىپ باغقا قارايدىكەن.

بۇ پادشاھنىڭ ئۈچ قىزى بار ئىكەن. بۇ قىزلار بىر - بىرىدىن چىرايلىق ئىكەن، لېكىن ئەڭ كىچىك قىزى ھەممەدىن ئەقىللىق، ھەممىدىن گۈزەل ئىكەن. ئۇ قىز راۋاقتا ئولتۇرۇپ ھەر كۈنى باغنى تاماشا قىلىدىكەن. قىز ھەر پەيشەنبە كۈنى بۇ تازنىڭ ئەتىگەندە باغدىن چىقىپ كېتىدىغانلىقىنى بايقاپ قايتۇ. مەلىكە بۇ تازنىڭ نېمە ئىش قىلىدىغانلىقىنى كۆرۈپ بېقىش ئۈچۈن، پەيشەنبە كۈنى كەلگەندە ئۇنىڭ كەينىدىن بىلدۈرمەي مېڭىپتۇ. قارىسا، تاز باغنىڭ دەرۋازىسىنى قۇلۇپلاپ قويۇپ، باغنىڭ ئارقىسىغا ئۆتۈپتۇ. ئۇ يەردە تۇلپار تۇرغۇدەك. تاز پادشاھلىق تونىنى كىيىپ، ئالتۇن ئېگەرلىك تۇلپارغا مىنىپ بىر كۈن ئويناپ، كەچ بولغاندا يەنە تاز سىياقىغا كىرىپ باغقا قايتىپ كەپتۇ. بۇنى كۆرگەن كەنجى مەلىكە، ۋاقتى - سائىتى كەلسە، مۇشۇنى ئۆزۈمگە ھەمراھ قىلسام بولغۇدەك، دېگەن ئويغا كەپتۇ.

بىر كۈنى ئالىملار تازا پىشىپ مەي بولغاندا، پادشاھنىڭ قىزلىرى پادشاھقا:

— دادا، مۇشۇنداق گۈزەل باغدا يالغۇز بىلمەس تاز مېۋىلەر -



نى يەپ ئويىناپ يۈ-  
 رۇۋاتىدۇ. بىز نې-  
 مە ئۈچۈن باغقا  
 كىرمەيمىز؟ -  
 دەپ تۇرۇۋاپتۇ.  
 بۇنى ئاڭلىغان  
 پادشاھ ئۇلارغا  
 باغقا كىرىشكە  
 ئىجازەت بېرىپتۇ.  
 قىزلار باغقا كى-  
 رىپ «بىلمەس  
 تاز» نى چاقىرىپ  
 ئالما ئۈزۈپ بە-  
 رىشنى تەلەپ  
 قىپتۇ. بىلمەس  
 تاز چوڭ قىزغا  
 بىر سېسىپ

كەتكەن ئالمىنى، ئىككىنچى قىزغا يېرىمى سېسىغان ئالمدى-  
 نى، ئەڭ كىچىك قىزغا بولسا، تازا پىشىپ مەي بولغان ئال-  
 مىنى ئۈزۈپ بېرىپتۇ. بۇ قىزلار بىلمەس تاز بەرگەن ئال-  
 مىلارنى كۆتۈرۈپ قىيا - چىيا قىلىشىپ، يىغلىشىپ پاد-  
 شاھنىڭ يېنىغا كىرىپ، بىلمەس تاز بەرگەن ئالمىلارنى شى-  
 رەنىڭ ئۈستىگە قويۇپتۇ. پادشاھ قارىسا، چوڭ قىزى بىر  
 سېسىغان ئالمىنى، ئىككىنچى قىزى يېرىمى سېسىغان ئالمدى-  
 نى، ئەڭ كىچىك قىزى تازا مەي باغلاپ سارغىيىپ پىشقان  
 ئالمىنى ئەكىرىپتۇ. بۇنى كۆرگەن پادشاھ قىزلىرىنى چىقىد-  
 رىۋېتىپ، ئويلاپ قېلىپ، چوڭ قىزىغا سېسىغان ئالمىنى

بەرگىنى — بۇ قىزنىڭ ۋاقتى ئۆتۈپ كېتىپ، سېسىغان ئال-  
مدەك بولۇپ قاپتۇ، دېگىنىكەن، ئىككىنچى قىزنىڭ ۋاقتى  
ۋاقتى ئۆتۈپ كېتىپتۇ، دېگىنىكەن، ئۈچىنچى قىزنىڭ ۋاقتى  
پىشقان ئالمنى بەرگىنى — بۇ قىزنىڭ دەل ۋاقتى بولۇپ  
قايتۇ، دەرھال ياتلىق قىل، دېگىنىكەن، دەپ، بۇ ئىشنى  
تېگى — تەكتىگە يېتىپتۇ. شۇنىڭ بىلەن دەرھال قىزلىرىنى  
قىچقىرىپ:

— ئەي قىزلىرىم، سىلەرنىڭ ياتلىق بولىدىغان  
ۋاقتىڭلار بولۇپ قالدى. ئەتە سىلەر راۋاقتا چىقىپ، مۇشۇ  
ئالمىلارنى قولۇڭلاردا تۇتۇپ تۇرۇڭلار، مەن پەرمان چۈشۈ-  
رۈپ، پۈتۈن ئەل — يۇرتۇمدىكى كىشىلەرنى راۋاقتىڭ ئاستى-  
دىن ئۆتكۈزۈمەن، سىلەر كىمنى خالىساڭلار، شۇنىڭغا قو-  
لۇڭلاردىكى ئالمىلارنى ئېتىڭلار، مەن سىلەرنى شۇ كىشىگە  
ياتلىق قىلىمەن، — دەپتۇ. قىزلار ماقۇل بوپتۇ. پادىشاھ  
دەرھال پەرمان چۈشۈرۈپ، ئەتىدىن باشلاپ پۈتۈن ئەل كىشى-  
لەرنىڭ ھەممىسىنىڭ راۋاقتىڭ ئالدىدىن ئۆتۈشىنى، قىزلىرى  
كىمگە ئالما تاشلىسا، قىزلىرىنى شۇنىڭغا توي قىلىپ بېرىد-  
ىدىغانلىقىنى جاكارلاپتۇ. يۇرت — جامائەت بۇنى ئاڭلاپ، پادى-  
شاھقا كۈيۈغۈل بولۇش ئۈچۈن چىرايلىق كىيىنىپ، ئەتىسى  
ئەتىگەندىلا راۋاق ئالدىغا جەم بوپتۇ. پادىشاھنىڭ قىزلىرىمۇ  
يېتىپ كەپتۇ. كىشىلەر بىر — بىرلەپ راۋاق ئالدىدىن ئۆ-  
تۈشكە باشلاپتۇ. چوڭ مەلىكە بىر باي سودىگەرگە، ئىككىنچى  
مەلىكە شۇ شەھەردىكى بىر بىكار تەلەپكە ئالما تاشلاپتۇ. ئەڭ  
كىچىك مەلىكە بولسا، ھېچكىمگە تاشلىماپتۇ. كەچكىچە ھەم-  
مە ئادەم ئۆتۈپ بوپتۇ، كىچىك مەلىكە يەنىلا ئالمنى تاشلى-  
ماپتۇ. بۇنى ئۇققان پادىشاھ، بۇ قىزىم نېمىشقا تاشلىمايدى-  
غاندۇ، دەپ، نۆكەرلىرىدىن يەنە كىمنىڭ قالغانلىقىنى سوراپ-

تۇ. نۆكەرلەر: — باغقا قارايدىغان بىلمەس دېگەن تازدىن باشقا ھېچكىم قالمىدى، — دەپ مەلۇم قىپتۇ. پادىشاھ: — ئۇمۇ ئالدىدىن ئۆتۈپ باقسۇن، — دەپ ئەمر قىپتۇ. نۆكەرلەر بىلمەس تازنى دەر- ھال چاقىرىپ كەپتۇ. بىلمەس تاز راۋاق ئالدىدىن شۇنداق ئۆتۈ- شىگە، كەنجى مەلىكە ئالمنى ئۇنىڭغا تاشلاپتۇ. پادىشاھ ۋەدىسى- گە ۋاپا قىلىپ، يەتتە كۈن توي، يەتمىش كۈن مەشرەپ قىلىپ قىزلىرىنى ئۆزىتىپتۇ. ئىككى ئاچىسى سىڭلىسىنى تىللاپ: — سەن يۈزى قېلىن، پۈتۈن يۇرتتا نى - نى يىگىتلەر تۇرسا، مۇشۇ تازغىمۇ تېگەمسەن؟! — دەپتۇ. كەنجى مەلىكە يىغلاپ: — ئەي يىگىت، سەن نېمىشقا ئۆزۈڭنى ئاشكارا قىلمايسەن! مەن مۇشۇنداق ئاھانەتكە قالمىمەنمۇ؟! — دەپ بىلمەس تازغا يالۋۇرۇپتۇ، لېكىن ئۇ قىزنىڭ قۇلىقىغا: — ئەي مەلىكەم، ھازىر مېنىڭ ئۆزۈمنى ئاشكارا قىلىدىغان ۋاقتىم ئەمەس، ۋاقتى كەلگەندە ئىككى ئاچاڭ سېنىڭ قولۇڭغا سۇ قويۇپ بېرەلمەيدۇ، — دەپتۇ. شۇنىڭ بىلەن كەنجى مەلىكىنىڭ كۆڭلى تىنىپتۇ. پادىشاھ ئۇلارنى ئۆز ھۇجرىسىغا يولغا ساپتۇ. ئارىدىن بىرقانچە ۋاقىت ئۆتۈپتۇ، ئۇلارنىڭ تۇرمۇشى ئۆز پېتىچە ئۆتۈۋېرىپتۇ. ئەمدى گەپنى بۇياقتىن ئاڭلايلى: بۇ پادىشاھنىڭ يۇرتىنىڭ كۈنچىقىش تەرىپىدىكى تاغدا بىر ئەجدىھا بار بولۇپ، ھەر كۈنى بىر ئادەمنى يەيدىكەن. بۇرۇن پادىشاھ بۇ ئەجدىھا بىلەن ھەر كۈنى بىر ئادەمنى ئۇ- نىڭ ئالدىغا ئاپىرىپ بېرىشكە پۈتۈشكەنىكەن. بولمىسا، بۇ ئەجدىھا كېلىپ يۇرتنى ۋەيران قىلىدىكەن. بۇ قېتىم نۆۋەت

پادشاھنىڭ چوڭ قىزىغا كەپتۇ. پادشاھ ۋە ئالىسىز چوڭ قىزنى زىنى ئايرىپ قويماقچى بولمىدى. بىر كىچىك بۇغداي ئايدىن بىغا - زار بولۇپ كېتىپتۇ. بىلمەس تاز مەلىكىدىن - ئەي مەلىكەم، بۇ نېمە بىغا؟ - دەپ سوراپتۇ. مەلىكە كە ئېرىگە:

- تاغدا بىر ئەجدىھا بار ئىدى، ھەر كۈنى بىر ئادەم يەيدۇ، بۈگۈن نۆۋەت چوڭ ئاچامغا كەپتۇ، شۇڭا ئۆيدىكىلەر بىغا - زار قىلىشىۋاتىدۇ. يەنە ئۈچ كۈندىن كېيىن ئوتتۇرا - چى ئاچامغا، ئالتە كۈندىن كېيىن ماڭا نۆۋەت كېلىدۇ، سىز ئەمدى مەندىن ئايرىلىپ قالدىغان بولىدىڭىز، - دەپتۇ بىغلاپ تۇرۇپ، - مەن سىزدىن ئۆتۈنەي، چوڭ ئاچامنى بىر ئامال قىلىپ قۇتۇلدۇرۇپ قالسىڭىز، - دەپ يالۋۇرۇپتۇ. لېكىن، بىلمەس تاز:


- ئەي مەلىكەم، مەن ئاددىي بىر ئادەم تۇرسام، يەنە كېلىپ ئەجدىھانمۇ كۆرمىگەن تۇرسام، قانداق قىلىپ ئاچىدىڭىزنى قۇتۇلدۇرالايمەن؟ - دەپتۇ. بۇنى ئاڭلاپ مەلىكە بىغلاپ يېتىپ قاپتۇ. بىرھازا ئۆتكەندىن كېيىن، بىلمەس تاز: - مەن باغقا سۇ ئېچىپ قويغانىدىم، بىر يوقلاپ كېلىپ، - دەپ باغنىڭ ئارقىسىغا چىقىپ تايىنىڭ تۈكىنى كۆيدۈرگەنكەن، قۇلان تاي يېتىپ كەپتۇ. ئۇ دەررۇ كىيىمنى يۆتكەپ، قېيىنېگىچىسى ئولتۇرغان يەرگە بېرىپتۇ ۋە: - ئەي مەلىكەم، بۇ يەردە نېمىشقا بىغلاپ ئولتۇرسىز؟ - دەپ سوراپتۇ. مەلىكە قارىسا، يېنىدا شاھ سۈپەت بىر يىگىت تۇرغان. مەلىكە قورقۇپ كېتىپ:

- ئەي پادشاھئالەم، سىز بۇ يەردىن دەرھال كېتىڭ. سىز بىر پادشاھ ئىكەنسىز، سىزگە قاراشلىق نۇرغۇن ئەل - يۇرت باردۇ، ئەجدىھا يېسە مېنى يېسۇن، سىز يەم بولماڭ! -

دەپتۇ. بۇ چاغدا سىم - سىم يامغۇر ئارىلاش بوران چىقىشقا باشلاپتۇ. بۇ ئەجدىھاننىڭ شەپىسى ئىكەن. شاھزادە دەرھال مە - لىكىنى بىر دوڭنىڭ ئارقىسىغا يوشۇرۇپ قويۇپ، ئۆزى ئەج - دىھاننىڭ كېلىشىنى كۈتۈپتۇ. بىر چاغدا ئەجدىھان كېلىپ شاھزادىنى دەم تارتىپتۇ. شاھزادە بولسا قىلىچنى توغرىسىغا تۇتقان پېتى ئەجدىھاننىڭ ئاغزىدىن كىرىپ، كەينىدىن چىقىپ - تۇ ھەم ئايلىنىپ ئۇنىڭ ئالدىغا كېلىپ تىك تۇرۇپتۇ. بۇ چاغدا ئەجدىھان زۇۋانغا كېلىپ:

— ئەي مەخلۇق، سەن ئادەممۇ ياكى دىۋومۇ؟ مەن ھەر - قانداق نەرسىنى دەم تارتسام ئىچىمدە تىرىك قالمايتتى، سەن ئەجەب ئاغزىمدىن كىرىپ كەينىمدىن چىقىپسەن! — دەپ نەرە تارتىپتۇ. شاھزادە تەمتىرىمەي:

— ھەي مەلئۇن! مەن ئۆلۈكنىڭ سۆزلىگىنىنى بۇ - گۈن كۆردۈم. سەن قېنى سىلكنىپ باقماسەن! — دەپتۇ. بۇنى ئاڭلاپ غەزەپلەنگەن ئەجدىھان شۇنداق بىر سىلكنىپتە - كەن، بىر تەرىپى بىر تۈزلەڭلىككە چۈشۈپ تاغ بوپتۇ، يەنە



بىر پارچىسى دەرياغا چۈشۈپ كۆۋرۈك بولۇپ، بۇنى كۆرگەن مەلىكە شاھزادىگە ئېسىلىۋاپتۇ ۋە:

— مەن سىزدەك باتۇرنى چوقۇم ئاتام بىلەن ئىشلىتىش رىمەن، — دەپتۇ. شۇنىڭ بىلەن شاھزادە ئەجدىھاننىڭ سىدىن ئۈچ تال تاسما تىلىۋېلىپ بېلىگە يۆگەپ، مەلىكە بىلەن بىرگە ئوردىغا كەپتۇ. بۇ تېخى تاڭ ئاتمىغان چاغ ئىدى. كەن، ئوردا ئىچىدە بولسا، قىزنىڭ ھازىسى بولۇۋاتقانكەن. شاھزادە دەرۋازا ئالدىغا كېلىپ:

— مەلىكەم، سىز كىرىپ تۇرۇڭ، مەن تاينى باغلىۋېتىپ كېلەي، — دەپ، تاغقا مىنىپ بىرلا ئۇچۇپ ھېلىقى تاغنىڭ كەينىگە چۈشۈپتۇ ۋە ئاۋۋالقى تاز سىياقىغا كىرىپ، ئايالنىڭ يېنىغا كىرىپ چاندۇرماي ئۇخلاپتۇ. ئەتسى ئەتىگەندە بۇلار ئورنىدىن تۇرۇپ يۈز — كۆزىنى يۇيغان چاغدا، مەلىكە ئېرىنىڭ قولىدا ئاچسىنىڭ قولىغا ئىلىنىپ كەتتى. ئۇنى كۆرۈپ قاپتۇ. ئەسلىدە چوڭ مەلىكە شاھزادىگە قولىغا ئىلىقنى بەرگەنكەن. مەلىكە شۇنىڭ بىلەن:

— ھەي بىلمەس تاز، سىزنىڭ قولىڭىزدا ئاچامنىڭ ياغ-لىقى تۇرىدىغۇ؟ سىز ئاخشام ئاچامنى قۇتقۇزغان ئوخشايسىز، شۇنداقمۇ؟ ئۆيدە يىغا — زارمۇ توختاپتۇ، — دەپتۇ. بىلمەس تاز: — بۇ قانداقسىگە ئاچىڭىزنىڭ ياغلىقى بولسۇن، ئاچىڭىزدا بار ياغلىق مەندىمۇ بار. ئۇ يەرگە بارمىسام، ئەجدىھا بار جاينىمۇ بىلمىسەم، — دەپتۇ. مەلىكە:

— مەن چوڭ ئۆيگە بېرىپ كېلەي، — دەپ ئوردىغا كىرسە، ئاچىسى بەخىرامان ئولتۇرغان. كەنجى مەلىكە خۇشال بولۇپ: — ئەي ئاچا، سىزنى كىم قۇتقۇزۇپ قالدى؟ — دەپ سوراپتۇ. ئاچىسى:

— مېنى بىر شاھزادە قۇتقۇزۇپ قالدى، — دەپتۇ سىڭ.



لىسىنى تىللاپ، — سەن بىر تازىنىڭ ئايالى، بۇنىڭدىن كې-  
 يىن بۇ ئۆيگە ئاياغ باسقۇچى بولما، — دەپ قوغلاپتۇ. بۇ ئا-  
 ھانەتكە چىدىمىغان مەلىكە، خەير بوپتۇ، سېنى ئاشۇ بىلمەس  
 تاز قۇتقۇزمىغان بولسا، ئاللىقاچان ئەجدىھاننىڭ يېمى بولات-  
 تىڭ، دەپ ئويلاپ، دەردىنى ئىچىگە يۇتۇپ، ئۆز ئۆيىگە قايتىپ  
 كەپتۇ ۋە بىلمەس تازغا يىغلاپ تۇرۇپ:  
 — ھەي بىلمەس تاز، سەن مۇشۇنچىۋالا ئىشنى قىلىپ  
 تۇرۇپ، ئۆزۈڭنى ئاشكارىلىماي، مېنى نېمىشقا مۇنچىۋالا ئا-  
 ھانەتكە قويمىسەن؟ — دەپتۇ. بىلمەس تاز بولسا، ئايالىغا:  
 — ئەي گۈزەل مەلىكەم، نېمىگە بۇنچە ئالدىرايسىز! پا-  
 دىشاھنىڭ تېخى نۇرغۇن سىنىقى بار، شۇ سىناقلىرىنىڭ ھەم-  
 مىسىدىن ئۆتكەندىن كېيىن ئۆزۈمنى ئاشكارىلىساممۇ كې-  
 چىكمەيمىز، — دەپ ئايالىغا تەسەللى بېرىپتۇ. شۇنىڭ بىلەن  
 مەلىكە سەۋر — تاقەت قىلىشقا باشلاپتۇ.  
 كۈنلەردىن بىر كۈنى پادىشاھ ئوۋ گۆشى يېگۈسى كېلىپ  
 قېلىپ، ئۈچ كۈيۈغىلىنى قىچقىرىپ:  
 — ئەي بالىلىرىم، مېنىڭ ئوۋ گۆشى يېگۈم كېلىۋاتىد-  
 دۇ، ماڭا ئوۋ گۆشى ئەكېلىپ بەرسەڭلار، — دەپتۇ. ئۇلار:  
 «خوپ، بولىدۇ» دەپ، ئۆز ئۆيلىرىگە قاراپ مېڭىپتۇ. ئىككى  
 چوڭ كۈيۈغۈل ئىككى يارام ئاتقا مىنىپ مېڭىپتۇ. بىلمەس  
 تاز بولسا، قۇلان ئارغىماقنى كەلتۈرۈپ شۇنىڭغا مىنىپتۇ،  
 لېكىن بۇ ئارغىماق ھېلىقى ئىككىسىگە بىر كۆكباش تورپاق  
 بولۇپ كۆرۈنۈپتۇ. شۇڭا، چوڭ باجىسى ئۇنى زاڭلىق قىلىپ:  
 — ھەي باجا، سەن بۇ كۆكباش تورپىقىڭغا مىنىپ نې-  
 مىمۇ ئاتالارسەن؟ — دەپتۇ. بىلمەس تاز شۇ ھامان:  
 — ھە، باجا، سىلەر ئاتساڭلار تاپقىنىڭلارنى بىرگە  
 ئېلىپ كېلەرمىز! ئۈچىمىز تۇغقان ئەمەسمۇ؟ — دەپتۇ.

— ھەممىمىز بىرگە ماڭساق ئوۋنى يەشى قىلالىمىز. سەن ماۋۇ تەرەپكە ماڭ، بىز ماۋۇ تەرەپكە ماڭايلى. ئۇلار بىلمەس تازدىن ئايرىلىپتۇ. ئۇلار ئۇنىڭدىن ئايرىلغانغا خوش بوپتۇ، بىلمەس تازمۇ ئۇلاردىن ئايرىلغانغا خوش بوپتۇ. تاغدىن ئارتىلىشى بىلەن، كۆكباش تورپاق ئارغىماققا ئايلىنىپتۇ، بىلمەس تاز بولسا شاھزادە سىياققا كەپتۇ. تاغدىن شۇنداق ئارتىلىشىغا ياۋا تۆگە ئۇچراپتۇ. شاھزادە ئوقيانى ئوقلاپ:

— بىر توپ تۆگە بىر پاي ئوقتا ئۆلگەيسەن، لېكىن ئىچ — قارنىڭ تاتلىق، گۆشۈڭ ئاچچىق بولغايسەن! — دەپلا ئوق ئۈزۈپتىكەن، بىر توپ تۆگە بىر پاي ئوقتا يىقىلىپتۇ. تۆگىلەرنى شۇ زامات بوغۇزلاپ، بىر تۆگىنىڭ جىگىرىنى كاۋاپ قىلىپ يەپ ئولتۇرغاننىڭ ئۈستىگە ئىككى باجىسى كېلىپ قاپتۇ، قارىسا، بوغۇزلانغان نۇرغۇن تۆگە يەردە ياتقان، بۇنى كۆرۈپ باجىلىرى خۇشامەت قىلىپ:

— ئەي پادىشاھىم، سىز يالغۇز مۇشۇنچىۋالا تۆگىنى قانداقمۇ ئېلىپ كېتەرسىز؟ — دەپتۇ. شاھزادە ئۇلارغا: — مەن زېرىكىپ ئوۋغا چىققاندىم، بۇ تاغقا كەلسەم بۇ جانىۋارلار ئۇچرىدى، ئۇلارنى ئاتتىم. بۇنچىۋالا ئوۋ گۆشىنىڭ ماڭا ھاجىتى يوق، — دەپتۇ. بۇنى ئاڭلىغان باجىلىرى: — ۋاي پادىشاھىئالەم، بۇنى بىزگە سېتىپ بەرسىڭىز، — دەپ تۇرۇۋاپتۇ. شاھزادە:

— مەن بۇنى ساتمايمەن، ئەگەر ئالاي دېسەڭلار پۇل ئالمايمەن، لېكىن تېقىمىڭلارنى ئاچساڭلار تامغىمنى بېسىپ قويسام بولىدى، — دەپتۇ. شۇنىڭ بىلەن ئۇلار خۇشال بولۇپ تېقىملىرىنى ئېچىپ بېرىپتۇ، شاھزادە ئۇلارنىڭ تېقىمىغا: «بىلمەس پادىشاھنىڭ قولى» دېگەن تامغىنى بېسىپ قويۇپتۇ. ئىككى باجىسى خۇشاللىقىدا بۇ بىر توپ تۆگىنىڭ گۆشىدىن

كۆتۈرەلگىنىچە ئېلىپ پادىشاھنىڭ ئالدىغا ئەكەپتۇ. شاھزادە  
 تاز سىياقتا ئۆيگە كىرسە، ئايالى ئۇنىڭدىن:   
 سىز بىرەر نەرسە ئاتىدىڭىزمۇ؟ دەپ سوراپتۇ.   
 بىلمەس تاز:   
 مەن ئاتقان نەرسىلەرنى ئىككى باجام ئەكىلىۋاتىدۇ،   
 دەپتۇ. ئەتىسى بىلمەس تاز ئايالىغا:   
 چوڭ ئۆيگە بېرىپ باق، دەپتۇ. مەلىكە چوڭ ئۆي-   
 گە بارسا، ئىككى ئاچىسى يەنە تەنە قىلىپ:   
 بىزنىڭ ئەللىرىمىزنىڭ ئېتىپ كەلگەن تۆگىلىرىنى   
 كۆردۈڭمۇ؟ بىلمەس تاز نېمە ئېتىپ كەپتۇ؟ دەپ سوراپتۇ.   
 دە، ماۋۇ تۆگىلەرنىڭ كاللا - پاچاقلارنى ئايرىپ سې-   
 لىپ يەڭلار، دەپ پۈتۈن تۆگىلەرنىڭ كاللا - پاچاق، ئىچ -   
 قارىنى كەنجى مەلىكىگە بېرىپتۇ. كەنجى مەلىكە ئۆيگە كې-   
 لىپ:   
 مېنى ئاچىلىرىم، كاللا - پاچاقنى ئال، دەپ مەسخد-   
 رە قىلدى، بىز مۇشۇنداق نەرسە يېگۈدەك بولۇپ قالدۇقمۇ؟   
 دەپ ۋايساپتۇ، لېكىن بىلمەس تاز ھېچ ئىككىلەنمەي:   
 كاللا - پاچاقنى بىزگە بەرگەن بولسا، ياخشى قىپتۇ،   
 ئىككىمىز بېرىپ توشۇيلى، ئۇلار گۆشنى ھەرگىزمۇ يېيە-   
 مەيدۇ، دەپ، ئىككىسى كاللا - پاچاقلارنى توشۇپ ئەك-   
 لىۋاپتۇ.   
 ئەتىسى ئىككى چوڭ كۈيئوغۇل پادىشاھنى گۆش سېلىپ   
 مېھمان قىپتۇ. پادىشاھ خۇشال بولۇپ بۇ گۆشنى يېسە گۆش   
 ئاچچىق بولۇپ، زادىلا يېيەلمەي، ئاخىر ئىككى كۈيئوغۇلنى   
 ئەيىبلەنگىلى تۇرۇپتۇ. ئەتىسى بىلمەس تاز بىلەن كەنجى مە-   
 لىكە كاللا - پاچاقلارنى پاكىز يۇيۇپ، ئۇنىڭدىن نەچچە خىل   
 شېرىن تاڭمىلارنى ئېتىپ پادىشاھنى ۋە ئانىسىنى مېھمانغا

چاقىرىپتۇ. پادشاھ:

— قېنى، بېرىپ باقايلى، ئۇلار قانچىلىك؟

قىلغاندۇ؟ — دەپ بېرىپ، ئۇلارنىڭ ئۆيىدە كالا

يەپتۇ. پادشاھنىڭ يېگەنسېرى يېگۈسى كېلىپ، ئاخىر:

— ئوغلۇم، بۇ تاڭملار ئىنتايىن تەملىك بوپتۇ. كالا

پاچاقلارنى سىلەرمۇ يەڭلار، بىزگىمۇ ئاپىرىپ بېرىپ تۇ-

رۇڭلار، — دەپ رەھمەت ئېيتىپ كېتىپ قاپتۇ. بىلمەس تاز

بىلەن ئايالى ھەر كۈنى بىر كالا - پاچاقنى پىشۇرۇپ پاد-

شاھقا ئاپىرىپ بېرىپتۇ. پادشاھ كىچىك كۈيۈۋىلىدىن ناھا-

يتى رازى بوپتۇ. بۇنى ئاڭلىغان مەلىكىنىڭ ئىككى ئاچىسى

تېخىمۇ تاپا - تەنە قىلىپ، سىڭلىسىنى تىللىغىلى تۇرۇپتۇ.

بۇ ئاھانەتكە چىدىمىغان كەنجى مەلىكە بىلمەس تازغا:

— سىز ئەمدى ئۆزىڭىزنى ئاشكارا قىلمىسىڭىز ئۆلۈۋا-

لىمەن، بۇ دەردكە زادى چىدىمىدىم، — دەپتۇ.

— ئۇنداق بولسا، سىز تۇرۇپ تۇرۇڭ، مەن ھېلى كېل-

مەن، — دەپ تاغنىڭ ئارقىسىغا ئۆتۈپ، قۇلان تايغا:

— ئاھانەنىڭ تەمىنى بىلىشنى خالايمەن.



— ئەي سۆيۈملۈك قۇلان تېيىم، ئايالىم ئىنتايىن ئازاد. لىنىپ كېتىۋاتىدۇ. بۈگۈن ئۇ ماڭا، سەن ئەمدى ئۆزۈڭنى ئاشكارىلىمىساڭ ئۆلۈۋالىمەن، دېدى، ئەمدى مەن قانداق قىلاي؟ — دەپ قۇلان تايىدىن مەسلىھەت سوراپتۇ. قۇلان تاي بىلمەس تازغا:

— ئۆزۈڭنى ئاشكارىلاشقا تېخى ۋاقىت بار ئىدى، ئامال بولمىسا مەيلى. سەن ئەتىگەنلىككە پادىشاھلىق تونىنى كىيىپ، پادىشاھ تاھارەت ئېلىشقا چىققانغا ئۈلگۈرۈپ بارىسەن. ئۇ سېنى كۆرۈپلا: «ۋاي پادىشاھىئالەم، خۇش كېلىپلا» دەپ سېنى ئۆيگە باشلايدۇ. سەن پادىشاھقا «ئاتا» دېگەن سۆزدىن باشقا سۆزنى قىلما، — دەپتۇ. شۇنىڭ بىلەن ئەتىسى بىلمەس تاز تايىنىڭ دېگىنى بويىچە سەھەردە پادىشاھلىق تونىنى كىيىپ، پادىشاھنىڭ يېنىغا: «ئەسسالام ئاتا» دەپ كىرىپ كەپتۇ. بۇنى كۆرگەن پادىشاھ:

— كېلىڭ، پادىشاھىئالەم، ئۆيگە كىرىڭ، — دەپتۇ. شاھزادە:

— ئاتا، ئاۋۋال ئۆزلىرى كىرىسە، — دەپ تۇرۇۋاپتۇ. شۇنىڭ بىلەن پادىشاھ ھەيران بولۇپ:

— مەن قانداق سىزنىڭ ئاتىڭىز بولىمەن؟ — دەپ سوراپتۇ. بىلمەس تاز شۇ ھامان تەزىم قىلىپ تۇرۇپ:

— مەن سىزنىڭ كىچىك قىزىڭىزنىڭ ئېرى بىلمەس تاز بولىمەن، — دەپتۇ. پادىشاھ ھەيران قېلىپ:

— مېنىڭ كىچىك كۈيئوغلۇم بىر تاز تۇرسا، سىز بىر پادىشاھ تۇرسىڭىز، قانداقسىگە مېنىڭ كۈيئوغلۇم بولىسىز؟ —

دەپتۇ. شاھزادە دەرھال:

— ئاتا، سىز ئىشەنمىسىڭىز قىزىڭىزدىن سوراپ بېقىڭ، — دەپتۇ. پادىشاھ بۇ گەپنى ئاڭلاپ دەرھال قىرىق يى-

گىتىنى چاقىرىپ كېلىپ، شاھزادىنى ئۇنىڭ ئارىسىغا قوشۇپ -  
تۇ ۋە كىچىك قىزىنى چاقىرتىپ كېلىپ:

— قىزىم، مۇشۇ قىرىق بىر يىگىتنىڭ ئارىسىغا قوشۇپ كېلىپ،  
سى سىزنىڭ ئېرىڭىز؟ — دەپ سوراپتۇ. مەلىكە ئۇدۇل

لىپ شاھزادىنى قولىدىن تۇتۇپ ئوتتۇرىغا ئېلىپ چىقىپ:  
— ئەي شاھ ئاتا! مېنىڭ ئېرىم بىلمەس تاز مۇشۇ، بۇ

يەتمىش ئىككى ئىقلىمنىڭ پادىشاھى مىڭكۇ باتورنىڭ ئوغلى، —  
دەپتۇ. بۇ گەپتىن پادىشاھ قورقۇپ داڭقىتىپ قاپتۇ. ئەسلىي

مىڭكۇ پادىشاھ بۇنداق پادىشاھلىقتىن نەچچە مىڭنى باشقۇردى -  
دىكەن. شۇنىڭ بىلەن پادىشاھ شاھزادىنى تۆرگە چىقىرىپ،

كاتتا زىياپەت بىلەن كۈتۈشكە باشلاپتۇ. شۇ چاغدا شاھزادە  
ئۆزىنى ئاشكارىلاپ:

— ئەي ئاتا، سىز بىزنى شىكارغا ئەۋەتكەندە مەن بىر  
توپ تۆگە ئاتتىم، ئۇ تۆگىلەرنى ئىككى كۈيۈغلىڭىزغا بەر -

دىم، ئۇلارنىڭ يوتىسىغا: «بىلمەس پادىشاھنىڭ قولى» دېگەن  
تامغىنى بېسىپ، ئۇلارنى قۇل قىلىپ ئۆز ئىلكىمگە ئۆتكۈزۈۋال -

غاندىم، — دەپتۇ. پادىشاھ دەرھال ئىككى چوڭ كۈيۈغلىنى  
قىچقىرىپ، ئۇلارنىڭ ئوڭ تېقىمىنى ئاچتۇرۇپ قارىسا، ھەقىقەتەن

«بىلمەس پادىشاھنىڭ قولى» دېگەن تامغا تۇرغان. بۇ  
چاغدا پادىشاھنىڭ چوڭ قىزى:

— ئەي ئاتا، ئەجدىھانى ئۆلتۈرۈپ، مېنى ۋە يۇرتنى قۇت -  
قۇزغان يىگىت مۇشۇ. ئۇ بىزنىڭ كۈيۈغلىمىز بىلمەس تاز -

كەن ئەمەسمۇ؟! — دەپتۇ ۋە نەچچە ۋاقىتتىن بېرى سىڭلە -  
سىغا قىلغان ئاھانەتلىرىنى ئويلاپ قاتتىق خىجالەت بوپتۇ.

شاھزادە مانا شۇ كۈندىن باشلاپ بۇ يۇرتقا پادىشاھ بوپ -  
تۇ، ئىككى باجىسى بولسا پادىشاھنىڭ خىزمىتىنى قىلىش

ئۈچۈن دەرۋازا ئالدىدا قول قوۋۇشتۇرۇپ تۇرارمىش.

## شاھزادە بەھرام

ئەل ھېكايەت كىتابلىرىدا ئانداق رىۋايەت قىلىدۇلەركى،  
رۇم شەھىرى پادىشاھى ئادىلنىڭ گۈلرىز ئاتلىق تولىمۇ گۈ-  
زەل بىر قىزى بار ئىدى.

مەلىكە گۈلرىز بويىغا يەتكەندە تەرەپ - تەرەپلەردىن ئۇ-  
نىڭ مۇھەببەتتىگە نائىل بولۇشنى ھەۋەس قىلغان شاھزادە ۋە  
بەگزادىلەرنىڭ ئەلچىلىرى شاھ ھۇزۇرىدا ئۇزۇلمىدى. بۇ  
ئىشلاردىن خەۋەر تاپقان مەلىكە گۈلرىز پادىشاھ ۋەزىرى  
ئەبلاقىنى ئۆز مېھمانخانىسىغا ئالاھىدە چاقىرتتۇرۇپ مەقسە-  
تىنى بايان قىلىپ دېدىكى:

— دادامدىن بىر كېڭەش سورايمەن، دادام مېنىڭ كېڭە-  
شىمگە ئۇنسا، بۇ ئىشتا خەتەر يەتمەيدۇ.

ۋەزىر پادىشاھ قېشىغا كىرىپ مەلىكىنىڭ سۆزىنى يەت-  
كۈزدى. پادىشاھ دېدىكىم:

— ئەي ۋەزىر، سەن قىزىمغا دېگىن، قىزىمنىڭ نېمە  
گېپى بولسا، ماڭا دېسۇن.

ۋەزىر پادىشاھنىڭ سۆزىنى مەلىكىگە يەتكۈزدى. مەلىكە:

— ئەي ۋەزىر، دادامغا ئىلتىماسم شۇكى، مېنى ياتلىق  
قىلماقچى بولسا، دادام شەھەرنىڭ چېتىگە بىر باغ بىنا قىل-  
سۇن. باغنىڭ بىر تەرىپىگە كۆل قازدۇرسۇن، يەنە بىر تەرد-



پىنگە بىر مەيدان راسلاپ، دەل ئوتتۇرىسىغا ئېگىزلىكى ئىككى كى يۈز غۇلاچ مۇنار تىكلەسۇن. مۇنارنىڭ تامىنى بىر ئايلىق كۈمۈش، ئالماس، لەئەل - ياقۇت، زۇمرەتتىن كۆرۈنۈپ قالماقچى قىلىسۇن. باغ ئىچىگە تۈرلۈك مېۋىلەردىن كۆچەت سالماقچى دۇرسۇن، گۈل - گۈلزارلىق بولسۇن. ئۇ مۇنارنىڭ تۈپىسىگە بىر ئالتۇن ناغرا، بىر كۈمۈش چوكا قويسۇن. ماڭا ئاشىق بولغان يىگىتلەر مۇنارنىڭ ئۈستىگە چىقىپ، ناغرىنى كۈمۈش چوكا بىلەن ئۇرسۇن. مەن بۇنى ئاڭلاپ بەش يۈز كېنىزىكىم بىلەن مەيدانغا ھازىر بولۇپ تۆت مىسرا بېيىت ئوقۇيمەن. كەلگەن كىشى مەيلى گاداي بولسۇن، مەيلى پادىشاھ بولسۇن، مەن ئوقۇغان تۆت مىسرا بېيىتقا تۆت مىسرا بېيىت ئوقۇسا، مەننىسى مەننىسىگە كەلسە، ئۆزۈمنى ئاڭا قوبۇل قىلۇرمەن، بۇنداق قىلالمىسا، بېشىنى تېنىدىن جۇدا قىلۇرمەن. بۇ جاي - نىڭ ئېتىنى «باغى ئېرەم» قويسۇن، مېۋىسىنى ئالەم خەلقى يەپ تۇرسۇن، — دەپ سۆزىنى تۈگەتتى.

ۋەزىر مەلىكىنىڭ تەلىپىنى پادىشاھقا ئېيتتى. پادىشاھ مەلىكىنىڭ تەلەپلىرىگە ماقۇل بولدى.

پادىشاھ يارلىق قىلىپ، نۇرغۇن ئادەم ئون كۈنلۈك ئو - زۇقى بىلەن ئىشلىگىلى كەلدى. دېگەن قەرەلدە ئىمارەت پۈت - تى، بىر تەرەپتە مەيدان راسلاندى، مەيداننىڭ دەل ئوتتۇرىسىدا ئېگىزلىكى ئىككى يۈز غۇلاچ مۇنار تۇرغۇزۇلدى، بىر تەرەپكە كۆل قازدۇردى، باغقا تۈرلۈك - تۈمەن مېۋىلىك كۆ - چەت سالدۇردى.

باغى ئېرەم مەلىكە ئېيتقاندىنمۇ زىيادە بولدى. باغى ئې - رەم پۈتكەن بىر يىلنىڭ ئىچىدە كامالغا يەتتى. مۇنارنىڭ ئۈستىگە ئالتۇن ناغرا بىلەن كۈمۈش چوكىنى قويدى. پادىشاھ جاكار قىلدۇردىكىم: «ئەييۇھەنناس، ئىشىتىڭلار

ئامۇخاس! ھەركىشىكىم مەلىكىگە ئاشىق بولسا، مەلىكەمنىڭ تويلۇقىغا ھېچ نەرسە لازىم ئەمەس. مەلىكەمگە ئاشىق يىگىتلەر ئۆزىنى ئوبدان چاغلاپ، بېلىنى مەھكەم باغلاپ، سۆز ئېيتقىلى ئۆزىنى ياراغلاپ، شۇبۇ مۇنارنىڭ تۆپىسىگە چىقىپ ناغرىنى ئۇرسۇن. مەلىكە ئۇيقۇسىدىن ئويغىنىپ مەيدانغا چىقىپ تۆت مىسرا بېيىت ئوقۇيدۇ. ھەركىشىكى، مەلىكە ئوقۇغان تۆت مىسرا بېيىتقا تۆت مىسرا بېيىت ئېيتىپ، مەنسى مەنسى بىد - لەن، ھەرىپى ھەرىپى بىلەن باراۋەر كەلسە، ئۆزىنى ئاڭا قوبۇل قىلىدۇ، بولمىسا، بېشىنى تېنىدىن جۇدا قىلىدۇ!»

بۇنى بىر يىل ئىچىدە ھەممە ئىقلىمدىكى خالايتىقلار ئاڭلىدى، تامامىي ئالەم خەلقى مەلىكەمنى داڭلىدى.

ئەلقسىسە: بىر يىلنىڭ ئىچىدە پادىشاھ، گادايلاردىن بو - لۇپ تۆت يۈز سەكسەن ئالتە يىگىت مەلىكە بىلەن تەڭ كې - لەلمەي ھەممىسى بېشىنى ئۆلۈمگە تۇتۇپ بەردى. مەلىكىنىڭ ئەسلىي ئىسمى گۈلرىز ئىدى، ئادەملەرنى تولا ئۆلتۈرگەنلىكى ئۈچۈن «مەلىكە خۇنرىز» ئاتالدى، ئادەم بېشىدا مۇنار قوپۇردى. ئەلقسىسە: رۇم شەھىرىدە قۇبىس ئاتلىق بىر قېرى سو - دىگەر بار ئىدى. بۇ سودىگەر مەلىكىنىڭ داڭقىنى ئاڭلاپ ئو - نىڭ ئالدىغا كەلدى.

شۇ ئەسنادا مەلىكىمۇ راۋاق ئۈستىدە كوچىغا نەزەر تاشلاپ ئۆلتۈرغانىدى. قۇبىس مەلىكىنى كۆرۈپ بۇ بېيىتنى ئوقۇدى:

ئەي مەلىكەم، مەن سېنىڭ ھىجرىڭدە ئۆلسەم نە بولۇر،  
ئىشقى دەردىڭدە يۈرەكنى مىڭ پارە قىلسام نە بولۇر.  
دىلبىرىم، ئالەمدە ھېچكىم سەن كەبى رەنا ئەمەس،  
كېچە - كۈندۈز خىزمىتىڭدە، لەببەيدە تۇرسام نە بولۇر.

نەچچە چاغ ئىشقىڭدا كۆيدۈم، سېنى ھېچقۇم كۆرمىدىم،  
ئارزۇ - ئارمانىم بىلەن باغرىڭدا كۈلسەم نە بولۇپتۇ؟

مەلىكە كۆڭلىدە، بۇ كىشى بېيىتنى خېلى ئوبدان ئويلىدى.  
قۇيدىغاندەك قىلىدۇ، لېكىن يىگىتلىك مەۋسۇمى كېتىپ كەتتى.  
قېرىلىقنىڭ نۆۋىتى يېتىپ قالغان بوۋاي ئىكەن، دەپ ئويلىدى.  
دى - دە، غەزەپلىنىپ: «جاللات!» دەپ ۋارقىردى. جاللاتلار:  
«كىمنىڭ ئەجىلى تولىدىكىن؟» دەپ يۈگۈرۈشۈپ چىقىپ، مە -  
لىكىنىڭ ئالدىدا «خوش» دەپ تۇردى. ئاڭغىچە بوۋاي قورقۇپ  
جېنى چىققۇدەك بولۇپ، ئوقۇغان بېيىتىغا پۇشايماق قىلىپ،  
كوچىنىڭ خالىي يېرى بىلەن ئۆيىگە بېرىۋالدى. ئەمما، مە -  
لىكىنىڭ ئىشىقىدا بىر ئوتى مىڭ بولدى، دەرد - پىراقىدا  
ھەيران ۋە سەرگەردان بولۇپ، بىر خىلۋەت جاينى ئىختىيار  
ئەيلەپ، يەتتە ئايغىچە ئۆمۈر كەچۈردى. كۈنلەردىن بىر كۈنى  
بوۋاي خىيال قىلىپ، مېنىڭ بۇ خىلۋەت جايدا يېتىپ يىغىلدى -  
غىنىمدىن نېمە پايدا ھاسىل بولۇر؟ ئەزلەرگە ھىممەت كې -  
رەك، مەزلۇملارغا زىننەت، ئەرنىڭ نىشانىسى ھىممەت، دەپ،  
بېلىگە ھىممەت كەمىرىنى باغلاپ چىقىپ ئالتۇن ناغرىنى  
كۈمۈش چوكا بىلەن ئۇرۇشقا باشلىدى.

مەلىكە ئۇيقۇسىدىن چۆچۈپ ئويغاندى. مەلىكىنىڭ گۈ -  
لەندەم دەپ بىر كېنىزىكى بار ئىدى، ھەركىم ناغرىنى ئۇرسا  
چىقىپ ئوبدان تەھىققلەپ كىرىپ مەلىكىگە خەۋەر ئېيتاتتى.  
مەلىكە:

— ئەي گۈلەندەم، تالاغا چىقىپ قاراپ باققىن، قانداق  
ئەجىلى توشقان كىشى كەپتۇ؟ — دېدى. گۈلەندەم قارىغۇدەك  
بولسا، بىر قېرى بوۋاي ئىدى، يېنىپ كىرىپ:  
— ئەي مەلىكەم، يىگىتلەرنى تولا ئۆلتۈرۈپ، خارلىققا

سېلىپ، قارغىشقا ئۇچرىدىغىزمۇ؟ ئۇ، قۇۋۋەتتىن خالىي قول-  
لىرى گۈرلۈكنىڭ خادىسىدەك، پۇتلىرى كېۋەزنىڭ شادىسىدەك  
بىر قېرى بولۇپ، ئۆلۈم خېتىنى بوينىغا سېلىپ تۇرۇپتۇ، —  
دېدى. مەلىكە:

— ئۇنداق بولسا، مەن ئۇنىڭ بىلەن سۆزلەشمەيمەن، ئۇ-  
نى بىرنەرسە بېرىپ ياندۇرۇڭلار، — دېدى. گۈلەندەم چىقىپ:  
— ئەي بوۋاي، بىر كۈنمۇ بولسا، جان غەنىمەت. مە-  
لىكەم شۇنداق زالىم — خۇنخور، تۆت يۈز سەكسەن ئالتە يى-  
گىتنىڭ بېشىنى تېنىدىن جۇدا قىلدى، ساڭا ھەرگىز رەھىم  
قىلمايدۇ، — دېدى. قۇبىس بىئىلاج بولۇپ:  
— ئەمىسە، مېنىڭ كېسىلىمگە داۋا تېپىپ بەرگىن، مەن  
بۇ ئىشتىن كېچەي، — دېدى. گۈلەندەم:

— ئەي بوۋاي، سېنىڭ كېسىلىڭگە داۋا شۇكى، مەلى-  
كەمنىڭ سۈرىتىنى قەغەزگە سىزدۈرۈپ بېرى، مەلىكەمنى  
كۆرگەندەك بولۇرسەن. ھەركىشى مەشۇقنى ئوڭىدا كۆرەل-  
مەي، چۈشىدە كۆرسىمۇ، كۆڭلى خۇش بولىدۇ، — دېدى.  
بۇ سۆزنى ئاڭلاپ بوۋاينىڭ كۆڭلى خۇش بولۇپ، جېنى  
ئىچىگە پاتماي قالدى.

مەلىكە گۈلرىزنىڭ رەسسام، نەققاشلىرى تولا ئىدى. كې-  
نىزەك شۇلارنىڭ ئىچىدىن بىرىگە مەلىكىنىڭ سۈرىتىنى  
سىزدۈرۈپ ئېلىپ چىقىپ بوۋاينىڭ قولىغا بەردى. قۇبىس بۇ  
سۈرەتنى توققۇز تەزىم قىلىپ ئېلىپ، مۇساپىرچىلىقنى ئىخ-  
تىيار ئەيلەپ، مەلىكە گۈلرىزدىن كېچىپ، رۇم شەھىرىدىن  
چىقىپ نۇرغۇن مەنزىل بېسىپ، ئاخىر خاقانى چىن دىيارىغا  
يېتىپ بىر تاغدا جاي تۇتتى.

ئەلقىسسە: خاقانى چىننىڭ بەھرام شاھ ئاتلىق بىر ئوغ-  
لى بار ئىدى، شىكار سەپىرىگە بىسىپ ئامراق ئىدى. ئۇ

كۈنلەرنىڭ بىرىدە تاماشا ئۈچۈن ئاتىسىدىن رۇخسەت ئېلىپ  
شىكارغا چىقتى، ھېچ جاندارنى قولغا كەلتۈرەلمىدى. بىر كۈن  
يىكنى قوغلاپ ئاخىر بىر تاغنىڭ ئېتىكىگە بېرىپ قالىدۇ. بۇ  
قارىسا، بىر بوۋاي تاغنىڭ ئېتىكىدە ماكان تۇتقانىدى. بۇ  
بوۋاي غەزەل ئوقۇپ قوينىدىن بىر سۈرەتنى چىقىرىپ قاراپ  
«ئاھ مەلىكەم» دەپ نالە - زار قىلىپ يىغلايتتى. بەھرام شاھ  
بوۋايغا ئىچ ئاغرىتىپ قېشىغا كېلىپ، بوۋاينىڭ بېشىنى  
سىلاپ ھال - ئەھۋال سورىدى. قۇبىس رۇم شەھىرىدىكى مە -  
لىكە خۇنرىزغا ئاشىق بولغانلىقىنى بەھرام شاھقا ھېكايەت  
قىلىپ بەردى. بەھرام شاھنىڭ كۆڭلى باشقىچە بولۇپ، مەلە -  
كىنىڭ سۈرىتىنى كۆردى ۋە مەلىكىگە غايىبانە ئاشىق بول -  
دى، دەرد - پىراق ئىچىگە تولۇپ، ئوردىسىغا كېلىپ ئاتىسى  
قېشىغا بېرىپ تەزىم بەجا ئەيلىدى. ئاتىسى ئوغلىنىڭ ھالە -  
تىنىڭ ئۆزگىچە، چىرايىنىڭ سارغايغانلىقىنى كۆرۈپ:

— ئەي ئوغلۇم، كىمدىن ئازار يېدىڭ؟ بۈگۈن قازىنىڭ  
ئالدىدا قەسەم ئىچكەن كىشىدەك بوپسەن، دەردىڭنى ماڭا بايان  
قىل، — دېدى. ئوغلى:

— ئەي ئاتا، مەن ھېچكىمدىن ئازار - كۈلپەت تارتقىدە -  
نم يوق، رۇم شەھىرىدىكى پادىشاھ ئادىلنىڭ قىزى مەلىكە  
گۈلرىزگە غايىبانە ئاشىق بولدۇم. ماڭا رۇخسەت بەرسىڭىز،  
رۇمغا بارسام، — دېدى. ئاتىسى:

— ئەي ئوغلۇم، ئۆزۈڭنى ئەجدىھاننىڭ ماكانىغا ئورماي،  
بىرنەچچە كۈن سەۋر قىلساڭ، — دېدى. ئوغلى ئاتىسى ئال -  
دىدا نائىلاج ماقۇللۇق بىلدۈردى. ئەمما، بىرنەچچە كۈندىن  
كېيىن بەھرام شاھ بېشىغا كۇلاھ، ئۇچىسىغا جەندە كىيىپ  
قەلەندەر سىياقىغا كىردى. ئاتىسى بالىسىنىڭ ئەھۋالىنى كۆ -  
رۈپ، بېرىشقا نائىلاج رۇخسەت بەردى.

شاھزادە بەھرام رۇم يولىغا ئەزىم بولۇپ، مەنزىلەرنى بېسىپ يەتتە ئاي يول يۈرۈپ رۇم شەھىرىگە يېتىپ باردى. كېچىسى بىر جاينى ماكان قىلىپ، ئەتىسى رۇم مەلىكىسىنىڭ باغى ئېرەملىرىنى كۆرۈپ تاماشا قىلدى ۋە مەلىكە گۈلرىزگە ئاشىقلىق سەۋەبىدىن ئۆلگەن يىگىتلەرنىڭ بېشىنى كۆرۈپ، ئۆزىنىڭ كەلگىنىگە پۇشايمان - نادامەتلەر قىلدى، ھەربىر ئۆلتۈرۈلگۈچىنىڭ تۇپراق بېشىغا پۈتۈلگەن: «بۇ پالان شاھزا - دىنىڭ بېشى، ئۆزىنى چاغلىماي ئاشىقلىق دەۋاسى قىلغانلىق قىنىڭ جازاسى شۇ» دېگەن خەتلەرنى كۆرۈپ، يەتتە ئايلىق يەردىن ئەجىلىم ياقامنى سىقىپ ئەكەلگەنكەن، خەير، بۇ ئىشتىن يانمىقىم مەردانىلىك ئەمەس، سۆزىدە تۇرمىغان كىشى ئادەم ئەمەس، مەلىكەنىڭ يېنىدا ئۆلسم، شېھىت ئاشىق بو - لۇرمەن، كېيىنكى خالايق مېنى مەردانىلىكىدە ئۆلگەنكەن دەر، دەپ، ئۆلۈمگە كۆڭلىدە رىزالىق بەردى ۋە بېلىنى مەھ - كەم باغلاپ، ئۆزىنىڭ ئۆلەرنى چاغلاپ، مەلىكىنىڭ دەردىدە يۈ - رەك - باغرىنى داغلاپ، مۇنار زەررىنىڭ تۆپىسىگە چىقىپ ئالتۇن ناغرىنى كۈمۈش چوكا بىلەن چالدى. مەلىكە تازا ئۆي - قۇدا ئىدى، چۆچۈپ ئويغىنىپ:

— ئەي گۈلەندەم، چىقىپ مۇنارغا قارىغىن، يەنە قانداق ئەجىلى توشقان ئادەم كەپتۇ؟ — دېدى. گۈلەندەم چىقىپ قارد - غۇدەك بولسا، بىر ياش يىگىت مۇنار ئۈستىدە تۇرغۇدەكمىش، يېنىپ كىرىپ:

— ئەي مەلىكەم، شاھزادە سۈپەت، ئەجەب نۇرانە، يۈزى يۈ - مىلاق يىگىت ئىكەن، — دېدى. مەلىكە:

— ئۇنداق بولسا، مېنىڭ چىقىمىقىم لازىمدۇر، — دەپ يا - سىنىپ، بەش يۈز ئوردا قىزىنى ئۆزىدەك ياساپ، شەمشادەتكە قىزىرىپ، تاۋۇس يەڭلىخ رەپتار جىلۋىلەر قىلىپ، قاشلىرىغا

ئوسما قويۇپ، باشلىرىغا خاس پوسمىلارنى بېسىپ بەردارغا چىقتى. ھەر تەرەپتىن خالايق تاماشا كۆرگىلى كەلدى. مەلىكە ئالتۇن كۇرسىدا ئولتۇردى، يېنىغا كۆمۈر ئۆتۈپ سى قويدى، شۇ زامات شاھزادە بەھرامغا كىشى ئەۋەتىپ ئولتۇرۇپ كەلدى. شاھزادە بەھرام مەلىكىنى كۆرۈپ تەزىم بەجە ئەيلىدى، ئاندىن كېيىن مەلىكە شاتۇتدەك شېرىن سۆزگە كىردى. مەلىكە سورىدىكىم:

— ئەي يىگىت، سىز قايسى دىياردىن كېلۈرسىز؟ قايسى باغنىڭ گۈلى ۋە قايسى چىمەننىڭ بۇلبۇلى؟ نام - نەسەب - ئىزنى بايان قىلىڭ.

شاھزادە بەھرام:

— ئەي مەلىكەم، نام - نەسەبىمنى سورىسىڭىز، خاقانى چىننىڭ ئوغلى بولمەن. سىزنىڭ تەرىپىڭىز بارچە ئالەم خەلقىگە ئاڭلاندى، ھۆسن - جامالدا بەركامىللىقىڭىز تامام يۇرتلارغا داڭلاندى، يىگىتلەرگە رەھىم قىلماي تولا ئولتۇر - گەننى ئىشتىتىپ، تامامى يىگىتلەرنىڭ يولى باغلاندى. مەن سىزگە غايىبائە ئاشىق بولۇپ، خانۇ مانىمدىن كېچىپ، يەتتە ئايلىق يوللارنى كېزىپ كەلدىم، — دېدى. مەلىكە گۈلرىز:

— ئۇنداق بولسا، مېنىڭ شانۇ شەۋكىتىمگە، قەددى - قامىتىمگە تۆت مىسرا بېيىت ئوقۇپ، ماڭا ئاشىقلىقىڭىزنى مەلۇم قىلىڭ، — دېدى. شاھزادە بەھرام مەلىكە ئالدىدا قول قوۋۇشتۇرۇپ تۇرۇپ، بۇ بېيىتنى ئوقۇدى:

ئەي سەنەم، لەئەل لېۋىڭ بىسىارى مەيگۈندۇر بۈگۈن،  
ياش تۆكۈپ ئىشقىڭدا كۆز گۆھىرى گۈلگۈندۇر بۈگۈن.  
كۆزلىرىڭنىڭ خەنجىرى باغرىمنى يەكسان ئەيلىدى،  
جىسمى - زاتىڭنى كۆرۈپ دىل غەمگە سۈرگۈندۇر بۈگۈن.



مەلىكە بۇ بېيىتنى ئوقۇدى:

ئەي بويۇڭنىڭ تۈزلۈكى شۇنداقمۇ گۈلگۈندۈر بۈگۈن،  
ھەممە ئالەم ئىشتىياقىدا، جىگەرى خۇندۇر بۈگۈن.

بەھرام بۇ بېيىتنى ئوقۇدى:

ئارى - ئارى ئارزۇيۇڭ نەقىشى ناماياندۇر بۈگۈن،  
ۋەھشىتىڭدىن دەشت - سەھرايى قىزىل قاندۇر بۈگۈن.  
رەھىم قىلماي كۆپ كىشىنى ئەيلىدىڭ قانغا غەرق،  
بۇ سېنىڭ زۇلمىڭغا يۈز ھەججەك ھەيراندۇر بۈگۈن.

مەلىكە شاھزادە بەھرامنىڭ ئوقۇغان بېيىتىغا پىسەنت  
قىلماي، جاللاتنى چاقىرىپ ئۆلۈمگە بۇيرۇدى. جاللاتلار يۈگۈرۈۋ-  
شۈپ كەلدى. شاھزادە بەھرام قورقۇنچتىن بۇ ئالەمدىن ئاخىرەت-  
كە بويۇن سوزۇپ، جاندىن ئۈمىد ئۈزدى. ئەمما، مەلىكە گۈلرىز-  
نىڭ كىچىكلىكىدە بىر ئىنىكئانىسى بار ئىدى. ئىنىكئانىسى:

— ئەي قىزىم، كۆپ شاھزادىلەرنىڭ بىگۇناھ باشلىرىنى  
تېنىدىن جۇدا قىلىدىڭىز، ئۇنىڭدىن نېمە پايدا ھاسىل بولدى؟  
مەن بەرگەن سۈتۈمنىڭ ھەققىدە بۇ يىگىتنىڭ گۇناھىنى تە-  
لەيمەن، — دېدى. مەلىكە شاھزادە بەھرامنىڭ گۇناھىدىن ئۆ-  
تۈپ قويۇپ بەردى.

شاھزادە بەھرام ئۆلۈمدىن قۇتۇلغىنىغا مىڭ شۈكۈرلەر قى-  
لىپ، شەھەردىن چىقىپ بىر دەريا بويىغا باردى، غۇسلى تاھارەت  
ئېلىپ خۇداغا ئىبادەت قىلىشقا مەشغۇل بولۇپ، مۇناجات قى-  
لىپ: «ئى بىمالال، بەركامال، بىچارىلەرنىڭ پادىشاھى، ھاجە-  
تىمنى راۋا قىل، مۈشكۈلۈمنى ئاسان قىل» دەپ يىغلىدى.  
شاھزادە بەھرامنىڭ تىلىكى ئىجابەت بولۇپ، خۇدا خىزىر

ئەلەيھىسسالامغا: «ئەي خىزىر، سەن بېرىپ شىھىزادە بەھرامنى مەھبۇبىغا يەتكۈز» دېدى. خىزىر كۆز يۈمۈش شىھىزادە بەھرام قېشىدا ھازىر بولۇپ:

— ئەي شىھىزادە، ئورنۇڭدىن قوپقىن، مەن سېنى مەھبۇبىغا يەتكۈزگىلى كەلدىم، — دېدى. شىھىزادە بەھرام خىزىرنى كۆرۈپ تەزىم قىلدى، ئاندىن:

— ھەزرەتلىرى كىم، مەن تونۇيالمىدىم؟ — دېدى. خىزىر ئەلەيھىسسالام:

— مەن خىزىر دۇرمەن، يۈرگىن، — دەپ، شىھىزادە بەھرامنىڭ قولىدىن يېتىلەپ كېلىپ، رۇم شەھىرىدىكى باغى ئېرەمنىڭ كانارىسىدا توختىتىپ، — سەن مۇشۇ يەردە ئولتۇرۇپ ئەنجۈر يېگىن، — دەپ ئەنجۈر دەرەخىنىڭ تۈۋىدە قويۇپ، ئۆزى بىر بوۋاي سۈرىتىدە بولۇپ مۇنارغا چىقىپ، ئالدىن تۈن ناغرىنى كۈمۈش چوكا بىلەن چېلىشقا باشلىدى. ناغرىنىڭ ئاۋازىنى ئاڭلىغان گۈلرەز:

— ئەي گۈلەندەم، چىقىپ قارىغىن، قايسى جاندىن تويغان ئادەم كەلگەندۇ؟ — دېدى. گۈلەندەم چىقىپ قارىسا، كۆزلىرى چىقىرىق، يۈزلىرى چوقۇر، ئاغزى مايماق، بېشى تاز بىر بوۋاي. گۈلەندەم ھەيران بولۇپ ئارقىسىغا يېنىپ، مەلىكىگە:

— ئەي مەلىكىم، سىز يىگىتلەرنى تولا ئۆلتۈرۈپ راستتىنلا ئۇلارنىڭ قارغىشىغا ئۇچراپسىز، ئەمدى سىزدىن ئامەت قېچىپتۇ. ئەجەل خېتىنى بوينىغا سالغان، ئۆلۈمنى ئىزدەپ تالپالمىغان، قېرىلىقىدىن بەللىرى يادەك ئېگىلگەن، جاندىن زېرىككەن بىر بوۋاي سىز بىلەن ئويناشقىلى كەپتۇ. ئۇنى قىلىچ سېلىپ ئۆلتۈرگىلى ئادەمنىڭ نومۇسى كېلىدۇ، — دېدى. مەلىكىگە: — ئۇنداق بولسا، ئۇ بوۋاينى ئۆلتۈرۈش ھاجەتسىز، مېنىڭ سۆزلەشمىكىم مۇناسىپ ئەمەس. بىرەر نەرسە بېرىپ

ياندۇرۇڭلار، — دېدى. گۈلەندەم چىقىپ:

— ئەي بوۋا، ئۆز جېنىڭغا ئۆزۈڭ جاپا قىلىپ نېمە قىلارسەن؟ مەلىكەم چەندان ئاقىل، دانىشمەن. ئۇ ئىشقا — پىراقىدا كەلگەن يىگىتلەرگە رەھىم قىلمىدى. مەسلىھەتتىم شۇكى، قېرىغان چېغىڭدا ئاشىقلىق دەۋاسى قىلماي، ئاخىرقى ئۆمرۈڭنى خاتىرجەم ئۆتكۈزگىن، — دېدى. خىزىر:

— ئەي دېدەك، كىرىپ مەلىكىنى قىچقىرىپ قويغىن. مەلىكىنى قولۇمغا كەلتۈرمىگۈچە قايتىماسەن، ئاشىقلىق دەۋاسىدىن يانماسەن، مەلىكە بىلەن بىر يەردە بولمىغۇچە ئارزۇيۇمغا قانماسەن. ئەي دېدەك، كىرىپ مەلىكە پاتىراق مېنىڭ ئالدىمغا چىقىپ كۆرۈشۈپ جاۋاب بەرسۇن. مەن ئا- شىقلىقىدىن تانىدىغان ئەخمەق ئادەملەردىن ئەمەس، — دەپ تۇرۇۋالدى.

گۈلەندەم بوۋاينىڭ ھەيۋىتىدىن قورقۇپ، مەلىكە قېشىغا يۈگۈرۈپ كىرىپ، ئۆزىنى توختىتالماي يىغلاپ تۇرۇپ:

— ئەي مەلىكەم، ئۇ بوۋاي: «مەلىكىنى ئالمىغۇچە كەت- مەسمەن، ئۇنى مەن ئالمىسام، ئۇ يەنە ئاشىق يىگىتلەرنىڭ جېنىغا زامىن بولىدۇ، پاتىراق چىقىپ مېنىڭ بىلەن سۆز- لەشىسۇن» دەيدۇ، — دېدى. مەلىگە گۈلرىز بۇ سۆزلەرنى ئاڭلاپ ئاتەش نەپىسى بېشىغا ئۆرلەپ، مەيدانغا چىقماقچى بولدى. بۇ چاغدا ۋەزىر:

— ئەي مەلىكەم، نى نەۋقىران يىگىتلەر سىزگە تەڭ كېلەلمەي ئۆلدى. بۇ ئەقىلدىن ئازغان بوۋاينىڭ ئىشى بىر قىلىچ بىلەن تامام بولۇر، — دېدى. مەلىكىنىڭ كۆڭلى خېلى تەسكىن تاپتى. مەلىكە ئۆزىگە زىبۇزىننەت تاقاپ ياسىنىپ، ئوردا قىزلىرىنى باشلاپ نازۇكەرەشمىلەر بىلەن مەيدانغا چى- قىپ بوۋاي بىلەن كۆرۈشتى. بوۋاي مەلىكىگە تەزىم قىلدى.



مەلىكە بوۋايدىن:

— قايسى قەبىلىدىن بولۇرسىز؟ نېمە ئۇچۇردىن كەلدىڭىز؟  
 نام - نەسەبىڭىزنى ماڭا بايان قىلىڭ، — دېدى. خىزىر:  
 — ئەرەب قەبىلىسىدىن، بۇ يىل بىر يۈز توقسان ئالتە  
 ياشقا كىردىم، تېخى ئۆيلەنگىنىم يوق. سىزنىڭ تەرىپىڭىز  
 تامامى ئالەم خەلقىگە داڭلاندى، بوۋاپالىقىڭىز تامامى  
 يۇرتلارغا ئاڭلاندى، نۇرغۇن يىگىتلەرنىڭ ھاياتلىق يولى  
 باغلاندى. مەن تەرىپىڭىزنى ئاڭلاپ ئىشقى - مۇھەببىتىڭىزگە  
 چىدىيالمىدىم، خانۇمانىدىن كېچىپ خىزمىتىڭىزگە كەلدىم.  
 مېنىڭ ئېتىم ئەبۇلھەرنى ۋىسە قوبۇلمەن، ئىشلەتسە قۇل،  
 ساتسا پۇلمەن، — دېدى. مەلىكە:

— ئۇنداق بولسا، مەن ئەرەبچە تۆت مىسرا بېيىت ئو-  
 قۇيمەن، سىزمۇ شۇنىڭغا بېقىپ تۆت مىسرا بېيىت ئوقۇڭ،  
 مەنىسى مەنىسىگە، ھەرىپى ھەرىپىگە باراۋەر كەلسۇن، شۇندىلا  
 ئۆزۈمنى سىزگە قوبۇل قىلاي، بولالمىسىڭىز، بېشىڭىزنى تې-  
 نىڭىزدىن جۇدا قىلاي، — دېدى.

ئەلقسىسە: مەلىكە ئەرەبچە، پارسچە، كەشمىرچە، ھىندىچە  
 بېيىت ئوقۇدى. بوۋاي ھەر قېتىم مەلىكىنى لال قىلدى.  
 مەلىكە بوۋايغا تەڭ كېلەلمەي خاپا بولدى ۋە بوۋاينى  
 تۈركىي تىلغا ئاجىز كېلۈر، دەپ بۇ بېيىتنى ئوقۇدى:

ئەي ساددا بوۋاي، ئەيلەمەگىل ئەيش تەرەپ،  
كېچىلىرى قىلغىن ئەمدى ھەقىنى تەلەپ.  
پارس تىلىنى مەگەر ئېزىپ ئىچىپسەن،  
كېكەچ بولۇرسەن سۆزدە تۈركىي سەن.

مەلىكە گۈلرىز دائىم يۈزىگە نىقاب تارتىپ يۈرەر ئىدى،  
ھەركىم سۆزىدە چېچەنلىك قىلسا، يۈزىدىكى نىقابىنى ئاچاتتى.  
يىگىتلەر مەلىكىنىڭ جامالىنى كۆرگەن ھامان تىلى لال،  
ئەقلى مالال بولۇپ تىلىغا سۆز كەلمەس ئىدى. مەلىكە شۇ  
ئادىتىچە تىلىدىن نىقابىنى كۆتۈردى، لېكىن بوۋاي  
پەرۋاسىز ھالدا تۈركىي تىلىدا بۇ بېيىتنى ئوقۇدى:

ئەي جانجىگەر، مېنىڭ جىگەر - جانىم يوق،  
بىر خەنجەر ئۇرساڭ ھۆل بولغۇنچە قانىم يوق.  
قېرىغان چاغدا مەن بويۇڭنى قۇچاقلاپ،  
بىر بۆسە قىلىپ ئۆلسەم ئارمانىم يوق.

مەلىكە بۇ بېيىتنى ئوقۇدى:

ئەي پىرى ئەرەب، تاڭلا كېلىپ قان تىلەگىن،  
قىلغان گۇناھىڭغا ئەتە پىرشان تىلەگىن.  
گۆرگە ئاياغىڭ يېتىتتۇر ئەي قېرى چال،  
توۋا قىلىپ ئەمدى ئىمان تىلەگىن.

بوۋاي بۇ بېيىتنى ئوقۇدى:

ئەي قىز، مېنى قىلما سۆھبىتىڭدىن مەھرۇم،  
غەم تىغى بىلەن تىلىنىمسۇن بۇ كۆڭلۈم.

ساقالم ئاقارغان بىلەن يىگىتمەن  
 سۆي، بۆسە قىلاي قانسۇن كۆڭلۈم.

بوۋاي قىزنى بېيىتتا يېڭىپ، ئاخىر ئۆزىنىڭ كۆڭلىدىن  
 كىنى دەيدى:

— مەن خىزىر ئەلەيھىسسالام بولىمەن. ماڭا خۇدايىتا -  
 ئالادىن ۋەھىي بولدى، سېنى شاھزادە بەھرامغا ئېلىپ بەرگىدەم.  
 لى كەلدىم. شاھزادە بەھرامنى ئۈزۈڭگە قوبۇل قىلساڭ، گۈ -  
 ناھىڭدىن ئۆتمەن، بولمىسا، جازالىنىسەن.  
 — ھەزرىتىم، ئۆزلىرى نېمە دەپسە ئىلتىپاتلىرى، —  
 دەپ باش ئېگىپ تۇردى مەلىكە.

ئەلەقسە: مەلىكە ئۆزىنى بەھرام شاھزادىگە قوبۇل قىلدى  
 ۋە بارلىق شەھەر خەلقىنى تويغا چىلاپ، نەچچە كۈنگىچە ئاش  
 بەردى. خىزىر ئەلەيھىسسالام ئۇلارغا نىكاھ قىلدى.

مەلىكە گۈلرىز بىلەن شاھزادە بەھرام تويىدىن كېيىن  
 بىرنەچچە زامان رۇم شەھىرىنى تاماشا قىلدى. ۋاقىت ئۆت -  
 كەنسېرى، شاھزادە بەھرام ئاتا - ئانىسىنى سېغىنىپ - ياد  
 ئېتىپ، ئۆز يۇرتى خاقانى چىنغا قايتىش ئۈچۈن پادىشاھتىن  
 رۇخسەت تىلىدى. پادىشاھمۇ ئىجازەت بەردى ۋە قىزى مەلىكە  
 گۈلرىزنى بىللە قوشۇپ قويدى. بۇلار ئۆز يۇرتىغا ياندى.

شاھزادە بەھرامنىڭ كېلىدىغان خەۋىرى خاقانى چىنغا  
 ئاڭلاندى. خاقانى چىن ئەركان دۆلەتلىرى بىلەن ئالدىغا چىق -  
 تى. بۇ ئاشىق - مەشۇقلار ئاتا - ئانىسى بىلەن دىدارلىشىپ،  
 ئىززەت - ئىكراملار بىلەن ئوردىغا كىردى.

نەچچە زاماندىن كېيىن شاھزادە بەھرامنىڭ ئاتا - ئانىسى ئا -  
 لەمدىن ئۆتتى. شاھزادە بەھرام ئاتىسىنىڭ ئورنىغا پادىشاھ بو -  
 لۇپ، ياخشى ئات كۆتۈرۈپ دۇنيادىن ئۆتتى.

## ياۋوز پادشاھى بىلەن دانا ۋەزىر

زامانلارنىڭ زامانىسىدا بىر پادشاھ ئۆتكەنكى، ياۋوز - لۇقتا ئۇنىڭ داڭقى يەتتە ئىقلىمغا تارقالغانىكەن. ئۇنىڭ ئوڭ قول ۋەزىرى دانىشمەنلىكتە يەتتە ئىقلىمدا نامدار ئىكەن. ھەرقايسى ئەللەرنىڭ پادشاھلىرى ئۆزلىرى كېلىپ ياكى نۇر - غۇن سوۋغا - سالاملار بىلەن ئەلچىلەرنى ئەۋەتىپ، بۇ دانىشمەن ۋەزىرنىڭ دانا مەسلىھەتلىرىنى قوبۇل قىلىپ تۇرىدىكەن. شۇنداق كۈنلەرنىڭ بىرىدە، بۇ ياۋوز پادشاھ ئىنساپىغا كېلىپ قالغانمۇ ياكى باشقا بىر ئوي - خىيالى بارمۇ، ئۇنىڭ سى بىزگە نامەلۇم، ھەرھالدا ئۆزىگە قاراشلىق يۇرتلارنى ئوڭ قول ۋەزىرىنىمۇ ئۆزى بىلەن بىللە ئېلىپ بىر ئارىلىغۇسى كەپتۇ. پادشاھ ۋەزىرنىڭ مەسلىھىتى بىلەن پۇقراچە كىيىم - نىپتۇ - دە، سەپەر قىپتۇ. ئۇلار يۇرت ئارىلاپ يۈرۈپ كەچ - قۇرۇن بولغاندا بىر مەھەللىگە يېتىپ كەپتۇ، مەھەللىنىڭ چېتىدىكى بىر ئۆيگە چۈشۈپتۇ. ئۇلار ئۆيدە بىر پىيالىدىن چاي ئىچە - ئىچمەيلا ساھىبخانا خوتۇننىڭ تولغىقى تۇتۇپتۇ. پادشاھنىڭ تۇرۇپلا ياۋوزلۇقى تۇتۇپ، بىرنېمە دېيىشكە تەم - شەلگەندە، ۋەزىر ئۇنىڭ چاپىنىنىڭ پېشىنى تارتىپ، سەۋر - تاقەتلىك بولۇشنى ئۈمىد قىپتۇ، شۇنداقتىمۇ ئۇلار بۇ ئۆيدىن يۆتكەلمەكچى بولمىدۇ. بەكمۇ كەچ بولۇپ كەتكەنلىكتىن، سا -



ھىبخانا مېھمانلارنى قويۇپ بەرمەپتۇ. تور بېسىد. پورۇق دۇنياغا بىر ئوغۇل پەرزەنت كۆز ئېچىپتۇ. بەزى مەھەلدا يىغىسىنى ئاڭلىغان دانىشمەن ۋەزىر ھەيرانلىق ئىچىدە قاتتىق كۈلۈپتۇ. پادىشاھ ۋەزىرنىڭ سەۋەبىنى كۈلمەيدىغانلىقى بىلگەچكە، ھەيران بولۇپ:

— ئەجەبا، قاتتىق كۈلۈپ كەتتىڭ، سەۋەبى نېمە؟ — دەپتۇ.  
— بۇ بوۋاق چوڭ بولغاندا ئۇلۇغ پادىشاھمىزنىڭ كۈي-  
غوغلى بولغۇسى، مەلىكە بىر جۈپ ئوغۇلغا ئانا بولغۇسى.  
تەقدىرنىڭ ھېكمىتى شۇنداق ئىكەن. شۇنىڭغا ھەيران بولۇپ  
كۈلمەكتىمەن، — دەپتۇ ۋەزىر.


ۋەزىر دانىشمەن بولغاچقا، پادىشاھ ئۇنىڭ سۆزىگە قارشى  
چىقالماي تەشۋىش ئىچىدە قايتۇ، ئۇ گاداغا قىزىمنى چوڭ  
قىلىپ بەرگۈچە، بۇ بوۋاقنى سېتىۋېلىپ ئۆلتۈرگۈزۈۋەت-  
مەيمەنمۇ، دەپ ئويلاپتۇ — دە، ئۆي ئىگىسىگە شۇنداق دەپتۇ:  
— ئەي ساھىبخانا بۇرادەر، بىز سەپەر ئۈستىدىكى ئادەم-  
لەر ئىدۇق. بوۋاقنىڭ بىزنىڭ كۆز ئالدىمىزدا دۇنياغا كۆز  
ئېچىشى ئەلۋەتتە بىزنىڭ سەپىرىمىزنىڭ ئوڭۇشلۇقلۇقىدىن  
دېرەك بېرىدۇ. مېنىڭ پەرزەنتىم يوق، شۇڭا ماڭا بوۋاقنى  
بەرسەڭلار، مەن سىلەرگە بىر ئۆمۈر يەتكۈدەك ئالتۇن بېرىي، —  
دەپتۇ. ئۆي ئىگىلىرى مەسلىھەتلىشىپ شۇنداق دەپتۇ:

— سىلەرنىڭ ئۈمىدلىرىنىمۇ يەردە قويمايلى، بىزمۇ ئاز -  
تولا ئالتۇن بىلەن دەرگاھىمىزنى ياخشىلايلى، بۇ بالا سىلە-  
نىڭ قولىرىدا يامان ئۆتمەس.

شۇنداق قىلىپ، پادىشاھ بوۋاقنى نۇرغۇن ئالتۇن بەدىلىگە  
ئېلىۋاپتۇ — دە، مەزمۇت ساندۇققا سېلىپ دەرياغا ئېقىتىۋېتىپتۇ.  
دەريانىڭ تۆۋەنكى ئېقىنىدا بىر بېلىقچى ھەر كۈنى دەرياغا  
بىرلا قېتىم تور تاشلايدىكەن. بېلىقچى بۇ قېتىممۇ «بەختى -

پېشانەمدىن» دەپ، تورنى دەريانىڭ ئوتتۇرىسىدىن ھالقىتىپ تاشلاپتۇ. دەل شۇ ۋاقىتتا ساندۇق كېلىپ تورغا ئېلىنىپ قاپتۇ. بېلىقچى تورنى سۆرىگەندە، يوغان بىر ساندۇق بىللە چىقىپتۇ، ساندۇقنى ئېلىپ ئۆيىگە كەپتۇ. بېلىقچى خوتۇن - بالىلىرىنى بۇ «ئامەت» كە ھەقدار قىلىپ ئاغزىنى ئېچىپتۇ ۋە بىر بوۋاقنى كۆرۈپ، ھەيرانلىقتا چۆچۈپ كېتىپتۇ، بېلىقچى، توققۇز بالىنى باقالمايۋاتقاندا بۇ قوشۇلسا، ئون بالىنى قانداقمۇ باقارمەن، دەپ ئەندىشە قىپتۇ ۋە ساندۇقنى بوۋاق بىلەن دەرياغا تاشلىۋەتمەكچى بوپتۇ، لېكىن ئۇنىڭ خوتۇنى ئۇنىماپتۇ.

— بۇنى بىزگە تەقدىر ئېلىپ كەلدى. توققۇز بالىنىڭ رىزقىنى بەرگەن خۇدايىم بۇنىڭمۇ رىزقىنى بېرەر، — دەپتۇ ئايال. شۇنداق قىلىپ، خۇدايىم بەرگەن ئونىنچى بالغا ئايال.



نىڭ ئانىلىق مېھرى چۈشۈپ قاپتۇ، ئۇنى قىزىقۇز بالىنىڭ باقى-  
 قانغا ئوخشاش بېقىپتۇ. بىر يىلدا ئۇنىڭ ئانىسى ئۆلگەن ئىكەن.  
 يىللار كەينىدىن يىللار ئۆتۈپتۇ. پادىشاھ دانىشمەن ئۆزى  
 رى بىلەن سەيلگە چىقىپتۇ. ئۇلار تاغلاردىن ئېشىپ،  
 لەرنى كېزىپ، بىر چوڭ دەريا بويغا يېتىپ كەپتۇ. يىراقتىن  
 بىرنەچچە بالا يۈگۈرگەن پېتى ئاجايىپ كىيىنىۋالغان بۇ ئا-  
 دەملەرنىڭ يېنىغا كېلىپ ئۇلارنى تاماشا قىپتۇ. شۇ چاغدا  
 ۋەزىر پادىشاھقا كۈيۈغۈل بولۇش پېشانىسىگە پۈتۈلگەن ھې-  
 لىقى بوۋاقتىڭ چىراي، ئەقىل - پاراسەتتە كىشىنى ئۆزىگە  
 جەلپ قىلغۇدەك چوڭ بولغانلىقىنى كۆرۈپ، ھەيرانلىق ئىچىد-  
 دە يەنە قاتتىق كۈلۈپتۇ.   
 — ئەي دانا ۋەزىر، بۇ كۈلكەڭنىڭ مەنىسىنى بىلەلمى-  
 دىم، — دەپتۇ پادىشاھ.



— مۇشۇ بالىلارنىڭ ئارىسىدىكى چىرايى شەكلى قاملاش-  
قان، ئوماق ئوغۇل پادىشاھئالەمنىڭ كۈيىغولى بولغۇسى، —  
دەپتۇ ۋەزىر.

— سەن گادىنىڭ بالىلىرىنى ماڭا كۈيىغۇللۇققا تاللاي-  
دىغانغا نېمە ھەددىڭ بار؟ مەن قىزىمنى مۇشۇنداق تېگى پەس  
بىر گادىغا بېرەرمەنمۇ؟! — دەپتۇ دەرغەزەپكە كەلگەن پادىشاھ.

— بۇ جاھان شۇنداق تەقدىر — قىسمەتلىك جاھان، تەق-  
دىرىنىڭ ئىرادىسىنىز قىل تەۋرىمەيدۇ، — دەپتۇ ۋەزىر.

پادىشاھ تەقدىرنىڭ قىسمىتىنى ئاڭلاپ ئەندىشىگە چۈشۈپ  
قاپتۇ. ئۇ بېلىقچى بوۋايىنى چاقىرىپ:

— بۇ ئوغۇل ئۆز بالاڭمۇ؟ — دەپ سوراپتۇ.

— يوقسۇ، ئۇلۇغ پادىشاھئالەم، تەقدىر ماڭا بەخش ئەت-  
كەن ئونىنچى ئوغۇلۇم. ئۇ بىر خىسەتلىك بالا، ئۇ مېنىڭ  
بالام بولغاندىن بېرى ئىشلىرىم ئوڭغا تارتىپ، يامان كۈنگە  
قالدىم. ئەسلىدە ئۇ مېنىڭ تورۇمغا چۈشكەن ساندۇق ئى-  
چىدىن چىققان، — دەپتۇ بېلىقچى.

پادىشاھ تەشۋىش ئىچىدە قايتۇ، بالىنى كۆز ئالدىدىلا  
جاللاتلىرىغا ئۆلتۈرگۈزۈۋەتمەكچى بوپتۇ، بىراق پۇقرالارنىڭ،  
بىگۇناھ بالىنى ئۆلتۈرۈۋەتكەن ياۋۇز، زالىم پادىشاھ، دەپ ئۆ-  
زىگە قارشى چىقىشىدىن ئەنسىرەپتۇ، شۇڭا بالىنى يەنە ھىيلە  
بىلەن يوقىتىش كويىغا چۈشۈپتۇ. دانىشمەن ۋەزىر پادىشاھ-  
نىڭ يامان نىيىتىنى پەملەپ، ئۇنى يوشۇرۇپ قالماقچى بوپ-  
تۇ. پادىشاھ بېلىقچىنى رازى قىلىپ، بالىنى ئوردىغا ئالدۇ-  
رۇپتۇ. ئۇلار ئوردىغا بارغاندىن كېيىن، پادىشاھ جاللاتنى چا-  
قىرتىپ، بۇ بالىنى ئۆلتۈرۈشنى بۇيرۇپتۇ. جاللات بالىنى ئې-  
لىپ چىقىپ كەتكەندىن كېيىن، دانىشمەن ۋەزىر يوشۇرۇنچە  
قوغلاپ يېتىپ، بالىنى جاللاتتىن تىلىۋاپتۇ، بالىنى پادىشاھقا

كۆرسەتمەي تەربىيەلەپتۇ. ئارىدىن يەنە بىرنەچچە يىل ئۆتۈپتۇ، بۇ ئىككى يولنى قامتى كېلىشكەن ۋە ئەقىللىق، باتۇر، زېرەك يىگىت بولدى. ئۆسۈپتۇ. پادىشاھ ئۆز تەختى - بەختىنى مۇستەھكەملەش يولىغا جەڭ سەپىرىگە تەييارلىق قىپتۇ، بۇ قېتىمقى جەڭگە ئۆزى سەركەردە بولۇپ يولغا چىقىپتۇ. ئۇ نۇرغۇن سەركەردە ۋە لەشكەر بىلەن قەلئە سىرتىغا چىققاندا، شىكاردىن قايتقان ھېلىقى بېلىقچىنىڭ بالىسىغا دۇچ كەپتۇ، ئۇنىڭ تېخىچىلا ھايات ئىكەنلىكىدىن ھەيران بوپتۇ. يىگىت يىراقتىنلا ئاتىن چۈشۈپ، پادىشاھقا تەزىم قىلىپ سالام بېرىپتۇ. پادىشاھ، ئاددىي بىر پۇقرانى كۈيۈغۇل قىپتۇ، دېگەن شەرمەندىچىلىككە قېلىشتىن ۋايىم يەپ، بالىنى يەنە كۆزدىن يوقاتماقچى بوپتۇ. سەپەر ئۈستى ئۇنىڭغا بىئەپ بولغاچقا، يىگىتنىڭ قولىغا لېپاپ ئىچىگە سېلىنغان ئۆلۈم خېتىنى تۇتقۇزۇپتۇ - دە، ئۆزىگە ۋاكالىتەن يۇرتنى باشقۇرۇپ تۇرغۇچى ئوڭ قول ۋەزىردىگە يەتكۈزۈشنى تاپلاپتۇ. ئاق كۆڭۈل يىگىت لېپاپ ئىچىدىكى نېمە خەت ئىكەنلىكىدىن بىخەۋەر خۇشال ھالدا ئوردىغا قاراپ كېتىپتۇ. يىگىت ئېتىنى ئېغىلغا باغلاپ قويۇپ، توغرا ئوردا تەرەپكە مېڭىپتۇ. ئۇ تاشقىرىقى قورۇدىن ئۆتۈپ، چارباغنى بىر سەيلە قىلىپ ئۆتكۈسى كەپتۇ - دە، بۇرۇلۇپلا باغقا كىرىپتۇ. باغنىڭ ھەممىلا تەرىپىدە خىلمۇخىل گۈللەر ھۈپپىدە ئېچىلىپ كەتكەن، گۈل ۋە تاللار ئارىسىدا بۆلبۈلەر چاڭىلداپ سايراپ تۇرغان، سۈپسۈزۈك زۇمرەت سۇلار چىمەنلىكلەر ئارىلاپ شىلىدىرلاپ ئېقىۋاتقان. باغنىڭ بۇ گۈزەل مەنزىرىسى، شىپالىق ھاۋاسى يىگىتنى ئۆزىگە مەپتۇن قىپتۇ. يىگىت ھەممىنى ئۇنتۇپ بىردەم چىمەنلىكتە پەيز ئالغۇسى

كەپتۇ - دە، چوڭ دەرەخ سايىسى ئاستىدىكى ياپپىشىل چىد -  
مەنلىكتە بىرپەس ئېغىناپ يېتىپتۇ. شىكاردىن كېيىنكى  
ھارغىنلىق يىگىتنى ئاخىر ئۇخلىتىپ قويۇپتۇ.  
پادشاھنىڭ ئارزۇلۇق يالغۇز قىزى كېنەزەكلىرى بىلەن  
باغنى سەيلە قىلىپ، يىگىت ئۇخلاپ قالغان چىمەنلىككە كې-  
لىپ قاپتۇ. پادشاھنىڭ قىزى ئۇخلاۋاتقان يىگىتنى كۆرۈپ،  
ئۇنىڭ گۈزەللىرىنىڭ سۇلتانى ئىكەنلىكىگە ۋە پېشانىسىدىن  
نۇر يېغىپ تۇرغانلىقىغا قاراپ، ئۇنى پەرىزاتلار نەسلىدىن دەپ  
ئويلاپ، ئۇ يىگىتكە ئاشق بوپتۇ ۋە ئاستا ئېغىشىپ يىگىت-  
نىڭ لېۋىگە سۆيۈۋاپتۇ. شۇ چاغدا قىز يىگىتنىڭ قولىدىكى  
خەتنى كۆرۈپ قاپتۇ - دە، ئېلىپ ئوقۇپ، ئاتىسىنىڭ يىگىت-  
نى ئۆلتۈرۈش توغرىسىدىكى پەرمانى ئىكەنلىكىنى بىلىپتۇ.  
قىز دەرھال خەتنى ئېلىۋېلىپ، ئۇنىڭ ئورنىغا: «بۇ خەتنى  
ئېلىپ بارغان يىگىت مېنىڭ كۈيئوغلۇم بولسۇن، چوڭ توي  
مەرىكىسى ئۆتكۈزۈلۈپ، قىزىم شۇ يىگىتكە نىكاھ قىلىند-  
سۇن» دېگەن خەتنى يېزىپ، شېرىن ئۇيقۇدىكى يىگىتنىڭ قو-  
لىغا تۇتقۇزۇپتۇ - دە، كېتىپتۇ.  
يىگىت ئۇيقۇسى قانغاندىن كېيىن، ھېلىقى خەتنى ئە-  
قىللىق ۋەزىرگە يەتكۈزۈپتۇ. ۋەزىر خەتنى ئوقۇپ، ئۇنىڭدا  
نېمە يېزىلغان بولسا، ھەممىنى بەجا كەلتۈرۈپتۇ.  
پادشاھ ئۈچ يىلغىچە جەڭدىن قايتماپتۇ. پادشاھنىڭ  
قىزى شۇ ئارىلىقتا ئىككى ئوغۇلغا ئانا بوپتۇ. تۆتىنچى يىلى  
غالب پادشاھ جاھاننى تىنچىتىپ، ئوردىغا قايتىپتۇ. پاد-  
شاھنىڭ قىزى ئاتىسىنىڭ قايتىپ كېلىۋاتقانلىقىنى ئاڭلاپ  
ئەندىشىگە چۈشۈپتۇ.  
— شاھ ئاتام بەكمۇ رەھىمسىز، — دەپتۇ پادشاھنىڭ  
قىزى ئېرىگە، — يۇرتتىن نېرىراق يەرلەرگە يوشۇرۇنساق.

— كەتمەيلى، — دەپتۇ يىگىت، — سەن شاھنىڭ بىر دىنىبەر ئارزۇلۇق قىزى. ئۇ ئوغۇل پەرزەنت كۆرۈشكەن ئورمانغا يېتەلمىدى. ئىككىمىز ئىككى پەرزەنتىمىزنى كۆرۈۋېلىش ئالدىغا ئىززىتىنى قىلىپ چىقايلى، ئىنساپىغا كېلىپ قالسا شۇنداق قىلىپ، ئۇلار ئىككى ئوغۇل پەرزەنتىنى كۆتۈرۈپ شاھ ئاتىسىنى كۈتۈۋاپتۇ. پادىشاھ ئىشنىڭ تەكتىگە يېتىپتۇ — دە، نەۋرىلىرىگە قاراپمۇ قويماپتۇ، قىزغا نەپرەتلىنىپتۇ. ئۇ تېخىچىلا نىيىتىدىن يانماي، كۈيئوغلنى يوقاتماقچى بوپتۇ ۋە بىر ۋەزىرگە شۇنداق دەپتۇ:

— ئەتە تاڭ يورۇشى بىلەن دەريا بويىغا بېرىپ، بىرىنچى بولۇپ بېلىقچىلاردىن بېلىق ئالغان كىشى دەرياغا تاشلانسون! ھەتتا ئۇنداقلار مېنىڭ قىياپىتىمگە كىرىۋالغان بولسىمۇ، رەھىم قىلىنماي بويىغا يوغان تاش باغلاپ تاشلانسون! ۋەزىر پادىشاھنىڭ ئەمرىنى دەرھال بېلىقچىلارغا يەتكۈزۈپتۇ. پادىشاھ كۈيئوغلنى چاقىرىۋېلىپ شۇنداق دەپتۇ:

— تاڭ سۈزۈلگەندە، ھەممە كىشىدىن بۇرۇن دەريا بويىدىكى بېلىقچىلارنىڭ يېنىغا بارغىن، سەھەر سۈيىدىكى بېلىقتىن بىرنى تۇتۇپ بەرسۇن، ئۇ ماڭا دورا بولۇپ قالدى.

كۈيئوغل پادىشاھنىڭ ئەمرىنى بەجا كەلتۈرۈش ئۈچۈن تاڭ قاراڭغۇسىدا ھۇجرىدىن چىقىپ چارباغلارنى ئارىلاپ مېڭىپتۇ. چارباغنىڭ بۇلبۇللىرى تاڭ يورۇشىغا مەستانە بولۇپ سايىراپ، ئۇنىڭ پۈتۈن ۋۇجۇدىنى ئۆزىگە مەھلىيا قىلىۋاپتۇ. كۈيئوغل بۇلبۇل نەغمىسىدىن ئىختىيارسىز توختاپ تۇرۇپ قاپتۇ ۋە ھەممىنى ئۇنتۇپتۇ.

بۇ قېتىم پادىشاھ ئۇنىڭ يەنىلا قۇتۇلۇپ قېلىشىدىن ئەنسىرەپ، ئۆزى ھەقدار بولماقچى بوپتۇ — دە، ھەممىدىن بۇرۇن دەريا بويىغا يېتىپ بېرىپتۇ. بېلىقچىلار تاڭ قاراڭغۇ-




سدا ئۇنى تۇتۇۋېلىپ، كىملىكىنى سۈرۈشتۈرمەي، تەييارلاپ قويغان تاشنى بويىغا باغلاپ دەرياغا تاشلاپتۇ.

چارباغدا خۇدىنى يوقاتقان كۈيئوغۇل بىرھازادىن كېيىن ئېسىنى يىغىپ، دەرياغا بېرىپتۇ، پادشاھنىڭ پەرمانىنى بىلىپ، لىقچىلارغا مەلۇم قىپتۇ. بېلىقچىلارمۇ پادشاھنىڭ پەرمانى بويىچە بىرىنچى بولۇپ كەلگەن كىشىنى دەرياغا تاشلىۋەتكەندىن كېيىنكى، كۈيئوغۇلنىڭ كېلىشى ئىككىنچى بولۇپ قالغانلىقىدىن ئىپتىپتۇ.

كۈيئوغۇل ئوردىغا قايتىپتۇ. ئوردا ئىچى ئوپۇر - توپۇر بوپتۇ. پادشاھنىڭ دېرەكسىز يوقىلىپ كەتكەنلىكىگە ھەممە ھەيران بوپتۇ. كۈيئوغۇل پادشاھنىڭ كېچىدىكى ئەمر - پەرمانىنى دانا ۋەزىرگە يەتكۈزۈپتۇ ۋە بېلىقچىلارنىڭ پەرمانى بويىچە بىر ئادەمنى دەرياغا تاشلىۋەتكەنلىكىنى ئېيتىپتۇ. دانا ۋەزىر ئىشلارنىڭ جەريانىدىن پادشاھنىڭ ئالەمدىن ئۆتكەنلىكىنى پەلمەپتۇ.

دانا ۋەزىرنىڭ مەسلىھىتى بويىچە، پادشاھنىڭ كۈيئوغۇلى تەختكە ئولتۇرۇپتۇ. شۇنىڭدىن كېيىن بۇ يۇرت قايتا گۈللەنشكە باشلاپتۇ.



[General Information]

书名=维吾尔民间故事 10 维吾尔文

SS号=40250796

